

## క్రీస్తునలు - PSALMS

1

క్రీస్తునలు. 18

పల్లవి: యెహోవా నా బలమా - యధార్థమైనది నీ మార్గం

పరిపూర్ణమైనది నీ మార్గం

1. నా శత్రువులు-నను చుట్టినను - నరకపు పాశము లరికట్టినను  
వరదవలె భక్తిహీనులు-పొర్లిన-విడువక నను యెడబాయని దేవా ||యె||
2. మరణపుటురులలో-మరువక మొరలిద-ఉన్నత దుర్గమై-రక్షణశృంగమై  
తన ఆలయములో-నా మొర వినెను-అదిరెను ధరణి భయకంపముచే ||యె||
3. పౌరుషముగల-ప్రభు కోపింపగా-పర్వతముల పునదులు వణికెను  
తన నోట నుండి-వచ్చిన యగ్ని-దహించివేసెను వైరుల నెల్లన్ ||యె||
4. మేఘములపై-ఆయన వచ్చును-మేఘములను తన మాటుగ జేయును  
ఉరుముల మెరుపుల-మెండుగ జేసి-అపజయ మిచ్చును అపవాదికిని ||యె||
5. దయగల వారిపై-దయజూపించును-కరినుల యెడల వికటము జూపును  
గర్విష్టుల యొక్క-గర్వము నణచును-సర్వము నెరిగిన సర్వాధికారి ||యె||
6. నా దీపమును-వెలిగించువాడు-నా చీకటిని వెలుగుగ జేయును  
జలరాసుల నుండి-బలమైన చేతితో-వెలుపల జేర్చిన బలమైన దేవుడు ||యె||
7. నా కాళ్ళను లేడి-కాళ్ళగ జేసి-ఎత్తయిన స్థలములో శక్తితో నిలిపి  
రక్షణ కేదెము-నా కందించి-అక్షయముగ తన పక్షము జేర్చిన ||యె||
8. యెహోవా జీ-వము గల దేవా-బహుగా స్తుతులకు అర్పణ వీవు  
అన్యజనులలో-ధన్యత జూపుచు-హల్లెలూయా స్తుతి గానము చేసెద ||యె||

2

క్రీస్తునలు 23:1-6

పల్లవి: యెహోవా నా కాపరి - నాకు లేమి లేదు

పచ్చికగల చోట్ల - మచ్చికతో నడుపున్

1. మరణపు చీకటిలో - తిరుగుచుండినను  
ప్రభుయేసు నన్ను - కరుణతో ఆదరించున్ ||యెహో||
2. పగవారి యెదుట - ప్రేమతో నొక విందు  
ప్రభు సిద్ధముచేయున్ - పరవశమొందెదను ||యెహో||

3. నూనెతో నా తలను - అభిషేకము చేయున్

నా హృదయము నిండి - పొర్లుచున్నది

॥యెహో॥

4. చిరకాలము నేను - ప్రభు మందిరములో

వసియించెద నిరతం - సంతసముగ నుందున్

॥యెహో॥

3

కీర్తనలు 90:1-7

1. ప్రభువా తరతరములనుండి మాకు నివాస స్థలము నీవే

యుగ యుగములకును నీవే మా

దేవుడవు, దేవుడవు, దేవుడవు, దేవుడవు

2. పర్వతములు పుట్టక మునుపు

భూమిని లోకమును నీవు పుట్టింపక మునుపే

నీవు ఉన్నావు, ఉన్నావు, ఉన్నావు, ఉన్నావు

3. నరపుత్రులను మంటికి మార్చి - తిరిగి రండని సెలవిచ్చెదవు

వేయి సంవత్సరములు నీకు

జామువలె, జామువలె, జామువలె, జామువలె

4. నీదు దృష్టికి వేయి ఏండ్లు - గతించిన నిన్నటివలె నున్నవి

రాత్రియందొక జాముకు సమముగ

నున్నవి, ఉన్నవి, ఉన్నవి, ఉన్నవి

5. నీవు వారిని పారగొట్టగ - వరదచేతనైన రీతి

గడ్డివలె చిగిరించి వాడి

పోయెదరు, పోయెదరు, పోయెదరు, పోయెదరు

6. ప్రొద్దుట మొలిచి చిగిరించును - సాయంతనమున

కోయబడును - వాడబారును నీ కోపముచే

క్షీణించున్, క్షీణించున్, క్షీణించున్, క్షీణించున్

7. నీదు కోపమువలన మేము - క్షీణించుచున్నాము దేవా

నీ యుగ్రతను బట్టి దిగులు

పొందెదము, పొందెదము, పొందెదము, పొందెదము

4

“యెహోవా నా కాపరి” కీర్తనలు 23:1-6

పల్లవి: నీవే యెహోవా నా కాపరివి  
నాకేమి కొదువ - లేదిలలోన

1. పచ్చికగల చోట్ల నన్ను జేర్చి  
స్వచ్ఛమగు జలము త్రాగనిచ్చి  
నా ప్రాణమునకు సేదను దీర్చి  
నన్ను నడుపుము నీతిమార్గమున ॥నీవే॥
2. గాఢాంధకార లోయలయందు  
పడియుండి నేను స్తలచరించినను  
తోడైయుందువు - నీ దుడ్డుకర్ర-  
దండముతో నీ వాదరించెదవు ॥నీవే॥
3. శత్రువుల యెదుట నీవు నాకు  
నిత్యమగు విందు సిద్ధపరచి  
నాతల నూనెతో నంటియున్నావు -  
నా గిన్నె నిండి పొర్లుచున్నది ॥నీవే॥
4. నిశ్చయముగా - కృపాక్షేమములే-  
వచ్చు నా వెంట నే బ్రతుకు దినముల్  
చిరకాలము యెహోవా మందిరమున-  
స్థిరముగా నే నివసించెదను ॥నీవే॥

5

దావీదు కీర్తన 23

పల్లవి: యెహోవా నా కాపరి - నాకు లేమికలుగదు  
పచ్చికగల చోట్లను ఆయన నన్ను - పరుండజేయుచున్నాడు॥యెహోవా॥

1. శాంతికరమైన జలముల యొద్ద - నన్ను నడిపించుచున్నాడు  
నా ప్రాణమునకు ఆయన - సేదదీర్చుచున్నాడు  
తన నామమును బట్టి నీతి మార్గములలో - నన్ను నడిపించుచున్నాడు
2. గాఢాంధకారపు లోయలో - నేను సంచరించినను  
ఏ అపాయమునకు భయపడను - నాకు తోడైయుందువు  
నీ దుడ్డుకర్రయు నీ దండమును - నన్ను ఆదరించును ॥యెహోవా॥

3. నా శత్రువు యెదుట నీవు నాకు - భోజనము సిద్ధపచుదువు  
నూనెతో నాతల అంటియున్నావు - నాగిన్నె నిండిపొర్లుచున్నది ||యెహో||
4. నేను బ్రతుకు దినములన్నియు - కృపాక్షేమములే నా వెంటవచ్చును  
చిరకాలము యెహోవా మందిరములో - నేను నివాసము చేసెదను||యెహో||

## 6

కీర్తన 47

పల్లవి: సర్వజనులారా చప్పట్లు కొట్టుడి

జయధ్వనులతో దేవుని గూర్చి

ఆర్భాటము చేయుడి - ఆర్భాటము చేయుడి (2)

||సర్వ||

1. యెహోవా మహోన్నతుడు - భయంకరుడు  
ఆయన సర్వభూమికి - మహారాజైయున్నాడు (2) ||సర్వ||
2. ఆయన జనములను మనకు - లోబరచును  
మన పాదములక్రింద - ప్రజలను అణగద్రొక్కును (2) ||సర్వ||
3. దేవుడు ఆర్భాటముతో - ఆరోహణమాయెను  
బూరధ్వనితో యెహోవా - ఆరోహణమాయెను (2) ||సర్వ||

## 7

కీర్తన 62

1. నా ప్రాణము దేవుని నమ్ముకొని - మౌనముగా ఉన్నది  
ఆయన వలన నాకు రక్షణ కలుగును ||నా ప్రాణ||
2. ఎన్నాళ్ళు మీరు - ఒకనిపై పడుదురు  
ఒరుగుచున్న గోడను - పడబోవు కంచెను  
ఒకడు పడద్రోయునట్లు మీరందరు -  
ఎన్నాళ్ళు ఒకని పడద్రోయచూచుదురు? ||నా ప్రాణ||
3. జనులారా మీరు యెల్లప్పుడు - ఆయన యందు నమ్మికయుంచుడి  
ఆయన సన్నిధిని - మీ హృదయములు కుమ్మరించుడి  
దేవుడు మనకు ఆశ్రయము - దేవుడు మనకు ఆశ్రయము ||నా ప్రాణ||

## 8

కీర్తన 100

పల్లవి: సమస్త దేశములారా - యెహోవాకు ఉత్సాహధ్వని చేయుడి

ఉత్సాహధ్వని చేయుడి సంతోషముతో యెహోవాను సేవించుడి

ఉత్సాహగానము చేయుచు ఆయన సన్నిధికి రండి

||సమస్త||

1. యెహోవాయే దేవుడని తెలుసుకొనుడి  
ఆయనే మనలను పుట్టించెను - మనము ఆయనవారము  
మనము ఆయన ప్రజలము - ఆయనమేపు గొట్టెలము      ||సమస్త||
2. కృతజ్ఞతార్పణలు చెల్లించుచూ ఆయన గుమ్మములలో ప్రవేశించుడి  
కీర్తనలు పాడుచూ ఆయన అవరణములలో ప్రవేశించుడి  
ఆయనను స్తుతించుడి - ఆయన నామమును ఘనపరచుడి      ||సమస్త||
3. యెహోవా దయాళుడు ఆయన కృప నిత్యముండును  
ఆయన సత్యము తరతరములుండును      ||సమస్త||

9

కీర్తన 121

పల్లవి: కొండలతట్టు నా కన్నులెత్తుచున్నాను

నాకు సహాయము ఎక్కడ నుండి వచ్చును?

1. యెహోవా వలననే నాకు సహాయము కలుగును  
ఆయన భూమ్యాకాశములను సృజించినవాడు  
ఆయన నీ పాదము - తొట్రిల్లనియ్యడు  
నిన్ను కాపాడువాడు కునుకడు      ||కొండ||
2. ఇశ్రాయేలును కాపాడువాడు కునుకడు నిద్రపోడు  
యెహోవాయే నిన్ను కాపాడువాడు  
నీ కుడి ప్రక్కను - యెహోవా నీకు నీడగా నుండును  
పగలు ఎండదెబ్బయైనను - నీకు తగులదు  
రాత్రి వెన్నెల దెబ్బయైనను - నీకు తగులదు      ||కొండ||
3. ఏ అపాయము రాకుండ యెహోవా నిన్ను కాపాడును  
ఆయన నీ ప్రాణము - కాపాడును  
ఇది మొదలుకొని - నిరంతరము  
నీ రాకపోకలయందు - యెహోవా నిన్ను కాపాడును (2)      ||కొండ||

10

కీర్తన 128

పల్లవి: యెహోవాయందు భయభక్తులు కలిగి

ఆయన త్రోవలయందు నడుచువారందరు ధన్యులు      ||2||

1. నిశ్చయముగా నీవు-నీ చేతుల కష్టార్జితము-అనుభవించెదవు (2)  
నీవు ధన్యుడవు నీకు మేలుకలుగును (2) ॥యెహోవా॥
2. నీ లోగిట నీ భార్య ఫలించు ద్రాక్షపల్లివలెనుండును (2)  
నీ భోజనపు బల్లచుట్టు నీ పిల్లలు (2)  
ఒలీవ మొక్కలవలె నుందురు (2) ॥యెహోవా॥
3. యెహోవాయందు భయభక్తులు గలవాడు - ఈలాగు ఆశీర్వాదింపబడును  
సీయోనులో నుండి యెహోవా నిన్ను ఆశీర్వాదించును గాక (2)  
నీ జీవితకాలమంతయు యెరుషలేమునకు (2)  
క్షేమము కలుగుట చూచెదవు (2) ॥నీ॥  
నీ పిల్లల పిల్లలను నీవు చూచెదవు (2)  
ఇశ్రాయేలు మీద సమాధానముండును గాక (2) ॥యెహోవా॥

## 11

కీర్తన 133

- పల్లవి: సహోదరులు ఐక్యత కలిగి నివసించుట
- ఎంత మేలు! ఎంత మనోహరము (2) ॥సహో॥
- అది తలమీద పోయబడి అహరోను గడ్డము మీదుగాకారి ॥అది॥
- అతని అంగీల అంచువరకు దిగజారిన (2) ॥అత॥
- పరిమళ తైలమువలె నుండును (2) ॥సహో॥
2. సీయోను కొండలమీదికి దిగివచ్చు హెర్మోను మంచువలెనుండును  
ఆశీర్వాదమును శాశ్వత జీవమును  
అచ్చట నుండవలెనని యెహోవా సెలవిచ్చియున్నాడు ॥సహో॥

## 12

కీర్తన 134

- పల్లవి॥ యెహోవా సేవకులారా - యెహోవా మందిరములో
- రాత్రి నిలుచుండువారలారా
- మీరందరు యెహోవాను సన్నుతించుడి (2) ॥యెహో॥
1. పరిశుద్ధస్థలమువైపు మీ చేతులెత్తి యెహోవాను సన్నుతించుడి(2)
  2. భూమ్యాకాశములను సృజించిన యెహోవా సీయోనులో నుండి  
నిన్ను ఆశీర్వాదించునుగాక-నిన్ను ఆశీర్వాదించును గాక ॥యెహో॥

13

క్రీస్తున 1

పల్లవి॥ దుష్టుల ఆలోచన చొప్పున నడువక

పాపులమార్గమున నిలువక

అపహాసకులు కూర్చుండు చోటను కూర్చుండక

॥దుష్టు॥

1. యెహోవా ధర్మశాస్త్రమునందు ఆనందించుచు  
దివారాత్రము దానిని ధ్యానించువాడు ధన్యుడు  
అతడు నీటికాలువల యోరను నాటబడినదై  
ఆకువాడక తనకాలమందు ఫలమిచ్చు చెట్టువలెనుండును  
అతడు చేయునదంతయు సఫలమగును

॥దుష్టు॥

2. దుష్టులు అలాగున నుండక గాలి చెదరగొట్టు పొట్టువలె నుందురు  
కాబట్టి న్యాయవిమర్శలో దుష్టులును  
నీతిమంతుల సభలో పాపులును నిలువరు  
నీతిమంతుల మార్గము యెహోవాకు తెలియును  
దుష్టుల మార్గము నాశనమునకు నడుపును

॥దుష్టు॥

14

క్రీస్తునలు 147: 1-20

పల్లవి: దేవునికి స్తోత్రము గానము చేయుటయే మంచిది (2)

1. యెరూషలేము నెహోవాయే - కట్టుచున్న వాడని  
ఇశ్రాయేలీయులను - పోగుచేయువాడని
2. గుండెచెదరిన వారిని - బాగుచేయు వాడని  
వారి గాయములన్నియు - కట్టుచున్నవాడని
3. నక్షత్రముల సంఖ్యను - ఆయన నియమించెను  
వాటి కన్నియు పేరులు - పెట్టుచున్న వాడని
4. ప్రభువు గొప్పవాడును - అధికశక్తి సంపన్నుడు  
జ్ఞానమునకు ఆయనే - మితియు లేనివాడని
5. దీనులకు అండాయనే - భక్తిహీనుల గూల్చును  
సితారాతో దేవుని - స్తుతులతో కీర్తించుడి
6. ఆయన ఆకాశము - మేఘములతో కప్పును  
భూమి కొరకు వర్షము - సిద్ధపరచువాడని

॥దేవునికి॥

॥దేవునికి॥

॥దేవునికి॥

॥దేవునికి॥

॥దేవునికి॥

॥దేవునికి॥

7. పర్వతములలో గడ్డిని - పశువులకు మొలిపించును  
అరచుపిల్ల కాకులకును - ఆహారము తానీయును ||దేవునికి||
8. గుర్రముల నరులందలి - బలము నానందించడు  
కృపకు వేడువారిలో - సంతసించువాడని ||దేవునికి||
9. యెరూషలేమా యెహోవాను - సీయోనూ నీ దేవుని  
కీర్తించుము కొనియాడుము - ఆనందించువాడని ||దేవునికి||
10. పిల్లల నాశీర్వాదించియు - బలపరచె నీ గుమ్మముల్  
మంచి గోధుమపంటతో - నిన్ను తృప్తిగనుంచును ||దేవునికి||
11. భూమికి తనయాజ్ఞను - ఇచ్చువాడు ఆయనే  
వేగముగను దేవుని - వాక్యము పరుగెత్తును ||దేవునికి||
12. వాక్యమును యాకోబుకు - తెలియజేసినవాడని  
ఏ జనముకీలాగున - చేసియుండలేదని ||దేవునికి||

## 15

కీర్తనలు 148

పల్లవి: స్తుతించుడి యెహోవా దేవుని సూర్యచంద్రులారా  
పవిత్ర దూతగణ సేనాధిపతికి  
ఉన్నత స్థలములలో యెహోవాను స్తుతించుడి

1. కాంతిగల నక్షత్రములారా పరమాకాశమా  
ఆకాశజలమా ఆవిరి హిమమా అగ్ని తుఫానూ  
మహాసముద్ర పర్వత వృక్ష మృగములు పశువులారా  
ప్రశంసించుడి ఫలవృక్షములు పరమతండ్రిని  
యెహోవాను స్తుతించుడి ||స్తుతి||
2. రాజులు ప్రజలు న్యాయాధిపతులు అధిపతులారా  
బాలురు యౌవన కన్యక వృద్ధులు ప్రభువునుతించుడి  
ప్రాకు జీవులు పలువిధ పక్షులు పాడి స్తుతించుడి  
ప్రశంసించుడి ప్రభావ మహిమలు పరమ తండ్రిని  
యెహోవాను స్తుతించుడి ||స్తుతి||



16

కీర్తనలు 146

పల్లవి: హల్లెలూయా నా ప్రాణమా - యెహోవాను స్తుతించు (2)

1. నా జీవితకాలమంతయు నే నెహోవాను స్తుతించెదను  
నా బ్రతుకు కాలమంతయు - నా దేవుని కీర్తింతును ||హల్లె||
2. రాజుల చేతనైనను - మరి నరుల చేతనైనను  
రక్షణ్య భాగ్యము కల్గదు వారిని - నమ్ముకొనకండి ||హల్లె||
3. వారి ప్రాణము నశియించును - వారు మంటిలో కలసెదరు  
వారి సంకల్పములన్నియు నీ దినమే - నాశనమునొందున్ ||హల్లె||
4. యాకోబు దేవుండు - ఎవ్వనికి సాయంబగునో  
యెవడెహోవమీద ఆశపెట్టునో -వాడే ధన్యుడు ||హల్లె||
5. ఆకాశ భూమి సముద్రం - దానిలోని దంత సృజించెన్  
ఆ తండ్రి యెన్నండైన తన మా-టలు తప్పని వాడు ||హల్లె||
6. బాధనొందిన వారికి-అతడే న్యాయము తీర్పున్  
ఆకలిగొనినట్టి వారికి - ఆహారము దయచేయున్ ||హల్లె||
7. బంధింపబడిన వారికి - బంధము లాయన ద్రుంచున్  
పుట్టంధుల కన్నులను యెహోవా - తెరువజేసెడివాడు ||హల్లె||
8. కృంగినట్టి జనుల - నింగికెత్తెడు వాడాయనే  
నీతిమంతుల నెల్లరిని - యెహోవా ప్రేమించున్ ||హల్లె||
9. పరదేశ వాసులను - కాపాడు వాడాయనే  
వేరు దిక్కు లేనివిధవల - నాదరించును ||హల్లె||
10. భక్తిహీనుల దారిని - వంకరగా జేయును  
యెహోవాయే తరతరములు - పరిపా లించుచుండును ||హల్లె||
11. సీయోను నీ దేవుడు - తరతరములు రాజ్యమేలును  
యెహోవాను స్తుతించుడి - హల్లెలూయా ఆమెన్ ||హల్లె||

17

కీర్తనలు 148

పల్లవి: స్తుతించుడి మీరు స్తుతించుడి

యెహోవా దేవుని స్తుతించుడి - స్తుతించుడి

1. ఓ దూతలారా పరమ సైన్యమా  
సూర్యచంద్రులారా తారాగణమా ప్రభువునే స్తుతించుడి ||స్తుతి||
2. పరమాకాశమా పైనున్న జలమా  
సృష్టికర్తను స్తుతించుడి నాథుని స్తుతించుడి ||స్తుతి||
3. మకరములారా అగాధ జలమా  
అగ్ని వడగండ్లు ఆవిరి హిమమా కర్తను స్తుతించుడి ||స్తుతి||
4. పర్వత శిఖర వృక్షములారా  
మృగ పక్షి ప్రాకు పురుగులారా కాపరిని స్తుతించుడి ||స్తుతి||
5. భూరాజులారా సర్వప్రజలారా  
అధిపతులు యోవ్వనులు కన్యకలు రారాజుని స్తుతించుడి ||స్తుతి||
6. మహోన్నతుండు ఇహ పరములలో  
ఐశ్వర్యవంతుని స్తుతించుడి దేవుని స్తుతించుడి ||స్తుతి||
7. ప్రజలెల్లరికి రక్షణ శృంగము  
ఇశ్రాయేలీయులకు భక్తులకును తండ్రిని స్తుతించుడి ||స్తుతి||

## 18

కీర్తనలు 108: 1-5

పల్లవి: దేవా నా హృదయము - నీ యందు స్థిరమాయెన్  
నే పాడుచు స్తుతింతున్ - నా యాత్మ గానము చేయున్

1. స్వరమండలమా సితారా - మేల్కొనుడి మీరు కూడా  
వేకువనే నే లేచెదను - స్తుతిగానము చేసెదను ||దేవా||
2. దేవా నీ జనముల మధ్య - కృతజ్ఞతా స్తుతులను  
చెల్లించి ప్రజలలోన - స్తుతిగానము చేసెదను ||దేవా||
3. ఆకాశమున కంటె నీ - కృప మహోన్నతమైనది  
నీదు సత్యము మేఘములకంటె - అత్యున్నతమైనది ||దేవా||
4. దేవా నీ వాకాశముకంటె - మహోన్నతుడవు కమ్ము  
నీదు మహిమ సర్వభూమి - మీద వ్యాపించును గాక ||దేవా||

## 19

(కీర్తనలు 27 : 9 - 14)

పల్లవి: దేవా నీ ముఖమును నాకు - దాచకుము నా ప్రభువా  
నీ సేవకుని కోపముచే - త్రోసివేయకు యెహోవా

1. దేవా నా రక్షణకర్త - నీవే నా సహాయుడవు  
నన్ను దిగనాడవలదు - నన్ను విడువకుము      ||దేవా||
2. నాదు తల్లిదండ్రులు - నన్ను విడచినను  
నా దేవుండగు యెహోవా - నన్ను చేరదీయును      ||దేవా||
3. నాకై పొంచియున్నట్టి - వారిని చూచి నన్ను  
సరాళ దారిని నడుపు-మంచి మార్గము బోధించు      ||దేవా||
4. నాపై లేచియున్నారు - అబద్ధ సాక్షులు క్రూరుల్  
నన్నప్పగించకు దేవా - నాదు విరోధులకు      ||దేవా||
5. యెహోవా దయ పొందెదను - సజీవుల దేశమున  
ఇట్టి నమ్మకములేని - యెడల నే నేమగుదును      ||దేవా||
6. ధైర్యము తెచ్చుకొని - నిబ్బర హృదయము గల్గి  
యెహోవా దేవునికొరకు - కనిపెట్టుకొని యుండుము      ||దేవా||

## 20

(కీర్తనలు 43:3-5)

పల్లవి: నీ వెలుగు నీ సత్యము బయలు దేరనిమ్ము

దేవా..... నా ..... దేవా

||నీ వెలుగు||

1. నాకు త్రోవచూపునూ - ఇది నీ నివాస స్థలముకు.... (2)  
నన్ను తోడుకొని వచ్చును - దేవా నా దేవా      ||నీ వెలుగు||
2. అప్పుడు నీకు సితారతో - స్తుతి గీతము చెల్లెంతును  
ఓ..... హోసన్నా ..... హోసన్నా - దేవా నా దేవా      ||నీ వెలుగు||
3. ఏల క్రుంగిపోతివి - భీతిన్ విడు నా ప్రాణమా  
ప్రీతిన్ ప్రభుని గనుమా - దేవా నా దేవా      ||నీ వెలుగు||

## 21

(కీర్తనలు 76:1-12)

పల్లవి: యూదాలో దేవుడు ప్రసిద్ధుడు

ఇశ్రాయేలులో తన నామము గొప్పది

అ||ప|| షాలేములో తన గుడారమున్నది

సీయోనులో తన ఆలయమున్నది

||యూదా||

1. అక్కడ వింటి యగ్ని బాణములను  
తాను అక్కడ కేదెముల కత్తులను  
అక్కడ యుద్ధ ఆయుధములను  
తాను అక్కడి వాటిని విరుగగొట్టెను  
దుష్ట మృగములను పర్వతముల యందము  
కన్నను నీవెంతో తేజోమయుడవు

॥యూదా॥

2. కఠిన హృదయులు దోచుకొనబడి  
వారు గాఢంబుగా నిద్రనొంది యున్నారు  
పరాక్రమశాలు లందరిని - వారి  
బహుబలమును హరించెను  
యాకోబు దేవా నీదు గడ్డింపునకు  
రథసారథుల కశ్వములకు నిద్రకల్గెను

॥యూదా॥

3. నీవే భయంకరుడవు దేవా  
నీవు కోపపడు వేళ నిల్చువాడెవడు?  
ఆకాశము నుండి తీర్పు వినబడెను  
నీవు దేశంబులో శ్రమనొందువారిని  
రక్షించి న్యాయము తీర్చును లేచునాడు  
భూమి భయమునొంది ఊరకయుండును

॥యూదా॥

4. నరుల కోపము నిన్ను స్తుతించును  
వారి ఆగ్రహ శేషమును ధరించుకొందువు  
మీ దేవుని మ్రొక్కుబళ్ళు చెల్లించుడి  
తన చుట్టు కానుకలు అర్పించవలెను  
అధికారుల గర్వమణచివేయువాడు  
భూ రాజులకు ఆయన భీకరుడు

॥యూదా॥

## 22

(కీర్తనలు 149)

- పల్లవి: యెహోవాకు స్తుతులు పాడండి - మీరు  
సమాజములో ప్రభు ప్రశంస పాడి  
సభలో పాడండి మీరు యెహోవాకు

1. ఇశ్రాయేలు తమ సృష్టికర్తను - సీయోను వాసులు తమ రాజును  
స్మరియించుకొని సంతోషింతురు  
నాట్యమాడి తన స్తుతి పాడండి - మీరు ॥యెహోవాకు॥
2. తంబురతోను సితారతోను - తనను గూర్చి గానము చేసి  
దేవుని ప్రేమరసమును గ్రోలి  
పావనాలంకారమును బొంది - మీరు ॥యెహోవాకు॥
3. భక్తులు ఘనులై హర్షింతురు - ఉత్సాహమున ఉప్పొంగెదరు  
పడకల మీద ప్రభువును కోరి  
పాడి పాడి ప్రభువును దలచెదరు - మీరు ॥యెహోవాకు॥
4. అన్య జనులను శిక్షించుటకు - రాజులగొలుసుతో బంధించుటకు  
రెండంచుల ఖడ్గమును ధరించిరి  
దైవ భక్తులకు ఘనత యునిదే - మీరు ॥యెహోవాకు॥

## 23

(కీర్తనలు : 150)

పల్లవి: దేవుని స్తుతియించుడి! ఎల్లప్పుడు

దేవుని స్తుతియించుడి! ఆ ఆ

1. ఆయన పరిశుద్ధ ఆలయమందు  
ఆయన సన్నిధిలో - ఆ ఆ ॥దేవుని॥
2. ఆయన బలమును ప్రసిద్ధిచేయు  
ఆకాశ విశాలమందు - ఆ ఆ ॥దేవుని॥
3. ఆయన పరాక్రమ కార్యముల బట్టి  
ఆయన ప్రభావమును - ఆ ఆ ॥దేవుని॥
4. బూర ధ్వనితో ఆయనను స్తుతించుడి  
స్వర మండలముతో - ఆ ఆ ॥దేవుని॥
5. సన్న తంతుల సితార తోను  
చక్కని స్వరములతో - ఆ ఆ ॥దేవుని॥
6. తంబురతోను నాట్యముతోను  
తంతి వాద్యములతోను - ఆ ఆ ॥దేవుని॥

7. పిల్లన గ్రోవుల చల్లగ నూది

ఎల్ల ప్రజలు జేరి - ఆ ఆ

॥దేవుని॥

8. మ్రోగు తాళములతో ఆయనన్ స్తుతించుడి

గంభీర తాళములతో - ఆ ఆ

॥దేవుని॥

9. సకల ప్రాణులెహోవాను స్తుతించుడి

హల్లెలూయ ఆమెన్ - ఆ ఆ

హల్లెలూయా ఆమెన్ ఎల్లప్పుడు

॥దేవుని॥

## 24

కీర్తన 148,150

1. హల్లెలూయా యేసుప్రభున్ - యెల్లరు స్తుతియించుడి

వల్లభుని చర్యలను - తిలకించి స్తుతియించుడి

బలమైన పనిచేయు - బలవంతున్ స్తుతియించుడి

ఎల్లరిని స్వీకరించు - యేసుని స్తుతియించుడి

పల్లవి: రాజుల రాజైన యేసురాజు - భూజనులనేలున్

హల్లెలూయా హల్లెలూయా - దేవుని స్తుతియించుడి

2. తంబురతోను వీణతోను - ప్రభువును స్తుతియించుడి

పాపమును రక్షముతో - తుడిచెను స్తుతియించుడి

బూరతోను తాళములన్ - మ్రోగించి స్తుతియించుడి

నిరంతరము మారని - యేసుని స్తుతియించుడి

॥రాజుల॥

3. సూర్య చంద్రులారా ఇల - దేవుని స్తుతియించుడి

హృదయమును వెలిగించిన - యేసుని స్తుతియించుడి

అగ్ని వడగండ్లారా మీరు - కర్తను స్తుతియించుడి

హృదయమును ఒప్పించిన - నాథుని స్తుతియించుడి

॥రాజుల॥

4. యువకులారా పిల్లలారా - దేవుని స్తుతియించుడి

జీవితమున్ ప్రభు పనికై - సమర్పించి స్తుతియించుడి

పెద్దలారా ప్రభువులారా - యెహోవాను స్తుతియించుడి

ఆస్తులను యేసునకై - అర్పించి స్తుతియించుడి

॥రాజుల॥

5. అగాధమైన జలములారా - దేవుని స్తుతియించుడి

అలలవలె సేవకులు - లేచిరి స్తుతియించుడి  
 దూతలారా పూర్వ భక్తులారా - దేవుని స్తుతియించుడి  
 పరమందు పరిశుద్ధులు - ఎల్లరు స్తుతియించుడి

॥రాజుల॥

**25** “నా ప్రాణము మౌనముగా నుండక నిన్ను కీర్తించునట్లు .... మార్చి యున్నావు”

కీర్తన 30:11.

పల్లవి: ఓ నా హృదయమా పాడుమా క్రొత్త గీతం ప్రభునకే  
 యెంతో ఆనందం వర్ణింపజాల యెంతో ప్రభుప్రేమ  
 హృదయమా పాడుమా

1. క్రీస్తునందు స్వాస్థ్యము చేసె - తన సంకల్పం అద్భుతమది  
 భూమి పునాది వేయక మునుపే - ఏర్పరచుకొనెను  
 హృదయమా పాడుమా

॥ఓ నా॥

2. క్రీస్తునందు నన్ను క్షమించి - రక్తము కార్చి కడిగెను నన్ను  
 విడిపించి నన్ను నీతిగా తీర్చి - పవిత్ర పరచెను  
 హృదయమా పాడుమా

॥ఓ నా॥

3. క్రీస్తులో నన్ను దరికి పిల్చి - చేర్చి వ్యక్తిగ జేయ  
 కూల్చెను ప్రభు ఆ మధ్యపు గోడ - కోరి చేరియుండెను  
 హృదయమా పాడుమా

॥ఓ నా॥

4. క్రీస్తులో యున్న యేశిక్ష లేదు - స్వాతంత్ర్యము క్రీస్తు నందే  
 క్రీస్తే పరమున కూర్చుండబెట్టి - క్రొత్త సృష్టిగ జేసె  
 హృదయమా పాడుమా

॥ఓ నా॥

5. క్రీస్తులో దొరికే అశీర్వాదం - శాంతి ఆనందం దొరికెను మనకు  
 క్రీస్తు మహిమ జయమునకై పిలిచె - హల్లెలూయ పాటను

**26**

1. యెహోవాయే దయాదాక్షిణ్యములు కలిగినవాడు  
 దీర్ఘశాంతము కృపాతిశయము కలిగినవాడు  
 ప॥ యెహోవాయే అందరికిని మహోపకారుండు  
 ఆయన కనికర మాయన పనులపై నున్నది

2. కృతజ్ఞతా స్తుతులు చెల్లించుచున్నవి నీ క్రియలు  
నీ భక్తులందరు నిన్ను స్తుతించెదరు గాక ॥యెహో॥
3. నీ భక్తులు నీ ప్రభావమును మానవులకు దెల్పెదరు  
నీ శౌర్యమును గూర్చి నీ భక్తులు పల్కెదరు ॥యెహో॥
4. నీ రాజ్యము శాశ్వత రాజ్యమని తెల్పెదరు  
నీ రాజ్య పరిపాలన తరతరములు నిలుచును ॥యెహో॥
5. యెహోవా పడినవారి నెల్ల నుద్ధరించును  
కృంగిపోయిన వారి నెల్లర లైవనెత్తును ॥యెహో॥
6. సర్వజీవుల కన్నులు నీవైపు చూచుచున్నవి  
తగినట్టి వేళ నీవు వారికి ఆహారమిత్తువు ॥యెహో॥
7. యెహోవా దేవా నీ గుప్పిలిని నిత్యము విప్పి  
ప్రతి జీవి కోరిక నెల్లను తృప్తిపరచుచున్నావు ॥యెహో॥

## 27

- ప॥ స్తుతియించు - ప్రభున్ స్తుతియించు - నీవు  
నా ప్రాణమా - నా సమస్తమా
1. ఆయన చేసిన ఉపకారములలో - నా ప్రాణమా నీవు మరువకుమా -  
దేనిన్ - నా నీ దేవుని నీవు మరువకుమా ॥నీవు॥
  2. నీ దోషములను మన్నించి వేసి - నీ రోగముల నన్నింటిని  
ప్రభు - నీ కుదిర్చి వేయుచున్నాడు ॥నీవు॥
  3. నా ప్రాణమును సమాధినుండి - విమోచించిన వాడని  
ప్రభు - విమో కరుణా కిరీటము నియ్యన్ ॥నీవు॥
  4. పక్షిరాజు యౌవ్వనము వలె - నూతన యౌవ్వన ముండునట్లు  
నీకు - నూతన మేలుతో తృప్తిపరచును ॥నీవు॥
  5. దీర్ఘశాంతుడు దయగల దేవుడు - ఎల్లప్పుడు వ్యాజ్యమాడడు  
నీతో - ఎల్లప్పుడు ప్రతీకారము చేయడు ॥నీవు॥
  6. భూమికంటె ఎంత ఆకాశమెత్తే - భక్తుల యెడల కృపనంత  
తన - భక్తుల అధికముగ చేసియున్నాడు ॥నీవు॥



7. పడమటికి తూర్పుత యెడమో - పాపములకును మనకంత  
మన - పాప యెడము గలుగ జేసెను ||నీవు||
8. తండ్రి తన కుమారుని యెడల - జాలిపడునట్లు యెహోవా  
బహు - జాలి భక్తులపై జాలిపడును ||నీవు||
9. మంటివాడవని ఆయన యెరుగున్ - నిర్మింపబడిన విధమెరుగున్  
నీవు - నిర్మి నీ దేవుడు నిన్ను నెరుగును ||నీవు||
10. దేవదూతలారా దైవ భక్తులారా - యెహోవా మహాసైన్యములారా  
ఓ-యెహోవా హల్లెలూయా పాట పాడుడి ||నీవు||

**28** “ఒక దివ్యమైన సంగతితో నా హృదయము బహుగా ఉప్పొంగుచున్నది”

కీర్తనలు 45 : 1

పల్లవి: దేవా నా ప్రభువా నిను గూర్చి  
ఉప్పొంగె నా హృదయం

1. నీ నామమును నే ఘనపరచి హెచ్చించి పూజింతున్  
శ్లాఘించి కొనియాడుటలో నాకిచ్చిన నీ కృపకై ||దేవా||
2. ఎండిన భూమిలో లేత మొక్కవలె పలు శ్రమలను పొందితివి  
వ్యసనాక్రాంతుడవై వ్యాధినొంది నా శిక్షను పొందితివి ||దేవా||
3. ధవళ వర్షుడ రత్న వర్షుడవు నా ప్రియుడవు నీవే ప్రభు  
పదివేలలో నిను గుర్తించెదను నా పరమ పితా నిన్ను ||దేవా||
4. గొట్టెపిల్ల పెండ్లి విందునందు రారాజు రూపమును  
నిరతంబును చూచె నిరీక్షణతో నింగిని నే జూచెదను ||దేవా||

**29** కీర్తనలు 45:10-17

పల్లవి: కుమారి ఆలకించు - నీ వాలోచించి-కుమారి చెవి యొగ్గుము

అ|| ప|| మరువుము నీదు స్వంత జనమును-మరువుము నీదు తండ్రి యింటిని

1. ఈ రాజు నీ ప్రభువు - నీ సొగసు గోరె ఈ రాజు నీ ప్రభువు  
ఈ రాజు నీదు సౌందర్యమును గోరె-ఈ రాజునకు నమస్కరించుము ||కుమా||
2. తూరు దేశ కుమార్తె - నైవేద్యములను - తీసికొని వచ్చును  
ప్రజలలో ఐశ్వర్యవంతులు-కుమారి నీ దయను వెదకెదరు ||కుమా||

3. అంతఃపురములో నుండు రాజ కుమార్తె ఎంతో మహిమగలది  
శృంగారమైనట్టి ఆమె వస్త్రములు-బంగారుబుట్ట పని చేసినవి ||కుమా||
4. విచిత్ర పనిగల వస్త్రముల ధరించి - విచిత్ర పనిగల  
రాజనౌద్ధకు కన్యకల వలన-రమ్యముగా కొని రాబడుచున్నది ||కుమా||
5. ఉత్సాహ సంతోషముతో - వారు వచ్చుచున్నారు-ఉత్సాహ సంతోషముతో  
రాజ నగరిలో ప్రవేశించుచున్నారు-రాబడుచున్నారు కన్యలందరు ||కుమా||
6. నీ తండ్రులకు ప్రతిగా - నీ కుమారులుందురు-నీ తండ్రులకు ప్రతిగా ఈ  
ధరణీయందంతట నీవు వారిని-అధికారులనుగ నియమించెదవు ||కుమా||
7. తరములన్నిటను నీ - పేరు జ్ఞాపకముండు-కరణి నొనర్చెదవు  
కాన జనములు సర్వకాలము-కృతజ్ఞతాస్తుతులు నీకు చెల్లెంతురు ||కుమా||

## 30

కీర్తనలు 145

పల్లవి: ఓ నాదు యేసురాజా - నిన్ను నే నుతించెదను  
అ||ప|| నీ నామమును సదా - నే నన్నుతించుచుందును

1. అనుదినము నిను స్తుతియించెదను  
ఘనంబు చేయుచుందును నేను ||ఓనాదు||
2. వర్ణించెద నే నీ క్రియలను-  
స్మరియించెద నీ మంచితనంబున్ ||ఓనాదు||
3. రక్షణ గీతము నే పాడెదను-  
నిశ్చయ జయధ్వని నే చేసెదను ||ఓనాదు||
4. విజయగీతము - వినిపించెదను  
భజియించెద జీవితమంతయును ||ఓనాదు||
5. నిరీక్షణ పూర్ణతగలిగి-  
పరికించెద నా ప్రభు రాకడను ||ఓనాదు||

## స్తుతి - ఆరాధన - PRAISE &amp; WORSHIP

## 31

పల్లవి|| హల్లెలూయ స్తుతి ప్రశంస పాడెద

1. సిలువలో నాకై రక్తము కార్చి - నన్ను రక్షించిన ఓ ప్రభువా ||స్తుతి||

2. నిర్దోషమైన యేసుని రక్షము - నా పాపదోషమంత కడిగె ||స్తుతి||
3. నీవు గావించిన బలియాగముకై - సాగిలపడి పూజించెదను ||స్తుతి||
4. నా యదుగులను బండపై నిలిపి - స్థిరపరచి కాచితివి ||స్తుతి||
5. సువార్త ప్రకటింప నిచ్చిన కృపకై - నిన్ను శ్లాఘింతు నేను ప్రభువా ||స్తుతి||
6. యెట్టుండగలను నీ పాట పాడక - పొంది యున్నట్టి మేలులకై ||స్తుతి||
7. సంతోష హృదయ ఉత్సాహ ధ్వనితో - ఆరాధించెద నిన్ను ప్రభువా ||స్తుతి||

## 32

పల్లవి: నీదు విశ్వాస్యత మా ప్రభు యేసు - అంతరిక్షము నధిగమించెను

1. నిను ప్రేమించి నీ ఆజ్ఞలను అనుసరించు మనుజువళికి  
నిబంధనను స్థిరముగ జేసి - నిరతము నలరారెడు మా ప్రభువా ||నీదు||
2. వేయి తరముల వరకు సరిగా - విలసిల్లేటి వెలలేని మా వింతల  
కృపాంబుధి యగుదేవా - యెంతయో నిను స్తుతియింతుము కోరి ||నీదు||
3. నీ సత్య సంధ త్వ మహిమ - నిరతము నిలయం సంస్తుతులకు  
మెరసెను నా మదిలోన దేవా - మరువగు లేమీ మధుర ప్రేమ ||నీదు||
4. ఎంతైనను నమ్మదగిన - వింతైన నీ విశ్వాస్యత  
వాత్సల్యత వెలసెను మాపై - క్రొత్తగ ప్రతి దినము యేసు ప్రభో ||నీదు||
5. మన ఆత్మను జీవము దేహమును - మన ప్రభుయేసు రాకడ వరకు  
వొనరుగ కాపాడును పదిలముగా  
దిన దినమును నిందారహితముగ ||నీదు||
6. తండ్రికుమార శుద్ధాత్మకును - తర తరములకు మహిమ ఘనత  
పరిపూర్ణముగా ప్రబలును గాక  
పరిపరి విధముల ప్రభు సంఘములో ||నీదు||

## 33

పల్లవి|| ప్రణుతింతుము మా యెహోవా - పరిపూర్ణ మహిమ ప్రభావా ప్రబలెన్  
నీ రక్షణ మా విభవా

1. నేను నిదురబోయి మేలు కొందును  
నాపైన పదివేలు మోహరించినను - నేనెన్నడు వెరువబోను ||ప్రణు||

2. నా మీదికి లేచి బాధించువారు  
వానికి రక్షణ లేదనువారు - వేలాదిగా నిల్చినారు ||ప్రణం||
3. యెలుగెత్తి యెహోవా సన్నిధియందు  
విలపించి వేడినయట్టి దినమందు - వింతగ రక్షించితివంచు ||ప్రణం||
4. రక్షణ నిచ్చుట మన యెహోవాది  
రారాజు ప్రజలకు ఆశీర్వాదంబు - రంజిల్లు నీ ధరణియందు ||ప్రణం||
5. నీ అందచందాల మోము మెరిసింది  
నీ మాటలమృతధారలొలికింది - నిన్నే ప్రేమించి పూజింతున్ ||ప్రణం||

### 34

పల్లవి: దేవదేవుని కొనియాడెదము - అవిరత త్రియేకుని స్తోత్రంతుము  
అ||ప|| ఏపుగా దయాళుని పొగడెదము - పాప పరిహారుని పాడెదము ||దేవ||

1. దూతలె స్తుతించు మహోన్నతుడు - కన్య మరియయందు జన్మించెను  
మహియందు చీకటి పోగట్టి - ఇహపర సుఖముల దయచేసెను  
||దేవ||
2. పాపశాపమును తీర్చును - పాట్లు పడెను దేవ గొట్టెపిల్ల  
హా! మంచి గొట్టెల బోయడే - ప్రాణము నిచ్చెను మనకై ||దేవ||
3. పాపముల కడిగి రక్షించెను - కృపనిచ్చె వేచియుండుటకై  
వైరిని జయింపను శక్తినిచ్చెను - నరులకు భాగ్యము నందించెను ||దేవ||
4. ఆకాశము నుండి దిగివచ్చును - లోకమున్ న్యాయము తీర్పుటకై  
ఆయత్తముగ కాచియుండెదము - పాయక వివేక కన్యల వలె ||దేవ||
5. తన స్వరూపము నే దాల్చును - ఆయనే నా రూపము దాల్చెను  
దాసుడనగు నన్ను రక్షింపన్ - యేసు నరరూపము దాల్చెన్ ||దేవ||
6. పాతాళ లోకము కూల్చవచ్చెన్ - జాతి యడ్డుగోడ పడగొట్టెను  
నిత్య జీవంబు నియ్యను వచ్చెను - నీతి సూర్యుడు ప్రభు యేసునేవే ||దేవ||
7. హల్లెలూయ పాడి ఆర్భటింతుము - హర్షముతో యేసున్ చాటెదము  
బలుడైన తండ్రిని కీర్తింతుము - విలువ శుద్ధాత్ముని శ్లాఘింతుము ||దేవ||

**35**

“సైన్యముల కధిపతియగు యెహోవా పరిశుద్ధుడు” యెషయా 6:3

1. పరిశుద్ధ పరిశుద్ధ పరిశుద్ధ ప్రభువా  
వరదూతలైన నిన్ వర్ణింపగలరా  
వరదూతలైన నిన్ (3) వర్ణింపగలరా
2. పరిశుద్ధ జనకుడా పరమాత్మ రూపుడా  
నిరుపమ బలబుద్ధి నీతి ప్రభావా  
వరదూతలైన నిన్ (3) వర్ణింపగలరా
3. పరిశుద్ధ తనయుడా నరరూప ధారుడా  
నరులను రక్షించు కరుణా సముద్రా  
వరదూతలైన నిన్ (3) వర్ణింపగలరా
4. పరిశుద్ధమగు నాత్మ వరములిడు నాత్మ  
పరమానంద ప్రేమ భక్తులకిడుమా  
వరదూతలైన నిన్ (3) వర్ణింపగలరా
5. జనక కుమారాత్మలను నేక దేవా  
ఘన మహిమచెల్లును దనరా నిత్యముగ  
వరదూతలైన నిన్ (3) వర్ణింపగలరా

**36**

“నా ప్రభువా నా దేవా” యోహాను 20:28

పల్లవి: సుందర రక్షకుడా మాదు స్వతంత్ర్యమైన దేవా

అ||ప|| ఎల్లప్పుడు మేము నిన్నే స్తోత్రించు చుండు

స్తుతి యిదియే సుందర రక్షకుడా

1. రాజాధిరాజ నీవే మా - షారోను రోజ నీవే  
త్వరగా వత్తుననిన గొప్ప దేవా - నరులమము-జూడు మా ||సుం||
2. వ్యాధిగ్రస్తల వైద్యుడా - యూదా - గోత్రమున బుట్టితి  
నార్తురాలైన నాయీను విధవ - కుమారుని లేపితివి ||సుం||
3. రత్నవర్ణ వదనుడా - యూద - కన్య మరియ కాత్మజా  
మన్నించి పరమున జేర్చువాడా - మమ్ము బ్రేమజూడు మా ||సుం||
4. నాకము పట్టలేని - వాడా - లోకమునకు వచ్చితి -  
జీవ పానమిచ్చి దాహము తీర్చితివి-హీనునిలో నుండుమా ||సుం||

5. మార్గం, సత్యం జీవమై - మమ్ము కున్నక కాపాడుచు అర  
చేతిలోమమ్ము చెక్కి యున్నవాడా - మంచిగొల్ల బోయుడా ||సుం||
6. ఆశ్చర్యకరుడ నీవే - మంచి ఆలోచన కర్తయు  
బలుడైన దేవుడు నిత్యుడగు తండ్రి - సమాధాన కర్తయు ||సుం||
7. హల్లెలూయా పాడను - మహా - సత్యాత్మ వరమీయను  
న్యాయము తీర్చుట కేతెంచువాడా - నిల్వక రారమ్మయూ ||సుం||

## 37

“దేవుడు అత్యగనుక ఆయనను ఆరాధించువారు అత్యుత్సాహముతోను, సత్యముతోను

ఆరాధింపవలెను” యోహాను 4: 24.

పల్లవి: స్తోత్రంతుము నిను మాదు తండ్రి సత్యముతో, అత్యుత్సాహముతో నెపుడు

అ||ప|| పరిశుద్ధాలంకారములతో

దర్శించెదము శరణం శరణం

||స్తోత్రం||

1. శ్రేష్ఠయావులయూటనీవే - శ్రేష్ఠకుమారుని యిచ్చినందున  
త్రిత్వమై యేకత్వమైన త్రి - లోకనాథా శరణం శరణం ||స్తోత్రం||
2. పాపిమిత్రుడ పాపనాశక-పరమవాసా ప్రేమపూర్ణా  
వ్యోమపీఠుడా స్వర్ణమయుడా - పరిశుద్ధాంగుడ శరణం శరణం ||స్తోత్రం||
3. ధవళవర్ణుడ రత్నవర్ణుడ - సత్యరూపి యనబడువాడా  
నను రక్షించిన రక్షకుండవు - నాథ నీవే శరణం శరణం ||స్తోత్రం||
4. బంగారు వెంట్రుకలు తలపై - ఉంగరములుగ కనబడినవి  
వేలలో సతి కాంక్షణీయుడా - వేలకొలది శరణం శరణం ||స్తోత్రం||
5. గువ్వలవంటి కన్నులు - పువ్వలవంటి చెక్కిళ్ళు  
మంచి రూపము కలిగినందున - మాకు నీవే శరణం శరణం ||స్తోత్రం||
6. చేతులు బంగారు మయము - చెక్కిన రత్నముల వంటివి  
కాళ్ళు రాతి స్థంభములవలె - కన్నడుచున్నందున శరణం శరణం ||స్తోత్రం||
7. సంఘమునకు శిరస్సు నీవే - రాజా నీకే - నమస్కారములు  
ముఖ్యమైన మూలరాయి - కోట్లకొలది శరణం శరణం ||స్తోత్రం||
8. నీదు సేవకుల పునాది - జ్ఞానమునకు మించిన తెలివి  
అందముగను కూడుకొనుచు - వేడుకొందము శరణం శరణం ||స్తోత్రం||
9. రాజ నీకే స్తుతి స్తోత్రములు - గీతములు మంగళ ధ్వనులు  
శుభము శుభము శుభము నిత్యము - హల్లెలూయా ఆమేన్ ఆమేన్ ||స్తోత్రం||

38

“అయన ధనవంతుడై యుండినను, మీరు తన దారిద్ర్యము వలన ధనవంతులు

కావలెనని మీ నిమిత్తము దరిద్రుడాయెను” 2కొరింథీ 8:9

పల్లవి: క్రీస్తు యేసు దయాళు ప్రభు - నీవే సృష్టికర్తవు

నీవే మా రక్షకుడవని - హల్లెలూయ పాడెదం

1. పాపజగాన - జన్మించితివి - పేదగృహాన - పెరిగితివి  
సంకట కష్టములనుభవించి - మమ్ము రక్షించితివి  
ప్రియ యేసు - మమ్ము రక్షించితివి - మమ్ము రక్షించితివి ||క్రీస్తు||
2. జీవితనావ - తుఫాను చేత - తల్లడిల్లగ - ఒక్కమాటతో  
అజ్ఞాపించి - తుఫానునాపి - దరికి జేర్చితివి  
ప్రియ యేసు - దరికి జేర్చితివి - దరికి జేర్చితివి ||క్రీస్తు||
3. ఎన్నో విధాల - పోనట్టి నాడు - పాపరోగము - నీ వస్త్రమును  
ముట్టినంతనే - అద్భుతముగ - నివారణాయెను  
ప్రియ యేసు - నివారణాయెను - నివారణాయెను ||క్రీస్తు||

39

“సకలాశీర్వచన స్తోత్రములకు మించిన నీ ఘనమైన నామము

స్తుతింపబడును గాక” నెహె 9:5

పల్లవి: యేసు పరిశుద్ధ నామమునకు - యెప్పుడు అధిక స్తోత్రమే

1. ఇహపరమున - మేలైన నామము - శక్తిగల్గినట్టి - నామమిది  
పరిశుద్ధులు స్తుతించు నామమిది - పరి ||యేసు||
2. సైతానున్ పాతాళ - మును జయించిన వీరత్వముగల నామమిది  
జయ మొందెదము యీ నామమున - జయ ||యేసు||
3. నశించు పాపుల రక్షించలోక-మున కేతెంచిన - నామమిది  
పరలోకమున జేర్చు నామమిది - పర ||యేసు||
4. ఉత్తమ భక్తులు - పొగడి స్తుతించు-ఉన్నత దేవుని - నామమిది - లోక  
మంత ప్రకాశించె - నామమిది - లోక ||యేసు||
5. శోధన గాధల - కష్టసమయాన ఓదార్చి నడుపు - నామమిది -  
ఆటంకము తీసివేయు నామమిది - ఆటం ||యేసు||

## 40

“యెహోవాను గానము చేయుడి” నిర్గమ 15:21

పల్లవి: యెహోవాను గానము - చేసెదము యేకముగా  
మనకు రక్షకుడాయనే - ఆయన మహిమ పాడెదము  
ఆయనను వర్ణించెదము - ఆయనే దేవుడు మనకు

1. యుద్ధశూరుడెహోవా - నా బలము నా గానము  
నా పితరుల దేవుడు - ఆయన పేరు యెహోవా ||యెహో||
2. ఫరో రథముల సేనలను - తన శ్రేష్ఠాధిపతులను  
ఎర్రసముద్రములోన - ముంచివేసె నెహోవా ||యెహో||
3. నీ మహిమాతిశయమున - కోపాగ్ని రగులజేసి  
చెత్తవలె దహించెదవు - నీపై లేచువారిని ||యెహో||
4. దోపుడు సొమ్ము పంచుకొని - ఆశ తీర్చుకొందును  
నా కత్తి దూసెదను - అని శత్రువనుకొనెను ||యెహో||
5. వేల్పులలో నీ సముదెవడు - పరిశుద్ధ మహానీయుడా  
అద్భుతమైన పూజ్యుడా - నీ వంటి వాడెవడు ||యెహో||
6. ఇశ్రాయేలీయులంతా - ఎంతో సురక్షితముగా  
సముద్రము మధ్యను - ఆరిన నేలను నడిచిరి ||యెహో||

## 41

“ఆయన దేవుని మహిమయొక్క తేజస్సును, ఆయన తత్వముయొక్క

మూర్తిమంతమునై యుండి” హెబ్రీ 1:4

పల్లవి: సాగిలపడి మ్రొక్కెదము - సత్యముతో

ఆత్మలో మన ప్రభు యేసుని - ఆ..ఆ..ఆ..

1. మోషేకంటే శ్రేష్ఠుడు - అన్ని మోసములనుండి విడిపించున్  
వేషధారులను- ద్వేషించున్ - ఆశతో మ్రొక్కెదము ||సాగిల||
2. అహరోనుకంటే శ్రేష్ఠుడు - మన ఆరాధనకు పాత్రుండు  
ఆయనే ప్రధాన యాజకుడు - అందరము మ్రొక్కెదము ||సాగిల||
3. ఆలయముకన్న శ్రేష్ఠుడు - నిజ - ఆలయముగ తానే యుండెన్  
ఆలయము మీరేయనెను-ఎల్లకాలము మ్రొక్కెదము ||సాగిల||
4. యోనాకంటే శ్రేష్ఠుడు - ప్రాణ దానముగా తన్ను అర్పించెన్  
మానవులను విమోచించెన్ - ఘనపరచి మ్రొక్కెదము ||సాగిల||



5. సొలొమోనుకన్న శ్రేష్ఠుడు - సర్వ జ్ఞానమునకు ఆధారుండు  
పదివేలలో అతిప్రియుండు - పదిలముగా మ్రొక్కెదము ||సాగిల||
6. రాజులకంటె శ్రేష్ఠుడు - యాజకులనుగా మనలను జేసెన్  
రారాజుగ త్వరలో వచ్చున్ - రయముగను మ్రొక్కెదము ||సాగిల||
7. అందరిలో అతి శ్రేష్ఠుడు - మనకందరికి తానే ప్రభువు  
హల్లెలూయకు పాత్రుండు - అనుదినము మ్రొక్కెదము ||సాగిల||

## 42

“ అశ్చర్యకరుడు ఆలోచనకర్త....నిత్యుడగు తండ్రి....అని

అతనికి పేరు పెట్టబడును” యెషయా 9:6

పల్లవి: నా ప్రాణ ప్రియుడా యేసురాజా - అర్పింతును నా హృదయార్పణ  
విరిగి నలిగిన ఆత్మతోను - హృదయపూర్వక ఆరాధనతో - సత్యముగా

1. అద్భుతకరుడా ఆలోచన - ఆశ్చర్య సమాధాన ప్రభువా  
బలవంతుడా బహు ప్రియుడా - మనోహరుడా  
మహిమారాజా - స్తుతించెదన్ ||నా||
2. విమోచన గానములతో - సౌందర్య ప్రేమ స్తుతులతో  
నమస్కరించి ఆరాధింతున్ - హర్షింతును నే పాడెదను నా ప్రభువా ||నా||
3. గర్భమున పుట్టిన బిడ్డను - కరుణింపక తల్లి మరచునా మరచినగాని  
నీ వెన్నడు - మరువవు విడువవు ఎడబాయవు కరుణారాజా ||నా||
4. రక్షణాలంకారములను - అక్షయమగు నీ యాహారమున్  
రక్షకుడా నా కొనగితివి - దీక్షతో నిన్ను వీక్షించుచు - స్తుతింతును ||నా||
5. నీ నీతిని నీ రక్షణను - నా పెదవులు ప్రకటించును  
కృతజ్ఞతా స్తుతుల తోడ - నీ ప్రేమను నే వివరింతును-విమోచకా ||నా||
6. వాగ్ధానముల్ నాలో నెరవేరెను - విమోచించి నా కిచ్చితివే  
పాడెదను ప్రహర్షింతును - హల్లెలూయ హల్లెలూయ హల్లెలూయా ||నా||

## 43

“.....దేవ దేవునికి కృతజ్ఞతాస్తుతులు చెల్లించుడి” కీర్తనలు 136:2

పల్లవి: దేవ దేవుని కొనియాడెదము - అవిరత త్రియేకుని స్తోత్రంతుము  
అ||ప|| ఏపుగా దయాళుని పొగడెదము-పాప పరిహారుని పాడెదము ||దేవ||

1. దూతలు స్తుతించు మహోన్నతుడు - కన్య మరియుయందు జన్మించెను  
మహియందు చీకటి పోగొట్టి - ఇహపర సుఖముల దయచేసెను ||దేవ||
2. పాప శాపమును తీర్చును - పాట్లు పడెను దేవ గొట్టెప్పిల్ల  
హా మంచి గొట్టెల బోయడే - ప్రాణము నిచ్చెను మనకై ||దేవ||
3. పాపముల కడిగి రక్షించెను - కృపనిచ్చె వేచి యుండుటకై  
మైని జయింపను జ్ఞానిచ్చెన్ - నరులకు భాగ్యము నందించెన్ ||దేవ||
4. ఆకాశము నుండి దిగివచ్చును - లోకమున్ న్యాయము తీర్చుటకై  
ఆయత్తముగ కాచి యుండెదము - పాయక వివేక కన్యలవలె ||దేవ||
5. తన స్వరూపము నే దాల్చును - ఆయనే నా రూపము దాల్చెన్  
దాసుడనగు నన్ను రక్షింపన్ - యేసు సరరూపము దాల్చెను ||దేవ||
6. పాతాళలోకము కూల్చవచ్చెన్ - జాతి యడ్డుగోడ పడగొట్టెను  
నిత్యజీవంబు నియ్యను వచ్చెన్ - నీతి సూర్యుడు ప్రభు యేసువే ||దేవ||
7. హల్లెలూయ పాడి ఆర్భటింతుము - హర్షముతో యేసున్ చాటెదము  
బలుడైన తండ్రిని కీర్తింతుము - విలువ శుద్ధాత్ముని శ్లాఘింతుము ||దేవ||

## 44

“తన స్నేహితుల కొరకు తన ప్రాణము పెట్టవాని కంటె

ఎక్కువైన ప్రేమగలవాడెవడును లేడు” యెహోను 15:13

పల్లవి: ఓ యేసు నీ ప్రేమ ఎంతో మహనీయము

ఆకాశ తార పర్వత సముద్రములకన్న గొప్పది

1. అగమ్య ఆనందమే - హృదయము నిండెను  
ప్రభుని కార్యములు - గంభీరమైనవి  
ప్రతి ఉదయ - సాయంత్రములు - స్తుతికి యోగ్యములు  
స్తుతికి యోగ్యములు ||ఓ యేసు||
2. సంకట సమయములో - సాగలేకున్నాను  
దయచూపు నా మీద - అని నేను మొట్టపెట్టగా  
వింటినంటివి - నా మొట్టకు ముందే - తోడనుండునంటివి  
తోడనుండునంటివి ||ఓ యేసు||

3. మరణాంధ కారంపు-లోయ నే సంచరించిన  
నిరంతరమేసు - నాదు కాపరియై  
కరమునిచ్చి నన్ను - గాయుచు నడుపు - కరుణగల ప్రభువు  
కరుణగల ప్రభువు ॥ఓ యేసు॥
4. కొదువ లెన్నియున్ను ఆ భయపడను నేనెపుడు  
పచ్చిక బయలులో - పరుండ జేయును  
భోజన జలముల - తో తృప్తిపరచుచు - నాతో నుండునేను  
నాతో నుండునేను ॥ఓ యేసు॥
5. దేవుని గృహములో ఆ సదా స్తుతించెదను  
సంపూర్ణ హృదయముతో - సదా భజించెదను  
స్తుతి ప్రశంస - లకు యోగ్యుడేను - హల్లెలూయ ఆమెన్  
హల్లెలూయ ఆమెన్ ॥ఓ యేసు॥

## 45

“చిన్న మందా భయపడకుడి, మీకు రాజ్యము అనుగ్రహించుటకు

మీ తండ్రికి ఇష్టమై యున్నది” లూకా 12:32

పల్లవి: సంతోషమే సంతోషమే - సంతోషముతో స్తుతించెదన్  
క్రీస్తు యేసు రక్షించినన్ - చేర్చెను తన మందలో

1. ఘోర దుర్మార్గుడనై - దారి తప్పియుండగా  
భూరి దయతో కాపరి యేసు - దారికి నడిపెను ॥సంతో॥
2. అక్షయమైనదియు - నిర్మలమైనదియు  
రక్షకుడేను -వాడబారని -స్వాస్థ్యము నాకిచ్చున్ ॥సంతో॥
3. భయమేమి లేదికను - ప్రభు చిన్న మందకు  
దయ కృపతో -రాజ్యమివ్వ - తండ్రికిష్టమాయెన్ ॥సంతో॥
4. మంటి పురుగునకు - మింట రాజ్యమివ్వ  
మింటనుండి -మంటి కేతెంచి - మరణ మొందె నేను ॥సంతో॥
5. దేవా నీ తలంపులు - నాకు ప్రియమైనవి  
శోధింపనెంతో - అశక్యములు - అగమ్యములు ॥సంతో॥
6. నిజకుమారుడేనున్ - మన కనుగ్రహించెన్  
రాజ్యముతోబాటు సమస్తము నివ్వ - వెనుదీయునా? ॥సంతో॥

7. మహిమ రాజ్యమునకు - మిమ్మును పిలుచుచున్న  
మహిమరాజుకు - తగినట్టుగా మీరు - నడుచుకొనుడి ||సంతో||
8. రాజాధిరాజు యేసే - ప్రభుల ప్రభుయేసేపరమందు దూతలు  
యిహమందు నరులు హల్లెలూయ పాడుడి ||సంతో||

## 46

“మీ శరీరములను ఆయనకు సమర్పించుకొనుడి” రోమా 12:1

పల్లవి: హృదయ మర్పించెదము - ప్రభునకు  
స్తుతి ప్రశంసలతో - పరిశుద్ధులము చేరి

1. పాపభారము మోయన్ - వచ్చెనేను జగతిన్ (2)  
పాపుల పాపము తొలగించుటకు (2)  
నిత్య జీవము నిచ్చెన్ (2) ||హృదయ||
2. సంకట క్లేశము భరించెన్ - నమ్రతతో దీనుడై (2)  
రక్షణ ద్వారము తెరిచెను ప్రభువు (2)  
నిత్య నిరీక్షణ నిచ్చెన్ (2) ||హృదయ||
3. ఆశ్చర్య పరలోక ప్రేమ - పాపులమగు మనకే (2)  
తిరిగి వెళ్ళకు పాపమునకు (2)  
నిలువకు పాపములో (2) ||హృదయ||
4. అర్పించెదము ప్రభువా - ఆత్మ ప్రాణ దేహం (2)  
కాపాడు మా జీవితముల (2)  
ఇదియే మా వినతి (2) ||హృదయ||

## 47

“దేవా! నీ తలంపులు నాకెంత ప్రియమైనవి” కీర్తన 139:17

పల్లవి: దేవా! నీ తలంపులు - అమూల్యమైనవి నా యెడ  
నా యెడల నీ కరుణ - సర్వసదా నిలుచుచున్నది

1. స్తుతులర్పింతు ప్రభు నీకు నేడే - స్తుతి పాడెద హృదయముతో  
స్తుతించి వర్ణించి ఘనపరతున్ - నీవే నా రక్షకుడవని ||దేవా||
2. మొదట నిన్ను యెరుగనైతిని - మొదటే నన్ను యెరిగితివి  
వెదుకలేదు ప్రభువా నేను - వెదికితివి యీ పాపిని ||దేవా||

3. మరణమగు ఊబిలో నుంటిని - కరుణ నిలిచెనన్న రక్షింప  
మరణము నుండి రక్షింప నన్ - నా ప్రభు బలియాయెను ||దేవా||
4. పాపలోకములో మునిగియుంటి - పాప శిక్షకు పాత్రుడను  
యేసుప్రభు సిలువ సహించెను-నాకు నూతన జీవమొసగ ||దేవా||
5. అద్భుతమైనది సిలువ దృశ్యం - ప్రభువును కొట్టి ఉమ్మివేసిరి  
ప్రభును వర్జింప నశక్యము - ప్రభువే సహించె దుఃఖము ||దేవా||
6. యెట్లు మౌనముగానుందు ప్రభు - చెల్లింపక స్తోత్ర గీతము  
కాలమంతా పాడుచుండెద - నీ ప్రేమ అపారమైనది ||దేవా||

## 48

“ఒక క్రొత్త కీర్తన పాడిరి” ప్రకటన 14:3

1. సర్వకృపానిధియగు ప్రభువా - సకల చరాచర సంతోషమా (2)  
స్తోత్రము చేసి స్తుతించెదము-సంతసముగ నిను పొగడెదము (2)
- పల్లవి: హల్లెలూయ హల్లెలూయ - హల్లెలూయాయని పాడెదను  
ఆనందముతో సాగెదను (2)
2. ప్రేమించి నన్ను వెదకితివి - ప్రీతితో నన్ను రక్షించితివి (2)  
పరిశుద్ధముగ జీవించుటకై-పాపిని నను కరుణించితివి (2) ||హల్లె||
3. అల్పకాల శ్రమలనుభవింప - అనుదినము కృప నిచ్చితివి (2)  
నాధుని అడుగుజాడలలో-నడచుటకు నన్ను పిలిచితివి(2) ||హల్లె||
4. మరణ శరీరము మార్పునొంది-మహిమ శరీరము పొందుటకై (2)  
మహిమాత్మతో నను నింపితివి-మరణ భయములను తీర్చితివి (2)||హల్లె||
5. భువినుండి శ్రేష్ఠ ఫలముగను - దేవునికి నిత్య స్వాస్థ్యముగా (2)  
భూజనములలో నుండినన్ను - ప్రేమించి క్రయధన మిచ్చితివి(2) ||హల్లె||
6. ఎవరు పాడని గీతమును - యేసుని గూర్చి పాడుటకై (2)  
హేతువు లేకయే ప్రేమించెను-యేసుకు నేనే మివ్వగలను(2) ||హల్లె||

## 49

మహాఘనుడును, మహోన్నతుడును, పరిశుద్ధుడును, నిత్యనివాసి”

యెషయా 57:15

- పల్లవి: మహాఘనుడు, మహోన్నతుడు, పరిశుద్ధుడు, నిత్యనివాసి (2)  
మా సామర్థ్యము పునరుత్థానము మా జీవము మా రక్షణనిధి (2)

1. ఉన్నత పరిశుద్ధ స్థలములలో - నివసించువాడు పరిశుద్ధుడు(2)  
అయినను - నలిగిన వినయపు దీనమనస్సులో నివసించును  
జీవించును (2) ॥మహా॥
2. దినమెల్ల ప్రభుకై వధియింప బడి - యున్నట్టి గొఱ్ఱలము (2)  
అయినను - ప్రేమించినవాని ప్రేమను బట్టియే పొందితిమి  
విజయమును (2) ॥మహా॥
3. మోసము, శిక్షయు, దుఃఖమును - దరిద్రత కలిగియున్నాము (2)  
అయినను - సత్యము, జీవము, సంతోషమును ఐశ్వర్యముల్  
పొందితిమి (2) ॥మహా॥
4. పడిపోయి మేముంటి - మి అంధకారమందుంటిమిగా (2)  
అయినను - తిరిగి లేతుము యోహోవాయె మా వెలుగు  
మా రక్షణ (2) ॥మహా॥
5. మన క్రీస్తును బట్టి యెల్లప్పుడు - నిందకు పాత్రులమైతివి (2)  
అయినను - ఎల్లప్పుడు వూరేగించును మమ్ము విజయముతో  
స్తోత్రములు (2) ॥మహా॥

## 50

“నా ప్రియుడు ధవళవర్ణుడు రత్నవర్ణుడు” పరమగీతము 5 :10

పల్లవి: కొనియాడి - పాడి కీర్తించి వర్ణించెద నిను నా ప్రభువా

1. పరిశుద్ధుడవు - నీతిమంతుడవు-పాపపు వస్త్రము-మార్చిన దేవా  
ప్రాపుగ రక్షణ-వస్త్రమిచ్చితివి పొగడెద నిన్ను ధవళవర్ణుడా ॥కొని॥
2. తూర్పు జ్ఞానులు - నీ కర్పించిరి - బంగారు-సాంబ్రాణి బోళము  
తెలుపబడెను - నీ ఘనవిజయము  
భజించెద - నిన్ను రత్నవర్ణుడా ॥కొని॥
3. గుర్తించెద నిన్ను - ఘనముగ నేను-ఘనుడా నాకు ప్రభుడవు నీవే  
పదివేలలో నా - ప్రియుడగు ప్రభువా  
పరికించి నిన్ను - పాడి స్తుతించెద ॥కొని॥
4. ఆరాధించెద ప్రభువా దేవా - ఆత్మతోను - సత్యముతోను  
తిరిగిరానై - యున్న ప్రభువా  
స్తుతియు ఘనత - మహిమయు నీకే ॥కొని॥

51

“శాశ్వతమైన ప్రేమతో నిన్ను ప్రేమించుచున్నాను

గనుక విడువక నీ యెడల కృప చూపుచున్నాను” యిర్మియా 31:3

పల్లవి: దేవా నా యందు నీకు - ఎంతో ప్రేమ

నీ దివ్య ప్రేమ నాలో - ఉప్పొంగెను (2)

హల్లెలూయా..... (4)

1. దినదినము నీదు ప్రేమ - రుచి చూచుచున్నాను (2)

దయగల జీవాహారముతో - పోషించుచున్నావు (2)

దేవా! నీ జీవజలము - నాకిచ్చితివే

నీ దివ్య ప్రేమ నాలో - ఉప్పొంగెను (2)

॥హల్లెలూయా॥

2. నా పాదములను నీవు - బండపై నిలిపితివి (2)

నా యడుగుల నెల్ల నీవు - స్థిరపరచిన దేవుడవు (2)

దేవా! నాకాశ్రయుడవు - నీవే కదా

నీ దివ్య ప్రేమ నాలో ఉప్పొంగెను (2)

॥హల్లెలూయా॥

3. సిలువలో నీ రక్తము కార్చి - నన్ను రక్షించితివి (2)

సార్వత్రిక సంఘములోన - నన్నైక్యపరచితివి (2)

దేవా! నీ దయ నా యెడల - అత్యున్నతము

నీ దివ్య ప్రేమ నాలో - ఉప్పొంగెను (2)

॥హల్లెలూయా॥

4. వాగ్దానములను నాలో - నెరవేర్చిన ఓ ప్రభువా (2)

విడువక నా యెడల నీదు - కృపజూపు చున్నావు (2)

దేవా! నీ మారని ప్రేమ - సంపూర్ణము

నీ దివ్య ప్రేమ నాలో ఉప్పొంగెను (2)

॥హల్లెలూయా॥

5. మృతిని గెల్చి మా కొరకై - తిరిగి లేచిన ప్రభువా (2)

మా కొరకై త్వరలో రానై - యున్న మహిమ రాజా (2)

దేవా! నీ సన్నిధి నాకు - ఎంతో ప్రియము

నీ దివ్య ప్రేమ నాలో ఉప్పొంగెను (2)

॥హల్లెలూయా॥

52

“ఇల్లు అత్తరు వాసనతో నిండెను” యోహాను 12:3

పల్లవి: ఆరాధించెద నిను మది పొగడెద - నిరతము నిను స్తుతి యించెదను

మార్గము నీవే సత్యము నీవే - జీవము నీవే నా ప్రభువా

॥ఆరా॥

1. విస్తారంబగు వ్యాపకములలో - విడిచితి నీ సహవాసమును  
సరిదిద్దితివి నా జీవితము - నిను సేవింపగా నేర్చిన ప్రభువా ||ఆరా||
2. నా జీవితమున నీ మాటలను - వినుటయే చాలని యెరిగితిని  
నా కన్నీటితో నీ పాదములను - కడుగుట నేర్చిన ఓ నా ప్రభువా ||ఆరా||
3. వ్యర్థపరచితిని నా సర్వమును - స్వార్థముతో జీవించితిని  
గుర్తించితిని నీ త్యాగమును - వినయముతో నీ సన్నిధి చేరి ||ఆరా||
4. నీ రక్షముతో నన్ను కడిగితివి - పరిశుద్ధునిగా జేసితివి  
నీ రక్షణకై స్తోత్రము చేయుచు - నిత్యము నిను కొనియాడెదను ||ఆరా||
5. దుర్గంధముతో నిండిన నన్ను - దయతో నీవు పిలిచితివి  
ప్రేమతో పరమ విందునొసంగి - ఆనందింపగ జేసిన ప్రభువా ||ఆరా||
6. ప్రియముగ దాచిన అత్తరు భరణి-పగులగొట్టి నిను పూజింతు  
నీ ప్రేమను నే నెన్నగ తరమా-నా జీవితమున చాలిన ప్రభువా ||ఆరా||
7. పెద్దలు పరిశుద్ధులు ఘన దూతలు-నీ సన్నిధిలో నిలచినను  
లెక్కింపగ జాలని జనమందున-నను గుర్తింతువు నా ప్రియ ప్రభువా ||ఆరా||

## 53

“అత్యున్నతమైన సింహాసనమందు ప్రభువు ఆసీనుడై యుండెను”

యెషయా 6:1

పల్లవి: పావనుడా మా ప్రభువా - నీ రక్షణకై స్తోత్రములు  
నీ రక్షణకై స్తోత్రములు

1. అత్యున్నతమైన దేవా - సింహాసనాసీనుడవు (2)  
ఎంతో గొప్పది నీ మహిమ - వర్ణింపజాలను నేను (2) ||పావ||
2. పాపపు కుష్టుతో పడిచెడిన - ఈ పాపిని కరుణించితివి (2)  
నా పాపపు దాగులు కడిగి-పరిశుద్ధుని చేసిన విభుడా(2) ||పావ||
3. అపవిత్రమగు పెదవులతో - కపటముగా జీవించితిని(2)  
అపరాధి నోటిని తెరచి - స్తుతిగీతము నొసగిన ప్రభువా(2) ||పావ||
4. నీ క్రయ ధనమధికము ఎంతో - నా కర్త నిను ప్రణుతింతు(2)  
నా కందరికంటే ఘనుడా - ఓ కల్వరి నాధా యేసు(2) ||పావ||
5. మహిమపరతును ప్రభుయేసు - మహాదానందముతో నిరతం (2)  
మహోన్నతుడా ప్రభు నిన్ను-మహిమలో ఆరాధించెదను (2)||పావ||



6. నా కనులతో నిను చూచెదను - ఆకసమున దూతల మధ్య  
రక్షక త్వరగా రారమ్ము - అక్షయుదా నీకే స్తుతులు(2)

(2)

॥పావ॥

54

“ప్రభువు ఆమెను చూచి ఆమెయందు కనికరపడెను”

లూకా 7:13

పల్లవి: యేసూ నన్ ప్రేమించితివి - ఆశ్రయము లేనప్పుడు  
నీ శరణు వేడగానే - నా పాప భారము తొలగె

1. నే దూరమైతి నీకు - నశించితి లోకమున  
నేను గ్రహించలేదు - నీ హృదయ ప్రేమను ॥యేసూ॥
2. నే తలచలేదెప్పుడు - నా అంత మేమవునని  
నా పాపములచే నేను - నిన్ను విసిగించితిని ॥యేసూ॥
3. నిన్ను నేగాంచగానే - నా జీవితము మారెను  
నేనెంతో గ్రుచ్చబడి - నిన్నంగీకరించితి ॥యేసూ॥
4. రక్షణ దొరికె నాకు - రక్షముతో నన్ను కడిగి  
రయముగా నీ చెంతకు - రక్షకా తెచ్చితివి ॥యేసూ॥
5. పరిశుద్ధులలో చేర్చి - పరమ స్వాస్థ్యము నిచ్చి  
పూర్ణాధికారము నిచ్చి - పరలోకము తెరచితివి ॥యేసూ॥

55

“దేవుడు లోకమును ఎంతో ప్రేమించెను” యోహాను 3:16

పల్లవి: ప్రేమ నమ్మకముగల పరలోక తండ్రి - తన కుమారుని పంపెను  
రక్షము చిందించి మా పాపము కడుగ - సిలువపై అర్పించెను

1. త్యాగసహిత ప్రేమ జూపి - నెరవేర్చె తన నిబంధనను (2)  
మనలను తానె నిర్మించె గనుక-మనలను ప్రేమించెను ॥ప్రేమ॥
2. శాశ్వత ప్రేమ చూపించెను - సిలువపై ఋజువు గావించెను (2)  
తన రక్షముతో పాపులనెల్ల - శుద్ధుల జేసెనుగా ॥ప్రేమ॥
3. తండ్రివలెనే ప్రేమజూపవ- నీచులనెల్ల ప్రేమించెను (2)  
ఎవరు పాపము లొప్పుకొందురో- వారిని క్షమించును ॥ప్రేమ॥
4. మా జీవితముల మార్చివేసి-తన సంతతిలో చేర్చెనుగా (2)  
తన మహా ప్రేమ జూపించి మాకు-స్వాస్థ్యము దయచేసెను ॥ప్రేమ॥

5. ఆత్మ శరీర ప్రాణములన్ - అర్పించి ప్రభును స్తుతింతుము (2)

హల్లెలూయ స్తుతి మహిమ ఘనత-ఎల్లప్పుడు ప్రభుకే ||ప్రేమ||

## 56

“యెహోవా ఉత్తముడని రుచిచూచి తెలిసికొనుడి” కీర్తన 34:8

పల్లవి: రుచి చూచి ఎరిగితిని - యెహోవా ఉత్తముడనియు

రక్షకు నాశ్రయించి - నే ధన్యుడనైతిని

1. గొప్ప దేవుడవు నీవే - స్తుతులకు పాత్రుడ నీవే  
తప్పక ఆరాధింతు - దయాళుడవు నీవే ||రుచి||
2. మహోన్నతుడవగు దేవా - ప్రభావము గలవాడా  
మనస్సార పొగడెదను నీ - ఆశ్చర్య కార్యములన్ ||రుచి||
3. మంచి తనము గల దేవా - అతి శ్రేష్ఠుడవు అందరిలో  
ముదమార పాడెద నిన్ను - అతి సుందరుడవనియు ||రుచి||
4. నా జీవితమంతయును - యెహోవాను స్తుతియించెదను  
నా బ్రతుకు కాలములో - నా దేవుని కీర్తింతున్ ||రుచి||
5. సంతోషింతు నెల్లప్పుడు - కష్టదుఃఖ బాధలలో  
ఎంతో నెమ్మది నిచ్చు - నా రక్షకుడు యేసు ||రుచి||
6. ప్రార్థింతును ఎడతెగక - ప్రభు సన్నిధిలో చేరి  
సంపూర్ణముగా పొందెదను - అడుగు వాటన్నిటిని ||రుచి||
7. కృతజ్ఞత చెల్లెంతు ప్రతి - దానికొరకు నేను  
క్రీస్తునియందే తృప్తి - పొంది హర్షించెదను ||రుచి||

## 57

“మన యతిక్రమక్రియలను బట్టి అతడు గాయపరచబడెను” యెషయా 53:5

పల్లవి: గాయములన్ - గాయములన్

నా కొఱకై పొందెను - క్రీస్తు ప్రభు (2)

1. సురూపమైన సొగసైన లేడు - దుఃఖభరితుండాయెను (2)  
వ్యాధిగ్రస్తుడుగా వ్యాకులమొందెన్-వీక్షించి త్రిప్పిరి ముఖముల్(2)||గాయ||
2. మా రోగములను మా దుఃఖములను-మనకై తానే భరియించెన్(2)  
మొత్తబడెను బాధించబడెను - యెంతో శ్రమనొందె మనకై (2) ||గాయ||
3. మా అతిక్రమ క్రియలను బట్టి - మరి నలుగు గొట్టబడెను(2)  
తాను పొందిన దెబ్బల ద్వారా-స్వస్థతకలిగె మనకు(2) ||గాయ||

4. పాపంబుకపటంబు లేదు ప్రభునందు-మౌనమువహించె మనకై (2)  
ప్రాణంబు మనకై ప్రియముగ నర్పించె-ప్రభువే ఘోర సిలువపై (2)॥గాయ॥
5. క్రీస్తు ప్రేమను మరువజాలము - యెంతో ప్రేమించె మనల(2)  
సిలువపై మేము గమనించ మాకు - విలువైన విడుదల గలిగె(2)॥గాయ॥

## 58

“ఆ పట్టణము.... శుద్ధ సువర్ణముగా వున్నది” ప్రకటన 21:18

పల్లవి: దేవునికే మహిమ (2)-యుగయుగములకు కలుగును గాక!(2)

దేవునికే మహిమ (2)

1. దేనికి దేవుడు - శిల్పియు, నిర్మాణకుడో  
దానికి మనలను - వారసుల జేసెను  
వందనములను - చెల్లంతము ॥దేవునికే॥
2. నిలవరమైనది - మనకిల లేదని  
వల్లభుడు స్థిర- పరచెను పరమందు  
చెల్లించి స్తుతులను - పూజింతము ॥దేవునికే॥
3. సీయోను పురమగు - దేవుని నగరుకు  
సొంపుగ తెచ్చెను - తన కృప ద్వారానే  
స్తోత్రగీతములను - పాడెదము ॥దేవునికే॥
4. పరదేశులుగా - మనలను చేయక  
ప్రభుని యింటికి - వారసులుగ జేసె  
పాడి పొగడెదము - మన ప్రభుని ॥దేవునికే॥
5. శుద్ధ సువర్ణముతో - అలంకరింపబడిన  
ముత్యాల గుమ్మముల - పురమందు జేర్చెను  
ముదమారగను - ప్రణవితంతుము ॥దేవునికే॥

## 59

“వారు సైన్యములకధిపతియగు యెహోవా-పరిశుద్ధుడు, పరిశుద్ధుడు” యెషయ 6:3

పల్లవి: దూతగణములెల్ల - ఆరాధించిరిగా

పరిశుద్ధుడు సైన్యముల - యెహోవని (2)

అ॥ప॥ ఇహపరములలో ఆయన మహిమ

నిండియున్నదని గానము చేసిరి (2)

1. నిష్కళంకమైనది - నీ కనుదృష్టి  
నీవు చూడలేవుగా - దుష్టత్వమును(2)  
దూరస్థులమైన మమ్ము - నీ రక్తముతో  
చేరదీసి చేర్చుకున్న - స్వామి స్తోత్రము(2) ॥దూత॥
2. నా హృదయమునందు శుద్ధి - కలిగించితివి  
నిన్ను చూచె నిరీక్షణ నా - కొనగితివి(2)  
పెన్నుగా నీ పరిశుద్ధత - నొసగిన దేవా  
ఘనముగాను పొగడెదను - పావన ప్రభువా(2) ॥దూత॥
3. పాపముతో పతనమైన - నా దేహమును  
పరిశుద్ధాలయముగాను - చేసికొంటివి(2)  
పరిశుద్ధ స్వాస్థ్యమునకు - నన్ను పిలిచిన  
సర్వోన్నతుడా నిన్ను - స్తుతియించెదను(2) ॥దూత॥
4. నీ రక్తముచేత నాకు - కలిగించితివి  
నిర్భయంబుగాను పరి - శుద్ధ స్థలములో (2)  
ప్రవేశింపజేసియున్న - ప్రియయేసువా  
పూజించెద నిన్ను నాదు - జీవితమంతా (2) ॥దూత॥
5. పరలోకపు తండ్రి నీవు - పరిపూర్ణుడవు  
పరిపూర్ణత యందు నన్ను - నడిపించితివి (2)  
సమస్తమును చేయుటకు - బలపరచితివి  
సమాధానకర్త నీకే - వందన స్తుతులు (2) ॥దూత॥

## 60

“నిన్ను వెదకువారందరు నిన్ను గూర్చి ఉత్సహించి

సంతోషించుదురు గాక” కీర్తనలు 70:4

పల్లవి: స్తుతియు మహిమ ఘనత నీకే యుగయుగముల వరకు  
ఎంతో నమ్మదగిన దేవా (2)

1. మా దేవుడవై మాకిచ్చితివి - ఎంతో గొప్ప శుభదినము (2)  
మేమందరము ఉత్సహించి - సంతోషించెదము (2)  
కొనియాడెదము మరువబడని - మేలుల జేసెనని (2) ॥స్తుతి॥

2. నీ ఒక్కడవే గొప్ప దేవుడవు - ఘనకార్యములు చేయుదువు (2)  
నీదు కృపయే నిరంతరము - నిలిచియుండునుగా (2)  
నిన్ను మేము ఆనందముతో - ఆరాధించెదము (2) ॥స్తుతి॥
3. నూతనముగా దినదినము నిలుచు - నీదు వాత్సల్యత మాపై (2)  
ఖ్యాతిగ నిలిచే నీ నామమును - కీర్తించెదమెప్పుడు (2)  
ప్రీతితో మా స్తుతులర్పించెదము - దాక్షిణ్య ప్రభువా(2) ॥స్తుతి॥
4. నీవే మాకు పరమ ప్రభుడవై - నీ చిత్తము నెరవేర్చితివి (2)  
జీవము నిచ్చి నడిపించితివి - నీ ఆత్మ ద్వారా (2)  
నడిపించెదవు సమభూమిగల - ప్రదేశములో నన్ను (2) ॥స్తుతి॥
5. భరియించితివి శ్రమలు నిందలు - ఓర్చితివన్ని మా కొరకు (2)  
మరణము గెల్చి ఓడించితివి - సాతాను బలమున్ (2)  
పరమునుండి మాకై వచ్చే - ప్రభుయేసు జయము(2) ॥స్తుతి॥

**61** “నీ మందిరముయొక్క సమృద్ధివలన వారు సంతృప్తి నొందుచున్నారు” కీర్తన 36:8

పల్లవి: మా ప్రభుయేసు నీవే మా సర్వము  
మహిన్ మాకెప్పుడు నీతోనే స్నేహము

1. సంతృప్తి నీ మందిరమున కలదు  
అందానంద ప్రవాహంబు మెరిసింది  
వింతైన జీవపు యూటందు గలదు  
యెంతైన మా పూజార్హుండ వీవే ॥మా ప్రభు॥
2. ఇంతటి ప్రేమను నేనెంతో పొందియు  
మొదటి ప్రేమనెంతో విడిచిపెట్టితిని  
సదయాక్షమించి మొదటి ప్రేమ నిమ్మయా  
సతతంబు మా పూజార్హుండ వీవే ॥మా ప్రభు॥
3. మా తలపు మాటల్లో మా చూపు నడకలో  
మేము కూర్చున్న నిలుచున్న వీక్షించిన  
మక్కువతో మా ప్రభున్ మెప్పించెదము  
యెక్కడైనా మా యేసు సన్నిధిలో ॥మా ప్రభు॥

4. పరిశుద్ధంబైనది నీ దివ్యనైజము  
పరిశుద్ధంబైన జీవితమే మా భాగ్యము  
పరిశుద్ధ ప్రజలుగ మమ్ము సరిజేసి  
పాలించుము ప్రభుయేసు రారాజు ॥మా ప్రభు॥
5. సోదరప్రేమ సమాధానంబులతో  
సాత్త్విక సంతోష భక్తి వినయాలతో  
వినతైన మాదు స్తుతి పరిమళాలతో  
వినయంబున పూజింతుము నిన్ను ॥మా ప్రభు॥

## 62

“అయనకు అన్నిటిలో ప్రాముఖ్యము కలుగు నిమిత్తము” కొలస్స 1:18

పల్లవి: అసమానుండగు ఓ క్రీస్తు - అద్వితీయుండగు దేవా  
అల్పాయు ఓ మేగ (2) - నీవే ప్రభువా (2)

1. ఇహపరములలో నీ జన్మ - మహానందము కలిగించె (2)  
అభయము నిచ్చి మాకు - భయభీతిని బాపితివి (2)  
భయభీతిని బాపితివి ॥అసమా॥
2. నీ జీవిత వాక్కులన్ని - సజీవము జనులందరికి (2)  
పాపమదా ప్రభుయేసు - అవనికి మాదిరి నీవే (2)  
అవనికి మాదిరి నీవే ॥అసమా॥
3. మరణము గెల్చిన మా ప్రభువా - పరమ దేవుడవు నీవే (2)  
సాతానున్ ఓడించి - నీతిగా మము తీర్చితివి (2)  
నీతిగా మము తీర్చితివి ॥అసమా॥
4. పాప శాపముల బాపితివే - చూపితివే పరమదారి(2)  
శక్తి గల ఓ ప్రభువా - నీకే మా స్తోత్రములు (2)  
నీకే మా స్తోత్రములు ॥అసమా॥
5. విశ్వమంతట ఓ దేవా - శాశ్వతమైనది నీ ప్రేమ(2)  
జ్ఞానమునకు మించినది - ఉన్నతమైన ప్రేమ(2)  
ఉన్నతమైన ప్రేమ ॥అసమా॥

6. సంఘమునకు శిరస్సు నీవే - అంగములుగ మము జేసితివి(2)  
 సర్వ సంపూర్ణుండా - సర్వ మహిమ నీకే(2)  
 సర్వ మహిమ నీకే

॥అసమా॥

**63** “చెప్పశక్యముగాని ఆయన వరమును గూర్చి దేవునికి స్తోత్రము” 2 కొరింథీ 9:15

పల్లవి: పొందితిని నేను - ప్రభువా నీ నుండి

ప్రతి శ్రేష్ఠ యీవిని - ఈ భువియందు

1. జీవితయాత్రలో సాగివచ్చితిని - ఇంతవరకు నాకు తోడై యుండి  
 ఎవినేజరువైయున్న ఓ యేసు ప్రభువా -నా రక్షణ కర్తవు నీవైతివి ॥పొంది॥
2. గాలి తుఫానులలో నుండి వచ్చితిని-అంధకారశక్తుల ప్రభావమునుండి నీ  
 రెక్కల చాటున నను దాచితివయ్యా- నీవే ఆశ్రయ దుర్గంబైతివి ॥పొంది॥
3. కష్టదుఃఖంబులు నాకు కలుగగా - నను చేరదీసి ఓదార్చితివే-భయభీతి  
 నిరాశలయందున ప్రభువా-బహుగా ధైర్యంబు నా కొసగితివి ॥పొంది॥
4. నా దేహమందున ముల్లు-నుంచితివి - సాతానుని దూతగా నలుగగొట్టన్  
 వ్యాధి బాధలు బలహీనతలందు - నీ కృపను నాకు దయచేసితివి॥పొంది॥
5. నీ ప్రేమచేత ధన్యుడనైతిని - కృతజ్ఞతాస్తుతులు చెల్లించెదను  
 కష్టపరీక్షల యందున ప్రభువా-జయజీవితము నాకు నేర్పించితివి॥పొంది॥

**64** “అతడు మందిరమునకును, బలిపీఠమునకును చుట్టు ఆవరణమును ఏర్పరచి,

ఆవరణ ద్వారపు తెరనువేసెను. అలాగున మోషే పని పూర్తి చేసెను” నిర్గమ 40:33

పల్లవి: యేసు ప్రభుని సంకల్పములు - మారవు ఎన్నటికి

మహా ప్రభావము ఆయనకే - యుగయుగముల వరకు (2)

1. మోషేను ఏర్పరచుకొనె తన - ప్రజలను విడిపింప (2)  
 చేసెనుగ ఘనకార్యములు - వారి మార్గములో  
 త్రోసినను నడిపించెను వారిని - విసుగక తన త్రోవ (2) ॥యేసు॥
2. కొండపై చూపిన విధముననే - మందిరమును నిలిపె (2)  
 ఆవరణము నేర్పరచెను - నిండుగ తెరవేసె  
 దేవుని కార్యములను మోషే - సంపూర్ణము చేసె (2) ॥యేసు॥
3. మందిరపని అంతయును - సంపూర్ణము చేయగనె (2)  
 సుందరముగ నొక మేఘము - గుడారమును కమ్మె

- మందిరమంతయు యెహోవా - తేజస్సుతో నిండెన్ (2)      ||యేసు||
4. నావన్నియును నీవేగదా - అమరుడవగు దేవా (2)  
 నీవన్నియు నాకిచ్చితివి - నీ కృపను బట్టి  
 మహిమ పరతును ఎల్లప్పుడు - ఇహపరములయందు(2)      ||యేసు||
5. పరిశుద్ధ జనమా పాడెదము - క్రీస్తు ప్రభుని బట్టి (2)  
 పరిశుద్ధ దేవుని చిత్తమును - నెరవేర్చుచు ఇలలో  
 నిరతము మహిమ స్తుతిఘనత - చెల్లించెద మెప్పుడు (2)      ||యేసు||

## 65

- పల్లవి: ఆరాధనలకు - యోగ్యుడవు  
 స్తుతి గీతంబులకు - పాత్రుడవు  
 ప్రభుయేసు - నిన్ను పూజింతును  
 మనసార నిన్నే - కీర్తింతును (2)      ||ఆరా||
1. భరియించితివి నా - రోగములన్  
 భరియించితివి నా - వ్యసనములన్  
 అరిగితివి నాకై - కలువరికి  
 పరిహరించితివి - పాప శిక్షన్      ||ఆరా||
2. నా యతిక్రమములకై - గాయపడి  
 నా దోషములకై - కొట్టబడి  
 చిందిన సిలువ - రక్తములో  
 నా దారిద్ర్యము - తొలగించితివి      ||ఆరా||
3. నశియించిన నను - వెదకితివి  
 నశియించిన - నను - లేపితివి  
 నా శాపమును చూ-పించితివి  
 నీ శాంతముతో - క్షమియించితివి      ||ఆరా||

## 66

“దేవుడు నమ్మకమైనవాడు ” 1 కొరింథీ 10:13

- పల్లవి: నమ్మకమైన నా ప్రభు  
 నిన్ను నే స్తుతింతును - నిన్ను నే స్తుతింతును



1. కరుణతోడ పిల్చియు - స్థిరపరచి కాపాడిన (2)  
స్థిరపరచిన నా ప్రభున్ - పొగడి నే స్తుతింతును (2) ||నమ్మ||
2. ఎన్నోసార్లు నీ కృపన్ - విడిచియుంటిన్ ప్రభు (2)  
మన్ననతోడ నీ దరిన్ - చేర్చి నన్ క్షమించితివి (2) ||నమ్మ||
3. కృంగియుండు వేళలో - పైకి లేవనెత్తితివి (2)  
భంగపర్చు సైతానున్ - గెల్చి విజయమిచ్చితివి (2) ||నమ్మ||
4. నాకాశ్రయ శైలమై - కోటగా నీవుంటివి (2)  
ప్రాకారంపు యింటివై - నన్ను దాచియుంచితివి (2) ||నమ్మ||
5. సత్య సాక్షివైయుండి - నమ్మదగిన వాడవై (2)  
నిత్యుడౌ మా దేవుడా - ఆమేనంచు పాడెద (2) ||నమ్మ||

**67**

“క్రీస్తు ప్రేమనుండి మనలను ఎడబాపువాడెవడు?” రోమా 8:35

పల్లవి: రక్షకుడా యేసుప్రభో - స్తోత్రము దేవా

స్వచ్ఛమైన నిత్యప్రేమ - చూపిన దేవా

1. దేవుడే నా పక్షమైన - విరోధెవ్వడు?  
దూతలైనను - ప్రధానులైనను (2)  
ప్రభువు ప్రేమనుండి నన్ను - వేరుచేయునా?  
క్రీస్తు ప్రేమనుండి నన్ను వేరుచేయునా? ||రక్షకు||
2. నరరూపమెత్తి ప్రభువు - రిక్తుడాయెను  
కరువైనను - ఖడ్గమైనను (2)  
ప్రభువు ప్రేమనుండి నన్ను - వేరుచేయునా? ||రక్షకు||
3. సర్వలోక రక్షణకై - సిలువనెక్కిన  
శ్రమయైనను - బాధయైనను (2)  
ప్రభువు ప్రేమనుండి నన్ను వేరుచేయునా? ||రక్షకు||
4. ఎంచలేని యేసునాకై - హింసపొందెనే  
హింసయైనను - హీనతయైనను (2)  
ప్రభువు ప్రేమనుండి నన్ను - వేరుచేయునా? ||రక్షకు||
5. మరణమున్ జయించి క్రీస్తు - తిరిగి లేచెను  
మరణమైనను - జీవమైనను (2)

ప్రభువు ప్రేమనుండి నన్ను - వేరుచేయునా? ||రక్షకు||

6. నిత్యుడైన తండ్రితో - నన్ను జేర్చెను

ఎత్తైనను - లోతైనను (2)

ప్రభువు ప్రేమనుండి నన్ను - వేరుచేయునా? ||రక్షకు||

7. ఎన్నడైన మారని మా - యేసుడుండగా - ఉన్నవైనను-రానున్నవైనను (2)

ప్రభువు ప్రేమనుండి మమ్ము - వేరుచేయునా?

హల్లెలూయ హల్లెలూయా - ఆమెన్ హల్లెలూయా ||రక్షకు||

**68** “యెహోవా మహాత్ముడు గలవాడు, ఆయన అధిక స్తోత్రము నొందదగినవాడు”

కీర్తనలు 145:3

పల్లవి:యెహోవా మహాత్ముడు గొప్పది ఎంతో-గ్రహింప-శక్యముకానిది

1. పరలోక సైన్యమా - పరమతండ్రి మహిమను-పరాక్రమ క్రియలు

తెల్పెదము రాండ్రి- పరిశుద్ధ దేవుని-గొప్ప కార్యముల్

పరిశుద్ధ కార్యము-ప్రకటింతము ||యెహోవా||

2. మహాత్ముడు గల్గిన - దేవుండరుదెంచెను-మహిమను విడిచి

నరుడుగ జన్మించెన్ - ఆహా సిలువలో - సాతానును

జయించె-బాహుటముగా - రక్షణ నొసగె మనకు ||యెహోవా||

3. తప్పిపోతిమిలలో-గొట్టెలను బోలియు - తప్పులెన్నో చేసి-

శిక్షార్హులమైతిమి అర్పించెను ప్రాణము - మంచి కాపరియై

గొప్ప రక్షణనిచ్చి ఉద్ధరించెను ||యెహోవా||

4. ఆదామునందు పోయె -దేవుని మహాత్ముడు - అంధులమై

యుంటిమి-అజ్ఞానులమైతిమి నాధుడేసునందు-పొందితిమి

వెలుగు-అధికమైన జ్ఞాన-మహిమలొసగె ||యెహోవా||

5. పాపముతో నిండిన-పాపి నేడే రారమ్ము - పాప ఫలితము

మరణము సహింతువా పాపుల రక్షకుడేను

రక్షింప నిలచె-తప్పులొప్పుకొనుము - నిన్ను రక్షించును ||యెహోవా||

6. ప్రధానుల కంటెను - అధికారులకన్నా-అధికుడు ప్రభువు-

రాజ్యమేలవచ్చును అందరకి ప్రభువు-శిరస్సైయున్నాడు-అందరు

పాడెదము- హల్లెలూయా పాట ||యెహోవా||

69

“యథార్థముగా ఆరాధించువారు ఆత్మతోను సత్యముతోను

ఆరాధించుకాలము వచ్చుచున్నది” యోహాను 4:23

పల్లవి: భజియింప రండి ప్రభుయేసుని

ఆత్మ సత్యములతో ప్రేమామయుని పరమ తండ్రిని

1. పాప క్షమాపణ మనకిచ్చెను - మనల విమోచించె రక్తముతో  
జయము జయము మన ప్రభుకే ||భజియింప||
2. ఆత్మ మందిర ప్రత్యక్షత నొసగెన్-నేత్రము తెరచెను యేసుని చూడ  
ఆశ్చర్యకరుడు సదాకాలము ||భజియింప||
3. ఘనత పొంద సదా రాజ్యము నిచ్చె-స్వాస్థ్యము పొంద వారసులమైతిమి  
హోసన్నా హోసన్నా విజయునకే ||భజియింప||
4. జగమును జయించే జీవితమునిచ్చె-సిలువ శక్తిచే మనలను గాచెగా  
స్తుతులర్పింతుము ముక్తి దాతకే ||భజియింప||
5. సంఘము ప్రభుని చేర తేరి చూచెగా - సదా కాలమాయనతో  
నుండ నెప్పుడు సాగిలపడెదము సృష్టికర్తకే ||భజియింప||

70

“దేవునియందు భయభక్తులు గలవారలారా మీరందరు వచ్చి ఆలకించుడి,

ఆయన నా కొరకు చేసిన కార్యములను నేను వినిపించెదను” కీర్తనలు 66:16

పల్లవి: స్తుతి ప్రసంశ పాడుచు కీర్తింతు నిత్యము

మహా రక్షణ నిచ్చియు మనశ్శాంతి నిచ్చెను

1. పాపలోక బంధమందు దాసత్వమందుండ  
నీ రక్త శక్తిచే ప్రభు విమోచించితివి ||స్తుతి||
2. పాప భారముచే నేను దుఃఖము పొందితి  
నా ప్రభువే భరించెను నా దుఃఖబాధలు ||స్తుతి||
3. హృదయాంధకారముచే నేను దారి తొలగితి  
ప్రభువే జ్యోతి యాయెను సత్య మార్గము చూపె ||స్తుతి||
4. పెంటకుప్ప నుండి నన్ను లేవనెత్తితివి  
దరిద్రుడనైన నన్ను రాజుగా జేసితివి ||స్తుతి||

71

“ఈయన సమస్తమును బాగుగా చేసి యున్నాడు” మార్కు 7:37

పల్లవి: భక్తులారా స్మరియించెదము ప్రభు చేసిన మేలులన్నిటిని

అడిగి ఊహించు వాటికన్న మరి సర్వము చక్కగ జేసె

1. శ్రీయేసే మన శిరస్సైయుండి, మహా బలశూరుండు  
సర్వమునిచ్చెను తన హస్తముతో ఎంతో దయగలవాడు ||భక్తు||
2. గాలి తుఫానులను గద్దించి, బాధలను తొలగించె  
శ్రమలలో మనకు తోడ్పెట్టెయిండి - బయలు పరచె తన జయమున్ ||భక్తు||
3. జీవనదిని ప్రవహింపజేసె, సకల స్థలంబులయందు  
లెక్కకు మించిన ఆత్మల తెచ్చె - ప్రభువే స్తోత్రార్థుండు ||భక్తు||
4. అపోస్తలుల, ప్రవక్తలను, సువార్తకులను యిచ్చే  
సంఘము అభివృద్ధిని చెందుటకు సేవకులందరినిచ్చె ||భక్తు||
5. మన పక్షమున తానే పోరాడి సైతానును ఓడించె  
ఇంతవరకును ఆదుకొనెనుగా - తన మహాత్మ్యముజూపె ||భక్తు||
6. ఈ భువియందు జీవించుకాలం, బ్రతికెదము ప్రభు కొరకే  
మనమాయన కర్పించుకొనెదము-ఆయన ఆశయమదియే ||భక్తు||
7. కొంచెము కాలమే మిగిలియున్నది, ప్రభువును సంధించుటకై  
గనుక మనము నడచుకొనెదము-ప్రభు మార్గములయందు ||భక్తు||

## 72

పల్లవి: ఆరాధింతుము - స్తుతించెదము - ఆ ప్రభు త్యాగమున్

అరుదైన ఆప్రేమన్ అందరము కీర్తించెదము

1. దైవస్వరూపి క్రీస్తే - దైవ సమానుడేసే  
విడిచెను ఆ దివ్య మహిమన్ - విడిచెను పరలోక భాగ్యం(2)  
ఆ ప్రేమన్ కొనియాడి-ఆ ప్రభు మనసును కోరెదము ||ఆరా||
2. మనుష్యుని పోలినవాడై - మనుష్యుని ఆకారమందే  
ధరించెను దాసుని రూపం - భరించెను ఆ సిలువ మరణం (2)  
ఆప్రేమన్ కొనియాడి - ఆ ప్రభు మనసును కోరెదము(2) ||ఆరా||
3. శక్తిసంపన్నుడు ప్రభువు - రిక్తుడుగా మారె మనకై  
వినయ విధేయత చూపెన్ - విజయముతో శిరము వంచెన్ (2)  
ఆ ప్రేమన్ కొనియాడి - ఆ ప్రభు మనసును కోరెదము(2) ||ఆరా||

## 73

పల్లవి: దేవసంస్తుతి చేయవే మనసా-శ్రీ-మంతుడగు యెహోవా సంస్తుతి

చేయవే మనసా-దేవ సంస్తుతి చేయుమా నా-జీవమాయెహోవా

దేవుని-పావన నామము సుతించుమా-నా యంతరంగము-లో  
పనించు - నో సమస్తమా

॥దేవ॥

1. జీవమా యెహోవా నీకు - జేసిన మేళ్ళన్ మరువకు  
నీవు చేసిన పాతకంబులను - మన్నించి జబ్బు - లేవియున్  
లేకుండ జేయును - ఆ కారణముచే ॥దేవ॥
2. చావు గోతి నుండి నిన్ను - లేవనెత్తి దయను కృపను  
జీవ కిరీటముగ వేయును - నీ శిరసు మీద - జీవ  
కిరీటముగ వేయును ఆ కారణముచే ॥దేవ॥
3. యౌవనంబు పక్షిరాజు - యౌవనంబు వలెనె క్రొత్త=గా  
యౌవనం బై వెలయునట్లుగా - మే లిచ్చు నీడు - భావమును  
సంతుష్టిపరచునుగా - ఆ కారణముచే ॥దేవ॥
4. ప్రభువు నీతి పనులు చేయున్ - బాధితులకు న్యాయమిచ్చున్  
విభుడు మార్గము తెలిపె మోషేకు - తన కార్యములను  
విప్పె నిశ్రామేలు జనమునకు-ఆ కారణముచే ॥దేవ॥
5. అత్యధిక ప్రేమస్వరూపి - యైన దీర్ఘ శాంత పరుండు -  
నిత్యము వ్యాజ్యంబు చేయడు - ఆ కృపొన్నతుడు-  
నీపై నెపుడు కోపముంచడు - ఆ కారణముచే ॥దేవ॥
6. పామరులమని ప్రత్యుపకార - ప్రతిఫలంబుల్ పంపలేడు  
భూమి కన్న నాకసంబున్న - యెత్తుండు దైవ - ప్రేమ  
భక్తిజనుల యందున - ఆ కారణముచే ॥దేవ॥
7. పడమటికి తూర్పెంత యెడమో - పాపములకున్ మనకు  
నంత - యెడము కలుగజేసి యున్నాడు - మన పాపములను-  
ఎడముగానే చేసియున్నాడు - ఆ కారణముచే ॥దేవ॥
8. కొడుకులపై తండ్రి జాలి - పడు విధముగా భక్తిపరుల-  
యెడల జాలి పడును దేవుండు - తన భక్తి పరుల - యెడల  
జాలి పడును దేవుండు - ఆ కారణముచే ॥దేవ॥
9. మనము నిర్మితమయిన రీతి - తనకు తెలిసియున్న సంగతి  
మనము మంటి వారమంచును - జ్ఞాపకము చేసి - కొనుచు  
కరుణ చూపు చుండును - ఆ కారణముచే ॥దేవ॥

10. పూసి గాలి వీవ నెగిరి - పోయి బసను దెలియని వన - వాస  
పుష్పము వలెనె నరుడుండు - నరు నాయువు తృణ - ప్రాయము  
మన దేవకృప మెండు - ఆ కారణముచే ||దేవ||
11. పరమ దేవ నిబంధ నాజ్ఞల్ - భక్తితో గైకొను జనులకు  
నిరతమును కృప నిలిచి యుండును - యెహోవా నీతి-  
తరములు పిల్లలకు నుండును - ఆ కారణముచే ||దేవ||

## 74

పల్లవి: రండి యుత్సహించి పాడుదము - రక్షణ దుర్గము మన ప్రభువే

1. రండి కృతజ్ఞత స్తోత్రముతో - రారాజు సన్నిధి కేగుదము=సప్రభు  
నామము కీర్తనలన్-సంతోషగానము చేయుదము ||రండి||
2. మన ప్రభువే మహాదేవుండు - ఘన మహాత్మ్యము గలరాజు =  
భూమ్యాగాధపులోయలును - భూతల శిఖరము లాయనవే ||రండి||
3. సముద్రము సృష్టించె నాయనదే-సత్యుని హస్తమే భువిజేసెన్=  
ఆయన దైవము పాలితుల - మాయన మేపెడి గొట్టెలము ||రండి||
4. ఆ ప్రభు సన్నిధి మోకరించి - ఆయన ముందర మ్రొక్కెదము =  
ఆయన మాటలు గైకొనిన-నయ్యవి మనకెంతో మేలగును ||రండి||
5. తండ్రి కుమార శుద్ధాత్మకును - దగు స్తుతి మహిమలు కల్లుగాక=  
ఆదిని నిప్పుడు నెల్లప్పుడు - నయినట్లు యుగములనౌను ఆమెన్ ||రండి||

## 75

పల్లవి: హల్లెలూయ స్తుతి మహిమ ఎల్లప్పుడు దేవుని కిచ్చెదము

అ.ప: ఆ.... హల్లెలూయ, హల్లెలూయ, హల్లెలూయ (2) ||హ||

1. అల సైన్యములకు అధిపతియైన - ఆ దేవుని స్తుతించెదము  
అల సంద్రములను దాటించిన - ఆ యెహోవాను స్తుతించెదము ||హ||
2. ఆకాశమునుండి మన్నాను పంపిన - ఆ దేవుని స్తుతించెదము  
బండనుండి మధురజలమును పంపిన ఆ యెహోవాను స్తుతించెదము||హ||

## 76

పల్లవి: సంస్తుతింతుము నిన్నె - సౌలును విడచితివి

దావీదును కోరుకొని - దీవించిన యెహోవా

1. యెష్షయి పుత్రులలో - ఎర్రనివాడతడు  
నేత్రాలు చక్కనివి - నేర్పరి మాటలలోన ॥సంస్తుతి॥
2. రత్నవర్ణుడు యేసు - మాటలు దయగలవి  
గువ్వలవలె వెలయు - కన్నులు గలవాడేసు ॥సంస్తుతి॥
3. బెత్లెహేమునందు - ఖ్యాతిగా వాయించి  
సొంపగు పాటలు పాడే - సుగుణాల సుందరుడు ॥సంస్తుతి॥
4. పరమగీతము పాడే - పావనుడు మన యేసు  
నేర్పరి మాటలలోన - నజరేతు నివాసి ॥సంస్తుతి॥
5. వీరుడగు యోవనుడు - శూరుడు యుద్ధమున  
తల్లిని మించి యెహోవా - తన తోడైయున్నాడు ॥సంస్తుతి॥
6. నేను కోరినదితడే - వాని అన్నలముందు  
అభిషేక తైలముతో - అభిషేకించుము వాని ॥సంస్తుతి॥
7. సంఘవరుడగు క్రీస్తు - సత్యముగా మన శిరస్సు  
ఆత్మాభిషిక్తుండై - అలరారుచున్నాడు ॥సంస్తుతి॥

**77**

“ఆయన క్రీస్తులో మనలను ఏర్పరచుకొనెను” ఎఫెసీ 1:6

పల్లవి: దేవుని ప్రేమయే మనలను క్రీస్తులో ఏర్పరచెన్  
తన మహాప్రేమచేత - క్రీస్తుతో కూడా బ్రతికించెన్

అ॥ప॥: ఆ ప్రేమ మారనిదీ - శాశ్వతమైనది  
మమ్ము ఎడబాయనిదీ - వాడబారనిదీ ॥దేవుని॥

1. దోషులమైన మనలను - నిర్దోషులుగా చేయ  
జగత్తు పునాదికి ముందే - మనల రక్షించనెంచె  
తన స్వాస్థ్యముగా నుండుటకై - ముందుగా ఏర్పరచెన్ ॥ఆ ప్రేమ॥
2. దాసులమైన మనలను - ధనవంతులు చేయ  
దాసునిగా ఈ జగతిలో - జన్మించుట ద్వారా  
తన ప్రజలనుగా స్వీకరించి - మహిమకై ఏర్పరచెన్ ॥ఆ ప్రేమ॥
3. నిర్దోషులమైన మనలను - జీవింపజేయుటకు  
జీవాధిపతినే బలిగా - అర్పించుట ద్వారా  
తన రక్తముతో మనలను కడిగి - సొక్షులుగా ఏర్పరచెన్ ॥ఆ ప్రేమ॥

4. అవిధేయులమైన మనలను - విధేయులుగ చేయ  
 సిలువ మరణము వరకు - విధేయత చూపెన్  
 మనలను పరమున చేర్చుటకు - మార్గము ఏర్పరచెన్      ||ఆ ప్రేమ||

## 78

పల్లవి: తరతరాలలో, యుగయుగాలలో, జగజగాలలో  
 దేవుడు... దేవుడు... యేసే దేవుడు ఆ...ఆ....ఆ...ఆ...  
 హల్లెలూయ హల్లెలూయ - హల్లెలూయ - హల్లెలూయ

1. భూమిని పుట్టించకమునుపు-లోకము పునాది లేనపుడు      ||దేవుడు||
2. సృష్టికి శిల్పకారుడు - జగతికి ఆది సంభూతుడు      ||దేవుడు||
3. తండ్రి కుమార ఆత్మయు - ఒకటైయున్న రూపము      ||దేవుడు||

## 79

పల్లవి: ఈలాటిదా యేసు ప్రేమ - నన్ను  
 తూలనాడక తనదు - జాలి చూపినదా      ||ఈలాటిదా||

1. ఎనలేని పాపకూపమున - నేను - తనికి మినుకుచున్ - నే-దరిఁ  
 గానకుండన్ = కనికరము బెంచి నా యందు-వేగఁ-గొని పోవ  
 నా మేలు - కొర కిందు వచ్చె      ||ఈలాటిదా||
2. పెనుగొన్న దుఃఖాబ్ధిలోన-నేను - మునిగి కుములుచు నేడు -  
 పునగుండు నపుడు = నను నీచుడని త్రోయలేక - తనదు -  
 నెనరు నా కగుపరచి - నీతిజూపించె      ||ఈలాటిదా||
3. నెమ్మి రవ్వంతైన లేక - చింత - క్రమ్మిపొగలుచు నుండ - గా  
 నన్ను జూచి = సమ్మతని నను బ్రోవ దలచి - కరము -  
 జూచి నా - చెయ్యిబట్టి - చక్కగా బిలిచె      ||ఈలాటిదా||
4. పనికిమాలిన వాడనైన-నేను-కనపరచు నాదోష -కపటవర్తనము  
 =మనసు నుంచక తాపపడక యింత -ఘనమైన రక్షణ - మును  
 నాకుఁ జూపె      ||ఈలాటిదా||
5. నాకోర్కెలెల్ల సమయములన్-క్రింది - లోక వాంఛల భ్రమసి -  
 లొంగెడు వేళన్ = చేకూర్చి దృఢము చిత్తమునన్ - శుభము-నా  
 కొసంగె జీవింప - నా రక్షకుండు      ||ఈలాటిదా||



6. శోధనలు ననుఁ జుట్టినపుడు - నీతి - బోధ నా మనసులోఁ  
బుట్టించి పెంచె = బాధలెల్లను బాపి మాపి - యిట్టి యాదరణఁ  
జూపెనా యహహ యేమందు ॥ఈలాటిదా॥

## 80

“యెహోవా..... నా ఉన్నత దుర్గము” కీర్తనలు 18:2

పల్లవి: యేసు ప్రభుని స్తుతించుట - యెంతో యెంతో మంచిది

1. మహోన్నతుడా నీ నామమును  
స్తుతించుటయే బహు మంచిది  
హల్లెలూయా - హల్లెలూయా - హల్లెలూయా - హల్లెలూయా
2. విలువైన రక్తము - సిలువలో కార్చి  
కలుషాత్ముల మమ్ము - ప్రభు కడిగెను ॥హల్లెలూయా॥
3. ఎంతో గొప్ప రక్షణ నిచ్చి  
వెంటైన జనముగ మము జేసెను ॥హల్లెలూయా॥
4. మా శైలము మా కేదెము  
మా కోటయు మా ప్రభువే ॥హల్లెలూయా॥
5. ఉన్నత దుర్గము రక్షణ శృంగము  
రక్షించువాడు మన దేవుడే ॥హల్లెలూయా॥
6. అతి సుందరుడు అందరిలోన  
అతి కాంక్షణీయుడు అతి ప్రియుడు ॥హల్లెలూయా॥
7. రాత్రింబవళ్ళు వేనోళ్ళతోను  
స్తుతించుటయే బహు మంచిది ॥హల్లెలూయా॥

## 81

పల్లవి: జీవితమంత నీ ప్రేమగానం - ప్రణుతింతుమో మేము దేవా

ప్రచురింతు మేము - నీ కీర్తిన్ - ఆనందగానంబుతో ॥జీవిత॥

1. సర్వ సమయములలో నీ స్తుతిగానం - ఎల్లవేళలయందు  
నీ నామధ్యానం - మాకదియే మేలు - ఈ జీవితమున  
స్తుతింతు నా రక్షకా (2) ॥జీవిత॥
2. సృష్టినంతటిని నీ మాటచేత - సృజించితివిగా  
మా దేవదేవా - నీ ఘనమగు మహిమ వర్ణింప తరమా

స్తుతింతు నా రక్షకా (2)

॥జీవిత॥

3. కలుషాత్ములమైన మా కొరకు నీ విలువైన ప్రాణంబు  
నర్పించితివిగా - కలువరిగిరిపై జూపిన ప్రేమ  
స్తుతింతు నా రక్షకా (2)

॥జీవిత॥

## 82

పల్లవి: స్తుతికి పాత్రుడా దేవ - సుతుడా మా ప్రభూ

హిత దయాళుడా రాజ - నుతి నర్పింతుము

క్షితిలో మమ్ము బ్రోచితి - ప్రీతి తోడ వాత్సల్యం చూపితివి

నిత్యము నీదు ప్రేమకై - సత్యముతో స్తోత్రింతుము

1. ఇన్నాళ్ళు పోషించితివి - ఉన్నానని నీవంటివి దేవా  
నిండార దీవించితివి - మెండైన నీ దయతో  
సమృద్ధి నీవేగా - సర్వాధికారివి  
సజీవుడా దేవా - మా దీన స్తుతులందుకో

॥స్తుతి॥

2. మా మొరలనాలించితివి - మా కరముల బలపరచితి నీవు  
వరములతో మము నింపితివి - వరదాత మా ప్రభు  
సమృద్ధి నీవేగా - సర్వాధికారివి  
సజీవుడా దేవా - మా దీన స్తుతులందుకో

॥స్తుతి॥

3. మాలేమిలొ సంపద నీవె - నిస్పృహలో నిరీక్షణ నీవె  
బాధలలో నెమ్మది నీవె - మా గాధల అంతం నీవె  
సమృద్ధి నీవేగా - సర్వాధికారివి  
సజీవుడా దేవా - మా దీన స్తుతులందుకో

॥స్తుతి॥

## 83

పల్లవి: స్తోత్రం చెల్లింతుము - స్తుతి స్తోత్రం చెల్లింతుము

యేసు నాధుని మేలులు తలచి

॥స్తోత్రం॥

1. దివారాత్రములు - కంటిపాపవలె కాచి - ఆ...ఆ..  
దయగల హస్తముతో - బ్రోచి నడిపించితివి ఆ..ఆ..  
2. గాఢాంధకారములో - కన్నీటి లోయలలో ఆ...ఆ..  
కృశించి పోనీయక - కృపలతో బలపరచితివి ఆ...ఆ..

॥స్తోత్రం॥

3. సజీవయాగముగా - మా శరీరము సమర్పించి ఆ...ఆ...  
సంపూర్ణ సిద్ధినొంద - శుద్ధాత్మను నొసగితివి ఆ...ఆ... ||స్తోత్రం||
4. సీయోను మార్గములో - పలు శోధనలు రాగా ఆ...ఆ...  
సాతాన్ని జయించుటకు-విశ్వాసము నిచ్చితివి ఆ..ఆ.. ||స్తోత్రం||
5. సిలువను మోసికొని - సువార్తను చేపట్టి ఆ...ఆ...  
యేసుని వెంబడింప - ఎంత భాగ్యము నిచ్చితివి ||స్తోత్రం||
6. పాడెద హల్లెలూయ - మరనాత హల్లెలూయా ఆ...ఆ...  
సదా పాడెద హల్లెలూయ-ప్రభు యేసుకే హల్లెలూయ ఆ...ఆ...

## 84

పల్లవి: లెక్కించలేని స్తోత్రముల్ - దేవా ఎల్లప్పుడు నే పాడెదన్  
ఇంతవరకు నా బ్రతుకులో - నీవు చేసిన మేళ్ళకై

1. ఆకాశమహాకాశముల్ - దాని క్రిందున్న ఆకాశము  
భూమిలో కనబడునవన్నీ - దేవా నిన్నే కీర్తించున్ ||లెక్కి||
2. అడవిలో నివసించునవన్నీ - సుడిగాలియు మంచును  
భూమిపై నున్నవన్నీ - దేవా నిన్నే పొగడును ||లెక్కి||
3. నీటిలో నివసించు ప్రాణుల్ - ఈ భువిలోని జీవరాసులు  
ఆకాశమున ఎగురునవన్నీ - ప్రభువా నిన్నే కీర్తించున్ ||లెక్కి||

## 85

పల్లవి: ఊహలకందని లోకములో - ఉన్నత సింహాసనమందు  
ఉంటివిగా నిరంతరము - ఉన్నతుడా సర్వోన్నతుడా

1. సెరావులు దూతాళి - పరిశుద్ధుడు పరిశుద్ధుడని  
స్వరమెత్తి పరమందు - పాటలు పాడెడి పాపమదా  
హల్లెలూయా హల్లెలూయా - హల్లెలూయా హల్లెలూయా ||ఉహి||
2. నీ శిరము ధవళముగా - పాదములు ప్రకాశముగా  
నేత్రములు జ్వాలలుగా - కంఠధ్వని జలపాతముగా ||హ||
3. అల్పయును ఒమేగయును - అన్ని కాలంబుల నుండువాడా  
సర్వాధికారుండా - సర్వేశా సజీవుండా ||హ||

## 86

పల్లవి : పరిశుద్ధ దేవా - పరలోక నివాస

పాడెద స్తుతి నీకే - పరమ దూతలతో

హల్లెలూయ - హల్లెలూయా హల్లెలూయ (4)

॥హల్లె॥

1. సెరూపులు నిన్ను సేవించె - కెరూబులు నిన్ను కొలిచె

సకల పరిశుద్ధులు - నిన్నే సదా స్తుతియింతురు (2)

॥హల్లె॥

2. నాలుగు జీవులు నిన్నావరించె - ఇరువది నలుగురు సాగిలపడిరి

నీ మహిమ ప్రకాశించగా-పాడిరి-స్తుతులతో సర్వాధికారనుచు

3. పాపమును కనలేని దేవా - పవిత్ర కన్నులు కలిగిన ప్రభువా

పరిశుద్ధులు మము చేయను - పరమును వీడి ధరకేగితివా

॥హల్లె॥

4. నీవు పరిశుద్ధ ప్రభువైయుండి - మము శుద్ధులుగా నివసింపగోరి

మా శుద్ధ హృదయాలతో - నిన్నారాధించమని కోరితివి

॥హల్లె॥

5. పరిశుద్ధుడిగా నిర్దోషిగా - ధర నిలిచిన పరిపూర్ణ ప్రభువా

పరిశుద్ధునిగా పాపిని - ధర నిలిపే దేవా మా రక్షకా

॥హల్లె॥

## 87

పల్లవి : తరాలు మారిన - యుగాలు మారిన

మారని దేవుడు - మన యేసుడు ఆ...ఆ...

1. మారుచున్న లోకములో - దారి తెలయని లోకములో

మారని దేవుడు - మన యేసుడు

॥తర॥

2. సూర్యచంద్రులు గతించిన - భూమ్యాకాశము నశించిన

మారని దేవుడు - మన యేసుడు

॥తర॥

3. నీతి న్యాయ కరుణతో - నిశ్చలమైన ప్రేమతో

మారని దేవుడు - మన యేసుడు

॥తర॥

4. నిన్ను నేడు నిరంతరం - ఒకటైయున్న యేసుడు

మారని దేవుడు - మన యేసుడు

॥తర॥

## 88

పల్లవి: యేసు నాడు కాపరి వాని - వాసిగా స్తుతించెదన్

యేసు గొర్రెపిల్లను - పోయెదను తన వెంట

1. పచ్చికపట్లను - మచ్చికతో నడుపును  
స్వచ్ఛ జలముల చెంత - నిచ్చును విశ్రాంతి  
ముందు ముందు వెళ్ళుచు - పొందుగ రక్షించు నన్ను  
తన మాధుర్య స్వరంబున - తనివి తీర్చును ॥యేసు॥
2. మరణ లోయ ద్వారా - సరిగా నడిపించును  
అడవి భయములెల్ల - ఎడబాపి రక్షించున్  
హత్తి ఒత్తి కట్టి గాయా-లెంతో ఆదరించును  
వితగు వాని ప్రేమ సేవలో - సంతోషింతుము ॥యేసు॥
3. శత్రులముందాహారం - సంసిద్ధము జేయును  
నా గిన్నె నిండించి - పొర్లి పారజేసి  
కడిగి కడిగి శుద్ధి చేసి - ఆత్మదాహమిచ్చెను  
వడిగ వాని సాయమున - జయమున వెళ్ళెదము ॥యేసు॥

## 89

- పల్లవి: రేయిపగలు నీపద సేవే జీవదాయక చేయుట మేలు  
సాటిలేని దేవుడ నీవే నాదు కోట కొండయు నీవే ॥రేయి॥
1. పరమపురిలో వరదా నిరతం దూతగణముల స్తుతులను సల్పి-  
శుద్ధుడ పరిశుద్ధుడనుచు - పూజనొందే దేవుడ నీవే ॥రేయి॥
  2. జిగటమన్నే మానవులంతా - పరమ కుమ్మరి ప్రభుడవు నీవే  
సృష్టికర్తను మరచి జనులు-సృష్టినే పూజించుట తగునా ॥రేయి॥
  3. పెంటకుప్పల నుండి దీనుల - పైకి లేపు ప్రభుడవు నీవే  
గర్వమణచి గద్దెలు దింపి ఘనులనైనా మేపవగడ్డి ॥రేయి॥
  4. నరుల నమ్ముటకంటె నిజముగ - నీదు చరణం శరణము దేవా  
రాజులను ధర నమ్ముటకంటె- రాజరాజువు నాకాశ్రయము ॥రేయి॥
  5. అగ్నివాసన నంటకుండా - అబెద్నెగోలతో నుండిన దేవా  
దానియేలును సింహపు బోనులో - ఆదుకున్న నాధుడ నీవే ॥రేయి॥
  6. పరమగురుడవు ప్రభులకు ప్రభుడవు - పరము జేర్చే పథము నీవే  
అడుగుజాడల నడచిన- హనోకు పరముచేరే ప్రాణముతోడ ॥రేయి॥
  7. మృతుల సహితము లేపినావు - మృతిని గెల్చి లేచినావు  
మృతులనెల్లా లేపేడివాడవు - మృత్యువును మృతి జేసితినివు ॥రేయి॥

## 90

పల్లవి: ఆకాశములు దేవుని మహిమ - వివరించుచున్నవి

అంతరిక్షములు ఆయన పనిని - ప్రచురపరచుచున్నవి

1. పగటికి పగలు బోధను చేసి - రాత్రికి రాత్రి జ్ఞానము తెలిపి  
భాషలు లేక మాటలు లేక (2) - ప్రచురపరచుచున్నవి ||ఆకాశ||
2. యధార్థమైనది నీ ధర్మశాస్త్రం - తెప్పరిల్లచేయును ప్రాణమును  
నమ్మదగినది నీ శాసనము(2) - జ్ఞానమును పుట్టించును ||ఆకాశ||
3. ఉపదేశములు నిర్దోషమైనవి - హృదయమును సంతోషపరచును  
నిర్మలమైనది నీ ధర్మంబు(2) - కనులకు వెలుగిచ్చును ||ఆకాశ||
4. యెహోవాయందలి భయము పవిత్రము-నిరతంబది నిలచునుసత్యం  
మేలిమి బంగరు తేనెల(2) - ధారలకంటెను విలువైనది ||ఆకాశ||

## 91

పల్లవి: గాఢాంధకారములో - నే నడచిన వేళలలో

కంటిపాపవలె నన్ను - కునుకక కాపాడును

ప్రభువైన యేసునకు - జీవితమంత పాడెదన్

అ.ప. జడియను బెదరను - నా యేసు నాతో నుండగా ||2||

1. మరణపు లోయలలో - నే నడచిన వేళలో  
నీ దుడ్డుకర్రయు - నీ దండము ఆదరించును  
నా గిన్నె పొర్లుచున్నది - శుద్ధాత్మతతో నింపెను ||జడియను||
2. అలలతో కొట్టబడిన - నా నావలో నేనుండగా  
ప్రభుయేసు కృప నన్ను - ఎడాబాయక కాపాడును  
అభయమిచ్చి నన్ను - అద్దరికి చేర్చును ||జడియను||
3. పర్వతములు తొలగినను మెట్టలు తత్తరిల్లినను  
నీ కృప నన్ను విడువదు - నీ నిబంధన తొలగదు  
నీ నిత్య సమాధానములే - నన్ను నడువజేయును ||జడియను||

## 92

పల్లవి: నీ రక్తములో నను కడిగితివి - పరిశుద్ధుని చేసితివి  
 నీ రక్తము నాకై కార్చితివి - నీ ప్రాణము నిచ్చితివి  
 ఏమిత్తునయా - ఏమిత్తునయా - నీ ప్రేమకు సాటిగను  
 నా రక్షణ పాత్రను చేబూని - అర్పింతు కృతజ్ఞతలన్

1. గత వత్సరము నా శోధనలో - నా నిందలు భారములన్  
 తప్పించితివి - కాపాడితివి - నను ప్రేమతో నడిపితివి ||ఏమి||
2. నీ సన్నిధిలో నను చేర్చితివి - నీ ప్రేమను తలపోయన్  
 నీ గాయపు నీడలో దాచితివి - నీ మార్గము చూపితివి ||ఏమి||
3. పలు భయములు బలముగ - చుట్టుకొనన్ నీవభయము నిచ్చితివి  
 నిను విడువను-మరి యెడబాయనని వాగ్దానమునిచ్చితివి ||ఏమి||

## 93

పల్లవి: నాదు జీవమాయెనే - నా సమస్తము  
 నా సర్వస్వమేసుకే - నాదు జీవము  
 నాదు దైవము దివి దివ్య తేజము ||నాదు||

1. కృంగిన వేళ భంగపడిన వేళ - నా దరికి చేరెను  
 చుక్కాని లేని నావవలె నేనుండ అద్దరికి చేర్చెను  
 ఆత్మతో నింపెను ఆలోచన చెప్పెను ||నాదు||
2. సాతాను బందీనై కుములుచున్న వేళ-విడిపించె శ్రీయేసుడే  
 రక్తమంత కార్చి ప్రాణాన్ని బలిచేసి - విమోచన దయచేసెను  
 సాతానుని అణగద్రొక్క అధికారం బలమిచ్చెను ||నాదు||
3. కారు మేఘాలే క్రమ్మిన వేళ - నీతి సూర్యుడే నడుపును  
 తుఫానులెన్నో చెలరేగి లేచినను - నడుపును నా జీవిత నావన్  
 త్వరలో ప్రభు దిగివచ్చును - తరలిపోదుము ప్రభునితో ||నాదు||

## 94

పల్లవి : ఎందుకో... నన్నింతగా నీవు - ప్రేమించితివో దేవా  
 అందుకో... నా దీన స్తుతి పాత్ర  
 హల్లెలూయా యేసయ్యా - హల్లెలూయా యేసయ్యా

1. నా పాపము బాప - నరరూపివైనావు  
నా శాపము మాప - నలిగి వ్రేలాడితివి  
నాకు చాలిన దేవుడవు నీవే - నా స్థానములో నీవే ॥హల్లె॥
2. నీ రూపము నాలో - నిర్మించియున్నావు  
నీ పోలికలోనే - నివసించుచున్నాను  
నీవు నన్ను ఎన్నుకొన్నావు - నన్ను దాచియున్నావు ॥హల్లె॥
3. నా శ్రమలు సహించి - నా ఆశ్రయమైనావు  
నా వ్యధలు భరించి - నన్నాదుకున్నావు  
నన్ను నీలో చేర్చుకున్నావు - నను దాచియున్నావు ॥హల్లె॥
4. నీ సన్నిధి నాలో నా సర్వము నీలో  
నీ సంపద నాలో - నా సర్వస్వము నీలో  
నీవు నేను ఏకమగు వరకు - నను విడువనంటివి దేవా ॥హల్లె॥
5. నా మనవులు ముందే - నీ మనసులో నెరవేరే  
నా మనుగడ ముందే - నీ గ్రంథములో నుండే  
యేమి అద్భుత ప్రేమ సంకల్పం - నేనేమి చెల్లెంతు ॥హల్లె॥

## 95

పల్లవి : స్తుతులు తండ్రీ వందనములు వెతలు దీర్చిన దేవా  
గతములో నీ ప్రేమకై హల్లెలూయా  
సతతముందెడి కృపలకై (2)

1. ఇన్నినాళ్ళు మాకు తోడై - అన్ని వేళల మాకు నీడై  
ఎన్నో మేళ్ళను ఒసగితివి ॥స్తుతులు॥
2. వ్యాధి బాధ శోధనందు - ఆదుకొంటివి ఆదరించి  
వేధనలు తొలగించితివి ॥స్తుతులు॥
3. విస్తరింపజేసినావు - స్వాస్థ్యమెంతో జేర్చినావు  
ఆస్తికర్తవు నీవెగా ॥స్తుతులు॥
4. ఆత్మలెన్నో జేర్చినావు - ఆత్మవరముల నిచ్చినావు  
ఆత్మతో మము నింపినావు ॥స్తుతులు॥



## 96

పల్లవి : అరణ్యమును-ఎండిన భూమియు-ఆ ప్రభుని ఆరాధించును  
కస్తూరివలె పూయునూ-సంగీతమే పాడుదున్-క్రీస్తు రాజును  
స్తుతులతోడను - కీర్తించి కొనియాడుదున్  
హల్లెలూయ - హల్లెలూయ (2)

1. లెబనోను సౌందర్యము పూయునూ  
కర్మలు షారోను సొగ సొందునూ  
దేవుని తేజస్సును చూపించునూ -  
జీవమునూ అందించునూ ॥హల్లె॥
2. సడలిన చేతులను బలపర్చుడి  
త్రొట్టిల్లు కాళ్ళను ధృఢపర్చుడి (2)  
భిత్తర చెందకు యోచించుడి - తత్తరిల్లు  
హృదయాలు - వెలిగించుడి ॥హల్లె॥
3. గృడ్డివారి - కన్నులుతెరవబడునూ  
చెవిటివారి చెవులూ విప్పబడునూ ॥2॥  
కుంటివారు దుప్పివలె-గంతులు వేయునూ  
మూగవాని నాలుక స్తోత్రించునూ ॥హల్లె॥
4. ఎండిన హృదయాలు - ఉల్లసించును  
ఆనంద హృదయాలు - ఆనందించునూ (2)  
ప్రభునామమునే ప్రణుతించుడి  
పరమున ప్రభుతో నిత్యముండును ॥హల్లె॥

## 97

పల్లవి : అంకితం నీకే దేవా - అందుకోవయ్యా  
అంకితం నీకే దేవా - అందుకోవయ్యా

1. దుర్మార్గులు నిను దూషించినను - దుఃఖము కలిగినను  
కరుణను నొసగి కాచినదేవా - ఆ....ఆ....ఆ...  
కానుకలివిగోనయ్యా ॥అంకితం॥

2. పాపములైల పరుగిడజేసి - పాపనులను జేసి

పరమ రహస్యం కనుగొనజేసి ఆ...ఆ...ఆ....

ఫతకము నొసగుమయా

॥అంకితం॥

3. నీ వొసంగిన ఈవులనెల్ల - నీ సేవకొరకే

అణకువతోడ అర్పణజేతు - ఆ....ఆ....ఆ...

అల్పుని గాంచుమయా

॥అంకితం॥

## 98

పల్లవి: అత్యున్నత సింహాసనముపై - ఆసీనుడవైన నా దేవా

అత్యంత ప్రేమా స్వరూపివి నీవే - ఆరాధింతును నిన్నే

అ : ఆహోహో.... హల్లేలూయా (4)

ఆహోహో.... హల్లేలూయా (3)..... ఆమెన్

1. ఆశ్చర్యకరుడా స్తోత్రం - ఆలోచనకర్తా స్తోత్రం

బలమైన దేవా నిత్యుడవగు తండ్రి సమాధాన అధిపతి స్తోత్రం ॥ఆహోహో॥

2. కృపాసత్య సంపూర్ణుడా స్తోత్రం - కృపతో రక్షించితివే స్తోత్రం

నీ రక్తమిచ్చి విమోచించినావే - నా రక్షణ కర్తా స్తోత్రం ॥ఆహోహో॥

3. ఆమెన్ అనువాదా స్తోత్రం - అల్ఫా ఓమేగా స్తోత్రం

అగ్ని జ్వాలలవంటి కన్నులు కలవాడా - అత్యున్నతుడా స్తోత్రం ॥ఆహోహో॥

4. మృత్యుంజయుడా స్తోత్రం - మహా ఘనుడా స్తోత్రం

మమ్మునుకొనిపోవా త్వరలో రానున్న-మేఘవాహనుడా స్తోత్రం ॥ఆహోహో॥

## 99

పల్లవి॥ ఆరని ప్రేమ ఇది - ఆర్పజాలని జ్వాల ఇది

అతి శ్రేష్ఠమైనది అంతమేలేనిది

అవధులే లేనిది అక్షయమైన ప్రేమ ఇది

అ॥ కలువరి ప్రేమ ఇది - క్రీస్తు కలువరి ప్రేమ ఇది

1. సింహాసనము నుండి సిలువకు దిగి వచ్చినది

బలమైనది మరణము కన్నా మృతిని గెల్చి లేచినది

ఇది సజీవమైనది ఇదే సత్యమైనది  
ఇదే నిత్యమైనది క్రీస్తుయేసు ప్రేమ ఇది  
కలువరి ప్రేమ ఇది - క్రీస్తు కలువరి ప్రేమ ఇది

॥ఆరని॥

2. నా స్థానమందు నిలచి నా శిక్షనే భరియించి  
క్రయ ధనమును చెల్లించి గొప్ప రక్షణ యిచ్చినది  
నాకు విలువ నిచ్చినది నన్ను వెలిగించినది  
ఆ ఉన్నత రాజ్యమందు నాకు స్థానమిచ్చినది  
ఉన్నత ప్రేమ ఇది - అత్యున్నత ప్రేమ ఇది

॥ఆరని॥

3. భూరాజులు అధిపతులు రాజ్యాలు అధికారాలు  
చెరయైనా ఖడ్గమైనా కరువైనా ఎదురైనా  
ఎవరు ఆర్పలేనిది ఎవరు ఆపలేనిది  
ప్రవహించుచున్నది ప్రతి పాపి చెంతకు  
ప్రేమ ప్రవాహమిది - యేసు ప్రేమ ప్రవాహమిది

॥ఆరని॥

## 100

పల్లవి: సంతోషం పొంగింది - సంతోషం పొంగింది  
సంతోషం పొంగి పొర్లింది - హల్లెలూయ  
యేసు నన్ను రక్షించెన్ - నా పాపం కడిగెన్  
సంతోషం పొంగి పొర్లింది

1. త్రోవ తప్పి తిరుగుచుంటిని - మరి త్రోవలోనే పడియుంటిని  
ఆయన నన్ను కరుణించెన్ - తానే నన్ను రక్షించెన్  
యింత మంచి యేసు నాకు సొంతమాయెనే...హోయ్
2. క్రీస్తు రక్తములో నన్ను కడిగెన్ - నా పాపమంతా తొలగిపోయెను  
నాలో యేసు వచ్చెను - నన్ను శుద్ధి చేసెను  
యింత మంచి క్రీస్తు నాకు సొంతమాయెనే...హోయ్
3. నా రక్షణకర్త యేసుప్రభువే - ఆ రక్షణలో సాగిపోదును  
అటుఇటు చూడక సిలువవైపు చూచుచు  
యింత మంచి యేసు నాకు కాపరి ఆయెనే...హోయ్

॥సంతో॥

॥సంతో॥

॥సంతో॥

4. మారుమనస్సులేని ప్రజలు - పాతాళమందు ప్రలాపింతురు  
నేను పరమందున క్రొత్తగీతం పాడుదున్  
యింతమంచి యేసు నాకు సొంతమాయెనే...హోయ్      ||సంతో||
5. నాడు ఆత్మతో సత్యముతో నా ప్రభువునే స్తుతియించెదన్  
ఘనత ప్రభావముల్ మహిమలాయనకే  
యింత మంచి యేసు నాకు దేవుడాయెనే...హోయ్      ||సంతో||

## 101

పల్లవి: సింహాసనా సీనుడా - యూదా గోత్రపు సింహమా

దావీదు చిగురు దేవ తనయా  
దేవ గొట్టెపిల్లవు - నీవే స్తుతులకు యోగ్యుడవు  
ఆ....ఆ.... హల్లెలూయా - మా మహారాజా  
హోసన్న హోసన్న హల్లెలూయా - శ్రీ యేసురాజా  
ఆ...ఆ....ఆ....

1. ప్రభువుల ప్రభువు - రాజుల రాజు  
ప్రతివాని మోకాలు - వొంగవలె  
ప్రభుయేసు క్రీస్తు-దేవుడని-ప్రతివాని నాలుక-వొప్పవలె      ఆ...ఆ...
2. సర్వాధికారి సత్యస్వరూపి -  
సర్వైశ్వర్యము - సృష్టికర్తవే  
మహిమా ప్రభావము - ఇహపరములలో  
ప్రభువా పొంద - అర్హుడవు ఆ.....ఆ...      ||సింహ||
3. అల్ఫామేగ - ఆమేన్ అనువాడా  
యుగయుగములకు మహారాజా  
నామములన్నిట ఉన్నత నామం  
ప్రణవంతము నిన్నే - కృపామయా ఆ....ఆ....      ||సింహ||

## 102

పల్లవి: ఆయనే నా సంగీతము - బలమైన కోటయును

జీవాధిపతియు ఆయనే - జీవితకాలమెల్ల స్తుతించెదను

1. స్తుతుల మధ్యలో నివాసం చేసి - దూతలెల్ల పొగడే దేవుడాయనె  
వేడుచుండు భక్తుల స్వరము విని  
దిక్కులేని పిల్లలకు దేవుడాయనే (2) ॥ఆయనే॥
2. ఇద్దరు ముగ్గురు నా నామమున-ఏకీభవించిన వారి మధ్యలోన  
ఉండెద ననిన మన దేవుని-కరములు తట్టి నిత్యము స్తుతించెదము ॥ఆయనే॥
3. సృష్టికర్త క్రీస్తుయేసు నామమున - జీవితకాలమెల్ల కీర్తించెదము  
రాకడలో ప్రభుతో నిత్యముందుము - మ్రొక్కెదము స్తుతించెదము  
పొగడెదము ॥ఆయనే॥

### 103

పల్లవి:స్తుతి సింహాసనాసీనుడా - యేసురాజా దివ్యతేజ

1. అద్వితీయుడవు - పరిశుద్ధుడవు - అతిసుందరుడవు-నీవే ప్రభు  
నీతి న్యాయములు నీ - సింహాసనాధారం  
కృపా సత్యములు నీ - సన్నిధానవర్తులు ॥స్తుతి॥
2. బలియు అర్పణ - కోరవు నీవు  
బలియైతివి నా దోషముకై - నా హృదయమే  
నీ ప్రియమగు ఆలయం - స్తుతియాగమునే చేసెద నిరతం ॥స్తుతి॥
3. బూరధ్వనులే-నింగిలో మ్రోగగ, రాజాధిరాజా నీవే - వచ్చు వేళ  
సంసిద్ధతతో - వెలిగే సిద్ధితో  
పెండ్లికుమారుడా నిన్నెదుర్కొందును ॥స్తుతి॥

### 104

పల్లవి: ఏ రీతి స్తుతియింతునో - ఏ రీతి సేవింతునో-నేరములెంచనివాడా

నాదు నజరేయుడా-తీరము దాటినవాడా - నాదు గలలీయుడా

అ॥ నా ప్రాణనాధుండా - నీదు ప్రాణమిచ్చితివి-

నేను నీ వాడనో యేసువా

॥ ఏ రీతి॥

1. వెదకి నను ఇల చేరితివి - వెంబడింపగ పిలిచితివి  
రోత బ్రతుకును మార్చితివి - నీదుసుతునిగ జేసితివి

॥నా ప్రాణ॥

2. మహిమ నగరిని వీడితివి-మంటి దేహము దాల్చితివి  
సకల సంపద విడిచితివి - సేవకునిగా మారితివి      ||నా ప్రాణ||
3. ఇంత ప్రేమకు కారణము ఎరుగనైతిని నా ప్రభువా  
ఎన్నతరమా నీ ప్రేమ - సన్నుతించును నా దేవా      ||నా ప్రాణ||

## 105

- పల్లవి: భజియింతుము నిను జగదీశా - శ్రీయేసా మా రక్షణ కర్త  
శరణు శరణు మా దేవా యెహోవా-మహిమాన్విత చిర జీవనిధి
1. విమల సెరావులు - దూత గణంబులు - చూడగలేని తేజోనిధివే  
మా యధములకై సిలువ వ్రాసుపై - దీనుడవై మరణించితివే
  2. ప్రప్రథముడ మరి కడపటివాడ - మృతుడై బ్రతికిన నిత్యనివాసి  
నీ భజన యే మా జీవాధారం - జేకొనుమా మా స్తుతిగీతం

## 106

- పల్లవి:నా ప్రాణమా యెహోవాను - సన్నుతించుమా  
ఆయన చేసిన ఉపకారములలో - దేనిని మరువకుమా  
నా అంతరంగమున - నున్న సమస్తమా  
ఆయన పరిశుద్ధ నామము స్తుతించుమా
1. నీ దోషములు క్షమించునాయెనే-నీ సంకటములు కుదుర్చునతడే  
కరుణ కటాక్షములను నీకు-మకుటముగ నీ శిరస్సుననుంచు      ||నా||
  2. మనదు దోషములను బట్టి - ప్రతీకారము చేయలేదు  
మనదు పాపములను బట్టి - మనకు ప్రతిఫలమివ్వలేదు      ||నా||
  3. క్రొత్తదగును నీ యౌవనము - ప్రక్షిరాజు యౌవనమువలెను  
తృప్తిపరచుచున్నాడు - నీ హృదయమును మేలుతోనెప్పడు      ||నా||

## 107

- పల్లవి:ప్రభువా... కాచితివి ఇంతకాలం  
చావైన బ్రతుకైనా - నీ కొరకే దేవా  
నీ సాక్షిగా నేను జీవింతునయ్యా (2)

1. కోరివలచావు నా బ్రతుకు మలచావయ్యా  
మరణచాయల నన్నిటిని విరిచావయ్యా  
నన్ను తలచావులే మరి పిలిచావులే  
అరచేతుల్లో నన్ను చెక్కు కున్నావులే ||ప్రభువా||
2. నిలువెల్ల ఘోరపు విషమేనయ్యా  
మనిషిగా పుట్టిన సర్వాన్నయ్యా  
పాపం కడిగావులే విషము విరిచావులే  
నన్ను మనిషిగ ఇలనీవు నిలిపావులే ||ప్రభువా||
3. బాధలు బాపితివి నీవేనయ్యా  
కన్నీరు తుడచితివి నీవేనయ్యా  
నన్ను దీవించితివి - నన్ను పోషించితివి  
నీ కౌగిలిలో నన్ను పెంచుతున్నావులే ||ప్రభువా||

## 108

- పల్లవి: స్తుతిని కోరే దేవుడవు - స్తుతులుపైన ఆసీనుడవు  
ఏమని స్తుతియించెదను - నిన్నేమని కీర్తించెదను ||ఏమని||
1. ప్రేమను పంచే దేవుడవని - స్తుతియించెదను  
కృపను చూపే దేవుడవని - స్తుతియించెదను ||ఏమని||
  2. సర్వసృష్టికి కారణభూతుడవని - స్తుతియించెదను  
పరలోక మార్గము నీవేనని - స్తుతియించెదను ||ఏమని||
  3. బలియు - అర్పణలు కోరని దేవుడవని స్తుతియించెదను  
నీతిమార్గమున-నడిపే దేవుడవని స్తుతియించెదను ||ఏమని||

## 109

- పల్లవి: మహిమ నీకే ప్రభు - ఘనత నీకే ప్రభు  
స్తుతియు మహిమ ఘనతయూ - ప్రభావము నీకే ప్రభు
- అ|| ఆరాధనా ఆరాధనా ప్రియ యేసు ప్రభునకే - నా యేసు ప్రభునకే
1. సమీపింపరాని తేజస్సునందు - వసియించు అమరుండవే  
శ్రీమంతుడవే సర్వాధిపతివే - నీ సర్వము నాకిచ్చితివే ||ఆరా||

2. ఎంతో ప్రేమించి నాకై ఏతెంచి - ప్రాణము నర్పించితివే  
విలువైన రక్తం చిందించి నన్ను - విమోచించితివే ॥ఆరా॥
3. ఆశ్చర్యకరమైన నీ వెలుగులోనికి - నను పిలచి వెలిగించితివే  
నీ గుణాతిశయముల్ ధరనే ప్రచురింప-ఏర్పరచుకొంటివే ॥ఆరా॥
4. రాజులైన యాజక సమూహముగా - ఏర్పరచబడిన వంశమై  
పరిశుద్ధ జనమై నీ సొత్తైన ప్రజగా - నన్ను చేసితివే ॥ఆరా॥

## 110

- పల్లవి: గంభీర ధ్వని గల - తాళంబుతో  
యెహోవాను స్తుతియించుడి - మీరు యెహోవాను కీర్తించుడి
- అ॥ప॥: స్వరమండల - సితారలతో (2)  
ప్రభువును - కీర్తించుడి - మీరు  
స్తుతులతో - పూజించుడి ॥గంభీర॥
1. పరిశుద్ధ దేవుని కార్యంబులు  
పరిపూర్ణమగు - మహిమ తేజంబులు  
పరిశుద్ధాత్మతో - ప్రకటింపను  
పరిశుద్ధులుగ చేయు - శ్రీ యేసుని ॥గంభీర॥
  2. ముదమార తన ప్రియ కుమారుని  
మన కొరకు - బలియాగముగ చేసెను  
తమ మహిమ రాజ్యంబు - మన కీయను  
తన జీవమొసగిన - శ్రీయేసుని ॥గంభీర॥

## 111 “యెహోవా మహోన్నతుడైనను ఆయన దీనులను లక్ష్యపెట్టును” కీర్తన 138:6

- పల్లవి: యెహోవాయే మహోన్నతుడు - మహిమాగల మహారాజు  
పరిశుద్ధ దేవుడు - యెహోవాయని  
కరతాళ ధ్వనులతో - స్తుతియించెదము ॥యెహో॥
1. దీనులను ఆయన లక్ష్యపెట్టును-కృంగిన వారిన లేవనెత్తును (2)  
పడిపోవువారికి బలమిచ్చును-దరిద్రులను ఆదరించును ॥యెహో॥



2. ఇశ్రాయేలీయుల మొరవిని దేవుడు - వారియందు లక్ష్యముంచెను  
చెరనున్న వారిని విడిపించును-సర్వాధికారి మన దేవుడు      ||యెహో||
3. మహాఘనుడు మహోన్నతుడు - నిత్యనివాసి మన దేవుడు  
వినయముగలవారి ప్రాణమును-ఉజ్జీవింపచేయి ఉపకా      ||యెహో||
4. సింహాసనము నుండి బలవంతులను-పడద్రోసి దీనులనెక్కించెను  
ఆకలిగొనిన వారికి - ఆహారమిచ్చి పోషించును      ||యెహో||
5. మహోన్నతుడు ఆదియందు - భూమికి పునాదివేసెను  
ఆకాశములను నిర్మించెను-అల్పాయు ఒమేగయు ఆయనే      ||యెహో||

## 112

- పల్లవి:ఎంత గంభీరమైనది నీ నామము  
ఎంత మాధుర్యమైనది నీ స్వరము      ||ఎంత||
1. సర్వసృష్టికి - ఆది సంభూతుడా  
అద్వితీయుడా - అసమానుండా (2)  
నీతిమంతుడా - నిష్కల్మషుడా  
మహిమా తేజుడా - మనుజావతారుడా      ||ఎంత||
  2. సర్వాధికారివి - సర్వోన్నతుడవు  
నిరంతరము - స్తోత్రార్హుడవు (2)  
అదృశ్య దేవుని - స్వరూపుడా  
ఆశ్చర్యకరుడా - యేసుప్రభూ      ||ఎంత||
  3. పాపుల చూచి పరమును విడిచి  
పాప శాపములను - బాపుట కొరకు (2)  
కల్వరి సిలువలో - మరణము నొంది  
మరి తిరిగి లేచిన విజయాశాలివి      ||ఎంత||

## 113

- పల్లవి:నా ప్రాణ ప్రియుడా నిన్నే స్తుతింతున్  
నా హృదియార నిన్నే ఘనపరతున్

నా నిరీక్షణకు ఆధారం నీవే (2)

ఎల్లకాలం నిన్నే ఆరాధింతున్ (2)

॥నా॥

1. పాప పాశములు నను చుట్టుముట్టి -

నిత్యనాశనమునకు చేరువకాగా (2)

పాపనడేసు నా కట్లు త్రొంచి (2) సిలువలో బలియాయె

గొప్ప రక్షణను నాకిచ్చెనని - కొనియాడెదన్ (2)

॥నా॥

2. నాదు జీవిత యాత్రలో నాకు - జీవపు వెలుగు నీవైతివే (2)

నాదు కష్ట సమయంబులలో (2) ఆశ్రయ దుర్గమైతివి

నాదు కాపరివై జీవ మార్గములో - నడిపితివే (2)

॥నా॥

3. అలలు నన్ను ముంచజూచినను - బలుడేసు భయపడవద్దనెను(2)

తల్లడిల్లకుండ స్థిరపరచె నన్ను (2) - తన సాక్షిగా నిలిపె

సజీవ యాగముగా నన్నే నీకు - అర్పించెదన్ (2)

॥నా॥

## 114

పల్లవి: జై జై యేసురాజా జై జై - రాజాధిరాజా నీకే జై జై

1. పాపకూపములో బడియున్న - నన్ను జూచి చేయి జూచి

చక్కగా దరికి జేర్చితివి

॥జై జై॥

2. సిలువ రక్తముతో నన్ను కడిగి - పాపమంతా పరిహరించిన

పాపనుడగు నా ప్రభుయేసు

॥జై జై॥

3. నీతిహీనుడనైన నాకు - నీతి రక్షణ వస్త్రములను

ప్రీతితో నొసగిన నీతి రాజా

॥జై జై॥

4. మంటి పురుగునైన నన్ను - మంటినుండి మింట

జేర్చిన - మహా ప్రభుండా నీకే జై జై

॥జై జై॥

5. పాప శాపగ్రస్తుడనై యుండ - నన్ను గూడ నీ స్వకీయ

సంపాద్యముగా జేసితివి

॥జై జై॥

6. రాజులైన యాజకగుంపులో - నన్ను గూడ నీ సొత్తైన

పరిశుద్ధ జనములో జేర్చితివి

॥జై జై॥

7. తల్లియైన మరచిన మరచును - నేను నిన్ను మరువననిన  
నమ్మకమైన నా ప్రభువా ॥జై జై॥
8. అధిక స్తోత్రార్హుడవైన - ఆది యంతము లేని దేవా  
యుగా యుగములకు నీకే జై జై ॥జై జై॥

## 115

పల్లవి: స్తోత్రము పాడి పొగడెదను

దేవాదిదేవా నిను రాజాధిరాజా నిను - మ్రొక్కి కీర్తించెదను (2)

1. అద్భుతమైన ప్రేమ - నాలో పరమతండ్రి చూపు శుద్ధ ప్రేమ  
ఎన్నడును మారని ప్రేమ నాలో నిలుచుండు ప్రేమ ॥స్తోత్ర॥
2. జ్యోతిగా జగమునకు - వచ్చి జీవమిచ్చి నన్ను కొన్న ప్రేమ  
త్యాగియైన క్రీస్తు ప్రేమ దివ్య మధుర ప్రేమ ॥స్తోత్ర॥
3. మాయలోక ప్రేమను - నమ్మి నశించిన నన్ను ప్రేమించెను  
నన్ను జయించిన దైవప్రేమ నాలో ఉప్పొంగు ప్రేమ ॥స్తోత్ర॥
4. ఆధారమైన ప్రేమ - దినముమాతవలె నన్నాడుకొను ప్రేమ  
ఉన్నత మహాదైవ ప్రేమ నన్నాకర్షించె ప్రేమ ॥స్తోత్ర॥
5. మాట తప్పని ప్రేమ - పరమ వాక్కునిచ్చి ఆదరించె ప్రేమ  
సర్వశక్తిగల దైవ ప్రేమ - సతతము నుండు ప్రేమ ॥స్తోత్ర॥

## 116

పల్లవి: ఆరాధన - ఆరాధన - ఆరాధన - ఆరాధన

ఆరాధ్య - దేవునికి - ఆరాధన

ఆరాధన - ఆరాధన - ఆరాధన - ఆరాధన

॥ఆరాధ్య॥

1. ఆశ్చర్యకరుడా ఆలోచనకర్త  
నిత్యుడగు - తండ్రి - సమాధానకర్త (2)  
అతి శ్రేష్ఠ నామములు గలవాడా  
ఆరాధింతును - స్తుతి పాత్రుడా (2) ॥ఆరా॥
2. నిలిచాను ఇలలోన ఏ కాకినై  
వెదికాను నీదారి అన్వేషి నై (2)

నిస్సారమైన నా జీవితములో

నింపావు - నిండైన నీ ఆత్మతో (2)

॥ఆరా॥

3. మహాఘనుడా - మహోన్నతుడా

పరిశుద్ధుడా - నిత్యనివాసి (2)

మహోన్నతమైన పరిశుద్ధ స్థలములో

నివసించుదేవా - నా యేసు ప్రభువా (2)

॥ఆరా॥

## 117

పల్లవి: భూమ్యాకాశములందు ఘనుడైన దేవా ఏ మారక కొనియాడెద

నీ ఘనత - నే మారక కొనియాడెద

1. నిత్యము నీ దాసుల నడిపించి - కృపజూపె దయగల దేవా

సత్యవంతుల యెడ నిబంధనను నెరవేర్చెడి

నీవంటి దేవుడు ఎందుగలడు

॥భూమ్యా॥

2. సెలవిచ్చిన మాటను నెరవేర్చుటలో - నీకు సాటి ఎవ్వరు ప్రభువా

కలత చెందిన మాకు - వాగ్దానములనిచ్చి

ధైర్యపరచెడి - మా - గొప్పదేవా

॥భూమ్యా॥

3. ప్రవక్తల ద్వారా పలికించిన మాటలు - నెరవేర్చే శక్తిమంతుడా

తొట్టిల్లక కాపాడుచు - ధైర్యపరచి మమ్ము

నిత్యము నడిపించె జగద్రక్షకా

॥భూమ్యా॥

4. గత పతనములందు జతగా నిలచి-భారములను భరించిన మారక్షకా

నూతనపరచుచూ నీ కార్యము మాలో

నడిపించితివి - నవ్యవత్సరంబున

॥భూమ్యా॥

5. నీతియు నిజ భక్తియు - దయ చేసిన క్రీస్తు ప్రభువా

ప్రీతిగను మార్చితివి - నీ రూపమునకు మమ్ము

పరిశుద్ధుండవగు - మా గొప్ప దేవా

॥భూమ్యా॥

## 118

“యెహోవా కనుదృష్టి లోకమందంతట సంచారము చేయుచున్నది” 2 దినవృ 16:9

పల్లవి: స్తోత్రించి కీర్తింతుము - ఘనపరచెదము - కొనియాడెదము

ఆదరించి - కాపాడువాడు - ఈడేర్చువాడు (2)

1. మనకింత వరకు సహాయపడెన్ తానప్పగించుకొనె మనకై  
మనల నడిపెను సుఖముగను  
తనదు సత్యము నేర్పించి కనుపాపగ కాచె ఆ.... ||స్తోత్రించి||
2. ఈ ధరలోని నరులలో యధార్థ హృదయులకు  
ముదమున తన చిత్తము తెలుపున్  
పదిలముగ ప్రభు కన్నులు వృధివిని పరుగెత్తు ఆ... ||స్తోత్రించి||
3. అన్ని సమయములలో - కన్నులతో బోధించును  
నన్ను మార్చెను తప్పినన్  
పెన్నుగ హృదయము నాదరించె అన్న గురుయేసు ఆ.. ||స్తోత్రించి||
4. అగ్నివంటి కన్నులు - విఘ్నములనుండి విడిపించు  
తగిన సహాయము చేయును  
ఎక్కాలమందును కునుకవు మక్కువ పిల్లలకు ఆ... ||స్తోత్రించి||
5. హాగరును చూచిన కన్నులు - అనేకుల చూచెను  
ఇశ్రాయేలుల కనికరించె  
ఎజ్రాకు సహాయపడెన్ నిద్రించవు నెపుడు ఆ... ||స్తోత్రించి||
6. నీతిమంతుల జూచె - దాదిబోలె కాచెన్  
జ్యోతుల వలె నుండును  
అతి బలమిచ్చు అవసరతన్ క్షితి నిను విడువదు ఆ... ||స్తోత్రించి||
7. ఏడు కన్నులు గలవాడు - నేడు నాడు కాపాడును  
ఎడతెగని చెడుగుల బాపున్  
రేడుల నేర్పరచువాడు పాడుడి హల్లెలూయ ఆ.... ||స్తోత్రించి||

**119** “నా రక్షణ కర్తయైన నా దేవుని యందు నేను సంతోషించెదను” హబక్కుకు 3:18

పల్లవి: స్తోత్రించి కీర్తించెదము హల్లెలూయ

స్తుతి - చెల్లించి యుల్లసించుము హల్లెలూయ

అ||ప|| గడిచిన కాలమెల్ల - కంటిపాపవలె

కాచెను ప్రభు మమ్ము హల్లెలూయ - ప్రభున్

1. పాపమును బాపినాడు హల్లెలూయ మన  
శాపమును మాపినాడు హల్లెలూయ  
కన్నతల్లి వలెనె - కనికరించెను మమ్ము  
యెన్న తరమా ప్రేమ హల్లెలూయ - ప్రభున్ ॥స్తోత్రించి॥
2. తల్లియైన మరచినను హల్లెలూయ - తాను  
ఎన్నడైన మరచిపోడు హల్లెలూయ  
ఎల్ల యీవుల నిచ్చి - యుల్లాస మొసగును  
కొల్లగ మనల కోరి హల్లెలూయ - ప్రభున్ ॥స్తోత్రించి॥
3. శోధన కాలములందు హల్లెలూయ - మన  
వేదన కాలములందు హల్లెలూయ  
నాధుడు యేసు మన చెంతనుండ నిల  
చింత లేమియు రావు హల్లెలూయ - ప్రభున్ ॥స్తోత్రించి॥
4. ఘోర తుఫాను లెన్నెన్నో హల్లెలూయ - బహు  
ఘోరముగ లేచినను హల్లెలూయ  
దోనెయందున్న యేసు - దివ్యముగను లేచి  
ధాటిగా వాటి నణచు హల్లెలూయ ప్రభున్ ॥స్తోత్రించి॥
5. సర్వలోకమునందున హల్లెలూయ - నన్ను సాక్షిగ  
నుంచెను యేసు హల్లెలూయ  
చేరిన వారిన్ల కోరి ప్రేమించు నేను  
చేర్చును కౌగిటిలో హల్లెలూయ - ప్రభున్ ॥స్తోత్రించి॥

## 120

పల్లవి: హల్లెలూయ పాడెద.... ప్రభు నిన్ను కొనియాడెదన్  
అన్ని వేళలయందున - నిన్ను పూజించి కీర్తింతును  
ప్రభువా - నిన్ను నే కొనియాడెదన్

1. వాగ్దానముల నిచ్చి - నెరవేర్చువాడవు నీవే (2)  
నమ్మకమైన దేవా - నన్ను కాపాడు వాడవు నీవే (2)  
ప్రభువా - నిన్ను నే కొనియాడెదన్ ॥హల్లెలూయ॥

2. నాదు శత్రువులను - పడద్రోయు వాడవు నీవే  
మహా సామార్థ్యుండవు - నా రక్షణ శృంగము నీవే  
ప్రభువా - నిన్ను నే కొనియాడెదన్ ॥హల్లెలూయ॥
3. ఎందరు నిను చూచిరో - వారికి వెలుగు కల్గెన్  
ప్రభువా నే వెలుగొందితిన్ - నా జీవంపు జ్యోతివి నీవే  
ప్రభువా - నిన్ను నే కొనియాడెదన్ ॥హల్లెలూయ॥
4. భయమును పారద్రోలి - అభయము నిచ్చితివి  
ఎబెనెజరు నీవై ప్రభు - నన్ను సంరక్షించుచుంటివి  
ప్రభువా - నిన్ను నే కొనియాడెదన్ ॥హల్లెలూయ॥
5. కష్టములన్నింటిని - ప్రియముగా భరియింతును  
నీ కొరకే జీవింతును - నా జీవంపు దాతవు నీవే  
ప్రభువా - నిన్ను నే కొనియాడెదన్ ॥హల్లెలూయ॥

**121** “నీవు ఎంతైన నమ్మదగిన వాడవు” విలాప వాక్యము 3:23

పల్లవి: ఆనందముగా యెహోవా నీ కృపలన్ని  
అన్ని కాలంబులందు కీర్తించెదన్

1. చావు గోతి నుండి లేవనెత్తి నాకు జీవమిచ్చిన జీవదాత  
వివరింతునే నీదు విశ్వాస్యత నెంతయో  
సవ్యంబుగా ఈ భువియందున్ ॥ఆనంద॥
2. సింహపు పిల్లలు - ఆకలిగొనును - యెహోవా సహాయుడందరికి  
ఇహమందున ఏ మేలు కొదువయుండదు  
ఆహా! ఏ మందు నీ విశ్వాస్యతన్ ॥ఆనంద॥
3. ఎన్నెన్నో శోధన బాధలు రేగి - నన్ను కృంగదీయ పోరాడినన్  
ఘనమైన నీ విశ్వాస్యతన్ నాకు చూపిన  
కన్న తండ్రి నిన్ను కొనియాడెదన్ ॥ఆనంద॥
4. చావు చీకట్ల లోయలందున జీవపు వెలుగై త్రోవ జూపి  
దేవా తోడై నడిపించితివి నీ కృపన్  
వివరించెదన్ నీ విశ్వాస్యతన్ ॥ఆనంద॥

5. నీతి న్యాయంబులు ఆధారములై - నీ సింహాసనమున నిలచినవి  
నిత్యకృపా సత్యంబులు నీదు సన్నిధిన్  
నిరతంబు వెలసి నిలచినవి ॥ఆనంద॥
6. పర్వతంబులు పారిపోయినను - ఉర్విలో మార్పు కలిగినను  
తరుణములు విరోధముగ పై లేచిన  
స్మరియించెద నీ విశ్వాస్యతన్ ॥ఆనంద॥

## 122

- పల్లవి: అడవి చెట్ల నడుమ - ఒక జెల్లరు వృక్షం వలె  
పరిశుద్ధుల సమాజములో యేసు ప్రజ్వలించుచున్నాడు  
అ||ప||: కీర్తింతున్ నా ప్రభుని - జీవకాలమెల్ల ప్రభుయేసుని  
కృతజ్ఞతతో స్తుతించెదను
1. షారోను రోజాయనే - లోయ పద్మమును ఆయనే  
అతి పరిశుద్ధుడు ఆయనే - పదివేలలో అతి శ్రేష్ఠుండు ॥కీర్తిం॥
  2. పరిమళతైలం నీ నామం - దాని వాసన వ్యాపించెగా  
నింద శ్రమ సంకటములలో -నను సుగంధముగా చేయున్ ॥కీర్తిం॥
  3. మనోవేదన సహించలేక - సిలువవైపు నే చూడగా  
లేవనెత్తి నన్నెత్తుకొని - భయపడకుమని యంటివి ॥కీర్తిం॥
  4. నా త్రోవకు దీపం నీవే - నా బ్రతుకుకు జీవం నీవే  
నా సేవకు బలము నీవే - నా ఆత్మకాదరణ నీవే ॥కీర్తిం॥
  5. ఘనమైన నా ప్రభువా - నీ రక్త ప్రభావమున  
నా హృదయము కడిగితివి - నీకే నా స్తుతి ఘనత ॥కీర్తిం॥

## 123

- పల్లవి: ఓ అబ్రాహాం, ఇస్సాకు ఇశ్రాయేలు దేవా-నిత్య నివాసి నీవు (2)
1. ఏలోయి అదోనియా - త్రియేక దేవా  
ప్రభుడవు సృష్టి కర్తవు నీవు  
ఎల్లరి అద్భుత రక్షకుడవు (2) ॥ఓ అబ్రాహాం॥



2. యెహోవా దేవా - ప్రభువుల ప్రభువా  
దర్శనమిచ్చు దేవుడవు  
ఉన్నవాడవు - నిత్యుడవు (2) ॥ఓ అబ్రాహాం॥
3. ఎల్షద్దాయ్ - ప్రభువా సర్వశక్తిమంతుడా  
సంపూర్ణ తృప్తినిచ్చు - ప్రభువు నీవే  
సమృద్ధిని రక్షణను యిచ్చువాడవు (2) ॥ఓ అబ్రాహాం॥
4. యెహోవా యీరే - చూచుకొనువాడవు  
యెహోవా రోపె - స్వస్థపరచువాడవు  
యెహోవా నిస్సీ - విజయమిచ్చువాడవు (2) ॥ఓ అబ్రాహాం॥
5. యెహోవా కాదేషు - శుద్ధి చేయువాడవు  
యెహోవా షాలేము - శాంతి కర్తవు  
యెహోవా సిద్కెను - మా నీతియు నీవే (2) ॥ఓ అబ్రాహాం॥
6. యెహోవా రోహి - లోక సంరక్షకుడా  
గొట్టెల నెన్నటికి - నెడబాయవు  
వాటిని విడువక - నడిపెదవు (2) ॥ఓ అబ్రాహాం॥
7. యెహోవా షమ్మా - ఇచ్చుటున్న వాడవు  
జీవించువు ప్రభు - యుగయుగముల్  
సదా మమ్ము నీతోనే నుంచెదవు (2) ॥ఓ అబ్రాహాం॥

## 124

- పల్లవి: నా ప్రియమైన యేసుప్రభు - వేలాది స్తోత్రములు  
నీవిచ్చిన రక్షణకై దేవా - స్తోత్రము స్తోత్రములు  
నీవు చేసిన ఉపకారముకై దేవా - స్తోత్రము స్తోత్రములు ॥నా॥
1. ఆపద దినములలో - నా ప్రభుని తలచితిని (2)  
దేవా నీ దయతోడనే - ఆశీర్వాదం పొందితిని (2) ॥నా॥
  2. ఒక క్షణ సమయములో - నశించు నా జీవితం  
నా హృదయం మార్చితివి - దేవా కృపతోనే జీవించుటకై ॥నా॥

3. లోకపు పాపములో - నే పాపిగ జీవించితిని  
శుద్ధ హృదయమిచ్చావు దేవా - కృపతోనే జీవించుటకై ||నా||
4. ఈ దినమునే పాడుట - నీవలనే యేసుప్రభు  
ఎల్లప్పుడు నే పాడెదన్ - దేవా నా యందు వసియించుము ||నా||

## 125

- పల్లవి: తంబుర సితారతో - మా ప్రభుని ఆరాధించెదము  
తన నివాసముగ - మమ్ము సృష్టించిన (2)  
నాథుని పొగడెదము - స్తుతిగానము చేసెదము (2)
1. ఆది ఆదాము - మరణ శాసనము మా శరీరమున్ - ఏలుచుండగ  
అమరుడవై ప్రభు - భువికేతెంచి  
మరణపు ముల్లు విరిచి - మరణమున్ - గెలిచిన మా ప్రభువా  
||తంబుర||
2. పాపమునుండి - చీకటి నుండి- ఆశ్చర్యకరమగు  
వెలుగులో నడిపి తన ఆలయముగ చేసిన ప్రభుకు  
స్తుతి మహిమ - ఘనత సీయోనులో అర్పించెదమెప్పుడు ||తంబుర||
3. పరలోక పిలుపుతో - ప్రభు మమ్ము పిలిచి  
నరకపు శిక్ష - తొలగించె మాపై  
పరిశుద్ధులతో - మమ్ము చేర్చిన ప్రభూ  
నిర్మించెను యిలలో గృహముగా - తన ఆత్మ ద్వారా ||తంబుర||
4. ఆత్మీయ యింటికి - క్రీస్తు పునాది -సజీవమైన రాళ్లే ప్రజలు  
ఆత్మీయ గృహముకు - ప్రభువే శిల్పి  
ఆద్యంత రహితుడై - నడుపును మోక్షపురికి మమ్ము ||తంబుర||
5. మన్నయినది - వెనుకటివలెనె - మరల భూమికి తప్పక చేరును  
మానవ సంపద - కీర్తి మహిమలు - గతించిపోవునిల  
సీయోను మరుమకు నీ ప్రభుని ||తంబుర||
6. లెబానోను వీడి - నాతో రమ్ము లోకము ఆశలు గతించిపోవును  
హెర్మోను - గెత్తెమనె - గొల్గొతా - దాటుచు  
హెబ్రోను చేరుదము - ప్రభువును ఆరాధించెదము ||తంబుర||

126

ప్రకటన 19:7; ద్వితి 33:27; 1 పేతురు 5:10

పల్లవి: సర్వాధికారియు - ప్రభువునగు దేవుడు

ఏలుచున్నాడు మనలన్ - తన వధువు సంఘముగా (2)

1. శాశ్వతుడు మన దేవుడు - నీకు - నివాస స్థలమాయెను  
తన నీతి మైమరుపుతో - నిత్యం కాపాడి రక్షించును (2)  
సమ్మోదముతో, కృతజ్ఞతన్ - యేసునే సేవించును ||సర్వా||
2. నిబంధన రుధిరం కార్చి - యేసు తండ్రిని మహిమ పరచెన్  
తన సమాధానంనిచ్చి - క్రీస్తు సంఘైక్యతలో నుంచగ  
నెమ్మనమున, బాహటముగా - ఆరాధించి మ్రొక్కెదన్ ||సర్వా||
3. పరిశుద్ధుడైన యేసు - నాకై - క్రయధనము చెల్లించెను  
తన రక్షణ వరమునిచ్చి - నీచ పాపమును తొలగించెను  
జీవించెదన్ నీ కొరకు - సజీవయాగంబుగా ||సర్వా||
4. సర్వకృపానిధి నీవే - మమ్ము - దీనులుగా నడిపించుచు  
పరిశుద్ధాత్మ వరముతో - సదా స్థిరపరచి బలపరచిన  
సంపూర్ణులుగా, నీ రూపములో యుగయుగములు సేవించెదం ||సర్వా||

127

పల్లవి|| ప్రియమైన యేసయ్య ప్రేమకే రూపమా - ప్రియమార నిన్ను చూడనీ  
ప్రియమైన యేసయ్య ప్రేమకే రూపమా - ప్రియమైన నీతో ఉండనీ  
నా ప్రియుడా యేసయ్య ఆశతో ఉన్నానాయ్యా (2)

ఆనందము సంతోషము నీవేసయ్య ఆశ్చర్యము నీ న్రేయే నాయెడ (2) ||ప్రియ||

1. జుంటి తేనె ధారలకన్న మధురమైన నీ ప్రేమ  
అతి సుందరమైన నీ రూపును మరువలేను దేవా (2) || నా ప్రియుడా||
2. ఎంతగానో వేచియుంటిని ఎవరుచూపని ప్రేమకై  
ఎదుట నీవే హృదిలో నీవే నామనసులోన నీవే (2) || నా ప్రియుడా||
3. ఏదో తెలియని వేదన ఎదలో నిండెను నా ప్రియా  
పదములు చాలని ప్రేమకై పరితపించె హృదయం (2) || నా ప్రియుడా||

## 128

పల్లవి: స్తుతి మహిమ ఘనత నీకే - దేవా - సతతము నీకే

పరమందున - ఈ ధరయందున (2) - పాత్రుడ నీవే దాతవు నీవు

1. ప్రేమ స్వరూపుడ - ప్రియజనకుడ నీవే - శాశ్వత ప్రేమతో  
ప్రేమించితి నీవు - నీతి స్వరూపా - నీతి ప్రదాతా - అతులిత  
బలశూరుడా - హితుడా సమృత్తి బ్రోచితివి ||స్తుతి||
2. కాంతి స్వరూపడ - కారణజన్ముడ - కలువరి సిలువలో కరములు  
జూచిన - మనుజకుమారా - మహిమస్వరూపా  
మరణము బాపితివి - శరణార్థులము బ్రోచితివి ||స్తుతి||
3. సత్యస్వరూపుడ - నిత్యాత్మ దేవ - వెలిగించి ఒప్పించి  
నడిపించుమో దేవ - వరములదాతా - జీవాధారా  
నూతన జీవముతో - నూతన సృష్టిగ బ్రోచితివి ||స్తుతి||

## 129

పల్లవి: స్తోత్రంతుము స్తోత్రంతుము యేసునాథుడా

స్తోత్రంతుము కీర్తింతుము కీర్తనీయుడా

స్తోత్రార్చుడవు స్తుతికి పాత్రుడవు

ఆ... ఆ... ఆ... హల్లెలూయా

ఆ... ఆ... ఆ... హల్లెలూయా

||స్తోత్రం||

1. అకాశములు మహాకాశములు  
పట్టజాలని మహిమ కలిగిన దేవా  
సకలాశీర్వచన స్తోత్రములకు మించిన దేవా  
మేము నిన్ను స్తుతియించుటకు మా శక్తి చాలునా  
ఆ... ఆ... ఆ... హల్లెలూయా ||స్తోత్రం||
2. నీ చేతిపని అకాశములు - నీవు చేసిన చంద్రనక్షత్రాల్  
సృష్టిని చూడగా బహు ఆశ్చర్యము  
నీవు మమ్ము దర్శించుటకు ఏ పాటివారము  
ఆ... ఆ... ఆ... హల్లెలూయా ||స్తోత్రం||

## 130

పల్లవి: సువార్తను ప్రకటింపవా సునాదము వినిపింపవా

సిలువను ధరియించవా దాని విలువను వివరింపవా

లెమ్ము సోదరా లేచి రమ్ము సోదరీ (2)

॥సువార్తను॥

1. సుఖము సౌక్యము కోరి నీవు సువార్త భారం మరచినావు (2)

సోమరివై నీవుండి - స్వామికి ద్రోహం చేయుదువా (2)

2. నీలోని ఆత్మను ఆరనీకు ఎదలో పాపము దాచుకోకు (2)

॥లెమ్ము॥

నిను నమ్మిన యేసయ్యకు నమ్మక ద్రోహం చేయుదువా (2)

॥లెమ్ము॥

3. సువార్త ద్వారము తెరచిఉంది శ్రీయేసు స్వరము పిలుస్తుంది (2)

సమయమును పోనియ్యక సద్వినియోగం చేయుదువా (2)

॥లెమ్ము॥

## 131

పల్లవి: ఇదే దినం - ఇదే దినం

ప్రభు చేసినది - ప్రభు చేసినది

ఉత్సాహించి - ఉత్సాహించి

స్తుతి పాడెదము - స్తుతి పాడెదము

ఇదే దినం ప్రభు చేసినది

ఉత్సాహించి స్తుతి పాడెదు

ఇదే దినం ఇదే దినం ప్రభుచేసినది

## 132

పల్లవి: స్తోత్రించెదను స్తోత్రించెదను యేసు దేవుడా

మా జీవనాధ ప్రేమనాథ స్తోత్రించెదను

1. ఏడు నక్షత్రములు కుడిచేత పట్టుకొని

యేడు దీపంబుల మధ్య - సంచరించువాడా

॥స్తోత్రీ॥

2. మొదటివాడ కడపటివాడ మృతుడైనవాడా

మృతినిగెల్చి లేచినవాడా - మది నిన్ను దలచెదమూ

॥స్తోత్రీ॥

3. వాడియైన రెండంచుల ఖడ్గము గలవాడా

పాడి నిన్ను భజించెదను - పరమ పురివాస

॥స్తోత్రీ॥

4. అగ్ని జ్వాలల వంటి కన్నులు కలిగినవాడా  
అపరంజిని బోలిన - పాదముల దేవుని కుమార      ||స్తోత్ర||
5. ఏడు నక్షత్రముల దేవుని యేడాత్మలునూ  
కలిగినవాడా కరుణించి - మము కాపాడుమయ్యా      ||స్తోత్ర||

### 133

- పల్లవి: రండి యెహోవాను గూర్చి ఉత్సాహగానము చేయుదము (2)  
ఆయనే మన పోషకుడు - నమ్మదగిన దేవుడని  
ఆహా... హల్లెలూయా - ఆహా... హల్లెలూయా      ||రండి||
1. కష్టనష్టములెన్నున్నా - పొంగు సాగరాలెదురైనా  
ఆయనే మన ఆశ్రయం - ఇరుకులూ ఇబ్బందులలో (2)      ||రండి||
2. విరిగి నలిగిన హృదయముతో - దేవ దేవుని సన్నిధిలో  
అనిశము ప్రార్థించినా - కలుగు యీవులు మనకెన్నో(2)      ||రండి||
3. త్రోవ తప్పిన వారలను - చేరదీసే నాధుడనీ  
నీతి సూర్యుండాయనేనని - నిత్యము స్తుతి చేయుదము(2)      ||రండి||

### 134

- పల్లవి: హోసన్ననుచూ స్తుతి పాడుచూ సీయోనుకు చేరుదం  
హోసన్నా హోసన్నా హోసన్నా హోసన్నా హోసన్నా సన్నా
1. ఈ లోకయాత్రలో బాటసారులం  
ఈ జీవన కడలిలో పరదేశులం  
క్షణ భంగురం ఈ క్షయ జీవితం  
అక్షయ నగరం మనకు శాశ్వతం      ||హోసన్నా||
2. మన్నెన ఈ దేహం మహిమరూపమై  
ధవళవర్ణ వస్త్రములు ధరియించెదం  
నాధుడేసుకు నవవధువులం  
నీతి పాలనలో యువరాజులం      ||హోసన్నా||

3. ప్రతి భాస్వ బిందువును తుడిచివేయును  
చింతలన్ని తీర్చి చెంత చేరును  
ఆకలి లేదు దప్పికలేదు  
ఆహా మన యేసుతో నిత్యానందం

॥హోసన్నా॥

## 135

పల్లవి: నాకెన్నో మేలులు చేసితివి - నీకేమి అర్పింతును

దేవా - నీకేమి చెల్లింతును (2)

అ॥ హల్లెలూయా - యేసు నాథా కృతజ్ఞత - స్తుతులివే (2)

1. కృపచేత నన్ను - రక్షించినావే

కృప వెంబడి కృపతో - నన్ను బలపరచితివే (2)

నన్నెంతగానో - ప్రేమించినావే

నా పాపములు కడిగి - పరిశుద్ధ పరచితివే (2)

॥హల్లె॥

2. నాకిక ఆశలు - లేవనుకొనగా

నా ఆశ నీవైతివే ఆశలు తీర్చితివే (2)

నలు దిశలు నన్ను భయమావరింప

నా పక్షమందుంటివే - నా కభయమచ్చితివే (2)

॥హల్లె॥

3. నీ కాడిమోసి - నాతోడు నీవై

నీచేతి నీడలో - నను దాచియున్నావే (2)

ఏ కీడు నాకు - రాకుండ చేసి

నీ జాడలో నన్ను - నడిపించుచున్నావే (2)

॥హల్లె॥

4. నీ రాజ్యమందు - నను చేర్చుకొందువు

రానున్న రారాజువు - నా రాజువు నీవే (2)

నీ వధువు సంఘమున - నను జేర్చుకున్నావు

నన్ను కొన్నవాడవు - నా వరుడవు నీవే (2)

॥హల్లె॥

## 136

పల్లవి: నూతన గీతం పాడెదను - నా ప్రియుడేసునితో

హల్లెలూయా, హల్లెలూయా, హల్లెలూయా, ఆమెన్

1. ఆత్మతోనే పాడెదను - ఆర్భటించి పాడెదను  
అభినయించి పాడెదను - అనుభవించి పాడెదను  
అనుదినము నే పాడెదను - అందరిలో నే పాడెదను      ||నూ||
2. యేసే నా మంచి కాపరి - యేసే నా గొప్ప కాపరి  
యేసే నా ప్రధాన కాపరి - యేసే నా ఆత్మ కాపరి  
యేసే నన్ను కొన్న కాపరి - యేసే నాలో వున్న కాపరి      ||నూ||
3. శత్రు సేనలు యెదురైన - దుష్టులంత ఒక్కటైన  
అజయుడేసుని చేరెదను - విజయగీతం పాడెదను  
ధ్వజమునెత్తి సాగెదను - భజన చేయుచు పాడెదను      ||నూ||

### 137

- ||పల్లవి|| ప్రభువా నీలో జీవించుట - కృపాబాహుళ్యమే  
నాయెడ నీకృప బాహుళ్యామే
1. సంగీతములాయె - ఫెను తుఫానులన్నియు  
సమసిపోయే - నీ నామస్మరణలో  
సంతస మొందె - నా మదియెంతో      ||ప్రభువా||
  2. పాప నియమమును - బహుదూరముగా జేసి  
పాపన ఆత్మలో పాలిచ్చితివి  
పాద పద్మము హత్తుకొనెదను      ||ప్రభువా||
  3. నీలో దాగినది - కృప సర్వోన్నతముగా  
నీలో నిలిచి - కృపలనుభవించి  
నీతోనే యుగాయుగములు నిలిచెద      ||ప్రభువా||
  4. నూతన వధువునై - శుద్ధ వస్త్రములు ధరించి  
నూతనమైన శుభకాంక్షలతో  
నూతన పాల్గొమ్మై - సిద్ధమౌదు నీకై      ||ప్రభువా||

### 138

- పల్లవి: యేసు ప్రభు నీ ముఖ దర్శనముచే  
నా ప్రతి యాశను తీర్చుకొందును



1. నీవే నాకు జీవాహారము నిన్ను సమీపించువారే మాత్రము  
ఆకలి గొనరిల ఆదర్శుడవు ॥యేసు ప్రభు॥
2. నీ మందిర సమృద్ధి వలన నా మది నెప్పుడు తృప్తిపొందితిని  
ఆనంద జలమును త్రాగించుచున్నావు ॥యేసు ప్రభు॥
3. నీవే నాకు జీవపు మార్గము నీ సన్నిధిని పూర్ణానందము  
కలదని నిన్ను ఘనపరచెదను ॥యేసు ప్రభు॥
4. ఆశతో నిండిన నా ప్రాణమును ఆకలిగొనిన నాదు ఆత్మను  
మేలుతో నీవు తృప్తిపరచితివి ॥యేసు ప్రభు॥
5. నీ సంతోషము నాకొసగితివా నా సంతోషము పరిపూర్ణముగా  
కావలయునని కోరిన ప్రభువా ॥యేసు ప్రభు॥
6. నా జీవిత కాలమంతయును నీ ఆలయమలో నివసించుచు  
హల్లెలూయ పాటను పాడెద ప్రభువా ॥యేసు ప్రభు॥

### 139

పల్లవి: నీవు చేసిన ఉపకారములకు - నేనేమి చెల్లెంతును

ఏడాది దూడలనా - వేలాది పొట్టేళ్ళనా(2) ॥నీవు॥

1. వేలాది నదులంత విస్తార తైలము నీకిచ్చినా చాలునా  
గర్భఫలమైన నా జ్యేష్ఠపుత్రుని నీకిచ్చినా చాలునా ॥నీవు॥
2. మరణ పాత్రుడనైయున్న నాకై - మరణించితివా సిల్వలో  
కరుణ చూపి నీదివ్య మార్గాన-నడిపించుమో యేసయ్యా ॥నీవు॥
3. విరిగి నలిగిన బలియాగముగను - నా హృదయమర్పింతును  
రక్షణ పాత్రను చేబూని నిత్యము - నిను వెంబడించెదను ॥నీవు॥

### 140

పల్లవి: జీవితకాలమంతా - కీర్తింతు యేసు నామం

1. జగదుత్పత్తికి - జనముల ఉనికికి  
జీవనాధారం నీవే - మా జనకుడవగు దేవా ॥జీవిత॥
2. నీ నీతిని ఘనత - మహిమలను  
నీ క్రియలందే నేను - తెలుసుకొన్నాను గా ॥జీవిత॥

3. కృపయు కనికర-ములు చూపుటలో  
విసుగక విడనాడక - దయ చూపుచున్నందున ॥జీవిత॥
4. చెదరిన గొట్టెనై - చెర పాలవ్వగా  
ప్రేమతో వెదకి నన్ను - యేసయ్య విడిపించెను ॥జీవిత॥
5. నా పాపముల - విమోచన కొరకై  
నీ ప్రాణ త్యాగములో - నీ ప్రేమ తలపోయుచూ ॥జీవిత॥
6. సిలువే రక్షణ - సిలువే మార్గము  
సిలువే జీవమని - కనుగొంటిని ప్రభువా ॥జీవిత॥

### 141 “గొర్రెపిల్ల వివాహోత్సవ సమయము వచ్చినది” ప్రకటన 19:7

పల్లవి: గొర్రెపిల్ల వివాహోత్సవ సమయము వచ్చెను రండి

1. సర్వాధికారియు - సర్వోన్నతుండైన  
మన తండ్రిని ఘనపరచి - మన ముత్సహించెదము ॥గొర్రె॥
2. సిద్ధపడెను వధువు - సుప్రకాశము గల  
నిర్మల వస్త్రములతో - నలంకరించు కొనెన్ ॥గొర్రె॥
3. పరిశుద్ధుల నీతి - క్రియలే యీ వస్త్రములు  
గొర్రెపిల్ల రక్తములో శుద్ధి నొందిన వారు ॥గొర్రె॥
4. తెల్లని గుర్రముపై కూర్చుండిన వాడు  
నమ్మకమై యున్నట్టి - పెండ్లి కుమారుండు ॥గొర్రె॥
5. దేవుని వాక్యమను - నామము గలవాడు  
రక్తములో ముంచిన - వస్త్రమున్ ధరియించె ॥గొర్రె॥
6. ప్రేమించి సంఘముకై - ప్రాణంబునిడె ప్రభువు  
పరిశుద్ధ పరచుట కొరకై - తానప్పగించుకొనెన్ ॥గొర్రె॥
7. శ్రీ యేసుక్రీస్తుండె - సంఘంబునకు శిరస్సు  
వాక్య ఉదకముతోడ - శుద్ధిపరచుచుండె ॥గొర్రె॥

### 142

పల్లవి: నే నెరుగుదును - ఒక స్నేహితుని - అతడెంతో పరిశుద్ధుడు  
ఆ పరిశుద్ధుడే - నా జీవన రక్షణ - కారణభూతుడు (2)  
అతడే యేసుడు..... ఆ.....ఆ..... (4)

1. చీకటి దారులలో - చితికిన బ్రతుకులకు - వెలుగు కలుగజేసే  
జీవనజ్యోతి యేసే ఆ....ఆ.... (2) ||నేనెరు||
2. విరిగిన మనసులతో - చెదరిన మనుజులకు  
శాంతి కలుగజేసే - శక్తిమంతుడేసే ఆ...ఆ... (2) ||నేనెరు||
3. దీన దరిద్రులకు - కడుహీన పాపులకు  
రక్షణ కలుగచేసే-అక్షయరాజు యేసే ఆ...ఆ...ఆ..(2) ||నేనెరు||

## 143

పల్లవి: నా మనో నేత్రము తెరచి - నా కరిన హృదయమును మార్చి  
అంధకారములో నేనుండ - వెదకి నన్ రక్షించితివి

1. నే పాప భారముతోడ - చింతించి వగయుచు నుంటి  
కల్వరి సిలువలో నా శ్రమలన్ - పొంది నన్ విడిపించితివి ||నా||
2. వేరైతి లోకమునుండి - నీ స్వరమును విని నిను చేర  
సర్వము నే కోల్పోయినను - నీ స్వరమే నా స్వాస్థ్యమయ ||నా||
3. ఎన్నాళ్ళు బ్రతికిన నేమి - నీకై జీవించెద ప్రభువా  
భాదలు శోధనలు శ్రమలలో- ఓదార్చి ఆదుకొంటివయా ||నా||
4. ఏమి నీ కర్పించగలను - ఏమి లేనివాడనైతిని  
విరిగి నలిగిన హృదయముతో- అర్పింతు ఆత్మార్పణను ||నా||
5. నీ సన్నిధిని నే కోరి - నీ సన్నిధిలో నే మారి  
స్తుతి పాత్రగ ఆరాధింతున్ - యుగయుగములు సర్వయుగములు ||నా||

## 144

“మిమ్మును పిలుచువాడు నమ్మకమైనవాడు” (1థెస్స 5:24)

పల్లవి: ప్రభువా నీవే నమ్మకమైన సామర్థ్యుడవు

ఎంతో గొప్ప అద్భుతమైన ప్రశాంతుడా దయాళుడా

1. ఇహపరమందు నివశించువారు నీ నామమున మోకరింతురు-  
మహిమ పరతురు దేవుని  
అంగీకరించు ప్రతివాని జిహ్వ నీవే క్రీస్తువనుచు ||ప్రభువా||
2. అపారమైన క్రియలు చేయుచు మమ్మెల్ల పరిపాలించుచున్నావు-  
ప్రేమగల ప్రభువా  
పాపిని రక్షింప యిహమున కరిగి గొప్ప రక్షణనిచ్చె ||ప్రభువా||

3. ఐగుప్తునుండి విడిపించిన వారిని నలువది వత్సరములు నడిపించితివి  
కాచితివి కనుపాపగ వుంచయున్నావు మాదిరిగా వారిన్ నీ ఆలోచన  
గొప్పది ॥ప్రభువా॥
4. పరమునుతెరిచి మన్నా కురిపించి అందరికి జీవజలమిచ్చితివి  
పొందిరి తృప్తి నీయందు  
అగ్ని స్థంభము మేఘ స్తంభమును నిత్యము నడపించును ॥ప్రభువా॥
5. తుఫాను రేగి నిరాశురచ శత్రువు మామధ్య చెలరేగ మమ్మును రక్షించితివి  
వాగ్దానములు నెరవేర్చి నీవే స్వాస్థ్యము నిచ్చితివి ॥ప్రభువా॥

## 145

- పల్లవి: ఆశ్చర్యమైన ప్రేమ - కల్వరిలోని ప్రేమ  
మరణము కంటె - బలమైన ప్రేమది  
నన్ను జయించె నీ ప్రేమ ॥2॥ ॥ఆశ్చ॥
1. పరమును వీడిన ప్రేమ - ధరలో పాపిని వెదకిన ప్రేమ  
నన్ను కరుణించి - ఆదరించి - సేదదీర్చి-నిత్యజీవమిచ్చె ॥ఆశ్చ॥
  2. పావన యేసుని ప్రేమ-సిలువలో పాపిని మోసిన ప్రేమ  
నాకై మరణించి-జీవమిచ్చి-జయమిచ్చి-తన మహిమనిచ్చె ॥ఆశ్చ॥
  3. శ్రమలు సహించిన ప్రేమ - నాకై శాపము నోర్చిన ప్రేమ  
విడనాడని ప్రేమది - ఎన్నడూ ఎడబాయదు ॥ఆశ్చ॥
  4. నా స్థితి జూచిన ప్రేమ - నాపై జాలిని జూపిన ప్రేమ  
నాకై పరుగెత్తి -కొగలించి -ముద్దాడి - కన్నీటిని తుడిచె ॥ఆశ్చ॥

## 146

- పల్లవి: కృపామయుడా నీలోన...
- నివసింపజేసినందున - యిదిగో నా స్తుతుల సింహాసనం (2)
1. ఏ అపాయము నా గుడారము - సమీపించనీయక  
నా మార్గములన్నిటిలో - నీవే ఆశ్రయమై నందున  
॥కృపా॥

2. చీకటి నుండి వెలుగులోనికి - నన్ను పిలచిన తేజోమయా  
రాజవంశములో - యాజకత్వము చేసెదను ||కృపా||
3. నీలో నిలచి ఆత్మఫలములు - ఫలించుట కొరకు  
నాపైన నిండుగా - ఆత్మవర్షము కుమ్మరించు ||కృపా||
4. యే యోగ్యతలేని నాకు - జీవకిరీట మిచ్చుటకు  
నీ కృప నన్ను వీడక - శాశ్వతకృపగా మారెను ||కృపా||

## 147

- పల్లవి: యేసు నీ నామమే మధురం - పాప వినాశనం  
శాప విమోచనమే గదా యేసు - నీ నామమే మధురం  
హల్లెలూయా - నాదేవా స్తుతి గీతం - నే పాడెదన్  
హల్లెలూయా మా దేవా - స్తుతియింతున్ - నీ నామమున్
1. నామములన్నిట - ఉన్నతనామం - జీవమునిచ్చె-నన్నుత నామం  
ప్రేమకు రూపం-శ్రీయేసు నామం-నీ నామమే నా జీవనరాగం ||యేసు||
  2. పతితుల పాలిట-వరప్రద నామం-అతులిత సౌఖ్యంబొసగెడినామం  
పరిశుద్ధుల ఇల కొనియాడునామం  
పరమున దూతలు పూజించునామం ||యేసు||
  3. అద్భుత స్వస్థత-నిచ్చెడి నామం-విస్తృత పాపం కడిగెడి నామం  
ప్రార్థన ఫలముల-కారణ నామం - ఆరాధనకే ఆధార నామం ||యేసు||

## 148

- పల్లవి: ఎంత కృపామయుడవు - యేసయ్యా  
ప్రేమ చూపి నన్ను - బ్రతికించినావయ్యా
- అ||ప|| నలిగితివి వేసారితివి - నాకై ప్రాణమునిచ్చితివి (2)
1. బండలాంటిది - నాదు మొండి హృదయం  
ఎండిపోయిన - నాదు పాత జీవితం మార్చినావు  
నన్ను నీ స్వాస్థ్యముగా ఇచ్చినావు మెత్తనీ క్రొత్త జీవితం(2) ||ఎంత||
  2. కన్నతల్లి తండ్రి నన్ను మరచినను నాకున్న వారందరు విడిచినను  
మరువలేదు నన్ను విడువలేదు ప్రేమతో పిలిచిన నాధుడవు(2) ||ఎంత||

3. కరువులు కలతలు కలిగినను ఈ లోకమే ఎదురై నిలిచినను  
వీడను ఎన్నడు నీ సన్నిధి నీ త్యాగమునే ధ్యానించెదన్(2)

॥ఎంత॥

## 149

పల్లవి: అమ్మా అని... పిలిచావు ప్రభువా

ఇది ఎవ్వరూ పిలువని పిలుపు ఇది ఎన్నడు వినని పలుకు

1. నాదు పాపముతో.... పట్టుబడితిని  
రాళ్ళతో నేను ..... తరుమ బడితిని  
నిలిచాను నీ ముందు దోషినై -  
దొరికింది నీ పాద సన్నిధి

॥అమ్మా॥

2. తల్లి మరచినా ... మరువనంటివే  
నా వారు వెలివేసినా - విడువనంటివే  
ప్రేమ... అద్భుత ప్రేమ - నేనేలాగు మరతును దేవా

॥అమ్మా॥

## 150

పల్లవి: ఎంత మధురము యేసుని ప్రేమ

ఎంత మధురము నా యేసుని ప్రేమ (2)

ప్రేమా - ప్రేమా - ప్రేమా - ప్రేమా (2)

1. అంధకార బంధము నన్నావరింపగా  
అంధుడనై యేసయ్యను ఎరుగకుంటిని (2)  
బంధము తెంచెనూ - బ్రతికించెను నన్ను (2)

॥ఎంత॥

2. రక్షించువారు లేక పక్షినైతిని  
భక్షకుడు బాణము గురిపెట్టి యుండెను (2)

॥ఎంత॥

3. ఎన్నో పాపములు చేసి మూటకడితిని  
ఎన్నో దోషములు చేసి దోషినైతిని (2)

॥ఎంత॥

4. కుష్టుబ్రతుకునై నేను కృంగియుండగా  
భ్రష్టుడనైన నన్ను బ్రతకించెనుగా (2)

॥ఎంత॥

## 151

పల్లవి: ఆనందము ప్రభు నాకొసగెను - నా జీవితమే మారెను

నా యుల్లమందు యేసు వచ్చెన్ - నా జీవిత రాజాయెను (2)

1. ప్రభుని రుచించి యెరిగితిని - ఎంతో ఎంతో ప్రేమామూర్తి  
విశ్వమంతట నేగాంచలేదు - విలువైన ప్రభుప్రేమను ||అనం||
2. శత్రువున్ ఎదిరించి పోరాడెదన్-విజయము పొంద బలమొందెదన్  
ప్రభువుతో లోకము జయించెదన్ - ఆయనతో జీవించెదన్ ||అనం||
3. నా సంతోషం సముద్రపు అలలన్ పోలి-పైకి ఉప్పొంగి యెగయుచుండె  
నన్ను పిలచి ఎన్నో మేలులు చేసెన్-నూతన జీవమొసగెన్ ||అనం||

## 152

(ప్రకటన 1:6)

పల్లవి: ఓ ప్రేమగల యేసు - ప్రేమించినావు మమ్ము  
స్మరించుచు స్తుతింతున్ - రక్షణ నిచ్చినావు

1. అద్భుత యాగమందు - అందరికై బలియై  
అందరి పాపములకు - ప్రాయశ్చిత్తమైతివి ||ఓ ప్రేమ||
2. దాసులమై మేముండ - మోషేను పంపితివి  
చేసితివి స్వతంత్రులుగా - నీ బాహుబలము తోడ ||ఓ ప్రేమ||
3. క్షమాపణానందముతో-సాగింపచేసి మమ్ము  
యాత్రలో మాకు తోడై - విజయము నిచ్చితివి ||ఓ ప్రేమ||
4. ఎడారి అడవిలోన ఊటల నదులు నడిపి  
ఎండిన నేలనంత - పచ్చిక బయలు చేసెన్ ||ఓ ప్రేమ||
5. బాబెలు నుండి మమ్ము - విడిపించితివి నీవు  
బంధకముల తెంచి - తప్పు బోధ బాపినావు ||ఓ ప్రేమ||
6. సహవాసమిచ్చి సంఘ - అంగముల జేసినావు  
సాక్షులను చేసి మమ్ము - శత్రువుల సిగ్గుపరచె ||ఓ ప్రేమ||
7. మహా ప్రేమ గల యేసు - మాకై చేసితివన్ని  
ఘనపరతు హల్లెలూయ - ఈ గొప్ప రక్షణ కొరకు ||ఓ ప్రేమ||

## 153

పల్లవి: నీతో సమమెవరు - నీలా ప్రేమించేదెవరు  
నీలా క్షమించేదెవరు - యేసయ్యా  
నీలా పాపికై ప్రాణం పెట్టిన వారెవరు?

1. లోక బంగారము ధనధాన్యాదులు  
ఒక పోగేసిన - నీతో సరితూగునా  
జీవనదులన్నియు సర్వ సంద్రములు  
ఒకటై ఎగసిన - నిన్ను తాకగలవా  
నీలా పరిశుద్ధ దేవుడెవరున్నారయా నీవేగా మంచి దేవుడవు      ||నీతో||
2. పలు వేదాలలో మత గ్రంథాలలో  
పాపమే సోకని - పరిశుద్ధుడేడి  
పాప పరిహారార్థం సిలువ మరణమొంది  
తిరిగి లేచినట్టి - దైవ నరుడెవ్వరు  
నీలా జాలిగల ప్రేమగల దేవుడేడి నీవేగా విమోచకుడవు      ||నీతో||
3. నేను వెదకకున్నా నాకు దొరికితివి  
నే ప్రేమించకునా - నన్ను ప్రేమించితివి  
నీకు గాయాలు చేసి తరచు రేపితివి  
నన్నెంతో సహించి - క్షమించితివి  
లోక సౌఖ్యాలన్నీ ఒక చోట కుమ్మరించినా  
నీవేగా చాలిన దేవుడు      ||నీతో||

**154** “నేను సిలువ వేయబడిన యేసుక్రీస్తును తప్ప మరి దేనిని మీ మధ్య

నెరుగకుండునని నిశ్చయించుకొంటిని” 1 కొరింథీ 2: 2

పల్లవి: కల్వరిలోని శ్రేష్టుడా - కరుణా భరిత సింహమా

కన్ను భ్రమించు ప్రభువా - సిలువలోని మిత్రుడా

1. స్తుతికి పాత్రుండగువాడా - దూతలతో వేంచేయువాడా  
సుదతి మరియు పుత్రుడా - సిలువలోని మిత్రుడా      ||కల్వరి||
2. పాపులకై వచ్చినవాడా - ప్రేమ గల్గిన రక్షకుడా  
పాదములపై బడితిమి - సిలువలోని మిత్రుడా      ||కల్వరి||
3. దీవెనల నిచ్చుటకై - వసుధ కేతెంచినవాడా  
నీవే సుంకరు లావుడవు - సిలువలోని మిత్రుడా      ||కల్వరి||



4. అయిదు రొట్టెలు మరి రెండు - చేపలతో నైదు వేల  
జనుల పోషించిన తండ్రి - సిలువలోని మిత్రుడా ||కల్వరి||
5. నీళ్లను రసముగ మార్చితివి - నీళ్లమీద నడిచితివి  
మేళ్ల నొసగు మా దాతా - సిలువలోని మిత్రుడా ||కల్వరి||
6. రోగుల బాగుచేయువాడా - గ్రుడ్డికి నేత్రము లిచ్చితివి  
అనాథుల నాయకుడా - సిలువలోని మిత్రుడా ||కల్వరి||
7. హల్లెలూయా కర్వుడా - యెల్లరు కొనియాడువాడా  
బలముతో వచ్చువాడా - సిలువలోని మిత్రుడా ||కల్వరి||

## 155

పల్లవి: నోరారగ చేతును దైవారాధనను (2)

ధారాళముగా పాడెతను స్తోత్రగీతమును (2)

అ||ప|| హల్లెలూయా హల్లెలూయా హల్లెలూయా  
హ...లే...లుయా (2)

1. భరియించితివి నా పాపపు శిక్షన్  
జరిగించితివి నీ రక్షణ కార్యము నాలో (2)  
హల్లెలూయా హల్లెలూయా హల్లెలూయా హ...లే...లుయా(2)
2. విడిపించితివి పాప శిక్షనుండి  
నడిపించితివి జీవ మార్గమునందు (2)  
హల్లెలూయా హల్లెలూయా హల్లెలూయా హ...లే...లుయా(2)
3. దయచేసితివి మోక్షభాగ్యము నాకు  
క్రయమిచ్చితివి నా విమోచనకై (2)  
హల్లెలూయా హల్లెలూయా హల్లెలూయా హ...లే...లుయా(2)
4. వెలిగించితివి నా మనోనేత్రములు  
తొలగించితివి నా పాప చీకటి బ్రతుకున్  
హల్లెలూయా హల్లెలూయా హల్లెలూయా హ...లే...లుయా(2) ||నోరా||

## 156

“మా ద్వారా ప్రతిస్థలమందును క్రీస్తును గూర్చిన జ్ఞానముయొక్క

సువాసన కనుపరచు ఆయనయందు మిమ్మును ఎల్లప్పుడు విజయోత్సవముతో

ఊరేగించుచున్న దేవునికి స్తోత్రము” (2కొరింథీ 2: 14)

॥పల్లవి॥: జయశీలుడవగు ఓ మా ప్రభువా జయ గీతముల్ పాడెదమ్

1. పాపంబు చేత పడిచెడిన మమ్ము కరుణించి రక్షించితివి  
కృతజ్ఞతచే హృదయము నిండె స్తుతియింతుమో మా ప్రభు ॥జయ॥
2. నీతియే లేని మా నీచ బ్రతుకుల్ నీయందు స్థిరమాయెను  
ఉదయించెమాపై నీతి సూర్యుండు ముదమార ప్రణుతింతుము ॥జయ॥
3. అవిధేయతతో అవివేకులమై కోల్పోతిమి భాగ్యంబును  
నీ జ్ఞాన ఘనత ఐశ్వర్యములను దయతోడ నొసగితివి ॥జయ॥
4. శత్రుని ఉరిలో చిక్కిన మాతో నా సొత్తు మీరంటివి  
భయభీతిలోన అభయంబు నిచ్చి విడిపించితివి మా ప్రభో ॥జయ॥
5. యుద్ధంబు నాది నిలుచుండి చూడుడి నేనిచ్చు రక్షణను  
అని ప్రభూ నీవు పోరాడితివి మా పక్షమందు నీవే ॥జయ॥
6. క్రీస్తేసుప్రభులో ప్రతిస్థలమందు విజయోత్సహముతో మమ్ము  
ఊరేగించుచు మహిమ నొందుచున్న దేవా స్తోత్రములు ॥జయ॥
7. పరిపూర్ణ కృపతో నీ విశ్వాస్యతను కనుపరచు కొంటివి నీవు  
విడువబడిన మమ్ము వివాహితగా జేసె హల్లెలూయ పాడెదము ॥జయ॥

## 157

పల్లవి: కన్నతల్లి చేర్చునట్లు నన్ను చేర్చు నా ప్రియుడా (2)

హల్లెలూయా (2)

1. కౌగిటిలో హత్తుకొనున్ - నా చింతలన్ బాపును (2) ॥కన్న॥
2. చేయిపట్టి నడుపునూ - శిఖరముపై నిలుపును (2) ॥కన్న॥
3. నా కొరకై మరణించె - నా పాపము భరియించే (2) ॥కన్న॥
4. చేయి విడువడూ ఎప్పుడూ - విడనాడదు ఎన్నడూ (2) ॥కన్న॥

## 158

పల్లవి: వెవ్వేల స్తుతులతో ఆరాధించెద ప్రభువా (2)

దీన మనస్సుతో - నిన్నే కొలుతునయ్యా (2)

1. నే ఘోర పాపిని - యైయుండగానె  
నా కొరకై క్రీస్తు - ఈభువికరుదెంచి

- నన్ను రక్షించుటకై - సిలువలో మరణించె (2)  
 తన రక్తముతో నా పాపము కడిగె (2) ॥వెవ్వేల॥
2. నీ హృదయములో - కలవర పడినీయక  
 నీ కొరకు నేను స్థలము సిద్ధపరచ  
 వెళ్ళుచున్నాననిన నా యేసు ప్రభువా  
 వాగ్దానమును - ఇచ్చిన ప్రభువా ॥వెవ్వేల॥
3. పూర్ణ హృదయముతో నిన్నారాధింతును  
 పూర్ణ మనస్సుతో నిన్నే సేవింతును  
 కృతజ్ఞతా స్తుతులు నీకే చెల్లింతును  
 హృదయమారా నిన్నే సేవింతును ॥వెవ్వేల॥

## 159

“నీ సంవత్సరములకు అంతము లేదు” (కీర్తనలు 102:27)

- పల్లవి: ఆదియంతము లేనివాడా సంపూర్ణుడగు మా దేవా  
 నీతిజ్ఞానము కలవాడా జ్యోతికి నిలయము నీవే ॥ఆది॥
1. అబ్రాహామును పిలిచితివి - ఆ వంశమున బుట్టితివి  
 అనాథులకు దిక్కు నీవే - అనాథుడవై వచ్చితివి ॥ఆది॥
2. ఇస్సాకును విడిపించి - యేసయ్యా బలియైనావా  
 యూదాచే అమ్మబడితివి - పాపులకై మరణించితివి ॥ఆది॥
3. యోనావలె మూడు దినముల్ - భూగర్భమున నీవుండి  
 మానవులను రక్షింప - మహిమతోడ లేచితివి ॥ఆది॥
4. పండ్రెండు గోత్రముల - జెంది - పండ్రెండు శిష్యుల జనకా  
 కన్యపుత్రుడవై సీయోను - కన్యను వరించితివి ॥ఆది॥
5. దావీదు కుమారుడవు - దావీదుకు దేవుడవు  
 కాపాడుచు నున్నావు - పాపిని నన్ను ప్రేమించి ॥ఆది॥

## 160

“అద్వితీయ దేవునికి ఘనతయు మహిమయు కలుగును గాక” యూదా 25

- పల్లవి: వందనమో వందనమేసయ్యా  
 అందుకొనుము మా దేవా  
 మాదు - వందన మందుకొనుమయా

1. ధరకేతెంచి ధరియించితివా - నరరూపమును నరలోకములో  
మరణమునొంది మరిలేచిన మా మారని మహిమరాజా  
నీకిదే వందన మందుకొనుమయా ॥వందన॥
2. పాపిని జూచి ప్రేమను జూపి - కరుణాకరముచే కల్పరి కడకు  
నడిపించి కడు ప్రేమతో కడిగి కన్నీటిని తుడిచిన నీ  
ప్రేమకు సాటియే లేదిలలోన ॥వందన॥
3. ఉదయించితివా నన్నుద్ధరింప-ధరియించితివా దారుణమరణము  
దయతలచి దరిద్రుని పిలచి దారిని జూపిన దాతా  
దేవా హృదయార్పణ సర్పింతు ॥వందన॥
4. అనాధుండను నా నాధుండా - అండవై నాకు బండగనుండు  
అంధుడ నేను నా డెందమున నుండి నడిపించు  
క్రీస్తుండా స్తుతిపాత్రుండ - స్తుతింతు ॥వందన॥
5. జగమును వీడి పరమున కరిగి - పరిశుద్ధాత్మును వరమును విరివిగ  
నరులకై వరదా ధరలో పోసిన దురితదూరుడ రావా  
రాజా నీకిదే నా స్తుతియాగం ॥వందన॥
6. పరమునుండి పరిశుద్ధులతో పరిపూర్ణ ప్రభూ ప్రభావముతో  
ప్రవిమలుడా ప్రత్యక్షంబగుదువు అక్షయ దేహము  
తక్షణమిచ్చు - క్షితినిన్ చేరి స్తుతింతు ॥వందన॥
7. స్తుతిస్తోత్రార్పణ పరమ పూజ్యుడ వర్ణనాతీతుడా ధవళవర్ణుడా  
రత్నవర్ణుడ రిక్తుడ వైతివి ముక్తినిచ్చిన దాతా  
నీకిదే వందన మందుకొనుమయా ॥వందన॥

## 161

“నేను ఉన్నవాడను అనువాడనై యున్నాను” నిర్గమ 3:4.

పల్లవి: స్తుతులకు పాత్రుండవు

సృష్టించినావు రక్షించినావు భద్రపరచుచున్నావు

1. జీవపు రొట్టెవైతివి నీవే - తృప్తి పరచిన ప్రియుడవు నీవే  
గొప్ప కార్యము చేయ - మా సామర్థ్యము నీవే ॥స్తుతు॥

2. లోకమునకు వెలుగు నీవేగా - మా నేత్రముల తెరచితివిగా  
అద్భుతము చేసితివి - మా ప్రకాశము నీవే ॥స్తుతు॥
3. ఏకైక ద్వారం మాకిల నీవే - ప్రవేశమిచ్చి రక్షించినావు  
పూర్ణ క్రియ జేసితివి - సంపూర్ణ శాంతి నీవే ॥స్తుతు॥
4. మంచి కాపరి మాకై నీ విల - ప్రాణంబు నిచ్చి రక్షించితివి  
విడుదల జేసితివి - గొట్టెల నడిపెదవు ॥స్తుతు॥
5. పునరుత్థాన జీవంబు నీవే మరణము నుండి దాటించితివి  
విజయంబు నిచ్చితివి - నూతన పరచితివి ॥స్తుతు॥
6. మార్గ సత్యము మాకిల నీవే - దుర్బోధ నుండి కాపాడినావు  
చేసితివి ఆత్మకార్యం - ఉన్నత స్థలమందుంచి ॥స్తుతు॥
7. నిజమైన ద్రాక్షపల్లివి నీవే - నీయందు నిలిచే తీగలు మేము  
లోకైన క్రియ చేసి - ఆత్మ ఫలమిచ్చితివి ॥స్తుతు॥

**162**

“నేను సర్వశక్తిగల దేవుడను” ఆది.కాం 17:1

పల్లవి: ఆద్యంత రహిత ప్రభువా

రాజులకు రాజా ప్రభు యేసూ నీవే సదా

1. ఆది జనకుడు ఏదెను తోటలో - శోధనలో పడి వేధించినపుడు  
ఆశలన్ని అడియాశలుగా జేసె - అధములను నీవు ఆదరింతువు  
అమృతమూర్తి నీవే ప్రభూ! సాటి నీకెవరు? ॥ఆద్యంత॥
2. స్థానము విడచి తన మహిమ విడచి  
అనుదినము నిను దూషించువైరి  
ప్రధానత్వమును పాడుచేసికొని - నీ ప్రభుత్వమున్ నిరాకరించిన  
నీచున్ ప్రేమించితివి - ప్రభూ - సాటి - నీకెవరు? ॥ఆద్యంత॥
3. పిలిచితివి ఇశ్రాయేలు సంతతిని - వేలకొలది వాగ్దానములతో  
కలిమియందున కలతలందున - తొలగిపోయిన తల్లడిల్లిన  
చల్లగ కాచితివి - ప్రభూ - సాటి నీకెవరు? ॥ఆద్యంత॥
4. రాజ్యమేలిరి రారాజులెందరో - రాజనగరుల రత్నాల సిరులతో  
రాజ్యకాంక్షతో రణములు సలిపిరి

రథములను చూచి సదయున్ మరచిన?

నిత్య సాత్వీకుడవు ప్రభూ - సాటి నీకెవరు?

॥అద్భుత॥

5. పరమ జనకుని పలు వాక్కు లెన్నియో

ధరను ప్రజలకు ప్రవచించు కొరకై

నిర్ణయించితివి దైవజనులను - పేరాశ కలిగి పెదత్రోవ నడచిన

కరుణించితివి వారిన్ - ప్రభూ - సాటి నీకెవరు?

॥అద్భుత॥

6. పాడెదన్ ప్రభూ నీ ప్రేమ గీతమ్

పడిచెడిన నన్ను ప్రేమించితివని

కడిగితివి ప్రభు - కలుషము నెల్ల - విడచిన నేను నీ జాడలన్నియు

నడిపించె నావికుడ - ప్రభూ సాటి నీకెవరు?

॥అద్భుత॥

### 163

“ఆనందభరితనై.... నేనతని నీడను కూర్చుంటిని” పరమ గీతము 2:3

పల్లవి: నీ జల్దరు వృక్షపు నీడలలో నేనానంద భరితుడనైతిని

బలు రక్కసి వృక్షపు గాయములు

ప్రేమా హస్తములతో తాకు ప్రభు

1. నా హృదయపు వాకిలి తీయుమని

పలుదినములు మంచులో నిలిచితివి

నీ శిరము వానకు తడిసినను

నను రక్షించుటకు వేచితివి

॥నీ జల్దరు॥

2. ఓ ప్రియుడా నా అతి సుందరుడా

ధవళా వర్ణుడా నాకతి ప్రియుడా

వ్యసనా క్రాంతుడుగా మార్చబడి

నీ సొగసును నాకు నొసగితివి

॥నీ జల్దరు॥

3. నీ పరిమళ పుష్ప సుగంధములు

నా రోత హృదయమును నింపినవి

ద్రాక్షారస ధారలకన్న మరి

నీ ప్రేమే ఎంతో అతి మధురం

॥నీ జల్దరు॥

4. ఉన్నత శిఖరములు దాటుచును  
ఇదిగో అతడొచ్చుచున్నాడు  
నా హృదయపు తలుపులు తెరచుకొని  
నా ప్రియుని కొరకు కనిపెట్టెదను ॥నీ జల్లరు॥
5. నీ విందు శాలకు నడిపించి  
రాజులు యాజకులతో జేర్చితివి  
జీవాహారము నాకందించి  
పరమా గీతములను నేర్పితివి ॥నీ జల్లరు॥

## 164

“దేవుడు ప్రేమాస్వరూపి” 1యోహాను 4:8

పల్లవి: ప్రేమగల మా ప్రభువా ప్రేమయై యున్నావయా

1. నీదు ప్రేమ నిత్యమైనది - కరుణతో నాకర్పించె  
నిక్కముగ ఋజువాయెను - ప్రాణమిచ్చుట ద్వారానే ॥ప్రేమ॥
2. అందరిని రక్షింపగోరి లోకమును ప్రేమించెను  
అద్భుత ప్రేమ యిదే పాపములను కప్పెను ॥ప్రేమ॥
3. బలమగు ఈ ప్రేమ మనల క్రీస్తులో బంధించెను  
వల్లపడదు ఎవరికి క్రీస్తు ప్రేమను బాపను ॥ప్రేమ॥
4. తల్లియైన మరచుగాని నీవు యెన్నడు మరువవు  
తండ్రి ప్రేమ మారదు - మార్పు చెందని ప్రేమయే ॥ప్రేమ॥
5. మరణమంత బలముగలది - నీదు ప్రేమ ప్రభువా  
వరదలార్పజాలవు విజయుడా నీ ప్రేమను ॥ప్రేమ॥

## 165

“యేసు....వారితో కూడ నడిచెను” లూకా 24:15

1. పగటిలో మేఘ స్థంభముగా - రాత్రిలో యగ్ని స్థంభముగా  
రక్షకుడవుగా నుండి ప్రభువా - సుఖశాంతితో గాచితివి
- పల్లవి: ధన్య ధన్య ధన్య ప్రభుకు - తానే రక్షణ మన కొసగే  
నీ సన్నిధికి నడిపి - ప్రభువా - రాత్రింబవళ్ళు గాచితివి
2. వాక్యమన్నాతో పోషించి - బండనీళ్ళను త్రాగించితివి  
ఆత్మకు తృప్తినిచ్చి - ప్రభువా - శాంతిని నా కిచ్చితివి ॥ధన్య॥

3. ఆత్మీయ సుందర హృదయములో - ఆత్మ ప్రాణ శరీరములో  
ఆత్మీయజీవ మొసగి - ప్రభువా- ఆత్మను మేల్కొలిపితివి      ||ధన్య||
4. కానానులోనికి తెచ్చితివి - పరిశుద్ధులతో జేర్చితివి  
ప్రణుతించెదను నిన్ను ప్రభువా - సాగిలపడి పూజింతున్      ||ధన్య||

## 166

“యేసు తప్ప మరి యెవరును వారికి కనబడలేదు” మత్తయి 17:8

పల్లవి: వింటిమయ్యా నీ స్వరము కంటిమయ్యా నీ రూపమును  
ప్రియప్రభూ నిన్ను గాక వేరెవరిని చూడము వినము

- భక్తి మర్మము గొప్పది యెంతో  
శరీరుడుగా మారిన దేవా, దూతలకు కనబడితివి  
లోకమందు నమ్మబడియున్న దేవా      ||వింటి||
- భయపడవలదని దూతలు తెల్పె  
మహా సంతోషకరమైన వార్త, రక్షకుడు పుట్టినని  
పరమందు మహిమ భువికి శాంతియనిరి      ||వింటి||
- నరరూపధారివియైతివి ప్రభువా  
అద్భుతములు చేసి యున్నావు, వేరెవ్వరు చేయలేరు  
అద్భుతకరుడ ఘనత కలుగును గాక      ||వింటి||
- మూగవారికి మాటలిచ్చితివి  
గ్రుడ్డికుంటిని బాగు చేసితివి, మృతులను లేపితివి  
పరాక్రమశాలివి నీవే ఓ ప్రభువా      ||వింటి||
- ప్రేమించి ప్రభువా ప్రాణమిచ్చితివి  
అధికారముతో తిరిగి లేచితివి, మరణపు ముల్లు విరిచితివి  
సమాధి నిన్ను గెలువక పోయెను      ||వింటి||
- ఇహము నుండి పరమునకేగి  
మా కొరకై నీవు రానైయున్నావు  
ఆనందముతో కనిపెట్టెదము  
మదియందే నిరీక్షణ కలిగి స్తుతింతు      ||వింటి||



167

“అయన మహిమగల నామము నిత్యము స్తుతింపబడును గాక”

కీర్తనలు 72:19

పల్లవి: ధన్య ధన్య యేసు నామము - జయజయ ప్రభు నామము

1. యేసు పేరట - ముక్తి దొరకున్  
ప్రభునామమె - శుద్ధి పరచున్ ॥ధన్య॥
2. యేసు నామమె - ఎంతో ప్రియము  
దుఃఖితుల - కాశ్రయ నామం ॥ధన్య॥
3. రమ్యమైనది - యేసుని నామం  
మనశ్శాంతి - నిచ్చు నామం ॥ధన్య॥
4. యేసు నామమే - శక్తి గలది  
ప్రభు పేరున - భూతము తొలగెన్ ॥ధన్య॥
5. ఇహపరములలో - యేసు నామం  
మహోన్నతమైన నామం ॥ధన్య॥

168

పల్లవి: స్తుతి పాడెదన్ ప్రియ యేసునకు

పొంగుచున్న హృదయముతో

కల్పరి నిస్వార్థ ప్రేమను పొంది

స్తుతియించక ఎటులుండెదన్

॥స్తుతి॥

1. అద్భుత తండ్రి ప్రేమ ఏక కుమారుని నాకొరకొసగెన్ (2)  
తన పరలోక మహిమన్ విడచిపెట్టి - సిలువలో బలియాయెను (2)  
నన్ను రక్షించెను (2) ॥స్తుతి॥
2. జీవింపచేయన్ నన్ను తన ప్రాణంబు నాకొరకొసగెన్ (2)  
పదివేలలో అతికొంక్షనీయుడేసు - వికారుండాయే నా కొరకై (2)  
వికారుండాయే నా కొరకై ॥స్తుతి॥
3. యాత్రికుడనైన నన్ను నిత్యరాజ్యములో చేర్చును (2)  
అంతము వరకు నన్ను విడువక యడబాయనని (2)  
ప్రేమతో ప్రణుతింతును (2) ॥స్తుతి॥

169

“ప్రభువును స్తుతించుడి” ప్రకటన 19:1

పల్లవి: అందరము ప్రభు నిన్ను కొనియాడెదము

మహాత్ముడవు పరిశుద్ధుడవు -

బలియైతివి లోకమును రక్షించుటకు

1. అపారము నీ బుద్ధిజ్ఞాన మెంతయో  
సామర్థ్యుడవైన నీదు శక్తి గొప్పది  
సర్వలోకము నీదు వశమందున్నది ||అందరము||
2. గొప్ప కార్యములు చేయు సర్వశక్తుడా  
అద్భుతములు చేయు దేవ నీవె ఘనుడవు  
శత్రువులను అణచునట్టి విజయశాలివి ||అందరము||
3. బండవైన ప్రభూ మమ్ము స్థిరపరచితివి  
నీదు మార్గములు యెంతో అగమ్యంబులు  
కుతంత్రము లేదు నీలో నీతిమంతుడవు ||అందరము||
4. కృపాళుండవైన యేసు దయగల దేవా  
దయాకనికరములు గల దీర్ఘశాంతుడవు  
వేల వేల తరములలో కృపను జూపెదవు ||అందరము||
5. క్షమించెదవు మానవుల పాపములెల్ల  
విరోధులకు ప్రేమ జూపు దయామయుడవు  
పాపములను ద్వేషించెడు న్యాయవంతుడా ||అందరము||

170

“అతడు యధార్థ హృదయుడై... నేర్పరియై వారిని నడిపించెను”. కీర్తన 78:72

పల్లవి :నే పాడెద నిత్యము పాడెద - ప్రభువా నీకు స్తుతి పాడెదన్

1. మంచి కాపరి నీవైతివి గొఱ్ఱలకొరకు ప్రాణమిచ్చితివి  
పాపపు పాత్రను నీవే త్రాగితివి రక్షణ పాత్రను నా కొసగితివి  
హర్షించి ప్రభు పాడెదను ||నే పాడెద||
2. గొప్ప కాపరివి తోడై యున్నావు ప్రతి అవసరతల్ తీర్చుచున్నావు  
నా ప్రాణమునకు సేదనుదీర్చి మరణలోయలలో తోడైయుండువు  
యాత్రలో పాడుచు వెళ్ళెదను ||నే పాడెద||

3. ఆత్మల కాపరి సత్యవంతుడవు గొట్టెలన్నిటికి కాపరి నీవై  
ద్వేషించెదవు దొంగకాపరులన్ నీ గొట్టెలు నీ స్వరమును వినును  
హృదయపూర్తిగా పాడెదను ॥నే పాడెద॥
4. ప్రధానకాపరి ప్రేమమయుడవు త్వరగా నీవు ప్రత్యక్షమౌదువు  
మహిమకిరీటము నా కొసగెదవు పరమనగరమందు నన్నుంచెదవు  
ఎలుగెత్తి ప్రభు పాడెదను ॥నే పాడెద॥

## 171

“సర్వమును ఆయనయందు సృజింపబడెను” కొలస్సీ 1:16

పల్లవి: మహాసామర్థ్యా ఓ యేసు బహు విశాలుడవు నీవు

ప్రేమపూర్ణుడా నిన్ను మనస్సార స్తుతించెదను

1. ప్రభు నీవే నాడు జీవము నేను పూర్తిగా మృతుడను  
దాచబడితిని నీయందు స్థిరపరచితివి నన్ను  
ప్రత్యక్షమై మహిమయందు ప్రభు నిన్ను స్తుతించెదను ॥మహా॥
2. సర్వశ్రేష్ఠుండా ప్రభువా సర్వ ప్రధానుండవు నీవే  
నీదు చిత్తం నెరవేర్చుకో నీదు ప్రభుత్వమందున్నాను  
నీవే శిరోమణివి ప్రభో ఆర్భాటించి స్తుతించెదను ॥మహా॥
3. నాయందున్న ప్రభువా నీవే శుభ నిరీక్షణయైతివి  
వేగ వచ్చుచున్నావని నా ఆశ అధికంబగుచుండె  
సంధింతు ప్రభు నిన్ను మహా సంతోషస్తుతుల నర్పించి ॥మహా॥
4. ప్రభు నీవే విజయుండవు మరణమున్ జయించితివి  
సర్వశక్తి అధికారంబుల్ నీదు వశమందున్నవి  
నిన్నుబట్టి జయించెదను దీనుడనై భజించెదను ॥మహా॥

## 172

“స్తోత్రమును, ఘనతయు, మహిమయు, ప్రభావము

యుగయుగములు కలుగును”. (ప్రకటన 5:13 )

పల్లవి: మహిమ ఘనత స్తుతి ప్రభావము-నీకే కలుగును గాక ఆ..ఆ..

నీకే కలుగును గాక మా దేవా - నీకే కలుగును గాక!

1. బుద్ధి జ్ఞాన సర్వసంపదలు - నీ దానములే జ్ఞాన స్వరూపి (2)  
జగమును సృష్టించి నిర్వహించువాడవు (2)  
నీ జ్ఞానమును - వివరింపతరమా  
నీ జ్ఞానముతో నింపు మమ్ము మా దేవా -  
నీ జ్ఞానముతో నింపు మమ్ము ॥మహిమ॥
2. వెండి బంగారు అష్టైశ్వర్యములు - నీ దానములే శ్రీమంతుడా  
శ్రేష్ఠ ఈవులనిచ్చు జ్యోతిర్మయుడవు  
నీ మహిమైశ్వర్యం - వివరింపతరమా  
నీ మహిమైశ్వర్యమిమ్ము మా దేవా  
నీ మహిమైశ్వర్యమిమ్ము ॥మహిమ॥
3. అధిక బలము సంపూర్ణ శక్తి - నీ దానములే యుద్ధశూరుడా (2)  
నీ కసాద్యమైనది లేదే యెహోవా (2)  
నీ సర్వశక్తిని వివరింపతరమా  
నీ సర్వశక్తితో నింపు మా దేవా  
నీ సర్వశక్తితో నింపు ॥మహిమ॥
4. శాశ్వతమైనది నీ మధుర ప్రేమ  
జ్ఞానమునకు మించు ప్రేమా స్వరూపి  
కొలువగలేము నీ - ఘనప్రేమను  
సాటిలేని నీ ప్రేమన్ - వివరింపతరమా  
నీ ప్రేమతో నింపు మమ్ము మా దేవా  
నీ ప్రేమతో నింపు మమ్ము ॥మహిమ॥
5. ఆర్పగలేము నీ ప్రేమ అగ్నిని  
అగాధ సముద్రముల్ జ్వాలామయుడా  
మరణమంత బలమైన -నీ ప్రేమ ధాటిని  
అగపే ప్రేమను వివరింపతరమా  
అగపే ప్రేమతో నింపు మా దేవా - అగపే ప్రేమతో నింపు ॥మహిమ॥

**173**

“ఆ ప్రియుని యందు ఆయన రక్షము వలన

మనకు విమోచనము కలిగియున్నది”. (ఎఫెసీ 1:7)

పల్లవి : నా ప్రియుడా - పాప విమోచకుడా - ప్రభుయేసు (2)

నా ప్రాణమును కాపాడి - నూతన బలమొసగెను (2)

స్తుతి గీతములతో - ఆరాధించెదను - ఎల్లప్పుడు (2)

1. యేసుని రక్షమందు - ముక్తి లభించెను - స్తుతించెదన్

యేసుని నిత్యజీవము - పొందెదను నిశ్చయం

యేసునకే నా స్తుతి సుమములు - సుమధురం

॥నా ప్రి॥

2. తల్లి గర్భమునె ఎరిగి నన్ను - ప్రేమించెన్

తల్లిని మించిన ప్రేమ - జూపిన మరువని ప్రేమ

తల్లి మరచిన మరువ డేను - నిరతము

॥నా ప్రి॥

3. సూర్యకాంత సుగంధ సునీల - సువర్ణము

సూర్యతేజస్సు మించిన - ఆ వెల్లు రాజ్యములో

సూర్యునివలె తేజరిల్లెదను - నా యేసుతో

॥నా ప్రి॥

4. బూరశబ్దముతో నీవరుదెంచు - దూతలతో

నాకై గాయపడిన - బంగారు నీ మోమున్

రక్షణతో నిరీక్షించెదన్ - వీక్షింపన్

॥నా ప్రి॥

5. సూర్యచంద్ర ఆకాశం దాటి - నీ చెంతకు

జీవవృక్షమున చెంత జీవనదిని జేరి

హల్లెలూయ హల్లెలూయ - ఎల్లప్పుడు

॥నా ప్రి॥

**174**

“పరిశుద్ధ పట్టణము దేవుని మహిమ గలది” ప్రకటన 21:10

పల్లవి : నీ మందిరము అతిశృంగారము - నీ ప్రజలందరికి

మహిమ తేజస్సు మెండుగ నింపి - నూతన పరచు దేవ (2)

1. నీ రక్షము చిందించి - నూతన జన్మము నిచ్చి (2)

స్వాస్థ్యముగ మమ్ముజేసి - నీ మందిరమున నిలిపి (2)

కొదువలయందు కృపచూపించి - తృప్తిగ పోషించితివి (2)

మహిమ... మహిమ... మహిమ... నీకే (2)

॥నీ మందిరము॥

2. నీ మందిరములో నిత్యము - వసియించి వర్ణిలైదము (2)  
 అనుదినము స్తుతియించి - నూతన బలమును పొంది (2)  
 అన్నిటియందు దీవించబడి - ధన్యులుగా నుండెదము (2)  
 మహిమ... మహిమ... మహిమ... నీకే (2)                      ||నీ మందిరము||
3. నీ మందిరములో దొరుకున్ - నిత్యానందము నిరతం (2)  
 శోధన శ్రమలయందు - కదలక స్థిరముగ నిలచు (2)  
 అంతములేని అద్భుతమైన - ఆదరణ పొందెదము (2)  
 మహిమ... మహిమ... మహిమ... నీకే (2)                      ||నీ మందిరము||
4. కోల్పోతిమి నీ మహిమను - మా అతిక్రమముల వలన (2)  
 క్షమియించి నింపుము దేవా - మహాప్రభావ మహిమను (2)  
 మునుపటి మహిమను మించిన మహిమతో -  
 నిండుగ నింపుము దేవా (2)  
 మహిమ... మహిమ... మహిమ... నీకే (2)                      ||నీ మందిరము||
5. అంతము వరకు మమ్ము - సజీవ రాళ్ళవలె నుంచి (2)  
 కట్టుము ఆత్మ మందిరము - నింపుము అధిక మహిమను (2)  
 యుగయుగములకు ఘనత మహిమ -  
 నీకు కలుగును గాక (2)  
 మహిమ... మహిమ... మహిమ... నీకే (2)                      ||నీ మందిరము||

## 175

“అబ్రాహాము పొందిన ఆశీర్వాచనము క్రీస్తుయే సు ద్వారా

అన్యజనులకు కలుగుటకై, క్రీస్తు మనకోసము శాపమై మనలను

ధర్మశాస్త్రము యొక్క శాపమునుండి విమోచించెను”. గలతీ 3:14

పల్లవి: నే స్తుతించెదను యేసు నామమును -

భజించెదను క్రీస్తు నామమును

స్తుతికి యేసే యోగ్యుడని - నిత్యం నిత్యం నే స్తుతించెదను

1. ఆ ప్రభు కృప ప్రేమ కనికరముల్ - వర్ణింపనెవ్వరికి తరమౌనా?

పాపిని నన్ను రక్షించుటకై - చూపెను ప్రేమను పారముగా                      ||నే స్తుతి||

2. పాపములన్నియు బాపుటకై - శాపములన్నియు మాపుటకై  
ఏ పాపమెరుగని ఆ పాపముండు-శాపగ్రాహియై చావొందెను ||నే స్తుతి||
3. శోధన కాలముల యందున - వేదన కాలముల యందున  
నాధుడు యేసు మనతోడనుండ-అంతమేగా మన చింతలకు ||నే స్తుతి||
4. ఎనలేని ప్రేమతో కౌగిలించెను-ఎంచలేని మేళ్ళతో నన్ను నింపెను  
మహామహుండు మహిమ ప్రధానుడు  
మహిమతో వచ్చును మేఘముపై ||నే స్తుతి||
5. రాజాధిరాజు ప్రభు యేసే - దేవాది దేవుడు మన యేసే  
పరమందు దూతలు యిహమందు నరులు  
పాడుడి ప్రభువునకు హల్లెలూయా ||నే స్తుతి||

## 176

“యేసుక్రీస్తు ద్వారా తనకు కుమారులనుగా స్వీకించుటకై, మనలను ముందుగా తన కోసము నిర్ణయించుకొని, మనము తన యెదుట పరిశుద్ధమును నిర్దోషులమై యుండవలెనని జగత్తు వునాది వేయబడకముననుపే, ప్రేమ చేత ఆయన క్రీస్తులో మనలను ఏర్పరచుకొనెను. ఎఫెసీ 1:6

పల్లవి: పాడెద దేవా - నీ కృపలన్

నూతన గీతములన్ - స్తోత్రము చెల్లెంతున్

స్తుతి స్తోత్రము చెల్లెంతున్ (2)

1. భూమి వునాదులు వేయకముందే యేసులో చేసితివి (2)  
ప్రేమ వునాదులు వేసితివి దీనుని బ్రోచితివి  
ఈ దీనుని బ్రోచితివి ||పాడెద||
2. ప్రవిమల రక్తము కలువరి సిలువలో ఖలునకు నిచ్చితివి (2)  
ప్రేమ కృపా మహదైశ్వర్యములతో పాపము తుడిచితివి  
నా పాపము తుడిచితివి ||పాడెద||
3. పాపము శాపము నరకపు వేదన మరి తొలగించితివి  
అపరాధములచే చచ్చిన నన్నుధర బ్రతికించితివి  
నన్ను బ్రతికించితివి ||పాడెద||

4. దేవుని రాజ్యపు వారసుడనుగా క్రీస్తులో చేసితివి  
చీకటి రాజ్యపు శక్తుల నుండి నన్ను విడిపించితివి  
చెర నుండి నను విడిపించితివి ॥పాడెద॥
5. ముద్రించితివి శుద్ధాత్మతో నన్ను భద్రము చేసితివి  
సత్యస్వరూప నిత్యనివాసి సొత్తుగా చేసితివి  
నీ సొత్తుగ చేసితివి ॥పాడెద॥
6. అన్యదనై నిన్ను ఎరుగక యున్నాను ధన్యుని చేసితివి  
ప్రియ పట్టణ పౌరుల సేవింపను వరముల నొసగితివి  
కృప వరముల నొసగితివి ॥పాడెద॥

## 177

“మనుష్యుల పోలికగా పుట్టి, దాసుని స్వరూపమును ధరించుకొని,  
తన్ను తానే రిక్తునిగా చేసికొనెను. ఫిలిప్పీ 2:7

- పల్లవి : యేసు నామం మనోహరం - ఎంతో అతిమధురం  
పరమునందైన ఇహమునందైన వేరే నామమే లేదు
1. అమూల్య ప్రాణమిచ్చెన్ - పాపులను రక్షించుటకై  
దాసుని రూపమొంది - ఇహమున దిగివచ్చెను  
కీర్తింతును నీ నామం - ఘనపరతును - నీ నామం  
ఓ మా ప్రభువా రమ్ము యీవులతో-మమ్ము నాశీర్వదింప ॥యేసు॥
  2. కల్వరిగిరిలో ఇనుపమేకులతో  
ప్రభువా నీ దేహమును - సిలువపై నెక్కించిరి  
కీర్తింతును నీ నామం - ఘనపరతును - నీ నామం  
ఓ మా ప్రభువా రమ్ము యీవులతో-మమ్ము నాశీర్వదింప ॥యేసు॥
  3. పూర్ణ స్వస్థత మాకు - ప్రేమతో నొసగితివి  
శాంతి అనందములు - నీ నామమున దొరుకున్  
కీర్తింతును నీ నామం - ఘనపరతును - నీ నామం  
ఓ మా ప్రభువా రమ్ము యీవులతో-మమ్ము నాశీర్వదింప ॥యేసు॥



178

“మామట్టుకు మేము విని, యాయన నిజముగా

లోకరక్షకుడని తెలిసికొని నమ్ముచున్నామనిరి. యోహాను 4:42

పల్లవి: యేసు నీకే జయం జయము (2)-నీవే లోక పాల-కుడవు (2)

సర్వ సృష్టికి సృష్టి - కర్తవు - సర్వలోక రక్ష - కుడవు

జై జై అనుచు నీ - కే పాడెదం (2)

॥యేసు॥

1. జన్మించె జగమున మా - నవ రూపములో

ప్రాయశ్చిత్తము - కై - తా - నె బలియాయె

పాపియైన మా-న-వుని రక్షింప-సిలువ నెక్కి తన ప్రా-ణము నిచ్చెన్

హల్లెలూయా భువిపైన (2)

॥యేసు॥

2. మరణము ద్వారా - అంతమాయె బలులు

త-న స-మా-ధి, సర్వం కప్పెన్-తిరిగి లే-చుటచే,

సర్వం నూతనమాయె సంపూర్ణముగ ఓడిపోయె మృత్యు సమాధి

హల్లెలూయా భువిపైన (2)

॥యేసు॥

3. స్వర్గం వెళ్ళి, గొప్ప స్వాగతమొందెన్

తండ్రి కుడిప్రక్కన, ఆ-యన కూర్చుండెన్-రాజుల రాజై,

ప్రభువుల ప్రభువై పొందె అధికారము - పరలోకముపై

హల్లెలూయా భువిపైన (2)

॥యేసు॥

4. తన రూపమునకు మార్చ, నిష్ఠ - మామె

సృష్టికంటె ముందు తానే సంకల్పించె-లోక దుఃఖము నుండి

మనం తప్పించుకొని తన రూపమునొంది - తనతో - నుండెదం

హల్లెలూయా భువిపైన (2)

॥యేసు॥

179

పల్లవి: మహాదేవా - మహోన్నతుడా - అనంత ఆది అమరవాణి

పరీవృత తేజో పరిశుద్ధుడా - దివ్యాత్మా - దైవ మానవుడా

మహాదేవా - మహోన్నతుడా

1. నీరక్షం పాప ఫలహారణం - నీ మరణం పాపికే శరణం  
నీ అర్పణ నిత్య సంపూర్ణం - నీ జీవం నవ్య దివి తేజం ||మహా||
2. నీ సేవకు మమ్ము పిలిచితివి - నీ సొత్తుగ మమ్ము జేసితివి  
నీ పోలిక మాకు నొసగితివి-నీ ఆత్మలో మమ్ము పొదిగితివి ||మహా||
3. నీ వాక్యం మమ్ము విభజించె - నీ సత్యం మమ్ము సంధించె  
నీ ఆత్మయే మమ్ము వెలిగించె - నీ కృపలే మాదు బలమాయె ||మహా||
4. పరిశుద్ధత మాకు నీ చిత్తం - పరిపూర్ణత మాకు నీ సత్యం  
పరలోక పట్టణ పౌరులము - ప్రభావ మహిమకు వారుసులం ||మహా||

## 180

పల్లవి: యేసులో ఆనందింతును - సిలువలో అతిశయింతును

ఆశతో ఆరాధింతును - ఆ దివ్య ప్రేమాయముని

1. ననుజూచి ప్రేమించినాడు - నను పిలచి రక్షించినాడు (2)  
స్తుతిపాడి కొనియాడి - జీవించు ప్రభు కొరకే (2)
2. శ్రమలందు తోడైయున్నాడు - శుభనిరీక్షణ నిచ్చినాడు (2)  
స్తుతిపాడి కొనియాడి - ప్రేమించి పూజించెద (2)
3. కలువరిలో జయము నాదే - పరిశుద్ధ స్వాస్థ్యము నాదే (2)  
స్తుతిపాడి కొనియాడి - కీర్తించి ఘనపరచెదన్ (2)
4. తన సేవ నా కొసగినాడు - తన మహిమ నా కొసగువాడు (2)  
స్తుతిపాడి కొనియాడి - హెచ్చించి సేవించెదన్ (2)

## 181

“యెహోవా మహాత్ముడు గలవాడు ఆయన

అధిక స్తోత్రము నొందదగినవాడు” కీర్తనలు 145: 3

పల్లవి: ప్రభువా నీ గొప్పతనము - స్తుతికి యోగ్యము

అశక్యమైనది - వర్ణించలేమిల

1. సృష్టి గొప్పది అద్భుతమేగా - సంకల్పమెంతో ఉత్తమము  
మానవజాతి కొరకై ప్రభు - సిద్ధపరచె సమస్తము  
నీదు పనులు నీ సామర్థ్యము వర్ణించలేమిల ||ప్రభువా||

2. నీ రూపమున నరుని సృజించి - అధికారము నిచ్చితివి  
క్రీస్తునందు నిర్దోషినిగా - నిలువబెట్టి గోరితివి  
నీదు దయ నీ మంచితనము వర్ణించలేమిల                      ||ప్రభువా||
3. సృష్టిని చేసిన శక్తికంటే - పాపికి రక్షణ గొప్పది  
నీ యొద్ద నున్న సర్వ మిచ్చి - విలువగు ముత్యము కొన్నావు  
నీ ఐశ్వర్యము నీ మహిమను వర్ణించలేమిల                      ||ప్రభువా||
4. నీకు మానవుడ మూల్యము - నీవు ప్రేమించుచున్నావు  
అందుకే నీ ప్రాణమర్పించి - రక్షము కార్చి రక్షించితివి  
నీ అద్భుత ప్రేమ నీ కృప వర్ణించలేమిల                      ||ప్రభువా||
5. అద్భుతమైన నూతన సృష్టి - మానవునికి నిచ్చితివి  
రాజులనుగ యాజకులుగ వారసులుగను చేసితివి  
నీ రాజ్యము నీ ప్రభావము వర్ణించలేమిల                      ||ప్రభువా||
6. ఉల్లాసముతో సృష్టిమైమరచే - అద్భుత కార్యములను చూచి  
సంతోషించి ఆరాధించిరి - నీవే సర్వమని చెప్పిరి  
నీ ప్రభుత్వము నీదు సత్యము వర్ణించలేమిల                      ||ప్రభువా||

## సంఘము - Church

## 182

“పరిశుద్ధ పట్టణము దేవుని మహిమగలదై పరలోక మందున్న దేవుని యొద్ద నుండి

దిగివచ్చుట నాకు చూపెను". ప్రకటన 21:10

పల్లవి : ఎంత సౌందర్య నగరము -

అద్భుత మహిమ ప్రభావముతోనిండెను (2)

పరిశుద్ధం, పరిశుద్ధం, పరిశుద్ధం, అన్నియు (2)                      ||ఎంత||

1. ఆ నగర పునాది ఎంతో దృఢమైనది -  
స్థిరమై కదలని శాశ్వతమైనది (2)  
ప్రభువే తన వారిన్ సిద్ధపరచుచున్నాడు -  
అదృశ్యం అదృశ్యం అదృశ్యనగరం

2. పవిత్ర జనులు తనతో వసించురు -  
ఎవరిని ప్రభువు రక్తముతో కొనెనో  
జయవంతులే అచ్చట చేరుదురు - విజయులై  
విజయులై అత్యంత విజయులై ॥ఎంత॥
3. ఇవి మానవులకు - గ్రాహ్యము కానివి  
ప్రభుని ఆత్మీయ - జనులే గ్రహించురు  
ఆత్మయే బోధించున్ - ఆత్మ సంగతులన్  
ఆత్మీయం ఆత్మీయం అన్నియు ఆత్మీయం ॥ఎంత॥
4. ఆ నగర స్థితి ఆత్మకే గ్రాహ్యం -  
యేసు ప్రభువే ఆ రుచిని చూపించెను  
పై నున్న వాటిని - నిలచి చూతము  
ఆనందం ఆనందం పరలోక ఆనందం ॥ఎంత॥

## 183

“పరిశుద్ధ పట్టణము దేవుని మహిమగలదై...

దిగి వచ్చుట నాకు చూపెను”. ప్రకటన 21:10

పల్లవి : దేవుని మహిమ మందిరం - యాజకుల ఆరాధనాలయం

1. అదియే మోరియా గొల్గొతాకొండయు  
ఇస్సాకు బల్యర్పణ స్థలమును  
యెబూసీ యెరూషలేమదే ॥దేవుని॥
2. యాకోబు బలిష్ఠుని నివాసమదియే  
ఆ స్థలమెంతో భీతి గొల్పునది  
పరలోకపు గవీనీయదే ॥దేవుని॥
3. సీనాయి కొండపై మోషేకు చూపిన  
పరలోక ప్రత్యక్షపు గుడారమదియే  
అగ్నివంటి అకారమున్న స్థలమదే ॥దేవుని॥
4. దావీదు దేవుని గుడారమదియే  
తేజోమహిమ నిలుచు నివాసము  
ప్రభుని ప్రతిష్ఠిత పర్వతమదియే ॥దేవుని॥

5. యెహోవా పట్టణము పాదపీఠ స్థలము  
ఇశ్రాయేలు పరిశుద్ధుని సీయోనదియే  
చిగురు మహిమ భూషణమగునచట      ||దేవుని||
6. సజీవరాళ్ళతో నిర్మించబడుచున్న  
యేసుని మానస మందిరమదియే  
పెండ్లికుమార్తె సంఘము అదియే      ||దేవుని||
7. కలహించుట మాని కలసి వెళ్ళుదము  
హెబ్రోను దేవుని మహిమ మందిరముకు      ||దేవుని||

**184** “యెహోవా తేజస్సుతో మందిరము నిండినందున.....” (2దినవ్వు 7:2)

పల్లవి: ప్రభుని గృహము ఆయన మహిమతో  
పరిపూర్ణముగా నిండెను

1. అపరాధములచే ప్రజలందరును-దేవుని మహిమను కోల్పోయిరి  
తన మహిమను మనకిచ్చుటకు-యేసుప్రభువే బలి యాయెన్      ||ప్రభుని||
2. కృపా సత్యములు సంపూర్ణముగా-మన మధ్యలో వసించెను  
తండ్రి మహిమను తన సుతునిలో-మన మందరము చూచితిమి      ||ప్రభుని||
3. ప్రభువు యింటిని నిర్మించు చుండె - సజీవమైన రాళ్ళతో  
ఆయన మహిమ దానియందుండ - తన సంకల్పమై యున్నది      ||ప్రభుని||
4. శాంతిరాజు యిల్లు కట్టుచున్నాడు-మానవ హస్తము అందుండదు  
క్రయమునిచ్చి స్థలముకొనెను - తాను కోరిన స్థలమదే      ||ప్రభుని||
5. ప్రత్యేక పరచిన ఆత్మీయ యింటికి తనపునాదిని వేసెను  
రక్షణ జీవిత సాక్ష్యము ద్వారా ప్రభువే సర్వము చేసెను      ||ప్రభుని||
6. సింహాసనముపై కూర్చున్న ప్రభువే అణగ ద్రొక్కెను శత్రువును  
సంపూర్ణ జయముతో ఆర్భాటముతో వెలిగించెను తన యింటిని      ||ప్రభుని||
7. దేవుని యిల్లు ముగించబడగా పైనుండి అగ్ని దిగివచ్చున్  
దహించబడును సర్వమలినము ఇంటిని మహిమతో నింపును      ||ప్రభుని||

**185** “దేవుడు దేనికి శిల్పియు, నిర్మాణకుడునై యున్నాడో....

ఆ పట్టణము కొరకు.... ఎదురు చూచుచుండెను” హెబ్రీ 11:10

పల్లవి: దేవుడొక నగరము మన కొరకై సిద్ధపరచుచుండె నుండుటకై

మనము వెళ్ళెదం నిశ్చయముగా

1. మేలిమి బంగారము అద్భుత నగరం-  
విలువైన రాళ్ళతో పునాది వేసెను  
రక్తముచే శుద్ధులై క్షమించబడితిమి  
మనము వెళ్ళెదం నిశ్చయముగా నిశ్చయముగా ||దేవుడొక||
2. నగర ప్రాకారములు ఎత్తైనవి సూర్యకాంతములచే కట్టబడెను  
ప్రభువే విమోచించి అధికారమిచ్చెను  
మనము వెళ్ళెదం నిశ్చయముగా నిశ్చయముగా ||దేవుడొక||
3. ముత్యాల గుమ్మములు పండ్రెండు గలవు  
పన్నిద్దరు దూతలు అచ్చట నుండిరి  
పరిశుద్ధ జీవితం నేర్పించెను ప్రభువు  
మనము వెళ్ళెదం నిశ్చయముగా నిశ్చయముగా ||దేవుడొక||
4. ఆ నగర వీధులు మేలిమి బంగారం-  
ద్వారములు ఎప్పటికి మూయబడవు  
ఆర్భాటంతో ప్రవేశించి విజయోత్సవంబుతో  
మనము వెళ్ళెదం నిశ్చయముగా నిశ్చయముగా ||దేవుడొక||
5. గొట్టెపిల్ల సింహాసన మచ్చటుండును-  
ఆయనే దీపము నాలయమై యుండును  
జీవ గ్రంథమందున పేరులున్నవనుచు  
మనము వెళ్ళెదం నిశ్చయముగా నిశ్చయముగా ||దేవుడొక||
6. జయవంతుల కొఱకే ఆ నగరం-  
పాపాత్ములు అచ్చటకు వెళ్ళనేరరు  
విజయుల మౌదము క్రీస్తుని రక్తముచే  
మనము వెళ్ళెదం నిశ్చయముగా నిశ్చయముగా ||దేవుడొక||

**186**

“వీరు అపోస్తలుల బోధయందును, సహవాసమందును,

రోట్టె విరుచుటయందును, ప్రార్థన చేయుటయందును ఎడతెగక యుండిరి” (అపో. కా 2: 42)

పల్లవి: క్రీస్తేసు ప్రభువు తనరక్తమిచ్చి కొన్నట్టి సంఘమున

యెవరు చేరెదరో వారే ధన్యులు పరలోకమే వారిది

1. అపోస్తలుల బోధను నమ్మి - స్థిరపరచబడిన వారే  
ఆత్మశక్తితో వారు యెల్లప్పుడు - సంఘములో నిలచెదరు ||క్రీస్తేసు||
2. పరిశుద్ధులతో సహవాసమును - ఎవరు కలిగియుందురో  
వారే పొందెదరు క్షేమాభివృద్ధి - క్రీస్తేసు ప్రభువునందు ||క్రీస్తేసు||
3. ప్రభుదేహరక్తమును తినిత్రాగువారే - తనయందు నిలచెదరు  
ప్రకటించెదరు ఆయన మరణ - పునరుత్థానమును వారు ||క్రీస్తేసు||
4. పట్టువదలక సంఘముతో కూడి - ఎవరు ప్రార్థించెదరో  
ప్రార్థన ద్వారా సాతాను క్రియలు-బంధించెదరు వారే ||క్రీస్తేసు||
5. క్రీస్తేసు ప్రభుని రాకడ కొరకు - ఎవరెదురు చూచెదరో  
నిత్యానందముతో సాక్ష్యమిచ్చెదరు- సర్వలోకమునందు ||క్రీస్తేసు||

**187** “సీయోను పట్టణము.....సర్వభూమికి సంతోషకరముగా నున్నది” కీర్తనలు 48:2

పల్లవి: సీయోను పురమా - సర్వోన్నతుని

శృంగార పురమా - సీయోను పురమా

అ||ప|| శాశ్వతముగ దైవ - సంకల్పంబైతివి- స్వర్ణాలంకార సీయోను

సతతము నీదే యనుభవ భాగ్యము ||సీ||

1. షోలేము రాజు సంతోషముగా-సంధించెను నిన్ను - షోలేమురాజు  
అర్పించెను నీలో - అబ్రహాం కొమరుని-స్వర్ణాలంకార సీయోను - దావీదు  
పట్టణమనబడెడు ||సీ||
2. ఉత్తర దిక్కున-ఎత్తయిన-శృంగార నగరమా-ఉత్తరదిక్కున  
సర్వభూమికి -సంతసమిడుచున్నావు-స్వర్ణాలంకార సీయోను రమ్యముగా  
రంజిల్లు నగరమా ||సీ||
3. నీ నగరులయందు-నివసించుచున్నాడు-నీ ప్రభువు-నీ నగరులయందు  
రాజులు కూడిరి - నీ తేజము జూచిరి-స్వర్ణాలంకార సీయోను భ్రమపడి  
త్వరగా-పరుగిడిపోయిరి
4. నిత్యుండగు తండ్రి - నీ నిర్మాణకుడు-శిల్పియు తానె నిత్యుండగు తండ్రి  
ప్రభుయేసే నిన్ను - పరిణయమాడను కోరెన్ - స్వర్ణాలంకార సీయోను  
వైవాహికానందము నీదే ||సీ||

5. రక్షణ వార్తలు - రమ్యముగా - నీలో వినబడుచు-రక్షణ వార్తలు  
జనులెల్ల నీలో - జన్మించెనందురు-స్వర్ణాలంకార సీయోను జనముల  
తల్లియని నిన్నందురు ॥సీ॥
6. నిండియున్నవి - నీలో దైవోద్దేశము-లెన్నెన్నో - నిండియున్నవి  
ఘన కార్యము లెన్నో - గొప్పగ జరిగెను నీలో-స్వర్ణాలంకార సీయోను  
విభవమును వివరింపగలేము ॥సీ॥
7. సొంపుగ పాడుడి - సంతసముగ-సీయోను పాటలను  
సొంపుగ పాడుడి యేసునకే మహిమ - భాసురముగా చెల్లించి -  
స్వర్ణాలంకార సీయోను హల్లెలూయ యేసుప్రభునకే ॥సీ॥

## 188

“మీరు దేవునికి నివాసస్థలమై యుండుటకు కట్టబడుచున్నారు” ఎఫెసీ 2:22

పల్లవి: నిర్మింపబడితిమి మనము దైవగృహముగా-తన కృపచే  
స్థిరపరచబడితిమి

1. కార్చెను యేసు రక్తము మనకై - కూర్చెను సంఘముగా  
కృతజ్ఞతలు చెల్లించెదము - మనప్రభు యేసునకే ॥నిర్మింప॥
2. పరిశుద్ధుల సహవాసమునిచ్చి - పరలోకమునిచ్చె  
పూజనీయుని పూజించెదము - మనసార మనము ॥నిర్మింప॥
3. పరదేశులమై యున్న మనల - తన ఇంటికి జేర్చె  
ప్రాపుగ మనము ప్రస్తుతింతుము - భక్తపాలకుని ॥నిర్మింప॥
4. తన కార్యమును మనలో జేసి - తన సేవకు పిలచె  
తనివి దీరగ స్తుతులర్పింతము - వినయముగా మనము ॥నిర్మింప॥
5. సంఘంబునకు శిరస్సైయున్న - శ్రీ యేసు ప్రభునే  
సర్వకాలము జయశబ్దముతో - సన్నుతించెదము ॥నిర్మింప॥

## 189

“కాబట్టి మీరికమీదట .....దేవుని యింటివారునై యున్నారు” ఎఫెసీ 2:19

పల్లవి: మనమే ప్రభుని పరలోక గృహము తానే వసించును దానియందు

1. ఎంత సుందరమో ప్రభుని గృహము-నలుదిక్కులనుండి కూర్చెనుగా ఏక  
శరీరము రక్తబంధముచే-వేలాది భాషల నుండినను ॥మనమే॥



2. ఒక నూతన వ్యక్తిగా మము జేసె-పరమ గృహమునకు చెందితిమి  
ఐక్యతతో స్థిరముగ నమర్చబడి-దేవుని గుడారముగా నైతిమి     ||మనమే||
3. నల్లని తెల్లని వారని లేదు-ధనికులు దరిద్రులనియు లేదు  
పామరులని జ్ఞానులనియు లేదు-యేసు ప్రభువే సర్వముగా     ||మనమే||
4. ప్రభుని గృహమున కలహము లేదు-ఈర్ష్య కపట భేదము లేదు  
శాంతి ఆనందము నిజ ప్రేమయుండును  
నేర్పుతో నడుపును మన ప్రభువే     ||మనమే||
5. ప్రభుని గృహము యిద్దరయందున్నది-తన దాసుల కధికారమిచ్చె  
ప్రతివానికి వాని పని నియమించె  
కావలి యుండుము మెళకువతో     ||మనమే||
6. ధృఢ విశ్వాసము మదినందుంచి-విజయులై యాత్రలో సాగెదము  
అదర్బులమై ఈ జగమందున-పూర్తిగ శత్రువు నోడింతుము     ||మనమే||
7. ప్రియుని దినము సమీపించు చున్నది-చెప్పెను మేల్కొని యుండుమని  
విశ్వాస యోగ్యులముగ జీవించి-ఓరిమితో వేచియుండెదము     ||మనమే||

## 190

పల్లవి: భారతదేశ సువార్త సంఘమా - భువిదివి సంఘమమా

ధరసాతానుని రాజ్యము - కూల్చె యుద్ధరంగమా

1. ఎవని పంపుదును నా తరుపున - ఇలఎవరు పోవుదరు నాకై (2)  
నేనున్నాను నన్ను పంపమని రమ్మ ఓ సంఘమా (2)  
భారతదేశములో వెలిగే సువార్త సంఘమా     ||భారత||
2. అడవి ప్రాంతములు ఎడారిభూములు - ద్వీపవాసులను కనుమా  
అంధకార ప్రాంతాల ప్రభుని జ్యోతిని వెలిగించను చనుమా  
భారతదేశములో వెలిగే సువార్త సంఘమా     ||భారత||
3. బ్రతుకులోన ప్రభుశక్తిలేని - క్రైస్తవ జనాంగమును కనుమా  
కునికిన దివ్యులు సరిచేయ ఉజ్జీవ జ్వాలగొని చనుమా  
ఈ కడవరి దినములలో తొలి - మేడ గదిగా నిలుపుమా  
భారతదేశములో వెలిగే సువార్త సంఘమా     ||భారత||

## 191

పల్లవి: షారోను పొలములో - పూసిన పుష్పమా

అగాధ లోయలో దాగిన పద్మమా

ప్రియ సంఘమా ప్రియ సంఘమా (2)

1. ఆనంద భరితం నీ హృదయం - నీ ప్రేమ అపారము  
యేసునాథుడు నిన్ను పిలువగా - సిద్ధపడుమా ఓ సంఘమా  
ఓ సంఘమా నా సంఘమా - ఓ సంఘమా నా సంఘమా     ||షారోను||
2. కొండలు దాటి బండలు దాటి - యేసునాథుడు నిను చేరగ  
నీదు హృదయమున నివసింపనీయుమా-  
సిద్ధపడుమా ఓ సంఘమా-ఓ సంఘమా నా సంఘమా  
ఓ సంఘమా నా సంఘమా - ఓ సంఘమా నా సంఘమా     ||షారోను||
3. మేఘములపై యేసునాథుడు - నిను పిలువ ఏతెంచగా  
రెప్పపాటునా ప్రభుని చేరగా - సిద్ధపడుమా ఓ సంఘమా  
ఓ సంఘమా నా సంఘమా - ఓ సంఘమా నా సంఘమా     ||షారోను||

## 192

పల్లవి: సమయమిదే సమయమిదే సంఘమా సమయమిదే

సీయోనులో చేరుటకు - సంఘమ సమయమిదే

1. చూడుము భూమి మీద - పాప చీకటి కమ్మియున్నది  
జ్యోతివలె జీవించు - జీవ వాక్యము పట్టుకొని     ||సమ||
2. ధూళి దులుపుకొనుము - నీవు మెడకట్లు విప్పుకొనుము  
సుందరమైన వస్త్రము - వేగము ధరించి సిద్ధపడుము     ||సమ||
3. నిలుపుము సత్యములో - సువార్తకై పోరాడుము  
సేవను చేసి నీవు - త్యాగము చేయుము ప్రాణము     ||సమ||
4. సీయోను శత్రువులు - సిగ్గుపడుదురు నిశ్చయముగా  
సీయోను నీ పరుగు - తుదముట్టించుము త్వరితముగా     ||సమ||
5. సీయోనులో వశించు - సర్వశక్తుడు నీ ద్వారా  
శోధింప ఈ దినము - మార్పు నొందుము స్ఫటికముగా     ||సమ||

193

క్రీస్తునలు 108: 1-5

పల్లవి: దేవా నా హృదయము - నీ యందు స్థిరమాయెన్

నే పాడుచు స్తుతింతున్ - నా యాత్మ గానము చేయున్

1. స్వరమండలమా సితారా - మేల్కొనుడి మీరు కూడా  
వేకువనే నే లేచెదను - స్తుతిగానము చేసెదను ॥దేవా॥
2. దేవా నీ జనముల మధ్య - కృతజ్ఞతా స్తుతులను  
చెల్లించి ప్రజలలోన - స్తుతిగానము చేసెదను ॥దేవా॥
3. ఆకాశమున కంటె నీ - కృప మహోన్నతమైనది  
నీదు సత్యము మేఘములకంటె - అత్యున్నతమైనది ॥దేవా॥
4. దేవా నీ వాకాశముకంటె - మహోన్నతుడవు కమ్ము  
నీదు మహిమ సర్వభూమి - మీద వ్యాపించును గాక ॥దేవా॥

194

దేవుని వాక్యము - Word of God

పల్లవి: క్రీస్తుని స్వరము విందును ప్రభువే పలికినపుడు

మధుర స్వరమేయది మెల్లని స్వరమేయది

1. యెహోవా నీ స్వరము జలములపై వినబడెను  
మహిమగల దేవుడు ఉరుమువలె గర్జించెను ॥క్రీస్తుని॥
2. బలమైన నీ స్వరము బహుప్రభావము గలది  
దేవదారుల విరచును ప్రజ్వలింప చేయునగ్నిని ॥క్రీస్తుని॥
3. అద్భుత ప్రభు స్వరము అరణ్యము కదిలించును  
ఆకుల రాలజేయును లేళ్ళ నీనజేయును ॥క్రీస్తుని॥
4. ఆలయమందన్నియు ఆయననే ఘనపరచున్  
ఆశీర్వాదము శాంతి నొసగు నాయన స్వరమే ॥క్రీస్తుని॥
5. నీ మధుర స్వరము నీ వాక్యమున విందున్  
ప్రార్థనల యందున ప్రతి దినము పల్కెదవు ॥క్రీస్తుని॥
6. నీ మధుర స్వరము నీ చిత్తము తెల్పును  
అనుదిన జీవితములో అనుసరించెదనిన్ను ॥క్రీస్తుని॥

7. నీ మధుర స్వరము నీ మార్గము జూపును  
కుడి యెడమల తిరిగిన నీ స్వరమే వినబడును ||క్రీస్తుని||
8. తుఫానులు కలిగి భయభీతులలో నుండ  
భయపడకు మనిపలికె ప్రేమగల నీ స్వరము ||క్రీస్తుని||
9. మరణాంధకార లోయలో నేనుండ  
నీకు తోడైయుంటిననెడి స్వరమును వింటిన్ ||క్రీస్తుని||
10. ప్రభువా సెలవిమ్ము నీ దాసుడాలించున్  
దీనుడనై నీ మాట అంగీకరించెదను ||క్రీస్తుని||

## 195

“నీ దాసుడు ఆలకించుచున్నాడు ఆజ్ఞ యిమ్ము” (1సమూ 3:9)

పల్లవి: నీ స్వరము వినిపించు ప్రభువా - నీ దాసుడాలకించున్  
నీ వాక్యమును నేర్పించు - దానియందు నడుచునట్లు నీతో

1. ఉదయమునే లేచి నీ స్వరము వినుట - నాకు ఎంతో మధురము  
దినమంతటి కొరకు నను సిద్ధపరచు - రక్షించు ఆపదలనుండి ||నీ||
2. నీ వాక్యము చదివి నీ స్వరము వినుచు - నేను సరిజేసికొందు  
నీ మార్గములో నడుచునట్లుగా - నేర్పించుము ఎల్లప్పుడు ||నీ||
3. భయభీతులలో తుఫానులలో - నీ స్వరము వినిపించుము  
అభయము నిమ్ము ఓ గొప్ప దేవా - ధైర్యపరచుము నన్ను ||నీ||
4. నాతో మాట్లాడు స్పష్టముగా ప్రభువా - నీ స్వరము నా కొరకే  
నీతో మనుష్యులతో సరిజేసికొందు-నీ దివ్య వాక్యము ద్వారా ||నీ||
5. నీ వాక్యము అగ్ని సుతై వంటిది - అది రెండంచులు గల ఖడ్గం  
నీ వాక్యమేగా అద్భుత అద్దం-నిజస్వరూపమును చూపించున్ ||నీ||
6. నేర్చుకొన్నాను నా శ్రమల ద్వారా - నీ వాక్యమును ఎంతో  
నన్నుంచుము ప్రభువా నీ విశ్వాస్యతలో-నీ యందు నిలుచునట్లుగా ||నీ||
7. నా హృదయములోని చెడు తలంపులను-ఛేదించు నీ వాక్యము  
నీ రూపమునకు మార్పును నన్ను-నీదు మహిమ కొరకేగా ||నీ||

## 196

గ్రంథ వాగ్దానములన్ని నావి - ప్రతి అధ్యాయము వరుస వచనము  
తన దివ్య ప్రేమ వాగ్దానములు - గ్రంథ వాగ్దానములన్ని నావి

## 197

పరింప శ్రేష్ఠ గ్రంథము బైబిల్  
పరింప శ్రేష్ఠ గ్రంథము బైబిల్ - అనుదినము పరించిన  
ప్రేమతోడ నడుపును - హా! పరింప శ్రేష్ఠ గ్రంథము బైబిల్

## కృతజ్ఞత - Thanks giving

## 198

“తండ్రి తన కుమారులయెడల జాలిపడునట్లు యెహోవా తనయందు

భయభక్తులుగల వారి యెడల జాలిపడును” కీర్తన 103:13

పల్లవి: ఎంత జాలి యేసువాయింతయని యూహించలేను

1. హానికరుడ హింసకుడను - దేవదూషకుడను నేను  
అవిశ్వాసి నైన నన్ను - ఆదరించినావుగా ॥ఎంత॥
2. రక్షకుండా నాకు బదులు - శిక్ష ననుభవించినావు  
సిలువయందు సొమ్మసిల్లి - చావొందితివి నాకై ॥ఎంత॥
3. ఏమి నీకర్పించగలను - ఏమి లేని వాడనయ్య  
రక్షణంపు పాత్రనెత్తి - స్తోత్రమంచు పాడెదా ॥ఎంత॥
4. నీదు నామమునకు యిలలో - భయపడెడు వారి కొరకై  
నాధుడా నీవిచ్చుమేలు - ఎంత గొప్పదేసువా ॥ఎంత॥
5. నేను బ్రతుకు దినములన్ని - క్షేమమెల్ల వేళలందు  
నిశ్చయముగ నీవు నాకు - ఇచ్చువాడా ప్రభువా ॥ఎంత॥
6. నాదు ప్రాణమునకు ప్రభువా - సేద దీర్చువాడ వీవు  
నాదు కాపరివి నీవు - నాకు లేమి లేదుగా ॥ఎంత॥
7. అందరిలో అతి శ్రేష్ఠుండా - అద్వితీయుడగు యేసయ్యా  
హల్లెలూయ స్తోత్రములను - హర్షముతో పాడెద ॥ఎంత॥

## 199

పల్లవి: కృతజ్ఞతన్ తలవంచి - నాదు జీవము అర్పింతును  
లేదే యిక నే యీవి యిల - అర్పింతును నన్నే నీకు

1. దూరమైతి నీ ప్రేమ మరచి - నే రేపితి నీ గాయముల్  
దూరముగనిక వెళ్ళ జాల - కూర్చుండెద నీ చెంతనే ॥కృత॥
2. ఆకర్షించె లోకాశలన్ని - లోక మహిమ నడ్డగించు  
కోర్కెలన్ని క్రీస్తు ప్రేమకై - నిక్కముగా త్యజింతును ॥కృత॥
3. తరముల నీ ప్రేమ నాకై - వర్ణింపను అశక్యము  
నిరంతరము సేవించినను - తీర్చలేను నీ ఋణము ॥కృత॥
4. లోకముకై జీవించనింక - నీ కొరకై జీవింతును  
నీ కర్పింపన్ నే వెనుదీయన్ - ఈ కొద్ది నా జీవితము ॥కృత॥
5. చింతించితి గత పాపములకై - ఎంతో నేను యేడ్చుచుంటి  
కృతజ్ఞతతో సమర్పింతును - బ్రతుకంతయు నీ సేవకై ॥కృత॥

## విశ్వాస జీవితము - Christian Life

**200**

పల్లవి: దేవుని కొరకు నా ప్రాణము - తృప్తిగొనుచున్నది

దుప్పి నీటి వాగులకై - ఆశపడునట్లుగా

ఆదరణ, ఆనందము - ఆయనలో అనుదినము

1. దేవుని సన్నిధికి - నేనెప్పుడు వత్తునని  
నిరతము ఆయన ప్రేమకొరకై - దాహము గొనుచున్నది ॥ఆదరణ॥
2. మరణపు పాశములు - నను చుట్టుకొని యుండగా  
విడిపించి జీవములోనికి - నన్ను నడిపించెను యేసు ॥ఆదరణ॥
3. దివరాత్రములు - దైవ వాక్యధ్యానము కొరకై  
ప్రార్థన సహవాసంబు కొరకై - ఆకలి గొనుచున్నది ॥ఆదరణ॥
4. భక్తి హీనుడనైయుండ - బలహీనుడనై యుండగా  
ఆత్మాభిషేకము నిచ్చి క్రీస్తు - సాక్షిగా జేసె నన్ను ॥ఆదరణ॥
5. పాపులన్ పరికింపగా - నాలో ప్రసవ వేదన కలిగె  
ఆత్మలన్ సంపాదించవలెనను - దాహము గొనుచున్నది ॥ఆదరణ॥
6. హల్లెలూయ స్తోత్రముల్ - ప్రభు యేసునకే మహిమ  
నిరతము స్తుతులు కీర్తి ఘనత - ఆయన నామముకే ॥ఆదరణ॥

## 201

పల్లవి: ఓ విశ్వాస వీరుడా - ఏమాయె నీదు పయనము

ఒకసారి గమనించి యోచించుమా

ఏమాయె నీ బాసలు, ఏమాయె నీ బాసలు

1. పైపైకి దీనుడవై యుండి - లోలోన లోభముతో నిండి  
లోకమునకు మార్గంబు చూపెదవా - లోకాన నీ మార్గమేమాయెను  
ఒకసారి గమని యోచించుమా  
ఏమాయె నీ బాసలు (2) ॥ఓ విశ్వాస॥
2. మాటలలో భక్తిన్ కనుపరచి - చేతలలో రిక్తుడనై నిలిచి  
భక్తికి పలుమార్గాల అరసితివా - ముక్తికి కనుమరుగై వెరసెదవా  
ఒకసారి గమనించి యోచించుమా ఏమాయె నీ బాసలు (2) ॥ఓవిశ్వాస॥
3. నీ పిలుపుకు తగినట్టుగ నీవు - నడుచుటకు ఆటంకమేమి (2)  
నీ వేషధారణను విడిచిపెట్టి - నీ స్వంత నీతికి మరి విముఖుండమై ఒక  
సారి గమనించి యోచించుమా-ఏమాయె నీ బాసలు (2) ॥ఓ విశ్వాస॥
4. శ్రీ యేసు రాకన్ ఈ భువిలో - సిల్వసువార్త ప్రతిచోటన్  
శుద్ధముగ ప్రతి విద్యార్థికిన్ - శీఘ్రముగా ఎలుగెత్తి చాటన్  
చేపట్టిన కార్యంబు ఏమాయెను - చేబూనిన కర్తవ్యమేమాయెను  
ఒక సారి గమనించి యోచించుమా-ఏమాయె నీ బాసలు (2) ॥ఓ విశ్వాస॥

## 202

“మీరు దేవుని ఆలయమై యున్నారనియు,

దేవుని ఆత్మ మీలో నివసించుచున్నాడనియు మీరెరుగరా?” 1కొరింథీ 3:16

పల్లవి: ప్రియ యేసు నిర్మించితివి - ప్రియమార నా హృదయం

ముదమార వసియించు నా - హృదయాంతరంగమున

1. నీ రక్త ప్రభావమున - నా రోత హృదయంబును  
పవిత్రపరచుము తండ్రీ - ప్రతి పాపమును కడిగి ॥ప్రియ॥
2. అజాగరూకుడనైతి - నిజాశ్రయమును విడిచి  
కరుణారసముతో నాకై - కనిపెట్టితివి తండ్రీ ॥ప్రియ॥

3. వికసించె విశ్వాసంబు - వాక్యంబును చదువగనె  
చేరితి నీడు దారి - కోరి నడిపించుము ||ప్రియ||
4. ప్రతిచోట నీ సాక్షిగా - ప్రభువా నేనుండునట్లు  
ఆత్మభిషేకము నిమ్ము - ఆత్మీయ రూపుండా ||ప్రియ||

## 203 “నీకు ఏ కీడు తగులదు” యోబు 5:19

- పల్లవి: మేము భయపడము ఇక మేము భయపడము  
ఏ కీడు రాదని యేసే చెప్పెను మాకు ||మేము||
1. దైవభ్రష్టులమైన మమ్ము దివ్యంపుగా రక్షించె  
దివారాత్రులు దేవుడే కాయును ||మేము||
2. శత్రుకోటి మమ్ముజుట్టన్ పాతాళము మ్రింగజూడన్  
నిత్యుడు యేసు నిత్యము కాయును ||మేము||
3. అగ్ని పరీక్షలయందు వాగ్దానమిచ్చె మాతోనుండ  
యే ఘడియైనను విడువక కాయును ||మేము||
4. బలమైన ప్రభుహస్తములు వలయమువలె మమ్ముజుట్టి  
పలువిధములుగా కాపాడుమమ్ము ||మేము||
5. కునుకడు మనదేవుడు యెన్నడు నిద్రించదు  
కనుపాపగ మము కాపాడునెప్పుడు ||మేము||
6. జీవిత కష్టనష్టములు అవరించి దుఃఖపరచ  
దేవుడొసంగిన ఈవుల నెంచుచు ||మేము||
7. ఇహమందు మన శ్రమలన్ని మహిమకు మార్చెడు ప్రభున్  
మహిమ పరచి మ్రొక్కెదమిలలో ||మేము||

## 204 “యెహోవా పడిపోవువానిని ఉద్ధరించి లేపనెత్తువాడు” కీర్తనలు 145:14

- పల్లవి: విడువవు నన్నిక ఎన్నడైనను - పడిపోకుండా కాయు రక్షకా  
పడిపోవు వారెల్లరిని లేపెడివాడవు నీవే ప్రభూ
1. ప్రభువా నీకవిధేయుడనై పలుమారులు పడునమయములో  
ప్రేమతో జాలి దీనస్వరముతో ప్రియుడా నను పైకెత్తితివి ||విడు||



2. ఆదాము హవ్వలు ఏదేనులో ఆశతో ఆజ్ఞమీరినను  
నీలువకు ఛాయగ బలి నర్పించి ప్రియముగా విమోచించితివి ||విడు||
3. మోషేకు నీ దర్శనమిచ్చి నీ ప్రజలను నడిపించుటకై  
సాకులు చెప్పిన విడువక తననే నాయకునిగ నియమించితివి ||విడు||
4. స్వంత తలంపున దావీదు మందసమును తెచ్చునపుడు  
ఉజ్జా మరణముచే దావీదు హృదయమును కదిలించితివి ||విడు||
5. నీ మాటలు వినక యోనా తర్షీషుకు తరలినపుడు  
సముద్రములో మునుగుచుండగ చేపద్వారా దరిచేర్చితివి ||విడు||
6. నిన్నెన్నడు యెడబాయనని నిక్కముగా పేతురు బలికె  
ముమ్మూరు బొంకినను విడువక - ప్రేమతోను రక్షించితివి ||విడు||
7. మా శక్తియు మా భక్తియు కాదు ఇలలో జీవించుట ప్రభువా  
కొల్లగ నీ యాత్మను నొసగితివి హల్లెలూయ పాడెదను ||విడు||

## 205

- పల్లవి: నీ ధనము-నీ ఘనము-ప్రభు యేసుదే-నీ దశమ భాగము  
నీయ - వెనుదీతువా ||నీ||
1. ధరలోన ధన ధాన్యములు నీయగా-కరుణించి కాపాడి రక్షింపగా  
పరలోకనాథుండు నీకీయగా-మరి యేసు కొరకీయ వెనుదీతువా ||నీ||
  2. పాడిపంటలు ప్రభువు నీకీయగా - కూడు గుడ్డలు నీకు  
దయచేయగా వేడంగ ప్రభు యేసు నామంబును -  
గడువేల ప్రభుకీయ నో క్రైస్తవా ||నీ||
  3. వెలుగు నీడలు గాలి వర్షంబులు - కలిగించె ప్రభు నీకు  
ఉచితంబుగా! వెలిగించ ధరపైని ప్రభు నామము -  
కలిమి కొలది ప్రభున కర్పింపవా ||నీ||
  4. కలిగించె సకలంబు సమృద్ధిగా - తొలగించె పలు బాధ  
భరితంబులు బలియాయె నీ పాపముల కేసువే -  
చెలువంగ ప్రభుకీయ చింతింతువా ||నీ||

## 206

“నేను క్రీస్తును పోలి నడుచుకొనుచున్న ప్రకారము

మీరును....నడుచుకొనుడి” 1 కొరింథీ 11:1

1. యేసుక్రీస్తుని మంచి శిష్యులముగా విశ్వాసముతో సాగెదము  
మనమందరము ఆయన సేవను

ఏకమై సదా జేసెదము

పల్లవి: మన యేసు ప్రభువు శీఘ్రముగా వచ్చును

అతి వేగముగ సేవ చేతుము

యేసు క్రీస్తుని మంచి శిష్యులముగా

విశ్వాసముతో సాగెదము

2. అందరి యెడల ప్రేమ జూపెదం

యేసు చెంతకు పిలిచెదము

అతి శీఘ్రంబుగా ఉత్సాహంబుతో

రాజ మార్గమును చూపెదము

॥మన॥

3. సాతాను దుర్గమును పడగొట్టి

ఇక యేసు కొరకే జీవింతుము

ఈ లోకమంతటన్ ప్రభుయేసు నామమున్

ఎల్లవేళలందు చాటెదము

॥మన॥

4. ప్రాణాత్మ దేహములు ప్రభు సేవకే

ఇక జీవించుట తన కొరకే

అని నిశ్చయించుచు అందు నిలిచియుండి

ప్రభు దినమందు హర్షింతుము

॥మన॥

## 207

“ప్రభువుచేత నిర్దోషియని ఎంచబడినవాడు ధన్యుడు” రోమా 4:8

పల్లవి: నీ మందిరమునందు - నివసించువారు ధన్యులు, ధన్యులు

నీ....వలన బలమొందువారు - ధన్యులు, ధన్యులు (2)

॥నీ॥

1. యెహోవానీయందు - నమ్మిక గలవారె ధన్యులు (2)

నీ ధర్మశాస్త్రమునందానందం - గలవారె ధన్యులు (2)

॥నీ॥

2. నీతి కొరకు ఆకలి దప్పుల్ - కలిగిన వారె ధన్యులు  
ఆత్మ విషయంబై దీనులుగా నున్న - వారె ధన్యులు ||నీ||
3. హృదయశుద్ధి కనికరము - కలిగియున్న వారె ధన్యులు  
సాతీకులు సమాధానపరుచు - వారె ధన్యులు ||నీ||
4. క్రీస్తు కొరకు శ్రమనొందుచు - నిందింపబడువారె ధన్యులు  
మీ మీద చెడుమాటలు - పలుకునప్పుడె ధన్యులు ||నీ||
5. క్రీస్తు నిమిత్తం దరిద్రులై - ఆకలిగొనువారె ధన్యులు  
సంతోషించి స్తుతించినచో - పరలోకంలో ధన్యులు ||నీ||
6. సత్యం కలిగి వాక్యం చదివి - ధ్యానించేవారె ధన్యులు  
వ్రాయబడిన వాక్యం విని - గైకొనువారె ధన్యులు ||నీ||
7. పరలోకంలో చేరుటకు - రక్షణ గలవారె ధన్యులు  
ప్రభుయేసు క్రీస్తునందు మృతినొందు-వారందరును ధన్యులు ||నీ||
8. చూచి నమ్మువారికంటె - చూడక నమ్మువారె ధన్యులు  
ప్రియ సోదర ప్రియ సోదరి - నిరీక్షణనుంచుము ||నీ||

## 208

పల్లవి: దేవుని వారసులం - ప్రేమ నివాసులము

జీవన యాత్రికులం-యేసుని దాసులము - నవయుగ

సైనికులం - పరలోక పౌరులము హల్లెలూయ - నవయుగ

1. దారుణ హింసలలో - దేవుని దూతలుగా  
ఆరని జ్వాలలలో - ఆగని జయములతో - మారని ప్రేమ  
సమర్పణతో - సర్వత్ర యేసును కీర్తింతము ||దేవుని||
2. పరిశుద్ధాత్మునికై - ప్రార్థన సలుపుదము  
పరమాత్ముని రాక-బలము ప్రసాదింప-ధరణిలో ప్రభువును  
జూపుటకై సర్వాంగ హోమము జేయుదుము ||దేవుని||
3. అనుదిన కూటములు - అందరి గృహములలో  
ఆనందముతోను ఆరాధనలాయె-వీనులవిందగు పాటలతో  
ధ్యానము చేయుచు మురియుదుము ||దేవుని||

4. సజీవ సిలువ ప్రభు సమాధి గెలుచుటచే  
విజేత ప్రేమికులం - విధేయ బోధకులం-నిజముగ రక్షణ  
ప్రభలుటకై - ధ్వజముగ సిలువను నిలుపుదము      ||దేవుని||
5. గోధుమ గింజవలె - క్రీస్తుడు చావగను  
నాదుని మరణములో-శాశ్వత జీవమును - నిధులుగ పండించి  
లేవగను - మాధుర్య రక్షణ లభియించెను      ||దేవుని||
6. హతసాక్షుల కాలం - అవనిలో చెలరేగ  
గత కాలపు సేవ - గొల్గొతగిరి జేర - భీతులలో బహు రీతులలో  
నూతన లోకము కాంక్షింతుము      ||దేవుని||
7. ప్రభువును చూచుటకై - ప్రజలందరు రాగ  
విభు మహిమను గాంచ విశ్వమే మముగోర - శుభములు  
గూర్చుచు మాలోన - శోభిల్లు యేసును జూపుదుము      ||దేవుని||

## 209

- పల్లవి: దేవా నీ దివ్య వాక్యము - ఈవిగ మాకు నిచ్చితివి  
హల్లెలూయ - హల్లెలూయ - హల్లెలూయ
1. పాపముతో నిండిన మమ్మున్ - దీపమువంటి వాక్యమే  
కల్పరికి నడిపించి - కలుషమును తొలగించి  
నా హృదయము - వెలిగించెను      ||దేవా||
  2. వాన వంటి వాక్యము - తేనెకంటె మధురము  
వెండి బంగారముల - వెల ఎంతయైనను  
తులతూగవు - నీ వాక్యముతో      ||దేవా||
  3. నీ వాక్యము నీరై యుండెన్-మా దాహము తీర్చుచుండెన్  
ఆ నీరే మాకు-పానము స్నానము-నీ వాక్యము-మాకీయుమా      ||దేవా||
  4. నిర్మల క్షీరము వంటిది - నిత్యానందము వంటిది  
నీ పాలతో మము బెంచి-నీ తోటలో మము వుంచి  
నీ బలము - మా కీయుమా      ||దేవా||

5. సుత్తియై మెత్తన జేయున్ - విత్తనమై ఫలియించును  
ఖడ్గము వలె దూయుచు-కలుషములను కోయుచు  
నీ మహిమను - మా కీయుమా ॥దేవా॥
6. అద్దమువలె దిద్దును మమ్మున్-అగ్నియై కాల్చును చెత్తన్  
నీ వాక్యము వివరించి-మా లోటును సవరించి  
నీ రూపము - మా కీయుమా ॥దేవా॥
7. వాక్యముతో నింపితివి - సొక్కులుగా పంపితివి  
నీ చేతిలో మము దాచి - నీ చూపుతో మము కాచి  
నీ సన్నిధి - మా కీయుమా ॥దేవా॥

## 210

- పల్లవి: దిన దినంబు యేసుకు - దగ్గరగా చేరుతా  
అనుక్షణంబు యేసునే - నా మందిలో కోరుతా
- అ.ప.ఎల్లప్పుడు యేసువైపు - కన్నులెత్తి చూచెదా  
పరమ తండ్రి నీదు మాట - బలముతోడ సాగుతా
1. మారిపోయే లోకమందు - మనుజులెంతో మారిన  
మారునా ప్రభుయేను ప్రేమ - ఆశతోడ చేరనా ॥దిన॥
  2. ఎన్నడు ఎడబాయదు నన్ను - విడువదు ఏ మాత్రము  
ప్రభువే నాకు అభయము-భయ పడను నేనే మాత్రము ॥దిన॥
  3. దైవ వాక్యము జీవవాక్యము-అనుదినంబు చదువుతా  
ప్రభువు మాట నాదు బాట - విభునితో మాట్లాడుతా ॥దిన॥
  4. పరిశుద్ధముగా అనుకూలముగా - జీవయాగమై నిలిచెదా  
సిలువ మోసి సేవచేయ-యేసుతోనే కదులతా ॥దిన॥

## 211

- పల్లవి: తండ్రివైన అబ్రహామా - దాహము తీర్చ లాజరునంపు
1. తీరిపోయే పాపాలన్నీ - ఆరిపోని మంటలాయె  
ఆరని నరకాగ్నిలోన - అగ్ని ఆరదాయె నాదు ॥తండ్రి॥
  2. త్రాగరాని మద్యము త్రాగి-పోగొట్టుకొంటి జీవజలమున్ త్రాగ  
చుక్క నీళ్ళు లేక-తపియించి పోతుంది ప్రాణం ॥తండ్రి॥

3. ధనవంతుడను భూలోకములో-యాతనలు పాతాళంలో  
పేద లాజరు భూలోకములో-నెమ్మది పరలోకములో      ||తండ్రి||
4. కట్టితి వెలగల వస్త్రముల్ - నేను పెట్టితి వెండి బంగారం  
వెట్టిచాకిరి చేసిన ప్రజలన్-వట్టి కడుపుతో పంపిన పాపిన్      ||తండ్రి||
5. అందమంతా మోసమాయె - సౌందర్యమంతా వ్యర్థమాయె  
అంధకారమే అగ్నిగుండం - ముందే తెలియదాయె నాకీ సత్యం      ||తండ్రి||

## 212

పల్లవి: నా ప్రాణమా నాలో నీవు - ఎందుకూ కృంగియున్నావు  
యెహోవా యందే యింకనూ-నిరీక్షణ వుంచుము నీవు

1. ఈతి బాదల్ కరిన శ్రమలు-అవమానములే కలిగిన వేళ  
నీ కొరకే బలియైన క్రీస్తు - సిలువన్ చూచి తలపోయుమా  
అల్పకాల శ్రమల పిదప-ఆత్మతో నిను నింపును ప్రభు  
నా ప్రాణమా      ||నా ప్రాణమా||
2. ఐశ్వర్యమే లేకున్నను - సౌఖ్య జీవితమే కరువైనను  
ప్రభు సేవలో ప్రాణములనే - అర్పించవలసి వచ్చినను  
యేసునికే అంకితమై ఆనందించు - ఆశ్రయించు ప్రభుని  
నా ప్రాణమా      ||నా ప్రాణమా||
3. ఆపులెల్ల నిను వీడినను - శత్రువులే నీపై లేచినను  
తల్లియైనా మరచిన మరచున్ - నేను నిన్ను మరువననిన  
యేసునికే అంకితమై ఆనందించు - ప్రభు రాకకై కనిపెట్టుము  
నా ప్రాణమా      ||నా ప్రాణమా||

## 213

పల్లవి: యేసు ప్రభువ నీలో నేను నిలిచియుండెదన్ దోసిలోగ్గి  
నిన్నే ఇలలో తలచుచుండెదన్

1. నిజమైన ద్రాక్షవల్లి నీవే ఓ  
యేసు దేవా నీలోని తీగవై నీతోనే నన్ను ఫలియింప  
నీయుమా దేవా ఓదైవమా నా జీవమా నా జీవమా నా జీవమా

2. నీ నుండి వేరై నేను ఏమియు చేయగలేను నాపైన నీవే  
దయ చూపి నన్ను జీవింప నీయుమా దేవా ఓ దైవమా  
నాజీవమా నా జీవమా నా జీవమా

## 214

పల్లవి: ఉన్నతమైన స్థలములో ఉన్నతుడా మా దేవా

ఉన్నతమైన నీ మార్గములు మాకు తెలుపుము దేవా ||ఉన్నత||

1. చెదరి పోయినది మాదర్శనము-మందగించినది ఆత్మల భారం  
మరచిపోతిమి నీ తొలి పిలుపు-నీ స్వరముతో మము  
మేలుకొలుపు నీ ముఖ కాంతిని ప్రసరింపజేసి-నూతన దర్శన  
మీయుము దేవా నీ సన్నిధిలో సాగిలపడగా-ఆత్మతో మము  
నిలపుము దేవా ||ఉన్నత||
2. పరిశోధించుము మా హృదయములను - తెలిసికొనుము మా  
తలంపులను ఆయాస కరమైన మార్గము మాలో-ఉన్నదేమో  
పరికించిచూడు జీవపుణిటలు మాలోననింపి-సేదదీర్చి బ్రతికించు మమ్ము  
మా అడుగులను నీ బండపైన-స్థిరపరచి బలపరచుము దేవా ||ఉన్నత||
3. మా జీవితములు నీ సన్నిధిలో-పానర్పణముగ ప్రోక్షించెదము  
సజీవయాగ శరీరములతో-రూపాంతర నూతన మనసులతో నీ  
ఆత్మకు లోబడి వెళ్ళెదము - నీ కృప చేత బలపడెదము  
లోకమున నీ వార్తను మేము-భారము తోడ ప్రకటించెదము ||ఉన్నత||

## 215

పల్లవి: యజమానుడు వాడుకొనుటకు - అర్థమైన పాత్రగా ఉండుటకు

జీవితాంతం పోరాడు - అలసిపోకు ఏనాడు

1. గొప్ప యింటిలో-వెండి పాత్రలు బంగారు పాత్రలు (2)  
మట్టి పాత్రలు కర్రపాత్రలు - ఘనతకు కొన్ని ఘనహీనతకు  
కొన్ని వీటిలో చేరనివాడు పవిత్రముగా జీవించినవాడు  
పరిశుద్ధుడై యజమానుడు వాడుకొనుటకు అర్హమైన  
పాత్రవగుదువు ||యజమానుడు||

2. యవనేచ్చలను వీడుము యేసుప్రభుని వేడుము నీతిని  
విశ్వాసమును-ప్రేమను సమాధానమును వెంటాడుము - శోధించుము  
సాధించుము ॥యజమానుడు॥

## 216

- పల్లవి: యేసుతో సాగిపో - యేసులో నిలిచిపో యేసుని సిలువ విలువ  
తెలియజేయుమా యేసురాజు ముందు నడువగా - నీతిరాజ్యం  
స్థాపించుమా
1. కొండలైన లోయలైనను - ఎండమావి మాయ లైనను నిండు మనసుతో  
వెంబడించుమా - సిలువ బలము నీకు తోడుగా ॥యేసుతో॥
2. శ్రమయు, బాధ - హింసయైనను-కరవు, వస్త్ర హీనతైనను  
ఉపద్రవములు, ఖడ్గమరణముల్ - సిలువ ప్రేమన్ తొలగజేయునా
3. దేని గూర్చి చింతపడకుము-చెంత జేరి విన్నవించుము  
కృతజ్ఞతతో ప్రార్థించుము - దైవశాంతి నీకు తోడుగా ॥యేసుతో॥

## 217

- పల్లవి: నీ వాక్యమే నన్ను బ్రతికించెను - బాధలలో నెమ్మది నిచ్చెను  
కృపాశక్తి - దయాశక్తి - సంపూర్ణుడా - వాక్యమై యున్న యేసు  
వందనమయ్యా
1. జిగటగల ఊబి నుండి లేవనెత్తెను  
సమతలమగు బండపై నను నిలిపెను  
నా పాదములకు దీపమాయెను  
సత్యమైన మార్గములో నడుపుచుండెను ॥నీ వాక్యమే॥
2. శత్రువులను ఎదుర్కొనే సర్వాంగ కవచమై  
యుద్ధమునకు సిద్ధమనను ఇచ్చుచున్నది  
అపవాది వేయుచున్న అగ్ని బాణములను  
ఖడ్గమువలె అడ్డుకొని ఆర్పివేయుచున్నది ॥నీ వాక్యమే॥
3. పాల వంటిది జుంటె తేనె వంటిది  
నా జిహ్వకు మహా మధురమైనది



మేలిమి బంగారుకన్న మిన్నయైనది

రత్నరాసుల కన్న కోరదగినది

॥నీ వాక్యమే॥

## 218

పల్లవి: యేసుని కొరకై యిల జీవించెద-భాసురముగనే

ననుదినము - దోషములన్నియు బాపెను మోక్షని-వాసమున

ప్రభు జేర్చునుగా

1. నాశనకరమగు గుంటలో నుండియు-మోసకరంబగు యూబి నుండి  
నాశచే నిల పైకెత్తును నన్ను పిశాచి పథంబున దొలగించెన్ ॥యేసుని॥
2. పలు విధముల పాపంబును జేసితి - వలదని ద్రోసితి  
వాక్యమును - కలుషము బాపెను కరుణను బిలిచెను  
సిలువలో నన్నాకర్షించెన్ ॥యేసుని॥
3. అలయక సొలయక సాగిపోదును - వెలయగ నా ప్రభు  
మార్గములన్ - కలిగెను నెమ్మది కలువరి గిరిలో  
విలువగు రక్తము చిందించిన ప్రభు ॥యేసుని॥
4. శోధన బాధలు శ్రమ లిలకల్గిన - ఆదుకొనును నా  
ప్రభువనిశం - వ్యాధులు లేములు మరణము వచ్చిన -  
నాధుడే నా నిరీక్షణగున్ ॥యేసుని॥
5. బుద్ధి విజ్ఞాన సర్వసంపదలు - గుప్తమై యున్నవి  
ప్రభునందు - అద్భుతముగ ప్రభువన్నియు నొసగి -  
దిద్దును నా బ్రతుకంతటిని ॥యేసుని॥
6. అర్పించెను తన ప్రాణము నాకై - రక్షించెను నా ప్రియ ప్రభువు  
అర్పితును నా యావజ్జీవము - రక్షకుడేనుని సేవింప ॥యేసుని॥
7. ప్రభునందానందింతును - నిరతము  
ప్రార్థన విజ్ఞాపనములతో-విభుడే దీర్చును యిల నా చింతలు  
అభయముతో స్తుతియింతు ప్రభున్ ॥యేసుని॥
8. యౌవన జనమా - ఇదియేసమయము యేసును చాటను రారండి  
=పావన నామము - పరిశుద్ధ నామము - జీవపు మార్గము -  
ప్రచురింపన్ ॥యేసుని॥

## 219

1. ప్రభు యేసుని వదనములో నా దేవుని రాజ్యములో  
పరికించిన శుభదినము గమనించిన యాక్షణము  
పరలోకమునకై చిరజీవముకై-ప్రార్థించెను నా హృదయం      ||ప్రభు||
2. దిశలన్నియు తిరిగితిని నా పాపపు దాహముతో  
దౌష్ట్యములో మసలుచును దౌర్జన్యము చేయుచును  
ధన పీడనతో మృగ వాంఛలతో దిగజారితి చావునకు      ||ప్రభు||
3. యేసు నీరాజ్యములో భువి కేతెంచెడి రోజు  
ఈ పాపిని క్షమియించి జ్ఞాపకముతో బ్రోవుమని  
ఇల వేడితిని విలపించుచును ఈడేరెను నా వినతి      ||ప్రభు||
4. పరదైసున ఈ దినమే నా ఆనందములోను  
పాల్గొందువు నీవనుచు వాగ్దానము చేయగనే (2)  
పరలోకమే నా తుది ఊపిరిగా పయనించితి ప్రభు కడకు      ||ప్రభు||

## 220

పల్లవి: జీవిత యాత్రలో-నాడు గురినీవెగా-నీకు సాటి ఎవ్వరు యేసువా నీవు

నడిచావు కెరటాలపై - నన్ను నడిపించుమో యేసువా

1. నన్ను నడిపించు చుక్కాని నీవే కదా (నీవేకదా)  
నన్ను కాపాడు దుర్గంబు నీవే కదా (నీవేకదా)  
నీదు వాక్యంబు సత్యంబుగా నాకు నిరతంబు జీవంబెగా  
నేను పయనించు మార్గంబెగా-నన్ను నడిపించుమోయేసువా      ||జీ||
2. నాకు నిరతంబు మదిలోన-నీ ధ్యానమే (నీధ్యానమే)  
నేను స్వరమెత్తి వినిపింతు-నీ గానమే (నీ గానమే)  
నాకు నీవేగా సర్వస్వము-నీదు నామంబె ఆధారము  
నాకు సర్వేశ్వరుడు నీవేగా-నిన్ను స్తుతి యింతుమో యేసువా      ||జీ||
3. నాడు హృదయంబు నీ దివ్య సదనంబెగా (సదనంబెగా)  
నీదు చిత్తంబునేచేయ-ముదమాయెగా (ముదమాయెగా)

నాదు హృదయాన లెక్కింతునా నీదు ఉపకారములు యేసువా  
నీటి కొఱకేమి చెల్లెంతును-నాదు స్తుతులందుకో యేసువా

॥జీ॥

## 221

పల్లవి: పరదేశులమో ప్రియులార మన - పురమిది గాదెప్పుడు-నిజముగ

1. చిత్రవస్తువులు-చెల్లెడి యొక వి-చిత్రమైన సంతలోకము ॥పర॥
2. సంతగొల్లుక్షమ-సడలిన-చందం-బంతయు సద్ధణగున్ నిజముగ ॥పర॥
3. మాయలోకమిది-ఛాయను బోలును-మాయ మాయమాయె అంతయు ॥పర॥
4. స్థిరమని నమ్మకు-ధరయెవ్వరికిని-బరలోకమె స్థిరము నిజముగ ॥పర॥
5. మేడలు మిద్దెలు-మేలగు సరకులు-పాడై కనబడవె నిజముగ ॥పర॥
6. ధనధాన్యంబులు-దరగకమానవు-పనిపాటలు మాయ నిజముగ ॥పర॥
7. ఎన్నినాళ్ళుమనమిలలో బ్రతికిన మన్నె పోవునుగా - దేహము ॥పర॥
8. వచ్చితిమిచటికి-వట్టి హస్తముల-దెచ్చిన దెద్దియును-లేదుగ ॥పర॥
9. ఎట్లు వచ్చితిమి యీ లోకమునకు-నట్లే వెళ్ళవలనయున్ మింటికి ॥పర॥
10. యేసునందు విశ్వాసంబుంచిన-వాసిగనిను జేర్చున్ బరమున ॥పర॥
11. యేసే మార్గము - యేసే సత్యము-యేసే జీవముగా - నిజముగ ॥పర॥

## 222

పల్లవి: నన్నెంతగానో ప్రేమించెను - నన్నెంతగానో కరుణించెను

నా యేసుడు నా పాపము నా శాపము తొలగించెను నను కరుణించెను

1. సాతాను బంధాలలో - జీవపు డంభాలలో - పడనీయక  
దరి చేరనీయక - తన కృపలో-నిరంతంబు నను నిల్వెను ॥నన్నె॥
2. సత్యంబు జీవంబును - ఈ బ్రతుకు సాఫల్యము నేర్పించెను  
నాకు చూపించెను - వర్ణించగా - లేను ఆ ప్రభువును ॥నన్నె॥
3. కల్వరిగిరిపై నను - ఆ సిల్వ మరణంబును - నా కోసమే  
యేసు శ్రమ పొందెను-నా పాప మంతటిని-క్షమియించెను ॥నన్నె॥
4. ఘనమైన ఆ ప్రేమకు - వెలలేని త్యాగంబుకు - ఏమిత్తును  
నేనేమివ్వగలను - నను నేను ఆ ప్రభుకు - సమర్పింతును ॥నన్నె॥

**223** “నీవు సిద్ధపరచినవి యెవనివగునని అతనితో చెప్పెను” లూకా 12:20

పల్లవి: జీవితమెవ్వరికి, నీ జీవితమెవ్వరికి?

ఈ లోకములో జీవించు జీవితమంత

జీవితమెవ్వరికి, నీ జీవితమెవ్వరికి?

1. శరీరేచ్ఛలపై ఆశలుండు - ఈ ధరణియందు  
సుఖభోగులుగా జీవింతురు - ఈ ధరణియందు  
వారి యూహలు దినమెల్ల చెడియున్నవి  
వారి పాప జీవితమంత శాపమెగ ॥నీ జీవిత॥
2. ధనాపేక్షకులెందరో గలరు - ఈ ధరణియందు  
ధనముపై మనస్సు నిల్పెదరు - ఈ ధరణియందు  
వారి కలవరమంత ధనము ధనమే  
వారు బ్రతికెడు బ్రతుకంత క్షీణతయే ॥నీ జీవిత॥
3. స్వంత బోధలకై బ్రతికెదరు - ఈ ధరణియందు  
గర్వమునకు అమ్మబడి యుందురు - ఈ ధరణియందు  
వారి మనసులు సంకుచితములై యుండు  
వారి జీవిత ప్రయాసము - పతనమేగా ॥నీ జీవిత॥
4. విరిగిన హృదయులు కలరెందరో - ఈ ధరణియందు  
కరిగెడు ఉప్పుగ నుండెదరు - ఈ ధరణియందు  
వారు ప్రభుకై దాగియే నిలచెదరు  
దైవ వాక్కుగ దినమెల్ల సేవింతురు ॥నీ జీవిత॥

**224** “దేవా నీ తలంపులు నాకెంతో ప్రియమైనవి” (కీర్తనలు 139:17)

పల్లవి: దేవా! నీ తలంపులు నా - కెంతో ప్రియము ఎంతో ప్రియము

వాటిమొత్తము దాసుడనగునే - నెంచి చెప్పెద గొప్పది గొప్పది

1. పాతాళపు పాశములు - నన్ను అరికట్టగా-ఆవరించె మరణ ఉరులు  
క్రుంగిపోతినో దేవా - క్రుంగిపోతినో దేవా  
ప్రార్థనలో మొట్టపెట్ట - వింటివి నా దీనధ్వని  
అందుకే నే పాడెద - కీర్తించెద ॥దేవా॥

2. నా మీదికి లేచువారు - నన్ను బెదరించెడు వారు-దేవా నీ రక్షణ నా నుండి దాటిపోయెననె వారు - దాటిపోయెననె వారు  
ప్రార్థనలో మొఱ్ఱ పెట్ట - వింటివి నా దీన ధ్వని  
అందుకే నే పాడెద - కీర్తించెద ॥దేవా॥
3. నీవే నా కాపరి నంటివి - కాపుదలలో రాలేక యుంటిని  
పాపినై యుండి పాపమెరుగనంటి- శాపగ్రస్తుడనైతి దేవా -  
శాపగ్రస్తుడనైతి దేవా  
ప్రార్థనలో మొఱ్ఱపెట్ట - వింటివి నా దీనధ్వని  
అందుకే - నేపాడెద - కీర్తించెద ॥దేవా॥
4. మూతవేసిన నా మూర్ఖతయును - దాగియుండిన నా పాపమును  
విప్పిచూపి శిక్షింపనంటివి-కక్షలేని నా దేవా - కక్షలేని నా దేవా  
అర్హతలేనివాడను - సర్వము పోయినవాడను  
అందుకే నే పాడెద - కీర్తించెద ॥దేవా॥
5. నేను నీ కట్టడలను - నేర్చుకొనునట్లును-శ్రమపొంది యుండుట నాకు  
మేలని నేర్పించితివి - మేలని నేర్పించితివి  
నీ ధర్మ శాస్త్రము నాకు ప్రియము - దినమెల్ల నేను ధ్యానింతును అందుకే  
నే పాడెద - కీర్తించెద ॥దేవా॥
6. పర్వతములు తొలగిపోయినను - తత్తరిల్లిన మెట్టలు మట్టమై  
ఒట్టుపెట్టుకొని నేను చెప్పెద  
విడిచిపోదు నిన్ నాదు కృప - విడిచిపోదు నిన్ నాదు కృప  
నీ వాగ్దానములకే నా స్తోత్రము - నా ఆర్తధ్వనులు-నా హృదయ ధ్యానం  
అంగీకరించు దేవా - కీర్తించెద ॥దేవా॥
7. నేను చేయునది ఇప్పుడు - నీవు ఎరుగజాలవనె  
తెలిసికొందువు నీవు ఇక ముందుకు-నా పరిపూర్ణ మార్గమిదే - నా  
పరిపూర్ణమార్గమిదే  
వింటిని నే నీ స్వరము - కంటిని నే నీ రూపము  
హల్లెలూయా పాడెద - కీర్తించెద ॥దేవా॥

## 225

పల్లవి: పరలోక తండ్రి పరిపూర్ణుడు - తండ్రి బిడ్డలం పరిపూర్ణులం

క్రీస్తునందే సంపూర్ణులం - క్రీస్తు ప్రేమకే ప్రియ పాత్రులం

1. ప్రభు స్వారూప్యం పొందుటకై - ప్రభు పోలి నడిచెదము  
పరిశుద్ధతలో పవిత్రతలో - ప్రార్థన ప్రేమ ప్రయాసముతో  
పరిపూర్ణతనే కోరెదము ॥పరలోక॥
2. విశ్వాస ప్రేమ నిరీక్షణలో - ప్రభు యేసు పోలికలో  
విరిగిన మనస్సుతో వినయముతో - విరివిగ ఫలించిన  
ఫలములతో పరిపూర్ణతనే కోరెదము ॥పరలోక॥
3. పరిపూర్ణతకు అనుబంధం - ప్రభు ప్రేమ చూపుటయే  
ఆత్మల రక్షణ ఆశించి - ఆత్మల కొరకై ప్రార్థించి  
పరిపూర్ణముగా ఫలించుదాం ॥పరలోక॥
4. ప్రభు పరిపూర్ణత సంఘములో - సాక్షిగ చూపించుదాం  
పరిశుద్ధాత్ముని ఐక్యతతో - పలు విధముల పరిచర్యలలో  
పరిపూర్ణముగా ఫలించుదాం ॥పరలోక॥

## 226

“అయనే మనకు సమాధాన కారకుడై యున్నాడు” ఎఫెసీ 2:16

పల్లవి: సమాధాన - గృహంబులోను - సమాధానకర్త స్తోత్రములు

1. క్రీస్తు యేసు మనకిలలో - నిత్య - సమాధానము  
మధ్యపుగోడను - కూలద్రోసెను నిత్యశాంతిని మనకొసగెన్ ॥సమా॥
2. నదివలె - సమాధానం - వడిగా ప్రవహించు చున్నది  
అడ్డుల ద్రోసి - మధ్యను నిలిచె-శ్రద్ధతో-మధ్యకు చేర్చెన్ ॥సమా॥
3. లోకమిచ్చు - నట్లుగా-కాదు ప్రభు సమాధానము  
సత్యమైనది - నిత్యము నిల్చును - నిత్యు డేసుచే కల్గెన్ ॥సమా॥
4. దేవుని-రాజ్యమిల - కాదు - భోజనపానముల్  
నీతియు - సమాధానము నిల-పరిశుద్ధాత్ములో ఆనందం ॥సమా॥
5. పర్వతములు-తొలగినను తత్తరిల్లిన - కొండలు  
నాదు-కృప నిన్ను - విడువదనెను-నా సమాధానము - ప్రభువే ॥సమా॥

6. ఆశ్చర్య-కరుడు యేసే ఆలోచన - కర్తయు

బలవంతుడేను-సమాధాన ప్రభు-బలవరచు-తన-ప్రజలను ||సమా||

**227**

“చిన్నమందా భయపడకుడి, మీకు రాజ్యము అనుగ్రహించుటకు

మీ తండ్రికి ఇష్టమైయున్నది” (లూకా 12:32)

పల్లవి: భయపడకుము ఓ చిన్న మందా- దయగల మీ తండ్రి పిలచుచున్నాడు

1. తన రాజ్యమంత నీ కీయగోరి - ఉన్నత పిలుపు నీకు నిచ్చెను  
తనరక్తమిచ్చి నిన్ను కొన్నాడు ||భయపడకుము||
2. దేవుని రాజ్య మహిమను బొంద - సువార్త ద్వారా నిన్ను పిలచెను  
నీవు నడువుము తగినట్లు ప్రభుకు ||భయపడకుము||
3. పరిశుద్ధులలో పాత్రునిచేయ - పరలోక పిలుపు నీకు నిచ్చెను  
ప్రభుని స్వాస్థ్యమును నీ కిచ్చున్ ||భయపడకుము||
4. అక్షయ నిర్మల వాదబారని - రక్షణ స్వాస్థ్యము భద్రపరచి  
నిశ్చయముగా నిన్ను పిలచెను ||భయపడకుము||
5. తన కుమారుని నీ కొరకీయ - వెనుదీయలేదు నీ ప్రియతండ్రి  
తన స్వాస్థ్యమంత నీ కొర కిచ్చున్ ||భయపడకుము||
6. పరిశుద్ధాత్ములో నిను శుద్ధిజేసి - పరిశుద్ధుల స్వాస్థ్యము నీ కీయ  
తెరువ జేసెను నీ కన్నులను ||భయపడకుము||
7. సిలువలో యేసు చనిపోయి బ్రతికె-గెలిచె-సమాధిబలమీయనీకు  
హల్లెలూయ యని పాడుము నీవు ||భయపడకుము||

**228**

1 థెస్స 2:12, లూకా 24:15, ప్రకటన 2:4

పల్లవి : తన రాజ్యమునకు మహిమకు పిలచిన (2)

మన ప్రభువుకు తగినట్లు నడచెదము - తన రాజ్యములో

మనము చేరెదము

1. కారుచీకటి కమ్మినను - యేసుని వెలుగులో నడచెదము (2)  
మంచి కాపరి మనతో నుండగ - తనతో ముందుకే సాగెదము(2) ||మన||
2. ఇరుకు మార్గపు ఇబ్బందులలో-సిలువను మోయుచు వెళ్ళెదము  
యేసే మనదు భారము మోయుచు-మనకు మార్గము చూపును(2) ||మన||

3. ఉప్పొంగుచున్న ఉపద్రవములలో - ఉన్నవాడనని ప్రభువనెను(2)  
అంతము వరకు చెంత నిలచి - తానే మనతో నడుచును (2)      ||మన||
4. దారితొలగక గురి యొద్దకే - యేసునే చూచి నడిచెదము (2)  
ఇహమున శుద్ధులై నడచువారే  
పరమున ప్రభువుతో సంచరించెదరు (2)      ||మన||
5. విశ్వాసమును విడువక - మంచి పోరాటం పోరాడి (2)  
ప్రభువుతో నడిచి పరుగు ముగించి-నీతి కీరీటము పొందెదము      ||మన||

## 229

పల్లవి: ఎదుగుము యేసుని జ్ఞానములో - ఎదుగుము ప్రభు కృపలో

ఫలియించి స్తుతి చెల్లించి బలమొందుము ఇలలో

1. మహోన్నతునిలో నిలచియుండి - బహుగా ఫలియించుడి  
లోతుగవేరు పారినవారై - మీదికి ఎదగండి  
ఆత్మజ్ఞానమందు - శుద్ధాత్మ ఫలముతోడ (2)      ||ఎదుగుము||
2. స్తుతి వందనములు చెల్లించుటలో - నిరతము వర్ధిల్లు  
స్థిర విశ్వాసములో కొనసాగుచు - ధరలో విస్తరించు  
ఆత్మ మందిరముగా - శుద్ధాత్మ నిలయమీవే (2)      ||ఎదుగుము||
3. కృప సమాధానం పొందండి - అనుభవజ్ఞానముతో  
వాగ్దానములను వాడండి - దైవస్వభావముతో  
దైవ పిలుపుగనుమా - ఏర్పాటు నిశ్చయముతో (2)      ||ఎదుగుము||

## 230

పల్లవి: క్రైస్తవమా యువతరమా - ప్రభునియందే నిలుపుమా

స్థిరముగా నిలుపుమా స్థిరముగా నిలుపుమా-

ప్రభునియందే నిలుపుమా

1. ద్రాక్షవల్లిలోని తీగను పోలి - దీక్షతో ప్రభు జీవము గ్రోలి  
ప్రభుని కృపలో బలము పొంది - సేవచేయగరా  
ఫలము పొందగరా

||క్రైస్త||



2. బండపైని పునాదిని వేసి - అండయైన యేసుని జేరి  
దండిగా ప్రభునాత్మ కలిగి - నిండు మనసుతో రా  
ముందు సాగుమిక ॥క్రైస్త॥
3. క్రీస్తులోని స్వాతంత్ర్యముతో - పాప దాస్యపు కాడిని విడిచి  
కృపలో నిలిచి - ఖలుని గెలిచి - బలము పొందుము రా  
జయము నీదేరా ॥క్రైస్త॥

## 231

- పల్లవి: మీరు లోకానికి - ఉపై యున్నారని  
మీరు లోకానికి - వెలుగై యున్నారని  
ప్రభు యేసు పలికిన మాట - కావాలి మన జీవిత బాట
1. నిస్సారమైన - బ్రతుకిక మనకొద్దు  
నిర్జీవ సాక్ష్యానికి - ఇక నేటితో రద్దు  
నిరతమ్ము ప్రియయేసు నడిపింపుతోడ  
నిజక్రైస్తవ విలువలతో జీవించెదం ॥మీరు॥
  2. పాపాంధకారం - నిండిన ఈ లోకం  
పరికించకపోయె - ప్రభుజీవ స్వరూపం  
పరమందు మన తండ్రి మహిమొందునట్లు  
ప్రభుకొరకై జ్యోతులుగా ప్రకాశించెదం ॥మీరు॥

## 232

- పల్లవి: వెంబడింతును సదా యేసుని  
వందితుండు యేసుబోలి జీవింతును  
యేసునాథుడే నాడు జీవము  
సేవజేతు నేను మనసుతోడ నెల్లడన్  
సిలువే విలువైన జీవమార్గము  
మోయుదన్ చేరుదున్ మోక్షరాజ్యము
1. విడిచి వచ్చెను దివ్య మహిమను - దాసుని పోలియుండెను  
సిలువ మరణము పొందునంతగా - వినయముతో నిండెను  
యేసు మాదిరి అనుసరింతును - యేసు ప్రేమనే అనుకరింతును ॥వెంబ॥

2. ప్రియయేసు ప్రేమించెను - మహిమ సువాసనాయెను  
అర్పణముగా బలియాగమై - అప్పగించుకొనె నా ప్రభు  
యేసుజోలిన పౌలురీతినే - స్వప్రయోజనం విస్మరింతును ||వెంబ||
3. తండ్రి చిత్తము నెరవేర్చెను - తండ్రిని ఘనపరచెను  
నిత్యరాజ్యము మనకిచ్చెను - నిత్యము ప్రేమించును ఆత్మబాటలో  
అలకించెదన్ వెలుగు బాటలో - వెంబడించెదన్ ||వెంబ||

## 233

“నిలువరమైన పట్టణము మనకు ఇక్కడ లేదు. (హెబ్రీ 13:14)

పల్లవి: సీయోను పాటలు-సంతోషముగా పాడుచు సీయోను వెళ్ళుదము

1. లోకాన శాశ్వతానందమేమియు - లేదని చెప్పెను ప్రియుడేను  
పొందవలె నీలోకమునందు-కొంతకాల మెన్నో శ్రమలు ||సీయోను||
2. ఐగుప్తును విడిచినట్టి మీరు - అరణ్యవాసులే యీ ధరలో  
నిత్యనివాసము లేదిలలోన-నేత్రాలు కానానుపై నిలుపుడి ||సీయోను||
3. మారాను పోలినచేదైన స్థలముల ద్వారా పోవలసియున్ననేమి  
నీరక్షకుండగు యేసే నడుపును - మారనితనదు మాటనమ్ము ||సీయోను||
4. ఐగుప్తు ఆశల నన్నియు విడిచి - రంగుగ యేసుని వెంబడించి  
పాడైన కోరహు పాపంబుమాని - విధేయులై విరాజిల్లుడి ||సీయోను||
5. ఆనందమయ పరలోకంబు మనది - అక్కడ నుండి వచ్చునేను  
సీయోను గీతము సొంపుగ కలసి - పాడెదము ప్రభుయేసుకు జై

## 234

“నీతిమంతులు ఖర్జూర వృక్షము వలె మొవ్వు వేయుదురు” కీర్తనలు 92:12

పల్లవి: యేసుని నమ్మెడివారు ఆయన ఉచిత కృపతో

నీతిమంతులయ్యెదరు - యేసుని నమ్మెడివారు

1. ఖర్జూరపు చెట్టువలె - మొవ్వు వేయుచుండెదరు  
ఖర్జూరపు మట్టలతో - రక్షణకై స్తుతించెదరు ||యేసుని||
2. లెబానోను దేవదారు - చెట్టువలె ఎదుగుదురు  
ప్రభు కృపజ్ఞానములో - ఎదుగుచు నుందురువారు ||యేసుని||
3. యెహోవా మందిరములో - నాటబడి యుండెదరు  
సహనముతో నిలిచెదరు - కదలక స్థిరులై యుండెదరు ||యేసుని||

4. దేవుని యావరణములో - వర్షిల్లుచు నుండెదరు  
సేవింతురు తమ ప్రభుని - ఘనపరతురు నిరతంబు ||యేసుని||
5. వారు ముసలితనంబున - చిగురుపెట్టి ఫలించురు  
ప్రసిద్ధి చేతురు ప్రభుని - యధార్థవంతుడనుచు ||యేసుని||
6. నీటి కాలువ యొరను - నాటబడిన వారలై  
మేటిసారము కలిగి - పచ్చగనుందురు వారు ||యేసుని||
7. హల్లెలూయ పాటపాడి - వల్లభుని స్తుతించురు  
చల్లని ప్రభురాకడకై - మెల్లగా వేచియుండెదరు ||యేసుని||

## 235

“యెహోవా ఇశ్రాయేలీయులకు సెలవిచ్చిన మాటలన్నిటిలో ఏదియు

తప్పియుండలేదు. అంతయు నెరవేరెను” యెహో 21:44

పల్లవి: స్వచ్ఛంద సీయోనువాసి - సర్వాధికారి - కస్తూరిపూరాసి

అ||ప|| వర్తమాన భూతభవి - పృథ్విలవాసి

అల్పా ఓమేగ తానె - ఆద్యంతము మన యేసే

1. ఇదిగో నేనొక నిబంధనను - అద్భుతముల జేతున్  
నీ ప్రజలందరి యెదుట - పరిశోధింపజాలని మహా  
పనులెల్ల ప్రభువే - లెక్కలేని అద్భుతముల్ - మక్కువతో చేయువాడు ||స్వ||
2. సంగీత నాదములతోడ - సీయోనుపురము సొంపుగను చేరితిమి  
శాశ్వత సంతోషము మా - శిరములపై వెలసెన్  
దుఃఖము నిట్టార్పును పోయెన్ - మిక్కిలి ఆనందముగలెన్ ||స్వ||
3. నీలముల పునాదులు వేసి-నీలాంజనములతో-మాణిక్య మణులతో  
సువర్ణ శునీయముల - సూర్యకాంతముతో  
ప్రశస్త రత్నములతో - ప్రవిమలముగ నినుగట్టెదను ||స్వ||
4. సుమముల హారము-సంతోషానంద తైలము నీదే స్తుతి వస్త్రమును నీదే  
ఉల్లాసవస్త్రంబు నీదే - విడుదలయు నీదే  
హితవత్సరము విముక్తి - ఆత్మాభిషేకము నీదే ||స్వ||

- 5 జలములలోబడి దాటునప్పుడు-బలమై యుండెదను-నీ తోడై యుండెదను  
నదులలో వెళ్ళునప్పుడు - నీపై పారవు  
అగ్ని మధ్యను నడచినను - జ్వాలలు నిన్ను కాల్చగలేవు      ||స్వ||
6. ఇత్తడి తలుపుల బగుల గొట్టెద-నినుప గడియలను -  
విడగొట్టెదను నేను అంధకారస్థలములలో ను-న్నటి నిధులను  
రహస్యములో మరుగైన - ధనమును నీ కొసంగెదను      ||స్వ||
7. గర్భమున పుట్టినది మొదలు-తల్లి యొడిలోన - కూర్చుండినది మొదలు  
నేను చంకబెట్టుకొన్న - నాదు ప్రజలారా  
ముదిమి వచ్చువరకు నిన్ను - ఎత్తుకొను వాడను నేనే      ||స్వ||

## 236

“ఇదిగో నేనొక నూతన క్రియ చేయుచున్నాను” యెషయా 43:19

పల్లవి: ఇదిగో నేనొక నూతన క్రియను చేయుచున్నాను

అ||ప|| ఈనాడే అది మొలచును దాని నాలోచింపరా

1. అడవిలో త్రోవనుజేసి - ఎడారిలో నదులను నేను  
ఎల్లప్పుడు సమృద్ధిగా - ప్రవహింప జేసెదను      ||ఇదిగో||
2. నాదు ప్రజలు త్రాగుటకు - నేనరణ్యములో నదులు  
సమృద్ధిగా పారునట్లు - సృష్టించెదను నేను      ||ఇదిగో||
3. అరణ్యములో జంతువులు - క్రూరపక్షులు సర్పములు  
ఘనపరచును స్తుతియించును- దీని నాలోచించుడి      ||ఇదిగో||
4. నూతన సృష్టిగ నినుజేసి - నీ శాంతిని నదివలె జేసి  
ననుజూచి మహిమపరచి - స్తుతిబాడ జేసెదను      ||ఇదిగో||
5. నేనే దేవుడనని దెలసి - నా కార్యములను నెరవేర్చి  
ముందున్న వాటికన్న - ఘనకార్యములను జేతున్      ||ఇదిగో||
6. మరుగైన మన్నానిచ్చి - మరితెల్లని రాతినిచ్చి  
చెక్కిదనా రాతిమీద - నొక క్రొత్త నామమును      ||ఇదిగో||
7. పరలోక భాగ్యంబులు - నరలోకములో మనకొసగెన్  
కరుణాసంపన్నుడగు - మన ప్రభునకు హల్లెలూయ      ||ఇదిగో||

## 237

“వారు యేసుతో కూడ ఉండిన వారని గుర్తెరిగిరి” (అపో.కా 4:13)

పల్లవి: యేసు మనతోనుండగ ధైర్యముతో సాగుచు

కఠిన మార్గమైనను వెనుకకు తిరుగము

1. పాత సంగతులన్నియు గతించె మరల రావుగ  
యేసునందు క్రొత్తవై నూతనముగ నడుపును  
యేసుప్రభుని యాజ్ఞలు అద్భుతముగ దొరికెను  
పరమ దర్శనమందుండి తొలగిపోము యెన్నడు ॥యేసు॥
2. సైతాను శరీరము లోకముతో పోరాడుచు  
యెంత క్రయమునైనను సంతోషముగ చెల్లించుము  
యుద్ధ మందు జయమొంద ప్రభుని శక్తి పొందెదం  
యేసు జయము పొందుచు సాతాను రాజ్యమణచెదం ॥యేసు॥
3. దుఃఖ రోగ బాధలు కలిగిన చింతించక  
యేసు నామమందున పొందెదము శక్తిని  
అల్పకాల యాత్రలో గొణుగు సణుగు లుండక  
ప్రతి పరిస్థితియందు తృప్తిచెంది యుందుము ॥యేసు॥
4. క్రీస్తు యేసు మనసునే మనము కలిగియుందుము  
ఈర్ష్య క్రోధ విరోధముల్ విడిచి ప్రేమ చూపెదం  
నాగటిమీద చేతిని వుంచి వెనుక తిరుగము  
యేసు వైపు చూచుచు ఆయనతోడ నడిచెదం ॥యేసు॥
5. మనలో పాత పురుషుని చంపెదం సిలువతో  
అంతరంగ పురుషునందు బలమును పొందెదము  
ఆత్మీయ జీవితంబులో ఉన్నత స్థానము పొందెదం  
శరీర యిచ్చలన్నియు అణగద్రొక్కి వేసెదం ॥యేసు॥
6. విడిచెదం ఈ లోకము యాత్ర పూర్తి చేసెదం  
పరమ రాజ్యమందున పరమ గృహము చేరెదం  
యేసుప్రభుని సంధించెదం ఆనందముతో నిండెదం  
బహుమానములు పొందెదం సదా ఆయనతో నుండెదం ॥యేసు॥

**238**

“దేవుడు మీకు తోడుగా నున్నాడను సంగతి మాకు వినబడినది” జెకర్యా 8:23

పల్లవి: దేవుడు మనకు ఎల్లప్పుడు

తోడుగ నున్నాడు..... (3సార్లు))

1. ఏదేనులో ఆదాముతో నుండెన్-హానోకు తోడనేగను దీర్ఘ దర్శకులతో  
నుండెన్ ధన్యులు దేవుని గలవారు - తోడుగనున్నాడు ||దేవుడు||
2. దైవాజ్ఞను శిరసావహించి దివ్యముగ నాబ్రాహాము-కన్న కొమరుని  
ఖండించుటకు ఖడ్గము నెత్తిన యపుడు- తోడుగ నున్నాడు ||దేవుడు||
3. యోసేపు ద్వేషించ బడినపుడు - గోతిలో త్రోయబడినపుడు శోధనలో  
చెఱసాలయందు సింహాసనమెక్కిన యపుడు - తోడుగనున్నాడు ||దేవుడు||
4. ఫరోరాజు తరిమినపుడు ఎర్రసంద్రపు తీరమున-యోర్దాను నది దాటిన  
దినమందు యెరికో కూలిన దినమందు తోడుగనున్నాడు ||దేవుడు||
5. దావీదు సింహము నెదిరించి - ధైర్యాన చీల్చినయపుడు-గొల్కాతును  
హతమార్చినయపుడు  
సౌలుచే తరుమబడినపుడు - తోడుగనున్నాడు ||దేవుడు||
6. సింహపు గుహలో దానియేలు - షద్రకు మేషా కబెద్నగో- అగ్ని  
గుండములో వేయబడెన్ నల్గురిగా కనబడినపుడు - తోడుగనున్నాడు  
||దేవుడు||
7. పౌలు బంధించబడినపుడు పేతురు చెరలోనున్నపుడు-అపోస్తలులు  
విశ్వాసులు హింసించబడినయపుడు - తోడుగనున్నాడు ||దేవుడు||

**239**

“దేవుడు ప్రేమయై యున్నాడు” (1యోహాను 4:8)

పల్లవి: ప్రేమా ప్రేమా - ప్రేమా ప్రియుడవు నీవే-ఆనంద మానందమే

1. నీ ప్రేమ రుచియించిననాడే - నన్ను నేను మరచితి నయ్యా  
నీ ప్రేమధికమయ్యా - నా పై - నీ ప్రేమధికమయ్యా ||ప్రేమా||
2. పరలోక ప్రశస్తరాజు - ప్రేమతో నేతెంచినావా  
ప్రేమ తెలియగలనా - నీ ప్రేమ లోతు నెరుగగలనా? ||ప్రేమా||
3. ద్రోహివై ఎన్నాళ్ళో నిన్ను - గాంచక నే తిరిగితి నయ్యా  
ప్రేమతో నా ప్రియుడా - నన్ను కౌగలించితివే ||ప్రేమా||

4. ఇహలోక సకల మహిమ - పువ్వులవలె వాడిపోవున్  
వాడదే అయ్యా - నీ ప్రేమ - వాడిపోదయ్యా ||ప్రేమా||
5. నీ ప్రేమ మాధుర్యమును - వివరింప తరమానే నాకు  
అతి సులభముగానే - పరమున - వివరించగలను ||ప్రేమా||

## 240 “జోధకుడా, మేము నశించి పోవుచున్నాము” మార్కు 4:38

పల్లవి: పాప సముద్రమందు పగిలె నా హృదయనావ

నావను దరికి యేసు - నడిపించు చక్కజేసి

1. ప్రక్కలో కారిన రక్త - చుక్కల దర్శనమిమ్ము  
నా తండ్రి నడుపు సత్య - నూతన మార్గమందు ||పాప||
2. నజరేయుడా యేసు నీదు - నాణ్యంపు ముఖమును జూపి  
స్వస్థపర్చు రోగుల - సర్వజనుల బ్రతికించు ||పాప||
3. సీయోను పర్వత మహిమ - చూపించుము ఎల్లరికి  
నా హృదయముపైనున్న - నల్ల తెరను చింపుము ||పాప||
4. నా ప్రాణప్రియుడా యేసు - నా ప్రార్థన వినుమా  
సంపూర్ణునిగా చేయు - నీ చక్కని దర్శనమిచ్చి ||పాప||

## 241 “నేను లోకమునకు వెలుగునైయున్నాను. నన్ను వెంబడించువాడు

చీకటిలో నడువక జీవపు వెలుగు గలవాడై యుండును” (యోహాను 8:12)

1. నే యేసుని వెలుగులో నడిచెదను - రాత్రింబగలాయనతో నడచెదను వెల్గున్  
నడచెదను - వెంబడించెదను యేసుడే నా రక్షకుడు

పల్లవి: నడిచెద నే ప్రభుయేసునితో - నడిచెద నే ప్రభు హస్తముతో  
కాంతిలోనుండగ జయంగాంతును-యేసునే నే వెంబడింతును

2. నే యేసుని వెలుగులో నడిచెదను-గాఢంబగు చీకటిలో భయపడను  
ఆత్మతో పాడుచు సాగిపోవుదును - యేసుడే నా ప్రియుండు ||నడి||
3. నే యేసుని వెలుగులో నడిచెదను-వెల్గులో ప్రభు స్వరము నే  
వినుచుండును సర్వమిచ్చెదను చెంత నుండెదను  
యేసుడే ప్రేమామయుడు ||నడి||

4. నే యేసుని వెలుగులో నడిచెదను-దిన సహాయము నే పొందెదను  
సుఖదుఃఖమైన మరణంబైన - యేసుడే నా యండనుండును      ||నడి||
5. నే యేసుని వెలుగులో నడిచెదను-నా దృష్టిని ప్రభుపై నుంచెదను  
సిల్వధ్వజమునే బట్టి వెళ్ళెదను-యేసుడే నాచెంత నుండును      ||నడి||

**242**

“మనమాయన మహిమను కనుగొంటిమి” (యోహాను 1:14)

పల్లవి: మన మేసుని వారలము - తనవారి గానే యుండుము  
మనలను రక్షించెను - తనకే స్తుతిపాడెదము

1. కృపాసత్య సంపూర్ణ వాక్యము సరరూపియాయెను  
కనుగొంటిమి తండ్రి మహిమను జనితైక కుమారునిలో  
తన ప్రేమ అద్భుతమైనది - మనము కొనియాడెదము      ||మన||
2. వారు ఆయన తట్టు చూడగా వెలుగు కల్గెను  
మనలను తానే వెలిగించెను తన వాక్యము ద్వారానే  
ప్రభు వుత్తముడని యెరిగి - తనకే స్తుతి పాడెదము      ||మన||
3. దైవ పుత్రుండు సజీవరాళ్ళతో యింటిని కట్టుచున్నాడు  
దేవుని తేజము రాగా మహిమతో నిండె గృహము  
ఆయన మందిరములో - తన మహిమను పాడెదము      ||మన||
4. ఎందరిని ప్రభు ముందు యెరిగెనో వారిని నిర్ణయించెను  
పిలిచి నీతిగా తీర్చి మహిమ పరచెను  
తన తనయుని రూపవిచ్చె - మనమానంద మొందెదము      ||మన||
5. పూర్ణ మహిమతో మన ప్రభు యేసు దూతలతో వచ్చును  
కనిపెట్టు వారెత్తబడుదురు తన మహిమ పొందెదరు  
తన రాజ్యముగా జేసె - హల్లెలూయ పాడెదము      ||మన||
6. మహిమ నివసించు మహిమ రాజ్యము - మహిమతో నిండియుండును  
మన ప్రభువే దీపమై యుండును - తన వెలుగు ప్రచురమగున్  
యుగయుగములు మనమంతా-ప్రభుయేసుతో నుండెదము      ||మన||

**243**

“మీ యందు నా సంతోషము ఉండవలెననియు, మీ సంతోషము పరిపూర్ణము

కావలెననియు, ఈ సంగతులు మీతో చెప్పుచున్నాను” (యోహాను 15:11)



పల్లవి: ఆనంద మహానందం ప్రభువే మనకానందం

మనయందు నిలిచి యుండును పరలోకపు ఆనందం

1. దూతలు తెచ్చిరి శుభవార్త యెంతో గొప్పానందము  
కుమ్మరించును మదిలో పరమునుండి పాపి నలిగినప్పుడే ||ఆనం||
2. ఆనందించుడనే ప్రభువే పరమందున మీ పేరుల్  
గొట్టెపిల్ల జీవగ్రంథమందు వ్రాయబడియున్నవని ||ఆనం||
3. నీ సన్నిధియందే కలవు నిత్య సంతోషములు  
నీ చిత్తము నెరవేర్చు వారెల్లరు ఆనందించెదరు సదా ||ఆనం||
4. ఇదివరకును మీరేమియును అడుగలేదు నన్ను  
మీ సంతోషము పూర్ణమగునట్లు అడిగి పొందుమనెను ||ఆనం||
5. యెహోవా విమోచించిన వారే పాటలు పాడి  
శిరములపై నిత్య సంతసము గలవారై వచ్చెదరు ||ఆనం||
6. ఆయన కొరకవమానమును మరినిందకు పాత్రులము  
తన వాక్యమెప్పుడు మదియందుండునో సంతోషింతురు మిగుల ||ఆనం||
7. ఆత్మలు రక్షింపబడిన అధికముగా సంతసించు  
సర్వకాలము సంతోషము కలిగి హల్లెలూయ పాడెదరు ||ఆనం||

**244**

“మీరు బహుగా ఫలించుటవలన నా తండ్రి మహిమపరచబడును;

ఇందువలన మీరు నా శిష్యులగుదురు” (యోహాను 15:8)

పల్లవి: మీరు బహుగా ఫలించినచో మహిమ కలుగును తండ్రికి

ఈ రీతిగా ఫలించినచో శిష్యులై యుండెదరు

1. నీరు కట్టిన తోటవలె నీటిపూటవలె నుండెదరు  
క్షామములో తృప్తినిచ్చి క్షేమముగా మిము నడిపించును  
బలపరచును మీ యెముకలను అధికముగా ఫలించుడి ||మీరు||
2. చెట్లులేని మెట్టలలో నదుల ప్రవహింపజేయు ప్రభువు  
ఎండియున్న నేలనెల్ల నీటిబుగ్గలుగా చేయువాడు  
మన ప్రభువైన యేసునందు అధికముగా ఫలించుడి ||మీరు||

3. వడిగా ప్రవహించు నదిని బోలి విస్తరింపజేయు తన శాంతిని  
ఐశ్వర్యముతో నింపు మిమ్ము ముదిమి వరకు మిమ్ము మోయువాడు  
మన ప్రభువైన యేసునందు అధికముగా ఫలించుడి ॥మీరు॥
4. పాడెదరు మూగవారు గంతులు వేసెదరు కుంటివారు  
పొగడెదరు ప్రజలెల్లరు ప్రభుని ఆశ్చర్యకార్యములను  
మహిమ ఘనత చెల్లించుచు హల్లెలూయ పాడెదరు ॥మీరు॥

## 245

“గురి యెద్దకే పరుగెత్తుచున్నాను” (ఫిలిప్పీ 3:14)

పల్లవి: ఈ లోక యాత్రలో నే సాగుచుండ (2)

ఒకసారి నవ్వు ఒకసారి యేడ్పు (2)

అయినను క్రీస్తేసు నాతోడ నుండు (2)

1. జీవిత యాత్ర యెంతో కఠినము (2) - ఘోరాంధకార తుఫాను లున్నవి  
(2) అభ్యంతరములు యెన్నెన్నో వుండు (2) - కాయువారెవరు  
రక్షించేదెవరు (2) ॥ఈలోక॥
2. హృదయము శుద్ధి పరచుకొన్నాను-నా చేతులెంతో పరిశుద్ధపరచ  
అనుకొనని రీతి అపవాదివచ్చి - నా జీవితమును నిరాశపరచె ॥ఈలోక॥
3. నీవే ఆశ్రయం క్రీస్తేసు ప్రభువా- అనుదినము నన్ను ఆదరించెదవు నీతో  
ఉన్నాను విడువలేదనెడు-నీ ప్రేమ మధుర స్వరము విన్నాను ॥ఈలోక॥
4. ఈ అనుభవముతో నేనడచు కొందు - ప్రియయేసువైపు నేను చూచుచు  
గతమునంత నేను మరచిపోయెదను  
కన్నీరు తుడుచు నా ప్రియ ప్రభువు ॥ఈలోక॥
5. తోడైయుండెదవు అంతము వరకు-నీవు విడువవు అందరు విడిచినను  
నూతన బలమును నా కొనగెదవు-నే స్థిరముగ నుండ నీ కోరిక యిదియే ॥ఈలోక॥

## 246

“మీ దేవుని సన్నిధిని కనబడుటకై సిద్ధపడుడి” (అమోసు 4:12)

పల్లవి: నీ దేవుని సన్నిధిని - కనబడను నీవు సిద్ధపడుమా

1. నీ యావనముతో - నీ హృదయమును  
సంతృప్తిగా నుండనిమ్ము - అయితే వీటిని బట్టి దేవుడు  
తీర్పులోనికి తెచ్చు నిన్ను ॥నీ॥

2. దుర్దినంబులు రాకముందే- వాటిలో సంతోషము లేదని  
చెప్పుసమయము రాకమునుపే  
సృష్టికర్తను స్మరించుమా ||నీ||
3. నీ యోవన జీవితమును బట్టి - తృణీకారము నొందకుమా  
ప్రభువును బోలి నడుచుకొనుమా  
మాదిరి కరముగా జీవించుమా ||నీ||
4. వినయ విధేయత కలిగి యుండి - ఒకరి నొకరు యోగ్యులుగా  
మన్నన చేయుచు పరుల కార్యముల  
స్వకార్యము లవలె భావించుమా ||నీ||
5. ప్రేమ సంతోష సమాధానము - ధీర్ఘ శాంత దయాళుత్వము  
మంచితనము సాత్విక విశ్వాసము  
కలిగి యుండి జీవించుమా ||నీ||
6. మేలు చేయుటయందు నీవు- విసుగక యుండుము ఎల్లప్పుడు  
సహనముతో ప్రభు సేవచేసిన  
ఫలము ననుభవించెదవు ||నీ||
7. హల్లెలూయ పాటలు పాడుచు - ఎల్లప్పుడు ప్రభు రాకడకై  
ఉల్లమునందు సంతసించుచు  
పాడుము ప్రభునకు హల్లెలూయ ||నీ||

## 247

- పల్లవి: ఆది అనంత దేవుడే - నీదు బలమై నిల్చును  
అధిక శక్తి సంపన్నుడే - నీకు జయమునిచ్చును  
ఓ సోదరా - ఓ సోదరీ - లేలెమ్ము ప్రభు పనికై - త్వరపడి రమ్ము
1. క్రీస్తేసుని యెరిగిన వారు - బలవంతులుగా నుందురు  
గొప్ప కార్యములెన్నెనో-ఈ భువిలో చేసెదరు-ఈ భువిలో చేసెదరు ||ఆది||
  2. అపవిత్రత తొలగించుము - అపవాదిని ఎదిరించుము  
అనుదినమును ధ్యానించుము - అనవరతము ప్రార్థించుము ||ఆది||

3. ఆసక్తిని విడనాడకుము - ఆ ప్రభుని యెడబాయకుము

ఆత్మలో సేవించుము - ఆత్మలను రక్షించుము ||ఆది||

4. అర్పించుము నీ జీవితము - అర్పణగా అందించుము

ఆనందించుము ఆత్మలో - ఆశీర్వాదములందుకో ||ఆది||

## 248

పల్లవి: నా సంకటములన్నియు తీరిపోయె

సంహార దూత నన్ను దాటిపోయె

1. గొట్టెపిల్ల విలువైన రక్తములో

కడుగబడి నేను రక్షణ బొందితిన్ ||నా సంకట||

2. ఫరోకు నేనింక దాసుడను కాను

పరమ కానానుకు హక్కుధారుడను ||నా సంకట||

3. మారాను మధురముగా మార్చినాకు

బండను పగులగొట్టి దాహం తీర్చెను ||నా సంకట||

4. మనోహరముగ నున్న కానాన్ రాజ్యమే

అదే నాకు స్థిరమైన అవకాశము ||నా సంకట||

5. ఆనందమే పరమానందమే

కానాన్ జీవితము నాకు ఆనందమే ||నా సంకట||

6. అరణ్య జీవితమున యేసు నాయకుడు

ప్రతిదినం నూతనమన్నా ఆయన యిస్తాడు ||నా సంకట||

7. నా బలము నా ఆశ్రయము

నా రక్షణ యేసయ్య హల్లెలూయ ||నా సంకట||

## 249

“ప్రేమ శాశ్వత కాలముండును” (1 కొరింథీ 13:8)

పల్లవి: శాశ్వతమైనది ప్రేమ - యెహోవా తండ్రి ప్రేమ

అ||ప||: ప్రేమలో భయమేమియు లేదు

ప్రేమ పరిపూర్ణంబైయున్న

భయమును పారగద్రోలున్

||శాశ్వ||

1. దీర్ఘకాలము ప్రేమ - దయచూపి సహించును  
మత్సరపడదీ యుత్తమ ప్రేమ  
డంబముగా నడువనిదీ ప్రేమ - ఉప్పొంగనిదీ ప్రేమ ॥శాశ్వ॥
2. స్వప్రయోజనమును - ఎప్పుడు కోరనిదీ ప్రేమ  
అమర్యాదగ నడువని ప్రేమ  
త్వరగా కోపపడని ప్రేమ - తలచదు అపకారమును ॥శాశ్వ॥
3. దుర్నీతిలో గాక - సత్యాన సంతోషించున్  
అన్నిటిని తాళుకొను ప్రేమ  
అన్నిటినమ్మియోర్చెడి ప్రేమ - అన్నిటి నిరీక్షించున్ ॥శాశ్వ॥
4. నిలుచును విశ్వాసము - నిరీక్షణయు మరి ప్రేమ  
వీటిలో శ్రేష్టమైనది ప్రేమ  
ప్రేమను కల్గియుండుటకు - ప్రయత్నించుడి మీరు ॥శాశ్వ॥
5. ప్రేమలేనివాడు - దేవుని ఎరుగనివాడు  
మన దేవుడు ప్రేమస్వరూపి  
తన ప్రేమ మనలో సంపూర్ణ - సిద్ధిని పొందవలయు ॥శాశ్వ॥
6. నిన్నడుగుచున్నాడు - నిను ప్రేమించిన ప్రభు యేసు  
నన్ను ప్రేమించుచున్నావా? వీరికంటె నాపై నీకు  
ఎక్కువ ప్రేమగలదా? ॥శాశ్వ॥
7. నను ప్రేమించిన యెడల నా యాజ్ఞలను గైకొనుము  
మీలో మీరు ఒకరినొకరు  
ప్రేమించుకొనుచున్న ఎడల - అదియే మహదానందం ॥శాశ్వ॥

## 250

పల్లవి: నీవెన్నాళ్ళు రెండు తలంపులతో

కుంటి కుంటి నడిచెద వీవు (2)

యెహోవాయే నీ దేవుడా? లేక వేరే దేవతలున్నారా?

1. మనం తీర్మానించెదమిపుడే - మన నోట వంచన లేకుండా  
మరుగైన పాపములన్నిటిన్  
హృదయమునుండి తొలగించెదం

॥నీ॥

2. మారుమనస్సు పొందెద మిపుడే - జీవిత మోసముల నుండి  
పరిశుద్ధులమై నిర్దోషులుగా  
ప్రభు దినమందు కనపడెదం ||నీ||
3. అపవాదికి చోటివ్వక - బహు జాగ్రత్తతో నుండెదము  
మనుష్యులను సంతోషపెట్టక  
దైవ చిత్తములో నిలిచెదము ||నీ||
4. నేను నా యింటివారలము - యెహోవానే సేవించెదము  
నీవెవరిని సేవించెదవో  
ఈ దినమే తీర్మానించుకో ||నీ||
5. పడిపోయిన నీ బలిపీఠమున్ - సరిచేయుటకు నీవు సిద్ధమా  
ఇశ్రాయేలు దేవుని వేడిన  
అగ్ని మూలముగ బదులిచ్చున్ ||నీ||
6. ఇంతవరకు నిన్ను నడిపిన - ఎబినేజరైన నీ దేవుని  
నీవు మరచి జీవించినచో  
నీకు నెమ్మదియే ఉండదు ||నీ||
7. ద్వంద్వ జీవిత మార్గములు - ఎరుగుదువా అస్థిరములని  
పూర్ణమనస్సుతో ప్రభుని వెదకిన  
పూర్ణ మహిమతో నిండెదవు ||నీ||

## 251

- పల్లవి: క్రైస్తవ జీవితం - సౌభాగ్య జీవితం  
ప్రభు పిల్లలకు - ఎంతో ఆనందం (2)  
కష్టములు వచ్చిన - నష్టములు వచ్చిన  
యేసు ప్రభువే నా సహకారి (2) ||క్రైస్తవ||
1. ఈ లోకఘనత - నన్ను విడిచినన్  
లోకస్తులెల్లరు - నన్ను విడిచినన్  
నా సహోదరులు - నన్ను విడిచినన్  
యోసేపు దేవుడే - నా సహకారి ||క్రైస్తవ||

2. అంధకారంబు భువి - నావరించిన  
రాజులు ఘనులు - శత్రువులైనను  
అగ్నిగుండములో - సింహపు బోనులో  
దానియేల్ దేవుడే - నా సహకారి ॥క్రైస్తవ॥
3. నా మంచి కాపరి - శ్రేష్ఠ స్నేహితుడు  
శాశ్వత రాజు - నా సహాయకుడు  
భారం నాకెందుకు - వ్యాకులమెందుకు  
ప్రభు ప్రజలతో - నేకీర్తించెదను ॥క్రైస్తవ॥
4. బూరశబ్దంబు - మ్రోగెడివేళ  
శ్రమలొందిన నా - ప్రభునిచూచెదన్  
ఏనాడు ఎప్పుడో - నీవు వచ్చెదవో  
ఆనాటి వరకు - నే కనిపెట్టెదన్ ॥క్రైస్తవ॥

## 252

పల్లవి: శాశ్వతమైన ప్రేమతో ప్రేమించుచున్నావు  
విడువక నా యెడ కృప చూపుచున్నావు

1. యుద్ధ జ్వాలలు ప్రజ్వలిల్లినను - సాతాను చెలరేగి లేచినను  
విడువక నా యెడ కృప చూపుచున్నావు... ప్రేమా... ॥శా॥
2. లోకమంతయు మార్పు చెందినను-మిత్రువులే శత్రువులై లేచినను  
విడువక నా యెడ కృప చూపుచున్నావు - ప్రేమా ॥శా॥
3. కష్టనష్ట శ్రమ శోధనలు భయపెట్టి బాధింప చూచినను  
విడువక నా యెడ కృప చూపుచున్నావు - ప్రేమా ॥శా॥

## 253

పల్లవి: ప్రభువా! నే నిన్ను నమ్మి - నిన్నాశ్రయించినాను  
నరులేమి జేయగలరు భయమేమిలేదు నాకు

1. గర్విష్టులైనవారు - నాతో పోరాడుచుండ  
ప్రతిమాట కెల్లవారు - పరభావ మెంచుచుండ  
ప్రభువా నా ప్రక్కనుండి - నన్ను తప్పించినావు ॥ప్రభువా॥

2. నేనెందుపోదుమన్నా - గమనించుచుండువారు  
నా వెంట పొంచియుండి - నన్ను కృంగదీయ నెంచ  
ప్రభువా! నా ప్రక్కనుండి - నన్ను తప్పించినావు      ||ప్రభువా||
3. పగబూని వారు నన్ను - హతమార్చ జూచియున్న  
మరణంబు నుండినన్ను - కడువిత రీతిగాను  
ప్రభువా! నా ప్రక్క నుండి - నన్ను తప్పించినావు      ||ప్రభువా||
4. జీవంపు వెల్లువైన - నీ సన్నిధానమందు  
నే సంచరించునట్లు - నే జారిపోకుండ  
ప్రభువా! నా ప్రక్క నుండి - నన్ను తప్పించినావు      ||ప్రభువా||
5. నన్నాదుకొంటి నీవు - నన్నాదరించినావు  
కొన్నావు నీవు నన్ను - మన్నించినావు నీవు  
ఎన్నాళ్ళు బ్రతికియున్న - నిన్నే సేవించు దేవా!      ||ప్రభువా||

## 254

- పల్లవి: యేసుతో రీవిగాను పోదమా-అడ్డుగా వచ్చువైరి గెల్వను  
యుద్ధనాదంబుతో బోదమా      ||యేసుతో||
1. రారాజు సైన్యమందు చేరను-ఆరాజు దివ్యసేవ చేయను యేసురాజు  
ముందుగా-ధ్వజము పట్టి నడువగా యేసుతో రీవిగాను వెడలను      ||యేసు||
  2. విశ్వాస కవచమును ధరించుచు -ఆ రాజు నాజ్ఞ మదిని  
నిల్చుచు-అనుదినంబు శక్తిని పొందుచున్న వారమై  
యేసుతో రీవిగాను వెడలను      ||యేసుతో||
  3. శోధనలు మనలచుట్టి వచ్చినా-సాతాను అంబులెన్ని  
తగిలినా - భయములేదు మనకిక ప్రభుని చెంత నుందుము  
యేసుతో రీవిగాను వెడలను      ||యేసుతో||
  4. ఓ యువతి యువకులారా చేరుడి! శ్రీయేసురాజు వార్త  
చాటుడి! లోకమంత యేకమై యేసునాథు గొల్వను  
సాధనంబెవరు నీవు నేనెగా      ||యేసుతో||



## 255

పల్లవి: విశ్వాసీ నీలో నీవే - విమర్శ చేసికొనుము

విశ్వాస పూరిత హృదయం - బుండెనో లేదో నీకు ||విశ్వాసీ||

1. నేవ చేయుచుంటి నటంచు-సంతసించు చుంటివేమో  
కొయ్యకాలు కర్రగడ్డి కాలు-రీతి నన్నదేమో ||విశ్వాసీ||
2. పదిమంది కన్యకలేమో-పిలువబడిరి పెండ్లి విందుకు  
పోలేక పోయిరందు-ఐదుగురుజాగ్రత్తచే ||విశ్వాసీ||
3. మునుపున్న రీతిగానే - నేనుంటిననిసంసోను దెలియలేక  
దేవుని విడుపు-పొందెనోయి అంధత్వమును ||విశ్వాసీ||
4. విస్తారమగు పనులెన్నో-వేసికొనెను మన మార్తమ్మ  
ఉత్తమమగు దానిలో-నున్నావో లేదో నీవు ||విశ్వాసీ||
5. నీ జీవితలక్ష్యమేమి - నీకున్న దీక్ష యేమి  
గురిలేని పోరాటమును - గడుపుచుంటివేమో కాలము ||విశ్వాసీ||
6. నీ విధిని నీవు మరచి - పాతిపెట్టినావ తలాంతు  
దొంగ వచ్చినట్లు వచ్చి - దండించునేమో నిన్ను ||విశ్వాసీ||

## 256

పల్లవి: పరిశుద్ధాత్ముని గోరుము-జీవమా యేసు-ప్రభుని పేరట

వేడుము-నరులందరిమీద-నాయాత్మ నుంతునని-పరలోకపు  
తండ్రి - పలికె వేదమునందు ||పరి||

1. పరిశుద్ధాత్మ లేనిది-వేదాగమ-పఠన పఠనము గాదది - నెర చీకటింట  
సర-కులు వెదకు రతి ప-ల్మరు వెదకినను నిరర్థక మైపోవును వేగ ||పరి||
2. పరిశుద్ధాత్మ లేనిది-వర్షములేని -పైరు చందంబేయది-పర  
బోధకముల వ-ర్తితమైన-పనులు జీ-వరహితములై  
యనుభ-వము గానివై యుండు ||పరి||
3. పరిశుద్ధాత్మ లేనిది - యేసుప్రభుని నెరుగు టెరుగుట గాదది  
నరరూపుడాల్చి దు-ర్నరుల రక్షణ కొరకు-మరణ మొందిన  
ప్రభుని కరుణాధికము పడయు ||పరి||

4. పరిశుద్ధాత్మ లేనిది - జీవము లేని - బ్రతుకు బ్రతుకు గాదది  
దురితిచ్చులను గొప్ప-యురులం-దగిలి భక్తి-తరిగిపోవుట  
కద్ది-దొరకనందు సుమ్మా ||పరి||
5. పరిశుద్ధాత్మను బొందుట - అన్నిటికన్న ప్రబలంబైన మేలిట  
నెరనమ్మి మొరబెట్టు-పరమ పావనుండద్ది - కరుణించి  
నీ కొసగు మరణాంత మగు దనుక ||పరి||

## 257

- పల్లవి: పరిశుద్ధ గ్రంథము చొప్పున-నిర్దోషిగ నడచు వారలు  
పరలోకమునకు జేరుచుందురు - ప్రభు సన్నిధిలో కాన్పింతురు ||పరి||
1. యేసుని వాక్యములన్నిటిన్ - నీ హృదయములో భద్రపరచుము  
బండమీద కట్టిన గృహమువలె-భద్రముగ నుండువు సంఘమా ||పరి||
  2. ద్రాక్షావల్లియైన క్రీస్తులో - తీగవైన నీవు కట్టబడిన  
బహుగ ఫలించుచుండువు - ఫల భరితముగా నుండువు ||పరి||
  3. మంచిగొర్రెల కాపరియైన-యేసు కాపుదల క్రింద నీవు  
దొడ్డిలో జీవించుచుండిన-తోడేళ్ళు నిన్ను జేరలేవు ||పరి||
  4. వెలుగైన యేసు మార్గమును-వెంబడించుచుండుము సంఘమా  
అంధకార క్రియలు నీవు జేయవు-వెలుగు బిడ్డవై తేజరిల్లుము ||పరి||
  5. పునరుత్థాన జీవమైన క్రీస్తున్-పూర్ణ మనస్సుతో ప్రేమించు  
నీతిమంతుల పునరుత్థానములో-నిత్య జీవమ నివసించువు ||పరి||
  6. సత్యమూర్తియైన క్రీస్తేసు -శీఘ్రముగా రానై యుండె  
సంధించుటకు శక్తి కొరకు-సత్య మార్గములో నడువు సంఘమా ||పరి||
  7. సత్య సంఘంబులన్నియున్-సత్య గ్రంథంబు చొప్పున  
జీవించవలెనని కోరి-జీవమిచ్చి పోయే నేను క్రీస్తు ||పరి||
  8. శ్రమలెన్నో సంఘముపైకి-బహు శీఘ్రముగా రానైయుండ  
హల్లెలాయ స్తోత్రములతో-ఆనందించుచు ముందుకుసాగు ||పరి||

## 258

- పల్లవి: యెహోవా నాకు వెలుగయ్యే యెహోవా నాకు రక్షణయ్యే  
నా ప్రాణ దుర్గమయ్యే నేను ఎవరికి ఎన్నడు భయపడను

1. నా తల్లియు-నా తండ్రియు ఒకవేళ విడచినను  
అపత్కాలమున - చెయ్యి విడువకను  
యెహోవా నన్ను చేరదీయును ॥యెహోవా॥
2. నా కొండయు - నా కోటయు - నా ఆశ్రయము నీవే  
నేనెల్లప్పుడు - ప్రభు సన్నిధిలో స్తుతి గానము -చేసెదను ॥యె॥
3. నాకు మార్గమును-ఉపదేశమును ఆలోచన అనుగ్రహించె  
నీ ఆజ్ఞలలో జీవించుటకు కృపతో నింపి కాపాడుము ॥యె॥

## 259

పల్లవి: మహాదేవుండు - పరిశుద్ధుడగు తనయుని  
అర్పించెను నీపై మక్కువతో వందన మర్పించుము

1. పై నున్న వాటినే వెంటాడుచు - ఇహలోక సంగతులు గమనించక  
క్రీస్తుతో నీవు లేపబడిన వాడవై  
పై నున్న వాటినే వెదకుచు - వందన మర్పించుము ॥మహా॥
2. నీ జీవము క్రీస్తుతో కూడను - దేవునిలో దాచబడియున్నది  
క్రీస్తుతో నీవు లేపబడిన వాడవై  
పై నున్న వాటినే వెదకుచు - వందన మర్పించుము ॥మహా॥
3. లోకాన నరభేదము పాటింపక - పరలోక దేవుని సేవించుము  
క్రీస్తుతో నీవు లేపబడిన వాడవై  
పై నున్న వాటినే వెదకుచు - వందన మర్పించుము, ॥మహా॥
4. సంగీతనాదముతో ప్రభు క్రీస్తుకు - హల్లెలూయా స్తుతులర్పించుము  
సమస్తమాయన పేరట చేయుచు  
కృతజ్ఞతాస్తుతులు చెల్లించుచు - వందనమర్పించుము ॥మహా॥

## 260

పల్లవి: ప్రభువా గురియొద్దకే పరుగెత్తుచున్నాను-ఉన్నత పిలుపునకై  
కలుగు బహుమానము పొందవలెనని

1. ఎవేవి లాభకరములై యుండెనో-వాటిని క్రీస్తు నిమిత్తము  
నష్టముగా ఎంచుకొని ముందుకే సాగుచున్నాను ॥ప్రభు॥

2. క్రీస్తుని సంపాదించుకొని తన పునరుత్థాన బలమున్  
ఎరిగి ఆయన శ్రమలలో పాలివాడన్ గుదున్ ||ప్రభు||
3. క్రీస్తుని గూర్చి అతిశ్రేష్ఠమైన జ్ఞానము నిమిత్తము  
సమస్తమును నష్టముగా ఎంచుకొనుచున్నాను ||ప్రభు||
4. వెనుకున్నవియు మరచి-ముందున్న వాటి కొరకై  
వేగిరపడుచు ధైర్యముగా-ముందుకే సాగుచున్నాను ||ప్రభు||

## 261

- పల్లవి: ఎన్ని తలచినా ఏది అడిగినా జరగాలి నీ చిత్తమే  
ప్రభువా జరగాలి నీ చిత్తమే నీ వాక్కుకై వేచియుంటిని  
నా ప్రార్థన ఆలకించుమా-ప్రభువా నా ప్రార్థన ఆలకించుమా
1. నీతోడు లేక నీ ప్రేమ లేక - యిలలోన ఏ ప్రాణి నిలువలేదు  
అడవి పువ్వులే నీ ప్రేమ పొందగా  
నా ప్రార్థన ఆలకించుమా - ప్రభువా (2) ||ఎన్ని||
  2. నా ఇంటి దీపం నీవేయని తలచి - నా హృదయం నీకొరకు  
పదిలపరచితి ఆరిపోయిన నా వెలుగు దీపము  
వెలిగించుము నీ ప్రేమతో - ప్రభువా (2) ||ఎన్ని||
  3. ఆపదలు నన్ను వెన్నంటియున్న - నా కాపరి నీవై  
నన్నాడుకొంటివి - లోకమంతయు నన్ను విడచినా  
నీ నుండి వేరుచేయవు - ప్రభువా ||ఎన్ని||

## 262

- పల్లవి: కనాను యాత్ర - ఇది సీయోను యాత్ర  
ఐగుప్తు విడచిన - విశ్వాస యాత్ర
1. ఎర్ర సముద్రం ఎదురుగా నిలిచింది  
ఫరో సైన్యం వెనక తరుముచున్నది  
యేసువైపు చూడగా - ఆయనను వేడగా  
ఫరో సైన్యము అగినది-ఎర్రసముద్రము పాయలైనది ||కానాను||

2. లోకములో విశ్వాసికి శ్రమ తప్పక కలుగును  
సాతానుడు విడువక శోధింపక మానడు  
లోకమును జయించిన - యేసు మనకు వున్నాడు  
జయజీవితమును - తప్పక దయచేయును

॥కానాను॥

## 263

పల్లవి: హృదయారణ్యములో - నే కృంగిన సమయములో  
వినిపించుచున్నదీ కేక - నాకూ ఒక కేక నాకూ....

1. నాకు బలమున్నంత వరకూ - నమ్మలేదు నా యేసుని  
బలమంతా పోయాక - నమ్మాలనివుంది నా యేసుని ॥విని॥
2. నాకు కనుదృష్టి వున్నంత వరకూ - చదువలేదు నీ వాక్యము  
కను దృష్టి పోయాక - చదవాలనివుంది నీ వాక్యము ॥విని॥
3. నేను రోగినై పడియున్నపుడు - పిలువలేదు యే మనుష్యుడు  
పిలువగనే నా ప్రభువు - ప్రేమ చూపించే యీ పాపిపై ॥విని॥
4. నాకు స్వరము వున్నంతవరకూ - పాడలేదు నీ గీతముల్  
స్వరమంతా పోయాకా - పాడాలని వుంది నీ గీతముల్ ॥విని॥
5. కాళ్ళు చేతులు వున్నంత వరకూ - చేయలేదు నీ కార్యముల్  
కృంగితిని నా ప్రభువా - లేవనెత్తయ్యా ఈ పాపిని ॥విని॥

## 264

పల్లవి: గుణవంతురాలైన ఘనమైన స్త్రీయే

గొప్పది యెంతో వెలగల ముత్యము కన్న

1. క్రీస్తును రక్షణములో కడుగబడి  
కృపద్వారా రక్షణ పొందిన స్త్రీయే  
కొనియాడ తగినది ధన్యురాలు తానే ॥గుణ॥
2. నీ జనమే నా జనమని ఎంచుకొని  
నిజదేవుని వెదకి వెంటాడిన రూతు  
కొనియాడ తగినది ధన్యురాలు తానే ॥గుణ॥

3. దేవుని సన్నిధిలో ప్రార్థించగా  
దేవుడు హన్నా ప్రార్థన విన్నెను  
కొనియాడ తగినది ధన్యురాలు తానే      ||గుణ||
4. ఇశ్రాయేలు ప్రజలకు న్యాయము తీర్చి  
యుద్ధము జయించెను దెబోరా  
కొనియాడ తగినది ధన్యురాలు తానే      ||గుణ||
5. నేను నశించిన నశించెదనని  
తన ప్రజలకై ఎస్తేరు ప్రార్థించె  
కొనియాడ తగినది ధన్యురాలు తానే      ||గుణ||
6. ఆభరణ వస్త్రాలంకారము గాక  
అక్షయాలంకారము కల్గిన స్త్రీయే  
కొనియాడ తగినది ధన్యురాలు తానే      ||గుణ||
7. ప్రభుయేసుని గుణములను కల్గి  
పృథివిపై ప్రభు కొరకై నిలిచెడు స్త్రీయే  
కొనియాడ తగినది ధన్యురాలు తానే      ||గుణ||

## 265

- పల్లవి: సాగుమా క్రీస్తులో సాక్షిగా - ఆగక -నీ-జీవిత - యాత్రలో
1. ప్రతి మానవుడు ద్రాక్ష తీగయే - ప్రభు యేసులో నాటబడినచో  
చిగురింతువు ఫలియింతువు-చిరకాలము క్రీస్తులో-నీవుండినా      ||సాగు||
  2. ప్రార్థనె నీ జీవితసారము - ప్రభువాక్యమే జీవాహారము  
ఫలియింపని తీగగా నీవుండక  
ఫలియించుచు - క్రీస్తులో - సాగుమా      ||సాగు||

## 266

- పల్లవి: నీ చేతితో నన్ను పట్టుకో - నీ ఆత్మతో నన్ను నడుపు  
శిల్పిచేతిలో శిలను నేను - అనుక్షణము నన్ను చెక్కుము
1. అంధకార లోయలోన - సంచరించిన భయము లేదు  
నీ వాక్యము శక్తిగలది - నా త్రోవకు నిత్యవెలుగు      ||నీ చేతి||

2. ఘోరపాపిని - నేను తండ్రి - పాప ఊబిలో పడియుంటిని  
లేవనెత్తుము - శుద్ధి చేయుముపొందనిమ్ము - నీదు ప్రేమను ||నీ చేతి||
3. ఈ భువిలో రాజు నీవే - నాదు హృదిలో శాంతి నీవే  
కుమ్మరించుము నీదు ఆత్మను-జీవితాంతము సేవచేసెదన్ ||నీచేతి||

## 267

పల్లవి: నేను వెళ్ళే మార్గము నా యేసుకే తెలియును  
శోధించబడిన మీదట నేను సువర్ణమై మారెదను  
హల్లెలూయా, హల్లెలూయా, హల్లెలూయా ఆమేన్-హల్లెలూయా(2)

1. కడలేని కడలి తీరము - యెడమాయె కడకు నా బ్రతుకున  
గురిలేని తరుణాన వెరువగా నా దరినే నిలిచేవ నా ప్రభువా  
హల్లెలూయా, హల్లెలూయా, హల్లెలూయా ఆమేన్ ||నేను||
2. జలములలో పడి నే వెళ్ళినా అవి నా మీద పారవు  
అగ్నిలో నేను నడిచినా జ్వాలలు నను కాల్చజాలవు  
హల్లెలూయా, హల్లెలూయా, హల్లెలూయా ఆమేన్ ||నేను||
3. విశ్వాస నావ సాగుచూ పయనించు సమయాన నా ప్రభూ  
సాతాను సుడిగాలిరేపగా నా యెదుటిను నిలిచేవా నా ప్రభూ  
హల్లెలూయా, హల్లెలూయా, హల్లెలూయా ఆమేన్ ||నేను||

## 268

పల్లవి: నేసాగెద యేసునితో - నా జీవిత కాలమంతా

1. యేసుతో నడిచెద-యేసుతో గడిపెద-పరమున చేరగ-నే వెళ్ళెద  
హనోకు వలె సాగెదా ఆ...ఆ... ||నే||
2. వెనుక శత్రువులు-వెంటాడినను-ముందు సముద్రము-ఎదురొచ్చినా  
మోషే వలె సాగెదా ఆ...ఆ... ||నే||
3. లోకపు శ్రమలు-నన్నెదిరించిన - కఠినులు రాళ్ళతో హింసించిన  
స్రైఫను వలె సాగెదా ఆ....ఆ... ||నే||
4. తల్లి మరచిన - తండ్రి విడచిన - బంధువులే నను - వెలివేసినా  
బలవంతునితో సాగెదా ఆ....ఆ.... ||నే||

5. బ్రతుకుట క్రీస్తు చావైన మేలే - క్రీస్తుకై హత సాక్షిగా మారి నా  
పాలువలె సాగెదా ఆ...ఆ.... ||నే||
6. పిల్లలు మరచిన - భార్య విడచిన - స్నేహితులే నను  
వెలివేసిన యోబువలె సాగెదా ||నే||

## 269

- పల్లవి: తల్లిలా లాలించును - తండ్రీలా ప్రేమించును  
ముదిమి వచ్చు వరకు - ఎత్తుకొని ముద్దాడును  
చంకపెట్టుకొని కాపాడును - యేసయ్యా ||తల్లిలా||
1. తల్లియైన మరచునేమో - నేను నిన్ను మరువను  
చూడుము నా అరచేతులలో  
నిన్ను చెక్కియున్నాను - నీ పాదము తొట్రిల్ల  
నియ్యను నేను - నిన్ను కాపాడువాడు  
కునుకడు నిదురపోడు - అని చెప్పి  
వాగ్దానం చేసిన యేసయ్యా ||తల్లిలా||
2. పర్వతాలు తొలగవచ్చు - తత్తరిల్లు మెట్టలన్ని  
వీడిపోడు నా కృప నీకు నా నిబంధన తొలగదు  
దిగులు పడకు భయపడకు నిన్ను విమోచించెదా  
నీదు భారమంత మోసి - నాదు శాంతి నొసగెద  
అని చెప్పి వాగ్దానం చేసిన యేసయ్యా ||తల్లిలా||

## 270

“నీకు కలిగిన దానిని గట్టిగా పట్టుకొనుము”. ప్రకటన 3:11

- పల్లవి: నీకు కలిగిన దానిని - చేపట్టుము  
జారవిడచెదవేమో - జాగ్రత్తపడు (2) ||నీకు||
1. పరమునకు విజయోత్సవముతో - మనము వెళ్ళెదము  
పూర్ణఫలమును సంతసములో - మనము పొందెదము ||నీకు||
2. క్రీస్తుయేసుని స్వీకరించి - ప్రభులో నడచెదము  
వేరుపారి స్థిరతనొంది - విస్తరించెదము ||నీకు||



3. లోక ఇచ్చలనన్ని మనము - విడచి పెట్టెదము  
ప్రభుని చిత్తము నెరిగి లోబడి - నిలచియుండెదము ||నీకు||
4. ఓపికతో పందెములో మనము - పాలు పొందెదము  
యేసువైపే దృష్టియుంచి - సాగి పోయెదము ||నీకు||
5. చింతలన్నియు ప్రభుని మీదే - మనము వేసెదము  
ఆయనే నిరంతంబు మనపై - చింతగలవాడు ||నీకు||
6. బహు శీఘ్రముగా శ్రీ యేసు - మరల వచ్చును  
మనకు కలిగిన నిరీక్షణను - విడువ కుండెదము ||నీకు||

## 271

పల్లవి: యేసుని పొలములో మనమందరము జతపనివారము

వేరు వేరు పనులను మనకు ఇచ్చెనుగా || 2||

నీకు ఒక బాధ్యత-నాకు ఒకబాధ్యత

అందరం కలిసి మన ప్రభు పనిని సఫలము చేయుదుము

1. నిస్సందేహముగా జనముల ప్రభు పొలమే  
వాక్యమే విత్తనము, మనమే పనివారం || 2||  
ఒకరు విత్తనము చల్లగా, ఒకరు నీళ్ళు పోయగా  
అందరు ప్రార్థించగా, పంటను కాపాడగా || 2|| ||నీకు||
2. నూతన పొలములను సిద్ధము చేయుము  
బీడు భూములను, ఎడారి భూములను || 2||  
ప్రార్థన కన్నీళ్ళతో తడిపి: ప్రేమ, భారము, ఐక్యతతో  
వార్యము బీజము నాటుదుము, ఆత్మల సాగు చేయుదుము || 2|| ||నీకు||
3. వాసిలో వర్షిల్లి, రాశిలో వర్షిల్లి - పేవలో వర్షిల్లి, ప్రభులో హర్షించి  
అన్నిటియందు వృద్ధిని, అందరియందు వృద్ధిని  
కలుగుజేయు దేవునితో, వృద్ధికై ముందుకు సాగు || 2|| ||నీకు||

## 272

“తన అతిక్రమములకు.....పాపమునకు ప్రాయశ్చిత్తము

నొందినవాడు ధన్యుడు” కీర్తనలు 32:1

పల్లవి: నేడు నే నా రక్షకుని నా మదిలో చేర్చుకొన్నాను  
సమాధాన సంతోషము అనుభవించితి నేను

1. ప్రభువాక్యము నా పాపము చూపె  
హృదయము విరిచె ఆయన ఆత్మ గ్రుచ్చబడి  
నేను ఒప్పుకొంటిని - కోరితి రక్తము మదిలో ॥నేడు॥
2. ప్రభు నా పాపము చూపించగానే  
ఒప్పుకొంటిని కప్పుకొనక  
విశ్వాసముతో కన్నీటితో - ఒప్పుకొనగ క్షమించె ॥నేడు॥
3. పడమటికి తూర్పున దూరమో  
నా పాపమునంత దూరపరచితివి  
సముద్ర అగాధములలోన - నా పాపము పడవేసె ॥నేడు॥
4. మిక్కిలి శ్రమలో నెమ్మదికలిగె  
నాశన గోతిలోనుండి లేపి  
నీ వీపువెనుక నా పాపములు - పారవేసితి వీపు ॥నేడు॥
5. తుడిచితి ననె ప్రభు నా పాపములు  
జ్ఞాపకముంచుకొననని చెప్పె  
మంచు వీడిపోయినరీతి - నా పాపము తొలగించె ॥నేడు॥

## 273

- పల్లవి: మంగళమే యేసునకు - మనుజువతారునకు  
శృంగార ప్రభువునకు - క్షేమాధిపతి ॥మంగ॥
1. పరమ పవిత్రునకు - వర దివ్య తేజునకు  
నిరుపమానందునకు - నిపుణ వేద్యునకు ॥మంగ॥
  2. దురిత సంహారునకు - నర సుగుణోదారునకు  
కరుణా సంపన్నునకు - జ్ఞానదీప్తునకు ॥మంగ॥
  3. సత్యప్రవర్తనకు - సద్ధర్మశీలునకు  
నిత్య స్వయంజీవునకు - నిర్మలాత్మునకు ॥మంగ॥

4. యుక్యస్తోత్రార్చనకు - భక్త రక్షామణికి  
సత్య సరంజ్యోతియగు - సార్వభౌమునకు                      ||మంగ||
5. పరమపురి వాసునకు - నరదైవరూపునకు  
పరమేశ్వర తనయునకు - ప్రణుతింతుము నీకు                      ||మంగ||

## 274

పల్లవి: అందరి ప్రభువు ఆ యేసే - సుందర రక్షకుడాయేసే

డెండము నందలి మందిరమందే - పొందుగ ప్రభువుగ ప్రతిష్ఠించుడి

హల్లెలూయా స్తుతి పాడుదాం - హల్లెలూయా పూజించుదాం

హల్లెలూయా అర్పించుదాం - ప్రభువైన యేసు క్రీస్తునకు

1. కృప కనికరముల సంపన్నుడు - నెపములనెంచక రక్షించును  
అద్వితీయుడు ఆ ప్రభువే - అసమాన జోతీమయుడు      ||అందరి||
2. ప్రతి మోకాలు వంగునుగా - ప్రతి నాలుక ఘనపరచునుగా  
ప్రభునామం శుభనామం - విభుదేసు రక్షణనామం      ||అందరి||
3. ప్రభుచిత్తమును చేయకయే - ప్రభువా ప్రభువని పిలువకుము  
ప్రభునాత్మా ప్రభువాక్యం - అభయంబుతో బలమిచ్చును      ||అందరి||
4. ప్రభు మహిమార్దం జీవించుదాం - ప్రభుపేరిట పని జరిగించుదాం  
ప్రభుకొరకె క్షమియించుదాం - ప్రభు ప్రేమనే ప్రకటించుదాం      ||అందరి||

## 275

పల్లవి: నీ జీవితం - విల్లువైనది - ఏనాడు ఏమరకు

శ్రీయేసునామం - నీకెంతో క్షేమం - ఈనాడే యోచించుమా

ఓ నేస్తమా తెలియునా - ప్రభుయేసు నిన్ను ప్రేమించెను

నా నేసమా తెలిసికో - ప్రభు యేసు నీకై మరణించెను      ||నీ||

1. బలమైన పెనుగాలి వీచి - అలలెంతో పైపైకి లేచి  
విలువైన నీ జీవిత నావ - తలక్రిందులై వారిపోవ  
“వలదు భయము - నీ కేల - కలడు యేసే - నీతోడు  
యేసు మరణించి మరిలేచెను - నిన్ను ప్రేమించి దరిజేర్చును”

2. గాఢాంధకారంపు లోయలో - వడగాలి వడి సవ్వడిలో  
నడయాడె నీ జీవిత త్రోవ - సుడివడి నీ అడుగులు తడబడెగా  
“వలదు భయము - నీ కేల - కలదు యేసే - నీతోడు  
యేసు మరణించి మరిలేచెను - నిన్ను ప్రేమించి దరిజేర్చును”      ||నీ||
3. కనలేని గమ్యంబు కోరి - ఎనలేని కష్టాలపాలై  
మనలేని నీజీవిత గాఢ - కలలన్ని కన్నీటి వ్యధలే  
“వలదు భయము - నీ కేల - కలదు యేసే - నీతోడు  
యేసు మరణించి మరిలేచెను - నిన్ను ప్రేమించి దరిజేర్చును”      ||నీ||

## క్రైస్తవ నిరీక్షణ - Christian Hope

276

“.....వ్యర్థము వ్యర్థము సమస్తము వ్యర్థమే” ప్రసంగి 1:2

పల్లవి: దాటుము యోర్దానున్ యాత్రికుడా

నాలుగు ఘడియలకే అతిదివి నీవిచట

1. ఇహలోకములో సుఖమే లేదు - గడ్డిని బోలినదే -  
జీవిత మంతయును      ||దాటుము||
2. నీడలు క్షణములో మారినరీతిన్ - జీవితముండుగదా -  
ఆవిరిసమమే గదా      ||దాటుము||
3. వ్యర్థము వ్యర్థము మాయలోకములోని సర్వమును -  
చెత్తను బోలినదే      ||దాటుము||
4. కన్నులెత్తి చూడుము క్రీస్తున్ - ఆయనే సర్వములో -  
మహోన్నతుండు      ||దాటుము||
5. సిలువను మోసి సాగుము ప్రియుడా - చేరుదువు నీవు -  
కానాను దేశమున      ||దాటుము||
6. వాక్యము మార్గము జూపును నీకు - క్రీస్తునే గురిగా -  
నుంచుకొనుము సదా      ||దాటుము||

**277** “పునాదులు గల ఆ పట్టణము కొఱకు.....ఎదురుచూచుచుండెను” (హెబ్రీ 11:10)

పల్లవి: వెళ్ళెదం శ్రేష్ఠదేశం నిజము

వుండెదం ప్రభుతోనే నిత్యము పరలోక దేశము వుత్తమం

ఆ మన దేశం అతి ఉత్తమం

1. తండ్రి కోరికయే - మనకొక రాజ్యమివ్వ  
లోకసృష్టి క్రితము - యేర్పాటైన పట్టణం ||వెళ్ళెదం||
2. అద్భుత నగరమది - ప్రభు నిర్మించినది  
ధృఢమైన పునాది - స్థిరపరచబడినది ||వెళ్ళెదం||
3. పవిత్ర నగరమది - నీతికి స్థానమది  
పరమ స్వభావముతో - నిర్మింపబడినది ||వెళ్ళెదం||
4. నిరంత రాజ్యమది - యుగంబు లుండునది  
నిత్యముండెదరచట - యేర్పరచబడినవారు ||వెళ్ళెదం||
5. ప్రభుని చూచెదము - ఆనందమొందెదము  
ప్రభు సమానముగా - మనముండెదమచట ||వెళ్ళెదం||

**278** “మన పౌరస్థితి పరలోకమందున్నది” (ఫిలిప్పీ 3:20)

పల్లవి: ప్రకాశమైన ఆశ్చర్యదేశము

ప్రియుని దేశము - నా ప్రియ దేశము

1. పాప రహిత దేశము ఏ శాపము కనబడదు  
నిత్యనందము అగని గీతము  
ఆకాశమందు హోసన్నా హల్లెలూయా ||ప్రకాశ||
2. సూర్యచంద్రులు లేరు కాని చీకటి కనబడదు  
దైవకుమారుడు తేజోమయుడు  
నిత్యము వెలుగిచ్చును పగలెప్పుడు ||ప్రకాశ||
3. పలువిధ బోధలతో నుండు గుంపుల పేరుండదు  
యేక కుటుంబము ఒక నాయకుడే  
ప్రేమామయ దేశము ప్రియులు వెళ్లు ||ప్రకాశ||

4. ప్రశ్నలు యేవుండవు ఎట్టి కలవరమే వుండదు  
జాతి, రంగు, భాష భేదము  
కలవారెవరు లేరు ప్రేమే పల్కున్ ||ప్రకాశ||
5. పలువిధ ప్రణాళికలు పరిపాలించు చట్టములు  
చెరసాలలును శిక్షయులేదు  
నరుల పరిపాలన అందుండదు ||ప్రకాశ||
6. సంత వీధులు లేవు కర్మాగారములే లేవు  
ధనికులు దరిద్రులు చిన్నలు పెద్దలు  
అనుభేదము లేదు అందరు సమం ||ప్రకాశ||
7. యేసుని రక్తమందు పాపం కడిగిన చేరుదువు  
ఈ గొప్ప ధన్యత పోగొట్టుకొనువా  
రెవరును కావలదు నేడే రమ్ము ||ప్రకాశ||

**279** “నీ దృష్టికి అతిథివంటి వాడను నా పితరులందరివలె నేను పరవాసినై యున్నాను”

కీర్తనలు 39:12

పల్లవి: పరవాసిని నే జగమున ప్రభువా - నడచుచున్నాను నా దారిన్  
నా గురి నీవే నా ప్రభువా - నీదరినే జేరెదను - నేను

1. లోకమంతా నాదని యెంచి-బంధుమిత్రులే ప్రియులను కొంటిని  
అంతయు మోసమేగ - వ్యర్థము సర్వము ఇలలో ||పర||
2. ధనసంపదలు గౌరవములు - గతించి పోవు నీ లోకమున  
పాపమునిండెజగములో-శాపము చేకూర్చుకొనె-లోకము ||పర||
3. తెలుపుము నా అంతము నాకు - తెలుపుము నా ఆయువు ఎంతో  
తెలుపుము ఎంత అల్పుడనో-విరిగినలిగి యున్నాను-నేను ||పర||
4. ఆ దినము ప్రభుగురైరిగితిని - నీ రక్తముచే మార్చబడితిని  
క్షమాపణ పొందితివనగా - మహానందము కలిగె-నాలో ||పర||
5. యాత్రికుడ నే నీలోకములో - సిలువమోయుచు సాగెదనిలలో  
అమూల్యమైన ధనముగ - పొందితిని నేను - యేసునె ||పర||

6. నా నేత్రములు మూయబడగా - నాదు యాత్ర ముగియునిలలో  
చేరుదున్ పరలోకదేశము-నాదు గానము యిదియే-నిత్యము ॥పర॥

**280** “ఆర్థాటముతో దేవుని బూరతోను.....ప్రభువు దిగివచ్చును” (1 థెస్స 4:16)

1. అంత్య దినమందు దూత బూర నూదుచుండగా  
నిత్య వాసరంబు తెల్లవారగా  
రక్షణందు కొన్నవారి పేర్లు పిల్చుచుండగా  
నేను కూడ చేరియుందు నచ్చటన్

పల్లవి: నేను కూడ - చేరియుందున్

నేను కూడ - చేరియుందున్

నేను కూడ - చేరియుందున్

నేను కూడ - చేరియుందునచ్చటన్

2. క్రీస్తునందు మృతులైనవారు లేచి క్రీస్తుతో  
పాలుపొందునట్టి యుదయంబునన్  
భక్తులారా కూడిరండి యంచు బిల్చుచుండగా  
నేనుకూడ చేరియుందునచ్చటన్ ॥నేను॥

3. కాన యేసు సేవ ప్రత్యహంబుచేయుచుండి నే  
క్రీస్తునద్భుతంబు ప్రేమ చాటుచున్  
కృపనొందు వారి పేర్లు యేసు పిల్చుచుండగా  
నేను కూడ చేరియుందునచ్చటన్ ॥నేను॥

**281**

పల్లవి: శృంగార నగరముందు - జయగీతముల్ పాడెదము  
సీయోను - వరునిజేరి

1. ఆనంద మిచ్చిన ప్రియునిచేరి - ఆదరణ పొందెదము  
అచట అలంకార మహిమ - కిరీటము పొంది  
ప్రియునితో - హర్షించెదం ॥శృంగార॥

2. దుఃఖించువారు స్తుతిపాట పాడుచు - స్తుతి వస్త్రములతో  
అచ్చట ఉన్నత సీయోను - తిన్నని వీధిలో  
హర్షించి - స్తుతి పాడెదం ॥శృంగార॥

3. ముండ్ల కిరీటం పొందిన - నిజ యేసు - పరిశుద్ధుని  
చూతుము అచట ముద్ర పొందిన - శుద్ధులు తెల్ల అంగి  
ధరించి - స్తోత్రించెదం ॥శృంగార॥
4. భూలోక పాలన క్రొత్త పాట పాడి - ప్రేమలో హర్షించెదం  
శాంతి సౌఖ్యంబు తోడ - ప్రభువుతో నుండ  
భూ ఆశల్ - విడుచుదము ॥శృంగార॥
5. ఆయన చెప్పిన గురుతులన్నియు - తప్పక జరుగుచుండె  
ఆయన వచ్చువేళ - తెలియదు ఎప్పుడో  
ఆయత్తముగా - యుందుము ॥శృంగార॥
6. సిలువను మోసిన - పరిశుద్ధంతగు యేసు-చెంత చేరుకొందుము  
అచ్చట మచ్చ డాగు లేని-ప్రభుని వెంబడించి  
జయగీతములు - పాడేదమ్ ॥శృంగార॥

## 282

“ఆయన కృప నిరంతరముండును” కీర్తనలు 136: 1

- పల్లవి: దేవునికృప నిత్యముండును - ఆయన కృప నిత్యముండును  
స్తోత్రముచేసి స్తుతించిపాడి - హల్లెలూయా ఆర్థాభింతుము
1. ఇరుకునందు నశింపకుండ - ఇంతవరకు కాచె మమ్ము  
ఎంతో ఉత్తముడాయన ఉన్నతుడు - ఆయన కృప నిత్యముండును ॥దేవుని॥
  2. శత్రుసేనలు చుట్టుముట్టిన - దావీదు భక్తునిగాచిన దేవుడు  
ముందు నడుచును ఆయన బలవంతుడు  
ఆయన కృప నిత్యముండును ॥దేవుని॥
  3. అగ్ని శోధన మనకు కలిగిన - ఆదరించి విజయమిచ్చి  
ఆర్థాటముతో మమ్ము నడిపించును-ఆయన కృప నిత్యముండును ॥దేవుని॥
  4. గాఢాంధకార లోయలో నడిచిన-నా పాదములకు దీపమై యుండి  
నన్ను నడుపును ఆయనే ఎల్లప్పుడు-ఆయన కృప నిత్యముండును ॥దేవుని॥
  5. నీచులెందరో అపహసించిన - నెహెమ్యాకు తన ఆత్మ నొసగె  
నిరతము మనకు ధైర్యము నిచ్చు-ఆయన కృప నిత్యముండును ॥దేవుని॥



6. నిత్య దేవుడు సత్యవంతుడు - నిత్యము మనకు జయమునిచ్చి

ఉత్సాహముగా మము నడిపించును-ఆయన కృప నిత్యముండును॥దేవుని॥

**283** “నే నెల్లప్పుడు యెహోవాను సన్నుతించెదను” కీర్తనలు 34:11

పల్లవి: ఎల్లవేళలందు -కష్టకాలమందు

వల్లభుండా యేసు స్తుతింతున్

ఎల్లను నీవే నా కెల్లెడల వల్లపడదే వివరింప

1. విమోచకుడా - విమోచన మీవే

రక్షకుడవు - నా రక్షణ నీవే

॥ఎల్ల॥

2. సృష్టికర్తవు - సహాయము నీవే

ఇప్పుడ వీవు - త్రిత్వము నీవే

॥ఎల్ల॥

3. జ్ఞానము నీవే - నా పానము నీవే

దానము నీవే - నా గానము నీవే

॥ఎల్ల॥

4. జ్యోతియు నీవే - నా నీతియు నీవే

ఆదియు నీవే - నా అంతము నీవే

॥ఎల్ల॥

5. నిత్యుడ నీవే - నా సత్యుండ నీవే

స్తోత్రము నీవే - నా నేత్రము నీవే

॥ఎల్ల॥

6. జీవము నీవే - నా దేవుడ నీవే

పావన మీవే - నా కావలి నీవే

॥ఎల్ల॥

7. కాంతియు నీవే - నా శాంతియు నీవే

సంతస మీవే - నా కంతయు నీవే

॥ఎల్ల॥

**284**

పల్లవి: దేవుండే నా కాశ్రయంబు - దివ్యమైన దుర్గము=మ-హా వినోదుఁ

డాపదల స-హాయుడై నన్ బ్రోచును - అభయ - మభయ -మభయ

మెప్పు-డానంద - మానంద-మానంద మౌగ

॥దేవుండే॥

1. పర్వతములు కదిలిన నీ-యర్వి మారుపడినను = సర్వమున్

ఘోషించుచు నీ-సంద్ర ముప్పొంగినన్-

అభయ-మభయ- మభయ

॥దేవుండే॥

2. దేవుడెప్పు తోడుగాగ - దేశము వర్ధిల్లును = ఆ-తావు నందు  
ప్రజలు మిగుల - ధన్యులై వసించురు -  
అభయ - మభయ - మభయ ||దేవుడే||
3. రాజ్యముల్ కంపించిన భూ - రాష్ట్రముల్ ఘోషించిన  
పూజ్యుండౌ యెహోవా వైరి-బూని సంహరించును  
అభయ - మభయ - మభయ ||దేవుడే||
4. విల్లువిరచు నాయన తెగ - బల్లెము నతికు నాయన =  
చెల్లచెదర జేసి రిపుల - నెల్లద్రుంచు నాయనే  
అభయ - మభయ - మభయ ||దేవుడే||
5. పిశాచి పూర్ణబలము నాతో - బెనుగులాడ జడియును =  
నశించి శత్రుగణము దేవు-నాజ్ఞవలన మడియును -  
అభయ - మభయ - మభయ ||దేవుడే||
6. కోటయు నాశ్రయమునై యా-కోబు దేవుడుండగ =  
ఏటికింక వెరవ వలయు - నెప్పు నాకు బండుగ -  
అభయ - మభయ - మభయ ||దేవుడే||

## 285

పల్లవి: అగాపే అగాపే అగాపే క్రీస్తు ప్రేమ

1. రక్తము చిందించిన ప్రేమ - మరణము పొందిన ప్రభుప్రేమ  
మరణము గెల్చిన విజయుని ప్రేమ-అగాపే క్రీస్తుప్రేమ ||అగాపే||
2. పేతురును సంధించిన ప్రేమ - పాపము క్షమించే ప్రేమ  
పాపిని నీతిగ తీర్చే ప్రేమ - అగాపే క్రీస్తు ప్రేమ ||అగాపే||
3. నింపుము మాలో ఓ దేవా - ఇంపుగ నీ మధుర ప్రేమ  
నిలుపుము మాలో ప్రేమామయుడా-అగాపే క్రీస్తు ప్రేమ ||అగాపే||

## 286

పల్లవి: మహిమ నిరీక్షణ మన ప్రభుయేసే - ఆయనె నాలో ఉన్నాడు (2)

ప్రభు యేసు ప్రియ యేసు మహిమ నిరీక్షణయే (2)

1. అద్భుతమైన మహిమ నిరీక్షణ - యేసు నీ రక్తము ద్వారా  
కలిగెను - ఆ నిరీక్షణతో సదా జీవించుము ||మహిమ||

2. ఈ లోకములో శ్రమలుండును - ధైర్యముగ నుండు మని  
చెప్పినేను - నేను లోకమును జ-యించితి ననెను ||మహిమ||
3. ఈ జీవితములో యాత్రికుడను - సిలువనెత్తుకొని  
సాగిపోయెదను - ఆ నిరీక్షణతో పరుగెత్తెదను ||మహిమ||
4. మహిమామయుడె నాడు జీవము - వ్యర్థము ఆయన  
లేని జీవితము - జీవించెదనిక ఆయన కొరకే ||మహిమ||
5. నా మట్టుకైతే బ్రతుకుట క్రీస్తే - చావైతే నాకు ఎంతో లాభం  
క్రీస్తుతో నుండ నా కెంతో మేలు ||మహిమ||
6. సజీవుడు నా విమోచకుడు - నా కొరకై మరల వచ్చును  
దర్శింతును నే మహిమా దేవుని ||మహిమ||

**287**

“మీకు నీతి సూర్యుడు ఉదయించును అతని రెక్కలు ఆరోగ్యము  
కలుగజేయును” (మలాకి 4:2)

పల్లవి: నీతి సూర్యుడు నీపై నుదయించును

అతని రెక్కలు నారోగ్యము నిచ్చును

1. పాపపు టంధకారమందుంటివి-శాప శిక్షపొంద తగియుంటివి  
దావున జేరిన నీతి సూర్యుడు-నీపై ప్రకాశించు నిత్యము ||నీతి||
2. కృపయు సత్యము యేసు ద్వార కల్గెన్-కృపనుబొందగ వేగమే రారమ్ము  
అపరిమిత కృపనుండి నీవు-కృపవెంబడి కృప బొందెదవు ||నీతి||
3. వారాయన తట్టు తేరిచూడగా-వారి ముఖము బహుప్రకాశించెను  
పరమ ప్రభుని చూడు నీతి సూర్యుని - కిరణంబులు వెల్గునిచ్చును ||నీతి||
4. మందిరమంత యెహోవా తేజస్సు-అందరు చూడ నిండియుండెను  
సుందరమగు క్రీస్తు తేజస్సును-పొంది యారాధించి స్తుతించు ||నీతి||
5. తన మహిమకు రాజ్యమునకును-మనలను పిలిచిన దేవునికి  
వినయముతోడ విధేయులమై-నడుచుకొందుము నిత్యము ||నీతి||

**288**

“తమ నిమిత్తము మృతిపొంది లేచినవానికొరకే జీవించుటకు.....”

(2 కొరింథీ 5 :15)

పల్లవి: ప్రభూ నీ వాడను నీవు నా ప్రభుడవని నీ కొరకై జీవించును

మిగిలిన జీవితమును నీ కొరకే గడిపెదను

1. ప్రభు వా యెరిగితిని లోకమంత మోసమని  
చూపితివి సమాధాన నిరీక్షణ నా కిలలో  
కృతజ్ఞత కలిగి - (2) నీ వైపే చూచెదను  
నీయందే నిలిచి యుండి నీ యాజ్ఞల పాలింతును ||ప్రభూ||
2. నా ముందు నడచే ప్రభూ నిన్ను వెంబడించెదను  
నీవు నా తోడనుండ మరచెదను దుఃఖమును  
నెమ్మదిని పొంది యిల - (2) కన్నీరు కార్చనిక  
నీవే నా సర్వమని నీయందే బలపడెద ||ప్రభూ||
3. యేసుని సిలువజూచి విజయమును పొందెదను  
సహింతును సంతసముగ నీ కొరకు అన్నింటిని  
నిన్ను నే నమ్మెదను - (2) నీతోనే సాగెదను  
నీ రెక్కలచాటు నేనుండ భయపడను ||ప్రభూ||
4. మరణనది యొద్దకు సంతసముగ వచ్చెదను  
మృత్యువు బారినుండి జీవమునకు దాటింతువు  
రక్షకుని చూచెదను - (2) నన్నాయన చేర్చుకొనున్  
తక్షణమే తన రూపమునకు మార్పుచెందెదను ||ప్రభూ||
5. అగమ్య జ్యోతియందు ఘనముగ నే ప్రవేశించి  
దూతలు, పరిశుద్ధులు, భక్తులనే చూచెదను  
నే సంతసించెదను - (2) ప్రభువు తోడ నుండెదను  
నిరీక్షణ యిదియే ఆయనతో నేనుండును ||ప్రభూ||

## 289

(యెషయా 61:6-11)

- పల్లవి: ఆనందించెదము యెహోవాలో-అతిశయించును మాదు ఆత్మ  
రక్షణ వస్త్రములతో యెహోవామమ్ము-నీతి వస్త్రమున్ ధరింప జేసె
1. పరదేశులము మమ్ము ప్రభువా దేవా-నీదు యాజక సేవకులనెదరు  
జగమున జనముల భాగ్యంబిచ్చి-ప్రభవింతు రంటివి ప్రభావముతో ||ఆన||
  2. అన్యులు చేసిన అవమానమునకు-ప్రతిగా మాకు రెట్టింపు ఘనతను  
నిందకు ప్రతిగా పొందిన భాగము-అనుభవించుచు హర్షింతు రంటివి ||ఆన||

3. వారు తమదు దేశమునందు-రెట్టింపు భాగము - నకు కర్తలౌదురు  
నిత్యానందము వారికి కలుగును-ఎన్నడు వారిని విడువ నంటివి ||ఆన||
4. న్యాయము చేయుట నాకెంతో ప్రీతి-అన్యాయపు సొత్తు నా కసహ్యము  
సత్యము బట్టి ప్రతిఫల మిచ్చుచు-నిత్య నిబంధన చేసెదనంటివి ||ఆన||
5. జనములకు వారి సంతతి తెలియును-జనముల మధ్యను ప్రసిద్ధి నొందును  
యెహోవా ఆశీర్వ-దించిన జనమని-ఒప్పుకొందురు చూచినవారు ||ఆన||
6. భూమి మొలకను మొలిపించునట్లుగా-తోటలో మొలిచిన విత్తనమువలె  
జనముల యెదుట ప్రభు యెహోవా  
నీతి స్తోత్రములను ఉజ్జీవింపజేయును ||ఆన||
7. క్రీస్తునందు మాకిచ్చినయట్టి-ఆత్మ బంధిత ప్రతి ఆశీస్సులకై  
సర్వోన్నతుడా సన్నుతించుచు-హల్లెలూయ స్తోత్రముల్ ఆరోపింతుము||ఆన||

## 290

పల్లవి: శక్తిచేత కాదనెను - బలముతో నిదికాదనెను  
నా ఆత్మ ద్వార దీని చేతునని యెహోవా సెలవిచ్చెను

1. ఓ గొప్ప పర్వతమా - జెరుబాబెలు నడ్డగింపను  
ఎంతమాత్రపు దానవు నీవనెను-చదును భూమిగ మార్చెదవు||శక్తి||
2. ఓ ఇశ్రాయేలు నేడు - నీ భాగ్యమెంత గొప్పది  
యెహోవా రక్షించిన నిన్ను బోలిన వారెవరు ||శక్తి||

## 291

పల్లవి: తల్లియైన మరచునేమో - నేను మరువను

నిన్ను నేను మరువను - నా - చేతులతో

చెక్కియున్నాను - నిన్ను - చెక్కియున్నాను

1. మంచు వీడిపోవునట్లు - మబ్బు తొలగునట్లుగా  
నీదు పాపంపరిహరించి నిన్ను విమోచించినాను ||తల్లియైన||
2. భయపడకు నీ దేవుడను - దిగులు పడకు బలపరతున్  
నీకు సాయం చేయువాడ-నాదు నీతితో ఆదుకొందు ||తల్లియైన||
3. పర్వతములు తొలగవచ్చు-తత్తరిల్లు మెట్టలన్ని  
నిన్ను వీడిపోదు నా కృప-నా నిబంధన తొలగిపోదు ||తల్లియైన||

4. ముదిమి వచ్చువరకు నిన్ను-ముదము తోడ మోయుదన్  
నీదు భారమంత మోసి-నాదు శాంతి నీ కొసంగెడ      ||తల్లియైన||

## 292

పల్లవి: దేవుని యందు నిరీక్షణ యుంచి  
ఆయననూ స్తుతించు నా ప్రాణమా

1. ఏ అపాయము రాకుండ నిన్ను - దివరాత్రులు కాపాడువాడు  
ప్రతిక్షణం నీ పక్షముందు - రక్షకుడు      ||దేవుని||
2. చీకటిని వెలుగుగా చేసి - ఆయన నీయందు నడుచువాడు  
సత్యమగు - జీవమగు - మార్గమేసే      ||దేవుని||
3. నీకు సహాయము చేయువాడు - సదా ఆదుకొనువాడు  
ఆయనే ఆధారము - ఆదరణ - ఆయనలో      ||దేవుని||
4. తల్లి తన బిడ్డను మరచినను - మరువదు నీ దేవుడు నిన్ను  
తల్లి కన్న తండ్రి కన్న ఉత్తముడు      ||దేవుని||
5. నీకు విరోధముగా రూపించిన ఏవిధ ఆయుధమును  
వర్ధిల్లదు - శత్రువులు మిత్రులుగా మారుదురు      ||దేవుని||
6. పర్వతములు తొలగిపోయినను - తన కృప నిన్ను  
ఎన్నడు వీడదు - కనికర సంపన్నుడూ - నా దేవుడు      ||దేవుని||
7. స్తుతి మహిమలు నీకే ప్రభు - నిత్యము నిన్నే కొనియాడెద  
హల్లెలూయ హల్లెలూయ హల్లెలూయ      ||దేవుని||

## 293

పల్లవి: మధుర మధుర మధుర సేవ  
యేసు ప్రభు సేవ మధుర మధురం

1. దేవ దూతలకును లేని - దైవజనుని సేవ  
దైవ సుతుని సంఘ సేవ - దివ్యమౌ సువార్త సేవ      ||మధుర||
2. పరిశుద్ధాత్మ ప్రోక్షణముచే - ప్రజ్వరిల్లు సేవ  
పరిమళించు వాక్య సేవ - ప్రతిఫలించు సాక్ష్య సేవ      ||మధుర||

3. ప్రభుని సేవ ప్రజల యెదుట - ప్రవచనాల సేవ  
ప్రజల యెదుట ప్రభుని పేర-ప్రార్థనలు వచించు సేవ      ||మధుర||
4. భాగ్య భోగ్య నిధులు లేని - భారభరిత సేవ  
భాష్య సిరులలోన మెలగి - బాధలను వరించు సేవ      ||మధుర||
5. సిలువమూర్తి కృపనుజాట - సిగ్గుపడని సేవ  
సిలువ నిందలను భరించి-శిరము వంచి మురియు సేవ      ||మధుర||
6. లోకజ్ఞాని అపహసించు - శోకమూర్తి సేవ  
లోకులకు దీవించు సేవ - లోకమును జయించు సేవ      ||మధుర||
7. దైవజనుడ మరువకోయి - దైవ పిలుపునోయి  
దైవ నీతి వదలకోయి - దేవుడు దీవించునోయి      ||మధుర||

## 294

1. ఇమ్మానుయేలు రక్తము - ఇంపైన యూటగు  
ఓ పాపి! యందు మున్నము - పాపంబు పోవును  
యేసుండు నాకు మారుగా నా శిల్ప జావగా  
శ్రీయేసు రక్తమెప్పుడూ - స్రవించు నాకుగా
2. ఆ యూట మున్ని దొంగయు - హా! శుద్ధుడాయెను  
నేనట్టి పాపినిప్పుడు - నేనందు మున్నదున్      ||యేసుండు||
3. నీ యొక్క పాప మట్టిదే - నిర్మూలమగుటకు  
రక్షించు గొట్టెపిల్ల నీ రక్తంబె చాలును      ||యేసుండు||
4. నా నాథు రక్తమందున - నే నమ్మియుండినన్  
నా దేవుని నిండు ప్రేమ - నే నిందుచూచెదన్      ||యేసుండు||
5. నా యాయుష్కాలమంతట - నా సంతసంబిదే  
నా క్రీస్తు యొక్క రొమ్మునన్-నా గానమదియే      ||యేసుండు||

## 295

పల్లవి: ఆనందయాత్ర - ఇది ఆత్మీయయాత్ర  
యేసుతో - నూతన - యెరూషలేము యాత్ర

1. యేసునిరక్షము - పాపములనుండి విడిపించును  
వేయినోళ్ళతో-స్తుతించినాను-తీర్చలేము ఆ రుణమును      ||ఆనంద||
2. రాత్రియు-పగలును - పాదములకు రాయి తగులకుండ  
మనకు పరిచర్య చేయుట కొరకుదేవదూతలు మనకుండగ      ||ఆనంద||
3. కృతజ్ఞత లేనివారు - వేలకొలదిగ కూలినను  
కృప వాక్యమునకు - సొక్కులమై కృప వెంబడి కృప పొందెదము||ఆనంద||
4. ఆనందం ఆనందంయేసుని చూచె క్షణ ఆనందం  
ఆత్మానంద భరితులమైఆగమనా కాంక్షతో సాగెదన్      ||ఆనంద||

## 296

పల్లవి: కానాన్ పురము కరుగుదము - ఓ నా సోదరులారా ఓ నా  
సోదరులారా-మా నితంబొ - విడువిందు - మనము చేరుదము

1. ఆ మహిమ నగరమందు - ఆకలిదప్పలు లేవు (2)  
క్షేమమిచ్చు రాజ్యమందు - చేరుదము రారే      ||కానాన్||
2. కన్నీరేమి కష్టంబేమి - కానరాదేయందు (2)  
యెన్నడైన చూడనట్టి - యెన్నో వింతులుండు      ||కానాన్||
3. రత్నవజ్రగోమేధికము - రాజిల్లు తోరణముల్ (2)  
ముత్యాల హారంబులను - ముచ్చటగ బొందుదము      ||కానాన్||
4. సుప్రశస్తమైన విందు - చూడబోదామందు (2)  
ఆ ప్రియంబోదూత శ్రేణిన్ - నానందంబు నొంద      ||కానాన్||
5. పరమ కానాన్ పురమునందు - పనులు (2)  
యనువులు లేవు - హల్లెలూయ పాటలతో-ఆనందంబు నొంద      ||కానాన్||

## 297

పల్లవి: యేసుప్రభువే మహిమ నిరీక్షణ మనలో వున్నాడు  
జయధ్వనులతో హర్షించెదము ప్రభువే నిరీక్షణ

1. ఈ నిరీక్షణచే రక్షణకలిగి విడిపించెను మనల  
జీవపు నిరీక్షణ మనకిచ్చుటకు క్రొత్తజన్మము నొసగె      ||యేసు||



2. మనలనెంతో ప్రేమించి ప్రభువు శుభనిరీక్షణ నిచ్చె  
అనంతకాల దయను జూపి ఆయనే స్థిరపరచెన్ ||యేసు||
3. క్రీస్తేసే మనకు సర్వాధికారి మనమాయన గృహము  
అంతమువరకు స్థిరముగ నిలిచి మనమానందింతుము ||యేసు||
4. ఈ నిరీక్షణను కలిగినవారే శుద్ధిపరచుకొందురు  
సరిజేసికొనుడి ఆయనతో కూడ సమానులగునట్లు ||యేసు||
5. ప్రభువు యిచ్చిన ఈ నిరీక్షణ లంగరువంటిది  
నిశ్చలముగా స్థిరముగా మిమ్ము ప్రభువెంత చేర్చునుగా ||యేసు||
6. ప్రభుయేసు మహిమతో - వచ్చునప్పుడు మనలను కొనిపోవును  
శుభప్రదనిరీక్షణ కలిగిన మనము ఎదురుచూచెదము ||యేసు||

## 298

పల్లవి: నీతి నివసించే లోకములో - క్రీస్తు పాలించే రాజ్యములో

నీవుందువా? ఆ...ఆ... నీవుందువా? (2)

1. మానివేయగ నీదు మోసము - పాప జీవితము  
మారుమనస్సును పొందినీవిల - సిద్ధముగా నుంటివా? ||నీతి||
2. నీదు రక్షణ భారమును - ప్రభుయేసుపై నుంచి దేవునాజ్ఞల  
నాచరించగ-సిద్ధముగా నుంటివా? ||నీతి||
3. నీదు తనువును నీదు మనసును నీదు ప్రాణమును  
అర్పణముగను చేయ నీవిల - సిద్ధముగా నుంటివా? ||నీతి||
4. యేసు వచ్చును భూమి మీదికి - రాజ్యమేలగను  
ఆ సుదినమును చూడ నీవిల - సిద్ధముగా నుంటివా? ||నీతి||

## 299

పల్లవి: యేసు రాజుగా వచ్చుచున్నాడు-

భూలోకమంత తెలుసుకుంటారు

రవికోటి తేజుడు-రమ్యమైనదేవుడు-

రారాజుగా వచ్చుచున్నాడు- యేసు

1. మేఘాలమీద యేసు వచ్చుచున్నాడు  
పరిశుద్ధులందరిని తీసుకుపోతాడు  
లోకమంతట శ్రమకాలం-విడువబడుట బహు ఘోరం      ||యేసు||
2. ఏడేండ్లు పరిశుద్ధులకు విందవబోతోంది  
ఏడేండ్లు లోకం మీదికి శ్రమ - రాబోతుంది  
ఈ సువార్త మూయబడున్ వాక్యమే కరువగును      ||యేసు||
3. వెయ్యేండ్లు ఇలపై యేసు రాజ్యమేలును  
ఈ లోక రాజ్యాలన్ని ఆయన ఏలును  
నీతి శాంతి వర్ధిల్లును న్యాయమే కనబడును      ||యేసు||
4. ఈలోక దేవతలన్నీ ఆయన ముందర  
సాగిలపడి నమస్కరించి గడగడలాడును  
వంగని ప్రతి మోకాలు యేసయ్య ఎదుట వంగిపోవును      ||యేసు||
5. క్రైస్తవుడా మరువవద్దు దేవుని రాకడ  
కనిపెట్టి ప్రార్థన చేసి సిద్ధముగా నుండు  
రెప్పపాటున మారాలి-యేసయ్య చెంతకు చేరాలి      ||యేసు||

### 300

పల్లవి: దుప్పి నీటి వాగుల కొరకు ఆశపడునట్లుగా దేవా

నీ కొరకు నా ప్రాణము ఆశపడుచున్నది హల్లేలూయా (4)

హల్లేలూయా - హల్లేలూయా - హల్లేలూయా - హల్లేలూయా

1. సింహపు పిల్లలు లేమిగని - ఆకలి గొనును  
నిన్నాశ్రయించు పిల్లలకు ఏ మేలు కొదువుండదు      ||హల్లే||
2. ఎండిన బీడు భూమివలె - నా హృదయముండగా  
చిందిన కల్వరి రక్తముచే - జీవము ప్రవహించెను      ||హల్లే||
3. దినదినం మన్నా నిచ్చుచు - పోషించిన ప్రభువా  
శుద్ధాత్మ వర్షము నిచ్చియును తృప్తి పరచితివి      ||హల్లే||
4. దేవుడే నాకు నిరీక్షణ - దుర్గము ఆయనే  
దాహము గొన్న ప్రాణమును సేదదీర్చునుగా      ||హల్లే||

5. ఆదరణను ఆనందము - నిరంతరము యేసే

నా జీవిత కాలమంతయును - ఆయన చెంతనుండెదను      ||హల్లే||

### 301

“.....దేవుని నది నీళ్ళతో నిండియున్నది.....” (కీర్తనలు 65:9)

పల్లవి: దాహముగల వారెల్లరు - నీళ్ళయొద్దకు రారండి

1. దేవుని నది నీళ్ళతో నిండి-భువికి సారము నిచ్చుచున్నది-రారండి  
దేవుని దీవెనల వలన నీవు తృప్తి పొందెదవు      ||దాహము||
2. ఆనంద ప్రవాహ నదిలో - పానముతో దప్పి తీర్చును రారండి  
భూనివాసులు దాహముతో-ప్రాణము విడుచుచున్నారు      ||దాహము||
3. మంచితనముతో వత్సరమునకు మకుటము ధరింప చేసెను - రారండి  
మహిమతో నిండిన తన మార్గములో-మేలులు ప్రవహింప జేసెను      ||దాహము||
4. ప్రయాసభారము మోయువారు యేసునొద్దకు ఆశతోడను-రారండి  
తీసివేయును మీ భారము-నొసగు మీకు విశ్రాంతి      ||దాహము||
5. సకలము సిద్ధముగా నున్నది-శక్తిగల దేవుని విందునకు-రారండి  
సహవాసంబున భుజించును చేర్చుకొనిన - క్రీస్తు ప్రభుని      ||దాహము||
6. సత్యమును తెలిపెను ప్రభువు - ప్రత్యేక జీవము జీవింపను-రారండి  
ప్రత్యక్షపరచెను తన వెలుగు నిత్యము యేసుతో జీవించుడి      ||దాహము||
7. దేవుని నది జీవజల నది - ప్రవహించుచున్నది పల్లమునకు-రారండి  
దేవుని కృప పూర్ణతను బొందగ - నీవును విధేయుడవై యుండుము

### 302

పల్లవి: యేసు నీ స్వరూపమును నేను చూచుచు (2)

నీ పోలికగా నేను మారెదన్ (2)

1. యేసు నా కొరకు నీవు, పరలోకము విడచితివి  
దాసుని రూపము ధరించి, దీనుడైతివి  
నేను దీనుడను కాను, గర్వముతో నిండియున్నాను  
నీదు వినయముతో నింపుము      ||యేసు||
2. ప్రేమ గల ఓ ప్రభువా లోకమును ప్రేమించితివి  
నీ ప్రేమ ద్వారానే, సమస్తము నిచ్చితివి

ఈ ప్రేమ చూపలేను - కరినుడనైయున్నాను

నీ ప్రేమతో నింపుము

॥యేసు॥

3. ప్రభువా నీవందరి యెడల, శాంతము వహించితివి

ఎవరును నశింపక యుండవలెనని

నేను సహించలేను, సహనమునే కోల్పోయాను

నీ శాంతముతో నింపుము

॥యేసు॥

4. నమ్మకమైన ప్రభువా, నీ కార్యము అద్భుతము

నీ సత్యము మేఘముల నంటుచున్నది

నే నయోగ్యుడనుడను, నిన్ను దుఃఖపెట్టి యున్నాను

నీ యదార్థతతో నింపుము

॥యేసు॥

### 303

పల్లవి: పరలోకమే నా స్వాస్థ్యము - ఎప్పుడుగాంతునో

నా ప్రియ యేసుని - నేనెప్పుడు గాంతునో

॥పరలో॥

1. ఆకలిదప్పులు - దుఃఖము - మనోవేదన - లేదచ్చట

పరమ మకుటము పొందను - ప్రభు పాదముల చేరెదను

॥పరలో॥

2. సిలువ వేయబడితిని - ఇక నేకాదు జీవించుట

ప్రభుయేసు మహిమ కొరకు - గురి గలిగి జీవించును

॥పరలో॥

3. నా పరుగు - తుదముట్టింప - నాకు కృపను - మెండుగ నొసగును

విశ్వాస మార్గములో - విసుగక పరుగెత్తెదను

॥పరలో॥

4. పరమ విశ్రాంతి పొంద - పరలోకమందు చేరెదను

పగలు రాత్రుల లేదు - ప్రభువే దీపమై యుండును

॥పరలో॥

5. ప్రియుని పిలుపును విని - నేను కూడా సిద్ధపడెదను

దినములు సమీపించగా - వాంఛయు అధికంబాయె

॥పరలో॥

### 304

“మన పౌరస్థితి పరలోకమందున్నది” ఫిలిప్పీ 3:20

పల్లవి: మన పట్టణంబదిగో - మన పౌరత్వంబదిగో

కానాను పురమదిగో - మన యేసుకు జేయునమో

1. ఆర్భాటంబులతో - విజయోత్సవంబులతో

ఏతెంచిన ప్రభు జేరి - పాత భక్తుల జేరి

మధ్యాకాశంబుననూ - హల్లెలూయా పాడెదము

॥మన॥

2. జీవ జలనది - పారు నాసనమునుండి  
ఆవల నీవలనూ - జీవ వృక్షంబుండు  
నెల నెల కాయును - పండ్రెండు కాపులను ॥మన॥
3. నూతన భువియందు - నూతన యెరూషలేముండు  
నూతన వెలుగుననూ - నూతన ప్రజలౌదుము  
నూతనాలయము - గొట్టెపిల్లయే తాను ॥మన॥
4. తేజోమయునితో - మరి తేజోవాసులతో  
తేజరిల్లుదుము - తేజో రాజ్యమునందు  
సజీవ జనకుని - సజీవ జనులమని ॥మన॥
5. చేరుదు మాపురము - పరమ పరదైసునకు  
కరువు మరణములు - కానము ఎన్నడును  
మహిమలో నిత్యంబు - ప్రభుయేసుతో నుందుము ॥మన॥

### 305

“యెహోవా నా ఉన్నత దుర్గము” (కీర్తనలు 18:2)

పల్లవి: ఉన్నత దుర్గము - నా దేవుడే

నా రక్షకుడే - నాకాశ్రయుడు

1. యెహోవా మహాత్మ్యము - ఎంతో గొప్పది  
అధిక స్తోత్రములకు - పాత్రుండాయనే  
ఆ ప్రభు ఐశ్వర్యము - గ్రహింపశక్యము కానిది ॥ఉన్నత॥
2. నా కోటయు నా శైలము ఆయనే  
నా కేడెము రక్షణ శృంగమును  
ఉన్నతమగు దేవుడే - నాకాశ్రయ దుర్గము ॥ఉన్నత॥
3. నా ప్రియ ప్రభువు ధవళవర్ణుడు  
రత్నవర్ణుడు - నాకతి ప్రియుడు  
పదివేలమందిలో - అతని గుర్తించెదను ॥ఉన్నత॥
4. నిత్యజీవము -మెండుగ నొసగి  
పరమాహారము - తృప్తిగ నిచ్చె  
నిరతము తన కృపతో - నిలుపుకొనెను స్తోత్రము ॥ఉన్నత॥

5. విజయ గీతము - పాడెద ప్రభుకే  
 విజయము నిచ్చెను - శత్రువుపైన  
 ఉన్నత దుర్గముపై - నెక్కించెను స్తోత్రము ॥ఉన్నత॥
6. మహిమ పూర్ణుడు - నా ప్రభుయేను  
 ఇహకేతెంచును - నాకై త్వరలో  
 హల్లెలూయ స్తోత్రముల్ - పాడి ప్రహర్షింతును ॥ఉన్నత॥

### 306

“యెహోవా మనకు చేసిన వాటన్నిటిని బట్టి.....

నేను ప్రకటన చేసెదను” యెషయా 63:7

పల్లవి: యెహోవాయె మనకందరికి

ఎన్నియో మేలుల జేసెన్ - తన కృప కనికరముల్  
 స్మరియించి స్తుతించెదము

1. మన మాయన జనము ఆయన సంతతియు  
 సిలువ మరణము ద్వారా మనకు తనదు జీవము నిచ్చె  
 ఎంత అద్భుత రక్షకుడు ॥యెహోవాయె॥
2. అడుగు వాటికంటె - అధికముగ నిచ్చె  
 తన నిబంధనను స్థిరపంచి - తన వాక్కులు నెరవేర్చె  
 మాట తప్పనివాడవు ॥యెహోవాయె॥
3. కష్టదుఃఖములందు - పాలివాడాయె  
 ప్రేమనుజూపి ప్రభువే మనల తన రెక్కలపైమోసె  
 మనతో నుండును నిరతము ॥యెహోవాయె॥
4. ఎన్నిసార్లు ప్రభుని - దుఃఖపరచితిమి  
 అయినను ప్రభువే తన దయజూపి  
 మనలన్ క్షమించెనుగా-ప్రేమగల మా తండ్రివి ॥యెహోవాయె॥
5. నీవె మా దుర్గమును - కేడెము నీవే  
 నిన్ను మేము నమ్మియున్నాము - మాకు సర్వము నీవే  
 మేము నీదు ప్రజలము ॥యెహోవాయె॥

**307**

“మీకు కృపయు సమాధానమును విస్తరించును గాక” 2పేతురు 1:3

పల్లవి: నేనే భయపడ వలదని పలికెను

మన రక్షకుడు యేసుప్రభు

1. తన సమాధానము నీ కిచ్చి - కృపలనెన్నో చూపెనుగా  
తనివి తీర స్తుతి చెల్లించుము-తనదు ప్రేమదయ కొరకు ||నేనే||
2. శాశ్వతంబగు జాలి జూపి - శాశ్వత రక్షణ నొసగి  
విశ్వాసముతో నిలిచిన యెడల - శాశ్వత రాజ్యం బొసగు ||నేనే||
3. నరుడు కాదు దేవుడతడు - నరుడు ఆయెను నీ కొరకు  
కరుణతో నిను రక్షించుటకు - సర్వమిచ్చెను శ్రీ యేసు ||నేనే||
4. మరణించెను ప్రభు నీ కొరకే - తిరిగి లేచెను కాపాడన్  
త్వరగ వచ్చును కనిపెట్టుము - నిరతమాయనతోనుండ ||నేనే||
5. ఎంత పాపివైన నిలలో - చింత లేదిక నమ్మినచో  
వింత రక్షకుడేను ప్రభువు - స్వంత ప్రాణమునర్పించె ||నేనే||
6. నీదు యాత్రలో బలమిచ్చుటకు - తనదు దేహరక్తమును  
ముదముతో అర్పించిన ప్రభుకే - హల్లెలూయా పాడుము ||నేనే||

**308**

“మనము నిశ్చలమైన రాజ్యమును పొంది.....” పౌలీ 12:28

పల్లవి: నిశ్చలమైనది యేసు రాజ్యము ప్రకాశించే రాజ్యము

యుగయుగములు నిలుచును - తప్రభుని రాజ్యము

1. క్రీస్తు రాజ్య సింహాసనమెంతో గొప్పది  
కనకంబునకన్న బహు ప్రకాశించును  
దానిచుట్టు దేవుని మహిమ యుండును  
దీక్షతోడ జయించెడువారె పొందెదరు ||నిశ్చల||
2. నాశనము లేనిది యేసు రాజ్యము  
నిత్యుడగు తండ్రి దాని స్థిరము జేసెను  
ప్రభుని రాజ్యము యెంతో అనంతమైనది  
పరిపాలించు తానే తరతరంబులు ||నిశ్చల||

3. తన రాజ్యమహిమకు మిమ్ము పిలచెను  
వినయముగా నీతి భక్తి కలిగి నిలుపుడి  
కడవరకు విశ్వాసము కలిగియుండిన  
క్రీస్తుయేసు మీకు నీతి మకుటమిచ్చును  
॥నిశ్చల॥
4. యేసురక్తమందు యెవరు కడుగబడెదరో  
వారె హృదయశుద్ధిని పొందెదరిలలో  
పరలోక రాజ్యములో ప్రవేశింతురు  
ప్రవిమలుని ముఖముజూచి సంతసించురు  
॥నిశ్చల॥
5. భూలోక రాజ్యములు అంతరించును  
ప్రభుయేసు రాజ్యము నిలుచు స్థిరముగా  
నీతి సమాధానములతో దేవుడేలును  
నేడే చేరవా నీవు ఆ రాజ్యములో?  
॥నిశ్చల॥

**309** “మీ యందున్న క్రీస్తు మహిమ నిరీక్షణయై యున్నాడు”. కొలస్స 1:27

పల్లవి : యేసు ప్రభువా నీవే, మహిమా నిరీక్షణ! (2)

అ.ప : హల్లెలూయ, హల్లెలూయ, మహిమ నిరీక్షణ నీవే (2)

1. గొప్ప రక్షణ సిలువ శక్తితో నా కొసగితివి  
మహిమా నిరీక్షణ నీవే, నిశ్చయముగా నిన్ను చూతును (2)  
యేసు ప్రభో జయహో! (4) ॥యేసు॥
2. నిత్య రక్షణ నీరక్తముచే నాకిచ్చితివి  
ఎనలేని ధనము నీవేగా, నిశ్చయముగానే పొందుదును  
యేసు ప్రభో జయహో! (4) ॥యేసు॥
3. పూర్ణరక్షణ నీ శక్తితో ప్రసాదించితివి  
మహిమాకై నన్ను పిలచితివి, సదా నిన్నే పూజింతును  
యేసు ప్రభో జయహో! (4) ॥యేసు॥
4. మహిమ నిరీక్షణ నీ కృపతో నాకు నొసగితివి  
యేసు నాలో నీవున్నావు, నిన్నే నే నమ్ముకొందును  
యేసు ప్రభో జయహో ! (4) ॥యేసు॥



5. ప్రభువా మహిమతో మరల వత్తువు నన్ను కొనిపోవ  
పరలోకమే నా దేశము - మహిమలోనచట నుండును  
యేసూ నీతో సదా! యేసూ ప్రభో జయహో (2)

॥యేసు॥

**310** “ఆయన నమ్మదగినవాడుగా ఉండును”. (2 తిమోతి 2:13)

పల్లవి: నమ్మదగినవాడవు - నెమ్మదిని చేకూర్చును

యిమ్మహిలో యెంతైనను - నమ్మిన నను గాచెడి

॥నమ్మ॥

1. అలలు గాలి తుఫానులవలె - శ్రమలు నన్నిలగొట్టిన  
అమరమందు నిల్చియేసు - అన్నిటిని గద్దించును ॥నమ్మ॥
2. నరుల రాజులనమ్మిన - నిరుపయోగమే యెందున  
కరము జూచిన కష్టములలో - కొరతలన్నిటి తీర్చును ॥నమ్మ॥
3. యాత్రికులు ప్రయాణికులుగా - యాతనలు మే బొందిన  
నూతన జీవముతో నీ - పాత్రులుగను వాడను ॥నమ్మ॥
4. ఆత్మ జీవశరీరములను - ప్రభువు రాకడయందున  
నిందారహిత సంపూర్ణమహిమలో-నుండునట్లుగ నిల్చును ॥నమ్మ॥
5. పరమతండ్రి కృపాతిశయమును - నిరతమును కీర్తించెద  
తరములకు విశ్వాస్యతను నా - నోటితోనే తెల్పెద ॥నమ్మ॥
6. శోధనలన్నీ సహించెడి - వరకే నా కవినిచ్చియు  
శోధనలు తప్పించుకొను యా - మార్గమును కలిగించును ॥నమ్మ॥

**311** “దేవుడు దేనికి శిబ్దియు నిర్మాణకుడునై యున్నాడో, పునాదులుగల

ఆ పట్టణముకొరకు అబ్రాహాము ఎదురుచూచుచుండెను”. హెబ్రీ 11:10

పల్లవి: యేసుని రాజ్యము అది నిశ్చలమైనది (2)

తరతరములకు యుగయుగములకు మార్పులేనిది

పరిశుద్ధులందరు స్తుతులు చెల్లించే మహిమ రాజ్యమది (2) ॥యేసుని॥

1. ప్రకాశమైన రాజ్యము - పరిశుద్ధులకే స్థానము (2)  
కన్నీరులేని రాజ్యము - మరణము లేని రాజ్యము (2)  
ఎల్లప్పుడు ఆనందమే - ఎల్లప్పుడు సంతోషమే (2)

॥యేసుని॥

2. భోజనపానము కాని ఉత్తమమైన రాజ్యము - నీతి సమాధాన రాజ్యము  
(2) సూర్యచంద్రులు లేని రాజ్యము (2)  
ఎల్లప్పుడు ఆనందమే - ఎల్లప్పుడు సంతోషమే (2)      ||యేసుని||
3. జయించు వారిదే రాజ్యము - నీతిమంతులదే కిరీటము (2)  
జీవజలనది పారును - దేవుడే వాటిని త్రాగనిచ్చును (2)  
ఎల్లప్పుడు ఆనందమే - ఎల్లప్పుడు సంతోషమే (2)      ||యేసుని||
4. శాపము లేని రాజ్యము గొట్టెప్పిల్ల ఉండు రాజ్యము (2)  
మన ప్రభువే ప్రకాశించును-యుగయుగములు పరిపాలించున్(2)  
ఎల్లప్పుడు ఆనందమే - ఎల్లప్పుడు సంతోషమే (2)      ||యేసుని||
5. క్రీస్తుని రాక ఏ క్షణమో - ఎదుర్కొన నీవు సంసిద్ధమా (2)  
నేడే యేసుని స్వీకరించు - క్రీస్తుకై నీవు జీవించుమా (2)  
ఎల్లప్పుడు ఆనందమే - ఎల్లప్పుడు సంతోషమే (2)      ||యేసుని||

### 312

“ఇదిగో త్వరగా వచ్చుచున్నాను” ప్రకటన 22:12

- పల్లవి : స్తుతియింతుము యేసు ప్రభువా(2)- మా స్తుతికి పాత్రుడా (2)  
నిత్యం నిన్నే ఆరాధించి(2)-మహిమ పరతుము ఇలలో (2)  
స్తుతికి పాత్రుడా (2)      ||స్తుతి||
1. మా పాపములు మమ్ము నీకు-బహుదూరంబు జేయగా ఏ పాపమెరుగని  
ప్రభువా మాకై సిలవలో బలియైతివా-నీ రక్తముతో మమ్ము కడిగి - నీ  
చెంతకు చేర్చితివా      ||స్తుతి||
  2. లోకాశలకు లొంగిపోయి - నీ సహవాసమును వీడగ  
ఆకాశమును వీడి మాకై - నీతో సహవాస మొసగితివా  
పరిశుద్ధులుగా మమ్ము తీర్చి- పరమ స్వాస్థ్యము నిచ్చితివా      ||స్తుతి||
  3. సాతానుకు దాసులమై - నిత్య మార్గమును వీడగ  
పతనమైన మా బ్రతుకుల్ - నిత్యజీవముగా మార్చితివా  
నిత్యము నిన్నే సేవింప - సత్యవాక్యము నొసగితివా      ||స్తుతి||
  4. నిరీక్షణ లేక మేము-నిర్భాగ్యులమై యుండగా-త్వరగా రావైయున్న ప్రభువా  
పరమ నిరీక్షణ నిచ్చితివా - నీ రాకకై ఎదురు చూడ-సిద్ధపాటును  
నొసగితివా      ||స్తుతి||

## క్రైస్తవ సాక్ష్యము - Christian Witness

313

“క్రీస్తుయేసు యొక్క మంచి రాణువవాడు” (2 తిమోతి 2:3)

॥పల్లవి॥: విశ్వాస సహితముగను - ప్రకటించుడి యేసుని

1. నిత్యజీవము చేపట్టి - సత్య వేదము చేబూని (2)  
పవిత్ర హృదయములతో - పోరాడుడి విజయముతో (2) ॥విశ్వాస॥
2. నీతిని భక్తిని గోరి - నిజమైన విశ్వాసులుగా  
ఓర్పును ప్రేమను గల్గి - పోరాడుడి విజయముతో ॥విశ్వాస॥
3. ఆకాశమున నుండి - కలిగిన దర్శనమునకు  
అవిధేయత చూపకను - పోరాడుడి విజయముతో ॥విశ్వాస॥
4. క్రీస్తును మనస్సు కలిగి - సత్క్రియలను జరిగించి  
యోధులుగా నిలుచుండి - పోరాడుడి విజయముతో ॥విశ్వాస॥
5. దీన మనస్సు కలిగి - ప్రియులారా లోబడియు  
మహిమ కిరీటముకై - పోరాడుడి విజయముతో ॥విశ్వాస॥
6. ఆత్మల రక్షణకొరకై - అర్పించుడి జీవితము  
అంతము వరకు నిలిచి - పోరాడుడి విజయముతో ॥విశ్వాస॥
7. యేసుని జీవము కలిగి - ఇలలో శ్రమనోర్పుచు  
విజయోత్సాహముతోడ - హల్లెలూయ పాడెదము ॥విశ్వాస॥
8. ప్రథమ పాపియైన -నను ప్రేమించెను ప్రభువు -ప్ర-భు కని  
కరమును పొంది - పోరా-డుడి విజయముతో ॥విశ్వాస॥
9. అందకార హృదయములను - అధ్భుతముగ వెలిగించె  
ప్రకాశించుచు ప్రభులో పోరా-డుడి విజయముతో ॥విశ్వాస॥
10. అన్యజనుల మధ్య - భూరాజుల యెదుట - క్రీస్తుని నామము  
భరించి - పోరా-డుడి విజయముతో ॥విశ్వాస॥

314

“చెప్పనశక్యమును మహిమా యుక్తమునైన సంతోషము” (1 పేతురు 1:9)

పల్లవి: కృపకనికరముల మా దేవా - కృతజ్ఞత నర్పింతు

1. యెహోవా చేసిన - ఉపకారములకై ఆయన కేమి చెల్లెంతును  
యెహోవా నామమున - ప్రార్థన జేసెదను రక్షణ పాత్రచేబూని
2. యెహోవాకు నా-మ్రొక్కుబడి చెల్లెంతు యెహోవా దాసుడను నేను -  
యెహోవా ప్రజలలో-యెరూషలేములో ఎల్లప్పుడు స్తుతింతు ||కృప||
3. తల్లి గర్భమున - రూపింపబడక మునుపే నన్ను-ఎరిగితివి  
తల్లి గర్భమునుండి - బయలుపడకముందే ప్రతిష్ఠించితివి ||కృప||
4. పూర్ణ మనస్సుతో - నన్ను వెదకిన నన్ను కనుగొందురంటివి  
కరుణతో నీవే - నన్ను వెదకి రక్షించితివి ప్రభువా ||కృప||
5. దూషకుడను - హింసకుడను హానికరుడనై యుంటిని  
దాసునిగా నన్ను - జేసికొంటివి దోషముల బాపి ||కృప||
6. ఇది నీ కొరకై విరువబడిన నా శరీరమనియంటివి  
ఇది నీ పాప క్షమ కొరకై చిందిన రక్తమంటివి ||కృప||
7. నీదు కృపతో నాదు యేసు నన్ను నీవు రక్షించితివి  
కాదునాదు క్రియలవలన ఇది దేవుని వరమే ||కృప||
8. చెప్పనశక్యము - మహిమా యుక్తము నీ వొసంగిన సంతోషము  
తప్పకుండ హల్లెలూయ పాటపాడెదన్ ||కృప||

### 315

“అయినను మునుపు దూరస్థులైన మీరు ఇప్పుడు క్రీస్తు యేసునందు

క్రీస్తు రక్తమువలన సమీపస్థులై యున్నారు” (ఎఫెసీ 2:13)

పల్లవి: అమూల్య రక్తము ద్వారా రక్షణ పొందిన జనులారా  
సర్వశక్తుని ప్రజలారా పరిశుద్ధులారా పాడెదము  
ఘనత మహిమ స్తుతులను పరిశుద్ధులారా పాడెదము

1. మన యౌవన జీవితముల్ - శరీరాశకు లోబరచి  
చెడుమాటలను పలుకుచు - శాంతిలేక యుంటిమిగా ||అమూల్య||
2. చెడు మార్గమున పోతిమి - దాని యంతము మరణము  
నరక శిక్షకు లోబడుచు - పాపపు ధనము పొందితిమి ||అమూల్య||
3. నిత్య సత్య దేవుని - నామమున మొరలిడక  
స్వంత నీతితోడనే - దేవుని రాజ్యము కోరితిమి ||అమూల్య||

4. కనికరముగల దేవుడు - మానవరూపము దాల్చెను  
ప్రాణము సిలువను బలిజేసి - మనల విమోచించెను      ||అమూల్య||
5. తన రక్తధారలలో - మన పాపములను కడిగి  
మన కన్నులను తెరచి - మనల నింపెను జ్ఞానముతో      ||అమూల్య||
6. పాపులమైన మనమీద - తన యాశ్చర్య ఘనప్రేమ  
కుమ్మరించెను మన ప్రభువు - కృతజ్ఞత చెల్లించుము      ||అమూల్య||
7. మన రక్షకుని స్తుతించెదము - మనలను జేసెనుధన్యులుగా  
మన దేవుని కర్పించెదము - జీవాత్మ శరీరములన్      ||అమూల్య||

**316** “దేశము యొక్క ఉన్నత స్థలముల మీద నేను నిన్నెక్కించెదను” (యెషయా 58:14)

పల్లవి: రక్షణ ఔన్నత్యము రక్షకుడే తెలుపును

పర్వత శిఖర శ్రేణులవలెనే నిశ్చలమైనది

1. మలిన వస్త్రమువలెనే - నిండియుంటిమి నిందలతో  
తండ్రి మాదిరిగా మమువెదకి వచ్చి వింతగా మము రక్షించెన్      ||రక్షణ||
2. అరణ్య ప్రదేశములో - పాడైన యెడారిలో  
కనుగొనెను, పరమర్పించెన్ కనుపాపవలె గాచెన్      ||రక్షణ||
3. యాకోబువలె నుంటిమి - ఇశ్రాయేలుగ మార్చెను  
తన స్వాస్థ్యముగా, తన భాగముగా తన జనముగానైతిమి      ||రక్షణ||
4. పర్వతములను సృజించెన్ - శ్రేష్ఠమైనవి నిచ్చెన్  
అబ్రహాం మోషే ఏలియా యేసు ఎక్కిరి శిఖరములను      ||రక్షణ||
5. పక్షిరాజువలె ప్రభువు - రెక్కలతో మము మోయున్  
అలసట లేక, మము పట్టుకొని ఆకసమున నడుపును      ||రక్షణ||
6. యేసుని సత్యములు - పర్వత శిఖరములు  
పరిపూర్ణమగు ప్రభు రక్షణను పరికింప జేయును      ||రక్షణ||
7. యెషయా ప్రవచనములు - రక్షణ వివరములు  
శిఖర శ్రేణి అనుభవములు శిఖరముపై పొందుము      ||రక్షణ||

## 317

పల్లవి: సాక్ష్యమిచ్చెద - మన స్వామి యేసు దేవుడంచు = సాక్ష్యమనంగ

గనిన వినిన-సంగతులను దెల్పుటయే-సాక్ష్యమిచ్చుట కొఱకు

నను స్వామి రక్షించె నంచు

॥సాక్ష్య॥

1. దిక్కు దెసయు లేని నన్ను-దేవుడెంతో కనికరించి=మక్కువతో నాకు నెట్లు  
మనశ్శాంతి నిచ్చినాడో ॥సాక్ష్య॥
2. పల్లెటూళ్ల జనుల రక్షణ-భారము నాపైని గలదు - పిల్లలకును బెద్దల  
కును-భ్రేమతో నా స్వానుభవము ॥సాక్ష్య॥
3. బోధ చేయలేను వాద-ములకు బోనునాక దేల = నాధుడేను  
ప్రభుని గూర్చి - నాకు దెలిసినంత వరకు ॥సాక్ష్య॥
4. పాపులకును మిత్రుడంచు - బ్రాణ మొసంగిలేచె నంచు=  
బాపముల క్షమించు నంచు బ్రభుని విశ్వసించు డంచు ॥సాక్ష్య॥
5. చోరు లైన జారు లైన చారు లైన నెవ్వరైన= ఘోరపాపులైన  
క్రీస్తు-కూర్మితో రక్షించు నంచు ॥సాక్ష్య॥
6. పరమత దూషణము లేల - పరిహసించి పలుకు టేల = ఇరుగు  
పొరుగు వారికెల్ల-యేసు క్రీస్తు దేవుడంచు ॥సాక్ష్య॥
7. ఎల్లకాల మూరకుండ - నేల యాత్మ శాంతి లేక=తల్లడిల్లు వారలకును -  
తండ్రి కుమా రాత్మ పేర ॥సాక్ష్య॥

## 318

“నడచుచు, గంతులు వేయుచు దేవుని స్తుతించుచు ప్రవేశించెను” (అపో.కా 3:8)

పల్లవి: ఆహో యేమానందం మహా యేమానందము చెప్పశక్యమా

ఆహో నారాజగు యేసు నావృజినముల మన్నించినాడని

1. ముదముతో నాడుచు కూడుచు పాడుచు ఆర్పటించెదము  
వెదకుచు వచ్చిన యేసును హృదయాన కోరి స్తుతింతుము ॥ఆహో॥
2. పాపము శాపము కోపములెల్ల పరిహరించెను  
దేవాది దేవుడు నా హృదయములో వచ్చి ఓదార్చెను ॥ఆహో॥

3. అక్షయుడు ప్రేమతో రక్షణ మాకనుగ్రహించినందున  
రక్షకుడు యేసునుగూర్చి మా సాక్ష్యము నిశ్చయముగ నిత్తుము ||అహో||
4. తెల్లంగి, వాద్యము, స్వర్ణ కిరీటము, మేడపై జయజండాల్  
ఉల్లసించి మంటినుండి మింటకేగిన రాజున్ స్తుతింతుము ||అహో||

### 319

“నీవు నా పాప దోషమును పరిహరించి యున్నావు” కీర్తన 32:5

పల్లవి: నా పాపములను క్షమించెన్

ప్రభు నా నేత్రములను వెలిగించెన్  
ప్రభు యేసే నన్నెంతో ప్రేమించెన్  
ప్రాణమును నా కొరకొసగెన్

1. మలిన వస్త్రములతో నేను - చెడిన హృదయముతో నేను  
కలువరి సిలువను చేరెన్ ||ప్రభు||
2. మరణమునుండి నా ప్రాణమును - కన్నీటినుండి నా కన్నులను  
తప్పించెను నా తండ్రి ||ప్రభు||
3. నా జీవిత కాలమంతయును - నే నాయనకు మొరపెట్టెదను  
నా ప్రభు నా మొర వినును ||ప్రభు||
4. యెహోవా బహుదయాళుండు - నీతి న్యాయముగల దేవుండు  
సాధువులను గాపాడున్ ||ప్రభు||
5. మందిర ఆవరణములో నేను - యెరూషలేమా నీ మధ్యను  
నా ప్రభునే స్తుతియింతున్ ||ప్రభు||
6. యెహోవా తన స్వాస్థ్యముగానన్ - బహుగా తన మహిమను  
జూపించెన్ - బహుప్రియమున నన్ బిలచెన్ ||ప్రభు||

### 320

“కోత విస్తారమే గాని పనివారు కొద్దిగా ఉన్నారు”. (మత్తయి 9:37)

పల్లవి :నీ సాక్ష్యము ఏది? - నీ బలి అర్పణ ఏది? (2)

ప్రభు యేసు నంగీకరించి - నిద్రించెదవేల ?  
ప్రభు యేసు నంగీకరించి - జాగు చేసెదవేల ?  
మేలో - లెమ్ము (2) - రారమ్ము విశ్వాసి

||నీ సాక్ష్యము||

1. అపొస్తలుల కాలమందు - ఉపద్రవముల ఒత్తిడిలో (2)  
అన్నింటి సహించుచు (2)-ఆత్మలాదాయము చేసిరి ||నీసాక్ష్యము||
2. రాళ్ళతో కొట్టబడిరి - రంపాలచే కోయబడిరి  
పరమ దర్శనమొంది - సువార్తను చాటించిరి ||నీ సాక్ష్యము||
3. కొరడాతో కొట్టబడిరి - చెరసాలయందుంచబడిరి  
చెరసాల సంకెళ్ళను - వారి నాటంక పరచలేదు ||నీ సాక్ష్యము||
4. సజీవ యాగముగ - ప్రభు సేవను జరిగించిరి  
సువార్త ప్రబలమాయె - సంఘము స్థాపించబడె ||నీ సాక్ష్యము||
5. కోతవిస్తారమెంతో - కోత కోయువారు కొందరే  
యేసునిన్ పిలుచుచుండె - త్రోసివేసెదవా ప్రభు పిలుపున్ ||నీ సాక్ష్యము||
6. అర్పించెద నన్ను - ఆత్మ ప్రాణ శరీరముతో  
నా సిలువను ఎత్తుకొని-నిన్నే వెంబడింతును నేను ||నీ సాక్ష్యము||

## సువార్త - Gospel

### 321

పల్లవి: ఆ జాలి ప్రేమను - గమనింపకుందువా

ఆ దివ్య ప్రేమను - గ్రహింపకుందువా

ఓ సోదరా, ఓ సోదరీ - ఆ ప్రేమమూర్తి యేసు - దరిచేరవా!

1. నీ పాప జీవితాన - ఆ ప్రేమమూర్తియే  
ఆ సిల్వపైన నీకై - మరణబాధ నొందెను  
నీ శిక్ష బాపగా - రక్షణను చూపగా  
నీ హృదయ ద్వార మందు - వేచియుండెగా  
నీ రక్షకుండు యేసు - నిన్ను పిలుచుచుండెను  
ఆ ప్రేమమూర్తి పలుకు - నాలకింపజాలవా ||ఆ జాలి||
2. ఎంత పాపినైన గాని - యేసు చేర రమ్మనే  
యేసు చెంత చేరువాని - త్రోసివేయజాలదు  
నీ పాప జీవితం - ప్రభుయేసు మార్చగా



నీ చెంత చేరి నిన్ను - పిలుచు చుండెగా  
విలువైన రక్తధార - ప్రేమతోడ గార్చెను  
ఆ ప్రేమమూర్తి పిలుపు - నాలకింపజాలవా

॥ఆ జూలి॥

## 322

పల్లవి: మార్గము చూపుము ఇంటికి - నా తండ్రి యింటికి

మాధుర్య ప్రేమ ప్రపంచము - చూపించు కంటికి (2)

1. పాప మమతలచేత పారిపోయిన నాకు - ప్రాప్తించె క్షమము  
పశ్చాత్తాపమునొంది తండ్రి క్షమగోరుచు - పంపుము క్షేమము -  
ప్రభునీడు శిలువ ముఖము చెల్లనినాకు - పుట్టించె ధైర్యము
2. ధనమే సర్వంబనుచు సుఖమే స్వర్గంబనుచు - తండ్రిని వీడితి  
ధరణీభోగములెల్ల బ్రతుకు ధ్వంసముజేయ - దేవా  
నినుచేరిత దేహి అని నీవైపు చేతులెత్తిన నాకు - దారినిజూపుము ॥మార్గ॥
3. దూరదేశములోన బాగుండునను కొనుచు - తప్పితి మార్గము  
తరిలిపోయిరి నేను నమ్మిన హితులెల్ల - తరిమే దారిద్ర్యము  
దాక్షిణ్యమూర్తి నీదయ నాపై కురిపించి - ధన్యుని జేయుము ॥మార్గ॥
4. అమ్మకొంటిని నేను అధముడొకనికి నాడు - ఆకలి బాధలో  
అన్యాయమయి పోయె పండుల సహ వెలివేయ - అలవడెను వేదన -  
అడుగంటె అవినీతి మేల్కొనియె మానవత-ఆశ్రయము గూర్చుము ॥మార్గ॥
5. కొడుకునే కాదనుచు గృహమే చెరసాలనుచు - కోపించి వెళ్ళితి -  
కూలివానిగనైన నీ యింట పనిచేసి - కనికరమే కోరుదు - కాదనకు  
నాతండ్రి దిక్కెవరును లేరు - క్షమియించు బ్రోవుము ॥మార్గ॥
6. నా తండ్రి ననుజూచి పరుగిడుచు ఏతెంచి - నాపైబడి ఏడ్చెను  
నవజీవమును కూర్చు యింటికి తోడ్కొనివెళ్ళి నన్ను దీవించెను  
నా జీవితకథయంత యేసు ప్రేమకు ధరలో-సాక్ష్యమైయుండును ॥మార్గ॥

## 323

“ఇంత గొప్ప రక్షణను మనము నిర్లక్ష్యము చేసినయెడల ఏలాగు

తప్పించుకొందుము”( హెబ్రీ 2:3 )

పల్లవి: ఎంతో గొప్ప నిత్యమైన పూర్ణ రక్షణ యిదే

నిర్లక్షించిన తప్పించుకొనవు పొందు ప్రభు రక్షణ

1. మన ప్రభువే రక్షణ శృంగమాయె  
శత్రువు నోడించ శక్తిమంతుడు - మనకు జయము నిచ్చును      ||ఎంతో||
2. ప్రభువే మన రక్షణ శైలమాయె  
ధృడపరచె నాయనే మనల  
పాదముల స్థిరపరచెను      ||ఎంతో||
3. ప్రభువే మన రక్షణ దుర్గమాయె  
తనయందే మనకు పూర్ణ భద్రత  
ప్రియమార దయచేయును      ||ఎంతో||
4. ప్రభువే మన రక్షణకేడెమాయె  
దుష్టుని బారినుండి తప్పించి  
పదిలముగా రక్షించును      ||ఎంతో||
5. ప్రభువే మన రక్షణ శిరస్రాణము  
జీవము ద్వారా రక్షణ కనుపరచ -  
ఆశతోడ నుందుము      ||ఎంతో||
6. రక్షణ పాత్ర పొంగిపొర్లుచున్నది  
రక్షణ ఊటచే సంతృప్తి కలిగె -  
పరిపూర్ణత నీవెగా      ||ఎంతో||
7. రక్షణ వస్త్రము ధరింపజేసెనుగా  
నీతి వస్త్రమును ధరింపజేసి -  
ఆనందింప జేసెను      ||ఎంతో||

## 324

“ఈ నామముననే మనము రక్షణపొందవలెను....” (అపో.కార్య 4: 12)

పల్లవి: యేసు ప్రభువే గాక - వసుధలో రక్షకుడే లేడు

1. సార్వత్రికమున - సర్వజగమున  
వెదకిన గాని - వేసారినను      ||యేసు||
2. బైబిలు చూపెడు - జీవమార్గము  
భువిలో నెచ్చట - కనుగొన లేము      ||యేసు||

3. కులములు స్వార్థుల - కల్పనగాని  
పరలోక మిడిన - పద్ధతి గాదు ॥యేసు॥
4. తిరిగెదవేల - పొరపాటులలో  
త్వరపడి సత్యము - జేరుము నేడే ॥యేసు॥
5. యేసుకు నేను - నివాసము కాగా  
సుస్థిరమాయెను - నా రక్షణ ॥యేసు॥
6. మానవజీవిత - మనియెడు నావ  
పాప భరితమై - మునిగెడు వేళ ॥యేసు॥
7. స్వయంకృషులు - సహస్రములు  
చేసినను - దోషముపోదు ॥యేసు॥
8. యేసులో గాక - మోక్షము లేదు  
మరువకు మనసా - కరుణామయుని ॥యేసు॥

## 325

“దేవుడు ప్రేమాస్వరూపి” (1యోహాను 4:8)

1. ప్రేమామృత ధారలుచిందిన మన - యేసుకు సమమెవరు?  
ప్రేమయే తానై నిలచి - ప్రేమోక్తులనె పల్కి  
ప్రేమతో ప్రాణముబెట్టి - ప్రేమనగరికి చనియె ॥ప్రేమా॥
2. నిశ్చలమైన ప్రేమ జీవికి - ఇలలో తావేది  
ప్రేమద్రోహులేగాని - ప్రియమున జేరరు వాని  
చేరిన చెలికాడగురా - సమయమిదే పరుగిడరా ॥ప్రేమా॥
3. ఎంత ఘోరపాపాత్ములనైన - ప్రేమించును రారా  
పాపభారముతో రారా - పాదములపై బడరా  
పాపుల రక్షకుడేను - తప్పక నిను రక్షించు ॥ప్రేమా॥
4. ఇంత గొప్ప రక్షణను - నిర్లక్ష్యము చేసెద వేల  
రక్షణ దినమిదియేరా - తక్షణమే కనుగొనరా  
ఇదియే దేవుని వరము - ముదమారగ చేకొనుము ॥ప్రేమా॥

326

“అల్పాయు ఓమేగయు నేనే... అని సర్వాధికారియు దేవుడునగు ప్రభువు

సెలవిచ్చుచున్నాడు” (ప్రకటన 1:8)

పల్లవి: క్రీస్తే సర్వాధికారి - క్రీస్తే ఆల్ఫా ఓమేగ

ఆది యంతము క్రీస్తే - యుగాయుగములు క్రీస్తే

1. మనల రక్షించనెంచి - సిలువలో ప్రాణమిచ్చె  
తగ్గించుకొనిన వాడై - తన ప్రేమనెంతో జూపె ॥క్రీస్తే॥
2. నీదు రక్షణ కొరకై - ప్రభు సమయ మిచ్చుచుండె  
నేడే రక్షణ దినము - అంగీకరించు మిపుడే ॥క్రీస్తే॥
3. ఆయన ప్రత్యక్షత - ప్రేమించువారి కొరకు  
ప్రభు తిరిగి వచ్చుచుండె - పరలోక మహిమతోడ ॥క్రీస్తే॥
4. ఎవ్వరెవ్వరి వస్త్రములు - పరిశుద్ధపరచబడెనో  
వారే ప్రభురాక యందు - సంతోషించెదరు మిగుల ॥క్రీస్తే॥
5. ప్రభు సేవలోని శ్రమలు - కఠిన దుఃఖభాధల్  
బహుమానములుగ మారి - కాంతి కిరీటమౌను ॥క్రీస్తే॥
6. ఆనంద బాష్పములతో - హల్లెలూయ పాటలు  
పాడుచు ప్రభుని మహిమ - పరతురు హల్లెలూయ ॥క్రీస్తే॥

327

“నా యొద్దకు రండి; నేను మీకు విశ్రాంతి కలుగజేతును” (మత్తయి 11:28)

పల్లవి: రండి రండి యేసుని యొద్దకు - రమ్మనుచున్నాడు

అ||ప|| ప్రయాసపడి భారము మోయువారలు

ప్రభుని చెంతకు పరుగిడి వేగమే ॥రండి॥

1. యేసుని పిలుపు వినియు నింక - యోచింపరేల  
అవనిలో అగచాట్లపాలైన - అబ్బుదు శాంతి ఆత్మకు నిలలో ॥రండి॥
2. కరువు రణము మరణము చూచి - కలుగదు మారుమనస్సు  
ప్రవచనములు సంపూర్ణము లాయెను  
యూదులు తిరిగి వచ్చుచున్నారు ॥రండి॥

3. ప్రభుయేసు నీ కొరకై తనదు ప్రాణము నిచ్చెగదా  
సిలువను రక్తము చిందించియును  
బలియాయెను ఆ ఘనుడు మనకై ॥రండి॥
4. యేసుని నామమునందే పరమ-నివాసము దొరుకును  
ముక్తిని పాప విమోచనమును - శక్తిమంతుడు యేసే యిచ్చును ॥రండి॥
5. నేనే మార్గము నేనే సత్యము - నేనే జీవమును  
నేనే గాకింకెవ్వరు లేరని - యెంచి చెప్పిన యేసుని యొద్దకు ॥రండి॥

### 328

“సమస్తమైన వారలారా నా యొద్దకురండి” (మత్తయి 11:28)

పల్లవి: రమ్మనుచున్నాడేసు రాజు - రండి సర్వ జనులారా

1. ఇల్లు వాకిలి లేనివారలు - ఇహాన నమ్మదగని వారలు  
తన రాజ్యము మీకిచ్చును యేసు ॥రండి॥
2. కరువుచే కృశించుచున్న - మరణించుచున్న ప్రజలారా  
ఆకలి దప్పులు తీర్చును మీకు ॥రండి॥
3. ముండ్ల మకుటము ప్రక్కన గాయము-పాదహస్తములలో గాయములు  
పొందిన ప్రభువే పిల్చెను మిమ్ము ॥రండి॥
4. రయమున ప్రియులారా కూడి - రండి పరీక్ష చేయండి  
భరించును మీ భారములన్ని ॥రండి॥

### 329

“ఆ కాలమందు....నిరీక్షణ లేనివారును....క్రీస్తుకు దూరస్థులై యుంటిరి.

ఇప్పుడు క్రీస్తుయేసునందు సమీపస్థులై యున్నారు” (ఎఫెసీ 2: 12,13)

పల్లవి: యేసు లేనిచో పాపికాశ్రయమే లేదు

1. లోకము నాలుగు దినములనటనే నికరము గాదెవరికిని  
దారిని తప్పి తిరిగెదవేల  
ఎరిగితివా నీ గురిని కడకీలోకము వదలెదవు ॥యేసు॥
2. కూర్చుకొంటివి పాపమునిలలో కాలము వ్యర్థంబాయె  
ప్రభువును నీవు మరచిపోతివి  
పాడైపోయె నీ రూపం కడకీలోకము వదలెదవు ॥యేసు॥

3. ప్రభుయేసు సిలువలో వ్రేలాడె పాపిని రక్షించుటకు  
 పాట్లుపడె తన రక్తము కార్చె  
 పాపపు ముల్లును విరిచె కడకీలోకము వదలెదవు      ||యేసు||
4. ప్రేమతో క్రీస్తు నిన్ను పిలిచెను ప్రియుడా త్వరపడి రమ్ము  
 ఆయన యందు నమ్మికయుంచిన  
 ఆయనే నీ శరణగును కడకీలోకము వదలెదవు      ||యేసు||

### 330

“ఆయన కుమారుడైన యేసు రక్తము ప్రతి పాపమునుండి మనలను

పవిత్రులనుగా జేయును” (1 యోహాను 1:7)

పల్లవి: సాటిలేనిది యేసుని రక్తము పాపమును కడుగును

ప్రియుడా పాపమును కడుగును

1. చూడుము సోదరా దేవుడు ఎంతో ప్రేమించె యీ జగతిన్  
 ప్రియుడా ప్రేమించె యీ జగతిన్  
 సిలువలో ప్రాణము నర్పించ క్రీస్తు  
 యేసుని పంపెను ప్రియుడా యేసుని పంపెను      ||సాటి||
2. లోకమునకరుదెంచె క్రీస్తు ప్రభువు ప్రాణము బలిగానిచ్చె  
 ప్రియుడా ప్రాణము బలిగానిచ్చె  
 లోకపాపమెల్ల సిలువలో మోసి  
 తొలగించె శాపమున్ ప్రియుడా తొలగించె శాపమున్      ||సాటి||
3. వినుము సోదరా ప్రభుయేసు క్రీస్తుని పరలోక వార్తను  
 ప్రియుడా పరలోక వార్తను  
 ఉన్నతమైన పరలోక ప్రేమను  
 చాటించు చుంటిమి ప్రియుడా చాటించు చుంటిమి      ||సాటి||
4. యేసుని నీవు క్షమించుమని వేడు విరిగిన హృదయముతో  
 ప్రియుడా విరిగిన హృదయముతో  
 యేసుని అమూల్య రక్తధారలే  
 కడుగును పాపమెల్ల ప్రియుడా కడుగును పాపమెల్ల      ||సాటి||

5. పాప భారమును మోసికొని నీవు ప్రయాసమొందెదవా?

ప్రియుడా ప్రయాస మొందెదవా?

పాపమొప్పుకొని యేసు పాదముల

చెంతకు జేరుము ప్రియుడా చెంతకు జేరుము

॥సాటి॥

6. గతించుచున్నది స్వల్ప జీవితము శీఘ్రముగా రమ్ము

ప్రియుడా శీఘ్రముగా రమ్ము

కర్త యేసునందు విశ్వాసముంచి

రక్షణ పొందుము ప్రియుడా రక్షణ పొందుము

॥సాటి॥

7. కృపయానందము పవిత్ర ప్రేమలో భాగము పొందుము

ప్రియుడా భాగము పొందుము

పాప సాగరమును దాటించ గలడు

యేసు రక్షకుడే ప్రియుడా యేసు రక్షకుడే

॥సాటి॥

### 331

పల్లవి: దైవవరము - జీవ జలము - త్రాగరారండి

దైవపుత్రుని జీవదానము - పొంద రారండి - పొందరారండి

1. పాపమనెడి మురికిలో - పొర్లాడుచున్న మనుష్యుడా

స్వనీతి వలన దొరకదు - ఆ గొప్ప రక్షణ ప్రియుడా

మరణ శిక్ష రాకమునుపే-రారండి రారండి

॥దైవ॥

2. ధరణిలోన జలములెల్ల - దేహశుద్ధి కొరకేగా

సిలువలో నీ కొరకు యేసు కార్చిన రక్తము మాత్రమే

హృదయశుద్ధి నీయగలదు - రారండి, రారండి

॥దైవ॥

3. నీరు దాహమై నాతని - కిచ్చిన చేదు జలమును

త్రాగి యేసు మనకు నిచ్చె-మధురమైన జలమును

నిత్యజీవ జలము పొంద - రారండి, రారండి

॥దైవ॥

4. నమ్మికతో త్రాగినాడు - దొంగ జీవజలమును

నీతికర్త ప్రేమతో - కార్చిన శుద్ధ రక్తము

క్రొత్త జన్మమివ్వగలదు - రారండి, రారండి

॥దైవ॥

5. ఓ పాపి! నీ రక్షణ కొరకు - త్రాగు జీవజలమును  
రాదు రేపు ఇదే సమయము - రక్షణ పొందుటకు  
శాంతిమూర్తి యేసు నొద్దకు త్వరగా రా, త్వరగారా

॥దైవ॥

### 332

పల్లవి: యేసు అందరికీ ప్రభువు - యేసే లోక రక్షకుడు

లోకము ఆకాశము మారిన - నిత్యముండును క్రీస్తే (2)

1. అల్పా ఓమెగయు యేసే - ఆద్యంతములు ఆ క్రీస్తే (2)  
అన్ని కాలములలో నున్నవాడు - కన్నతండ్రి మనకు ఆ యేసే ॥యేసు॥
2. దేవుడు మనలను ప్రేమించె - ఈ లోకమునకు తానేతెంచె  
పాపాత్ములమైన మన కొరకే - ఆ సిలువలో ప్రభు మరణించెను ॥యేసు॥
3. పాపులు ప్రభుని వేడిన - కలుషాత్ములు ప్రభు క్షమను కోరిన  
క్షమించును ప్రభువు తక్షణమే-విడిపించును పాపక్షమ నుండి ॥యేసు॥
4. ఆశ్చర్యకరుడు ఆయనే - ఆలోచన కర్త ఈ క్రీస్తే (2)  
నిత్యుడైన తండ్రి సమాధానకర్త - బలవంతుడైన దేవుడు ॥యేసు॥
5. రమ్మ ఓ సోదరా నేడే - ఇమ్ము నీ హృదయమీనాడే (2)  
నీ కొరకై యేసు పిలుచుచుండె-నీ హృదయపు వాకిట నిలిచియుండె ॥యేసు॥

### 333

పల్లవి: యేసయ్య నామం - ప్రీతిగల నామం

సాటిలేని నామం - మధుర నామం (2)

1. పాపము పోవును - భయమును పోవును  
పరమ సంతోషము - భక్తులకీయును ॥యేసయ్య॥
2. పరిమళ తైలము - యేసయ్య నామం  
భువిలో సువాసన - విసిరెడి నామం ॥యేసయ్య॥
3. నిన్న నేడు - మారని నామం  
నమ్మిన వారిని - విడువని నామం ॥యేసయ్య॥



4. సాతాను సేనను జయించెడి నామం

శోధనలన్నిటి బాపెడు నామం

॥యేసయ్య॥

**334**

“.....ఇదే రక్షణ దినము” (2కొరింథీ 6:2)

పల్లవి: ఇదియే సమయంబు - రండి యేసుని జేరండి

ఇక సమయము లేదండి - రండి రక్షణ పొందండి

1. పాపులనందరిని తన - దాపున జేర్చుటకై

ప్రాణము దానముగా - తన ప్రాణము నిచ్చెనుగా  
మరణపు ముల్లును విరిచి - విజయము నిచ్చెనుగా

॥ఇదియే॥

2. రాజులకు రాజైన - యేసు రానైయున్నాడు

గురుతులు జరిగెనుగా - మీరు సరిగా చూడండి  
తరుణముండగానే - మీరు తయ్యారవ్వండి

॥ఇదియే॥

3. బుద్ధిలేని కన్యకలవలె - మొద్దులుగానుంటే

సిద్ధెలలోన నూనె పోసి - సిద్ధపడకపోతే  
తలుపును తట్టినను మీకు - తెరువదు సుమ్మండి

॥ఇదియే॥

4. వెలుపట నుంటేనూ మీరు వేదన నొందెదరు

ప్రభువా ప్రభువనుచు - యెలుగెత్తి పిలచినను  
మిమ్మును ఎరుగనూ మీ రెవరో పొమ్మునును

॥ఇదియే॥

5. నమ్మినవారికి క్రీస్తు నెమ్మది నిచ్చెనుగా

నమ్మనివారికి నిత్య నరకము తప్పదుగా  
నిర్లక్ష్యము చేయకను రండి రక్షణ పొందండి

॥ఇదియే॥

6. సందియపడకండి మీరు సాకులు చెప్పకను

సత్యవాక్యమును మీరు సరిగా చూడండి  
మరణ దినమును మన మెరుగము సుమ్మండి

॥ఇదియే॥

7. జాలము చేయకను మీరు హేళన చేయకను

కులము స్థలమనుచు మీరు కాలము గడుపకను  
తరుణముండగానే మీరు త్వరపడి రారండి

॥ఇదియే॥

335

“బోధకుడు వచ్చి నిన్ను పిలుచుచున్నాడు” (యోహాను 11:28)

పల్లవి: ప్రేమతో యేసు - పిలుచుచున్నాడు రమ్ము

రక్షణను పొంది - లక్షణముగా వెళ్ళుము

1. పాపమెరుగని ప్రభు నీ కొరకు - పాపముగను చేయబడెను  
శాపగ్రాహియాయె సిలువలో  
శాపగ్రాహియాయె సిలువలో పరుగిడి రమ్ము ॥ప్రేమతో॥
2. ముంద్ల కిరీటమును ధరించి - ముఖముపై నుమ్మి వేయబడె  
ప్రాణమిడె నేను సిలువలో  
ప్రాణమిడె నేను సిలువలో పరుగిడి రమ్ము ॥ప్రేమతో॥
3. సిలువలో నీకై దప్పిగానికలుష - నీ క్షమకై ప్రార్థించి  
సహించి ప్రాణమిడె నీ కొరకు  
సహించి ప్రాణమిడె నీ కొరకు పరుగిడి రమ్ము ॥ప్రేమతో॥
4. తప్పిన గొర్రెను రక్షింపతనదు రక్తమును చిందించె  
కాపరి స్వరము ధ్వనించె  
కాపరి స్వరము ధ్వనించె పరుగిడి రమ్ము ॥ప్రేమతో॥
5. తామసింఛ తగదిక ప్రియుడా - త్వరపడుము నీ రక్షణ కొరకు  
నేడే నీ రక్షణ దినము  
నేడే నీ రక్షణ దినము పరుగిడి రమ్ము ॥ప్రేమతో॥
6. తానె కడుగును తన రక్తముతో - తండ్రివలె నీ పాపమునంత  
తనయుడవై పోదు విపుడే  
తనయుడవై పోదు విపుడే పరుగిడి రమ్ము ॥ప్రేమతో॥
7. ప్రేమవార్త ప్రకటించబడె - ప్రియుడు యేసుని యొద్దకు రమ్ము  
కృపాకాలమిదే జాగేల  
కృపాకాలమిదే జాగేల పరుగిడి రమ్ము ॥ప్రేమతో॥

336

“ఇంత గొప్ప రక్షణను మనము నిర్లక్ష్యము చేసిన

యెడల ఏలాగు తప్పించుకొందుము? హెబ్రీ 2:4

పల్లవి: యేసుప్రభువే - నీకు రక్షణ నిచ్చును

ఇంత గొప్ప రక్షణ నిర్లక్ష్య పెట్టకు

1. మృతియే పాపపు జీతము - ప్రభుని వరము జీవము  
క్రీస్తు నంగీకరించిన - నిత్య జీవమిచ్చును  
ప్రాణమున్ ఆ సిలువపైని - బలిగా నిడి నిన్ కొనెగదా  
మరతువా యేసుని ప్రేమను - మరువకు ॥యేసు॥
2. కంటికి కనబడనివెన్నో - చెవికి వినబడనివెన్నో  
గ్రహింప శక్యము కానివి - నీకై సిద్ధపరచెను  
ప్రాణమున్ ఆ సిలువపైని - బలిగా నిడి నిన్ కొనెగదా  
పెడచెవిన్ పెట్టకు యేసుని - మాటను ॥యేసు॥
3. మరణబలము గలవానిన్ - నాశనంబు చేసెను  
మరణభయములో నున్న - వారిని విడిపించెను  
ప్రాణమున్ ఆ సిలువపైని - బలిగా నిడి నిన్ కొనెగదా  
హృదయమున్ తెరువుము యేసును - చేర్చుకో ॥యేసు॥
4. సిలువ రక్తము చేతను - నిర్దేవులైన వారిని  
మధ్యపు గోడను పడగొట్టి - ఐక్యపరచే దేవునితో  
ప్రాణమున్ ఆ సిలువపైని - బలిగా నిడి నిన్ కొనెగదా  
సమాధానపడు మిక దేవునితో - యీ క్షణమే ॥యేసు॥
5. దైవ స్వభావంబులో - పరిశుద్ధాత్ముని యందు  
పరలోకపు పిలుపులో - పాలివారల జేసెను  
ప్రాణమున్ ఆ సిలువపైని - బలిగా నిడి నిన్ కొనెగదా  
పరిశుద్ధుల స్వాస్థ్యములో పాలిభాగ - మొందుము ॥యేసు॥
6. దేవుని పరిశుద్ధతలో - కలుగబోవు మహిమలో  
క్రీస్తుయేసు ప్రభువులో - పాలివారల జేసెను

ప్రాణమున్ ఆ సిలువపైని - బలిగా నిడి నిన్ కొనెగదా

త్వరపడు నీడు భాగమును - పొందను

॥యేసు॥

7. పరలోకములో కనబడు - తెల్లనైన వస్త్రముల్

ధరించుకొను సమూహము - ఖర్జూరమట్టలు చేబూని

దేవునికిని గొట్టెపిల్లకును - స్తోత్రములు చేయుచుండ

నీవు నీ రక్షణకై పాడుము - హల్లెలూయ

॥యేసు॥

### 337

1. పాపమునకు జీతం మరణం - మరణం - ఓ పాపి భయపడవా?

చూచునదెల్ల నశించు నిశ్చయం - చూడనిదే నిత్యము

॥యేసు॥

పల్లవి: యేసురాజు వచ్చును - ఇంక కొంతకాలమే మోక్షమందు

చేరుదము (2)

2. లోక సుఖము నమ్మకు నమ్మకు (3) ఆయిచ్చలు మాయమగు

నీ జీవము పోవు సమయమున - చిల్లి గవ్వవెంటరాదు

॥యేసు॥

3. నీ కాలమెల్ల వ్యర్థమగుచున్నది (3) - లోక మాయలందున

దైవకోపం దాపరించును - గాన రక్షకుని జేరుమా

॥యేసు॥

4. యేసుప్రేమను గనుమా - గనుమా కల్వరిగిరి సిల్వలోన్

పాపంబు నెల్ల బాపును - పరలోక భాగ్యమబ్బును

॥యేసు॥

5. కష్టనష్టంబుల్ కల్గినన్ గల్గినన్ - ఇష్టుండ యేసున్ జేరుమా నిన్

గాంచున్ నిజం నమ్ముమా-యేసుని చెంత చేరినన్

॥యేసు॥

6. పశ్చాత్తాపంబు పొందుమా-పొందుమా-నిశ్చయం నీకానందమౌ

భయం బాపినన్ - రక్షించును పాడంగ హల్లెలూయా

॥యేసు॥

### 338

“తన్ను ఎందరంగీకరించిరో వారందరికి..... దేవుని పిల్లలగుటకు

అధికారము అనుగ్రహించెను” యోహాను 1:12

పల్లవి: యేసుని స్వీకరించు - క్రీస్తేసుని స్వీకరించు

నీ హృదయపు ద్వారము తెరువుము

త్వరితము తానె ప్రవేశించును

1. కనికరమందైశ్వర్యుండు - నిన్ను  
వాత్సల్యముతో విమోచించును  
భయంకరమైన పాపమునుండి  
విడిపింప నిన్ను వెదకివచ్చె  
॥యేసుని॥
2. మన్నించు సర్వ పాపములన్ - తానే  
మాన్యును సర్వరోగములన్  
కృప కనికరముల మకుటము నీకు  
ధరియింప జేసి ఘనపరచున్  
॥యేసుని॥
3. అంధులకు దృష్టి కలుగజేసె - అంగ  
హీనులను లేపి నడువజేసెన్  
పలువిధములగు వ్యాధి గ్రస్తులకు  
స్వస్థత నిచ్చెను తక్షణమే  
॥యేసుని॥
4. పాపపు భారము భరియించెన్ - నీ  
రోగములన్నిటి తొలగించెన్  
సహించెను కొరడా దెబ్బల బాధను  
జయించెను అన్ని శోధనలన్  
॥యేసుని॥
5. కలువరి సిలువలో వ్రేలాడి - తన  
రక్తము చిందించె ధారలుగా  
చేతులలో తన కాళ్ళలో చీలలు  
ముండ్ల కిరీటము ధరియించె  
॥యేసుని॥
6. జీవమిచ్చుటకు ప్రాణమిడె - మరి  
జయించెను ప్రతివిధ శోధనలు  
నీ కొరకై మరణించి లేచెను - శక్తిమంతుడై నిను రక్షింప  
॥యేసుని॥

### 339

“బోధకుడు వచ్చి నిన్ను పిలుచుచున్నాడు” (యోహాను 11:28)

పల్లవి: యేసు నిన్ను పిలిచెను - వాసిగా స్వరము విను

1. కార్చె రక్తము కల్వరిలో - కఠిన బాధలెల్ల నోర్చి  
చూపె ప్రేమ నుర్వికొరకు  
జూపె బాహువుల్ కరుణతోడ - చేర దీయును  
॥యేసు॥

2. క్రీస్తు ప్రేమ తెలిసి కొనుము - రయముతోడ మనసు నిల్చి  
దాని పొడవు వెడల్పు లోతు  
నెత్తు గ్రహించు తెలివితోడ - చెంత చేరుము ॥యేసు॥
3. ప్రీతి తోడ యేసు ప్రభువు - ప్రాణము నర్పించె నీకై  
దీని వలన ప్రేమ యెట్టిదో  
తెలిసికొనుము బుద్ధి తోడ - పాప మొప్పుకో ॥యేసు॥
4. బలైముతో పోట్లు పొడువ - బాధ సహించె ప్రేమ తోడ  
సమాప్తమని తలను వంచె  
సర్వలోక సృష్టికర్త - చాటు జేరుము ॥యేసు॥
5. లోకమంత జయించుకొన్న - లోభివలె నశించెదవుగా  
స్వంత ప్రాణమును కాపాడు  
స్వరక్షకుని చెంతజేరి - సేద దీర్చుకో ॥యేసు॥

**340** “వారు కల్వరి అనబడిన స్థలమునకు వచ్చినప్పుడు” లూకా 23:33

పల్లవి: చూడుము ఈ క్షణమే కల్వరిని

ప్రేమా ప్రభువు నీకై నిలుచుండెను

గొప్ప రక్షణనివ్వ శ్రీ యేసుడు

సిలువలో వ్రేలాడు చున్నాడుగా

1. మానవులెంతో చెడిపోయిరి  
మరణించెదమని తలపోయక  
ఎరుగరు మరణము నిక్కమని  
నరకమున్నదని వారెరుగరు ॥చూడుము॥
2. ఇహమందు నీకు కలవన్నియు  
చనిపోవు సమయాన వెంటరావు  
చనిపోయినను నీవు లేచెదవు  
తీర్పున్నదని ఎరుగు ఒక దినమున ॥చూడుము॥
3. మనలను ధనవంతులుగ చేయను  
దరిద్రుడాయెను మన ప్రభువు

రక్తము కార్చెను పాపులకై  
అంగీకరించుము శ్రీ యేసుని

॥చూడుము॥

4. సిలువపై చూడుము ఆ ప్రియుని  
ఆ ప్రేమకై నీవు ఏమిత్తువు  
అర్పించుకో నీదు జీవితము  
ఆయన కొఱకై జీవించుము

॥చూడుము॥

### 341

“..... క్రీస్తు యేసునందలి రక్షణ.....” 2తిమోతి 2:10

పల్లవి: తెరువు నీ హృదయ ద్వారంబు నేడే

ప్రభుయేసునందే రక్షణ కలదు

నిర్లక్ష్యముగా జీవించనేల - (2)

వేచియున్నది తీర్పు నీ కొరకై

పరమునకేగుట కాయత్తపడుము

తెరువు నీ హృదయంబును

1. జన్మంబుతోనే పాపివి నీవు నీతిమంతుడే లేదు  
కామ, క్రోధ, లోభ, మోహ పాపపు దాగులివియే ॥తెరువు॥
2. ధర్మకర్మల వస్త్రంబు నీవు కప్పుకొన్న దాగవు  
నీ పాపము కడిగి నీతిగా తీర్చె ఔషధంబేమి లేదు ॥తెరువు॥
3. తెలియదు నీకు నీ మరణ దినము నిశ్చింతగా నుండెదవా  
పాప ఫలితము నరకమే వినుము విడిపించెడి వారెవ్వరు? ॥తెరువు॥
4. పాపమువలన నీ జీవితమును నష్టపరచుకొందువా?  
భరింపలేని నరకబాధ ఏడ్వేగా నీ ఫలితము ॥తెరువు॥
5. పాపపు శిక్ష నీదై యుండ నిన్ను రక్షింపనెంచె  
సిలువ శ్రమలు భరించెనేను నీకై రక్తము కార్చెగా ॥తెరువు॥
6. ఒప్పుకొనుము నీ పాపములను అపరాధించు వేదు  
తన రక్తమందు కడుగును నిన్ను రక్షణనొందెదవు ॥తెరువు॥

## 342

“యేసు-నేనే మార్గమును, సత్యమును, జీవమును” యోహాను 14:6

పల్లవి: క్రీస్తు చెంతకు రమ్ము ప్రియుడా-యేసు చెంతకు రమ్ము ప్రియుడా

జీవజలమును త్రాగి నీ దాహము తీర్చుకొనన్

1. ఆయనే జీవజలము - నిత్యమైన తృప్తినిచ్చును  
నీవు ఆ జలము త్రాగిన - ఇంకెన్నడు దప్పిగొనవు  
యుగయుగముల వరకు ||క్రీస్తు||
2. ఆయనే జీవాహారము - నిత్యమైన తృప్తినిచ్చును  
జీవాహారము భుజించిన - ఆకలిగొనవెప్పుడు  
యుగయుగముల వరకు ||క్రీస్తు||
3. ఆయనే జీవమార్గము - స్వర్గరాజ్యమును చేరను  
ఆయన నంగీకరించిన - తండ్రి యొద్దకు చేరెదవు  
యుగములు రాజ్యమేలను ||క్రీస్తు||
4. ఆయనే ఏకైక ద్వారం స్వర్గరాజ్యము చేరను  
నీవందు ప్రవేశించిన - చేరుదువు నిశ్చయముగా  
నిత్య సుఖములొందెదవు ||క్రీస్తు||
5. ఆయనే నిత్య సత్యము - సర్వలోకమును రక్షింప  
ఆయనను స్వీకరించిన - నిత్య శిక్ష నుండి తప్పించున్  
సదా ఆయనతో నుండువు ||క్రీస్తు||

## 343

“పెండ్లి కుమారుడు వచ్చెను, అప్పుడు సిద్ధపడియున్నవారు అతనితో కూడ

పెండ్లి విందుకు లోపలికి పోయిరి” మత్తయి 25:10

పల్లవి: తెరువబడియున్నది కృపద్వారము-త్వరపడి రమ్మని పిలచె నేను

1. ఎవరును నశియింప వలదని ఓరిమి ప్రభువు వహించును  
మారుమనస్సును పొందు సమయమిదే-మక్కువతో ప్రభువు  
పిలుచుచున్నాడు ||తెరు||
2. ద్వారము తెరువబడియుండగా-దయచూపి నిన్ను రమ్మనె ప్రభువు  
దీనిని నీవు అంగీకరించిన దేవుని దీవెనలు పొందెదవు ||తెరు||



3. రాత్రి గడచిపోయి పగలాయెను-అతిక్రమములను వీడుమనె ప్రభు  
నీతిసూర్యుండు ఉదయించును భీతిని విడచి సిద్ధపడుము ||తెరు||
4. అర్ధరాత్రి వేళ గొప్ప సందడాయెను-అదిగో పెండ్లి కుమారుండు  
వచ్చెననియు సిద్ధముగా నున్నవారే వెళ్ళెదరుగా  
ఆ ద్వారము మూయబడు త్వరపడుమా ||తెరు||
5. వెళ్ళగోరియున్న సిద్ధపడవలెను యేసు రక్తమందు శుద్ధికావలెను  
ఘనముగ మీరు ప్రవేశింపవలెను  
మన తండ్రియొక్క పూర్ణ సంకల్పమిదే ||తెరు||

**344** “దేవా నీ కృప చొప్పున నన్ను కరుణింపుము, నీ వాత్సల్యబాహుళ్యము చొప్పున  
నా అతిక్రమములను తుడిచివేయుము” కీర్తనలు 51:1

పల్లవి: నాదు హృదయపు ద్వారము తెరచెదను-యేసు పాపపు రోగికి నీవెగతి

1. యేసు చచ్చిన వారిని లేపితివే-మరి కుంటికి కాళ్ళను యిచ్చితివే  
నేను పాపిని రోగిని నీవేగతి-నాకు దిక్కిల లేదిక వేరెక్కడ ||నాదు||
2. ప్రభు కుష్టును ప్రేమతో ముట్టితివి-మరి దుష్టుల చెంతను చేరితివి  
నాదు పాపపు కుష్టును పారద్రోలి-పరిశుభ్రత నియ్యుము నీవేగతి ||నాదు||
3. యేసు యాయీరు కుమార్తెను లేపితివి-మరి మృతుడగు లాజరు  
బ్రతికెనుగా నేను చచ్చిన పాపిని శరణు ప్రభూ  
నాకు వేరొక మార్గము లేదికను ||నాదు||
4. ప్రభు మార్గము ప్రక్కన కూర్చొనిన-ఆ అంధుని ధ్వనిని వింటివిగా  
నేను పాపిని అంధుని యేసుప్రభు-నను దాటకు దిక్కిల లేదు ప్రభు||నాదు||

## 345

1. నరకమనునది - నిరతముందునయో ఆ ఘోర నరకము  
నందు పాపులు బాధపడుదురయో మరియు నగ్ని  
పురుగులందున - కొరకుచుండును తరుగులేకను  
ధరణికాదిది దరియు కాదు - మరణమెదకిన దొరకదందున ||న||

2. గప్పుగప్పున రగులుచుండునయ్యో - ఆ ఘోర నరకము  
నిప్పులగయుచు - పొంగు చుండునయ్యో మబ్బువలె పొగ  
పైకి లేచును అబ్బా! అబ్బాని యేడ్చుచుందురు బొబ్బలి  
దుదురు అడ్డమొచ్చెడి - అబ్బలెవ్వరు కానరందున ॥న॥
3. నోరు నెత్తి కొట్టుకొందురయ్యో ప్రభు యేసుక్రీస్తును  
నమ్మనందుకు నొచ్చుకొందురయ్యో పురుగు చావదు  
అగ్ని ఆరదు కొరుకుచుందురు పండ్లు పటపట తిరిగి తిరిగి  
చూచుచుందురు పరుగులెత్తక యేడ్చుచుందురు ॥న॥

### 346

- పల్లవి: హృదయమనెడు తలుపునొద్ద - యేసు నాథుండు = నిలచి -  
సదయుడగుచు దట్టుచుండు - సకల విధములను ॥హృదయ॥
1. పరుని బోలి నిలుచుచున్నాడు - పరికించు చూడ = నతఁడు -  
పరుఁడు గాఁడు రక్షకుండు - ప్రాణ స్నేహితుడా యేసు ॥హృదయ॥
  2. కరుణాశీలుండతఁడు గానఁ-గాచి యున్నాడు = యేసు -  
కరుణ నెఱిగి గారవింప - గరము న్యాయంబు ॥హృదయ॥
  3. ఎంతసేపు నిలువబెట్టి - యేడ్చింతురతని = నాతఁ - డెంతో  
దయచే బిలుచుచున్నాఁ-డిప్పుడు మిమ్ములను ॥హృదయ॥
  4. అతఁడు మిత్రుండతఁడు మిత్రుం-డఖిల పాపులకు = మిర -  
తని పిలుపు వింటి రేని-యతడు-ప్రియుడగును ॥హృదయ॥
  5. జాలిచేత దన హస్తముల - జాఁపి యున్నాఁడు = మిమ్ము -  
నాలింగనము సేయఁ గోరి - యనిశము కనిపెట్టు ॥హృదయ॥
  6. సాటిలేని దయగల వాఁడు - సర్వేశు సుతుండు=తన - మాట  
వినెడు వారలనెల్ల - సూటిగ రక్షించు ॥హృదయ॥
  7. చేర్చుకొనుఁడి మీ హృదయమున శ్రీ యేసునాథు = నతఁడు -  
చేర్చుకొనుచు మీకిచ్చును - చిరజీవముఁ గృపను ॥హృదయ॥

8. అతఁడు తప్పక కలుగఁజేయు - నఖిల భాగ్యములు - మీర -  
లతని హత్తుకొందు రప్పు - డానందముతోడ ||హృదయ||
9. బ్రతుకు శాశ్వతంబు కాదు - పరికించి చూడఁ = గాన - బ్రతికి  
యుండు కాలముననే - ప్రభుని గొలువండి ||హృదయ||

### 347

పల్లవి: ఓ మానవుండా నీ గతి యేమోనో తెలియునా

యేమేమి చేయుచుంటినో తప్పించుకొందువా?

అ.ప: ఆహో...ఆ... అంత్య తీర్పునందున యేసూ నీ రక్షకుడే

మహా భయంకరమౌ-సింహంబుగా నుండు

||ఆహో||

1. లోకాలు పుట్టినప్పటి నుండి మృతులైన -  
ఏ కులజుడైన నాటికి - తీర్పులో నిలుచును ||ఆహో||
2. మృతులైన ఘనులు హీనులు - యేసయ్య యెదుటను  
ప్రతివారు నిలిచియుందురు - బ్రతికిన రీతిగనే ||ఆహో||
3. గ్రంథాలు విప్పబడగ - గ్రంథాలలోవారి  
గ్రంథంబు బట్టబయలై - పొందుదురు తీర్పును ||ఆహో||
4. నరులెల్ల క్రియల చొప్పున - మరి తీర్పు పొందుదురు  
మరణము మృతుల లోకము - గురుయౌను యగ్నికి ||ఆహో||
5. ఈనాడు నీవు కూడను - యేసుని విడిచినచో  
ఆనాడు నీవు కూడను అందుండి ఎడ్చెదవు ||ఆహో||
6. దేవుని జీవగ్రంథము - దేవుడు తెరచును  
యెవ్వని పేరందుండదో - వాడగ్నిలో బడును ||ఆహో||

### 348

పల్లవి: యేసురాజు మహారాజు - నీ పరమును వీడి

బీద మరియు గర్భమందు దీనుడై యిల వెలసెనే

అ.ప.: క్రీస్తురాజున్ నీ యెదలో వసియింపనియ్యవా

నీదుభారమును మోసెన్ నీలో నుండనియ్యవా

||క్రీస్తు||

1. బేతలేములో పుట్టినపుడు - చోటు లేకపోయేనే  
ఇప్పుడైన నీ హృదయములో చోటు నియ్యగలవా? ||యేసు||
2. ధనాపేక్ష లోక కాంక్ష - యింకా నీలో వున్నదా  
పేదరీకము రోగ దుఃఖ బాధలో నలిగియున్నావా? ||యేసు||
3. పౌరహక్కు లేక పరలోకములో చేరలేవుగా  
పాపములకై పశ్చాత్తాపపడి పాపక్షమాపణ కోరుమా ||యేసు||
4. పౌరస్థితి పరలోకములో నున్నదని గుర్తెరుగుమా  
పాపన యూటకు పరుగెత్తి పౌరహక్కు పొందుమా ||యేసు||

### 349

పల్లవి: రమ్మా నీ తరుణమిదే - పిలచుచున్నాడు

నీ ప్రభువైన యేసు నొద్దకు ||రమ్ము||

1. జీవితమంతయు వ్యర్థముగను దుఃఖముతోను  
గడుపుటయేల - వచ్చి ఆయన శరణు జొచ్చినచో  
వాంఛతో నిన్ను - స్వీకరించున్ ||రమ్ము||
2. కట్టిన యిల్లు - ధనధాన్యములు కనబడు బంధుమిత్రులును  
గూడు విడిచి-నీవు పోయినచో వెంట నీతో రారెవ్వరు ||రమ్ము||
3. అందము మాయ - అస్థిరమే - దాని నమ్మకు మోసగించును  
మరణము ఒకనాడు వచ్చును మరువకు - నీ ప్రభువును ||రమ్ము||
4. మిన్ను క్రిందన్ - భూమిమీదన్ - మిత్రుడేసు నామము గాక  
రక్షణ పొందు-దారి లేదు రక్షకుడేసే -మార్గము ||రమ్ము||
5. తీరని పాప వ్యాధులను - మారని నీదు బలహీనతల్ ఘోర  
సిలువలో మోసి తీర్చెన్ గాయములచే బాగుపడెన్ ||రమ్ము||
6. సత్యవాక్కును నమ్మి రమ్ము-నిత్య జీవము నీకిచ్చున్  
నీ పేరు జీవ గ్రంథమునందు నిజముగా ఈనాడే వ్రాయున్ ||రమ్ము||

### 350

పల్లవి : రక్షణ పొందితివా! నిరీక్షణ పొందితివా

బ్రతుకిల మారినదా - నీ భారం తీరినదా!

1. ఎన్నాళ్ళు ఈ పాపపు బ్రతుకు! ఎందాక ఈ శాపపు పరుగు  
అంతము మరణమెగా - నీ అంతము నరకమెగా
2. ఆగదు సమయం నీ రక్షణకై - ఆగదు మరణం నీ కోరికపై  
అనువగు సమయమిదే - నీ రక్షణ సుదినమిదే
3. ఎన్నేళ్ళుగా ప్రభు నెదిరించితివో ఎంతగ నీవు విసిగించితివో  
కొంచెము యోచించు - నీవించుక గమనించు
4. ప్రేమమాయుడు ప్రభువగు క్రీస్తు ప్రాణము పెట్టెను  
సిలువలో నీకై పాపము తొలగించున్ - నీ శాపము పరమార్పున్
5. పాపము నుండి తిరుగుము నేడే - పాపిని ప్రభువా  
మన్నించుమని పరితాపము పొంది - ప్రార్థించుము ఈ దినమే

### 351

పల్లవి: స్నేహితుడు - ప్రాణ ప్రియుడు ఇతడే నా ప్రియ స్నేహితుడు  
నా సమీప బంధువుడు దీని పాపి బాంధవుడు

1. తోడు నీడ లేని - నను చూడవచ్చెను - జాడలు వెదకి  
జాలి చూపెను పాడైన బ్రతుకును బాగుచేసెను  
ఎండిన మోడులె చిగురించెను || స్నేహితుడు||
2. దాహము కోరి నే దూరమరిగితి - మరణపు మారా  
దాపురించెను క్రీస్తే జీవం మధురమాయెను - క్షీర ద్రాక్షలు సేదదీర్చెను
3. బాధలలో నన్ను ఆదరించెను - శోధనలందు తోడు నిల్చెను  
నా మొరలన్నీ ఆలకించెను-నా భారమంతయు తొలగించెను || స్నేహితుడు||

### 352

పల్లవి: హేతువులేని ప్రేమ - యేసు కల్వరి ప్రేమ

హేయమైన ఘోరపాపిని - హేతువడుగని ప్రేమ

1. నింపాను హృదయాన్ని పాపముతో  
మోసాను మోసాన్ని భారముతో మోయలేని - పాపభారం (2)  
మోసి శాంతినిచ్చిన ప్రేమ ॥హే॥
2. బ్రతికాను పాపాంధకారములో కృంగాను అపరాధ భారముతో  
అలసి చెదిరిన - జీవితానికి (2) సేదదీర్చిన ప్రేమ ॥హే॥
3. నడిచాను సాతాను బాటలో జారాను వ్యసనాల ఊబిలో  
గమ్యమెరుగని-జీవితానికి (2) దారి చూపిన ప్రేమ ॥హే॥
4. త్రోసాను నా యేసు ప్రేమను కోరాను ఈ లోక ప్రేమను  
ఓడిపోయిన - జీవితానికి (2) జయము నిచ్చిన ప్రేమ ॥హే॥

**353** “నేను గ్రుడ్డివాడనై యుండి యిప్పుడు చూచుచున్నాను” ( యోహాను 9:25)

1. నా హృదయము వింతగ మారెను (3)  
నాలో యేసు వచ్చినందున  
పల్లవి: సంతోషమే సమాధానమే (3)  
చెప్పనశక్యమైన సంతోషం
2. తెరువబడెను నా మనోనేత్రము  
యేసు నన్ను ముట్టినందున ॥సంతోషమే॥
3. ఈ సంతోషము నీకు కావలెనా  
నేడే యేసు నొద్దకు రమ్ము ॥సంతోషమే॥
4. సత్యసమాధానం నీకు కావలెనా  
నేడే యేసునొద్దకు రమ్ము ॥సంతోషమే॥
5. నిత్య జీవము నీకు కావలెనా  
నేడే యేసునొద్దకు రమ్ము ॥సంతోషమే॥
6. మోక్ష భాగ్యము నీకు కావలెనా  
నేడే యేసునొద్దకు రమ్ము ॥సంతోషమే॥
7. యేసు క్రీస్తును నేడే చేర్చుకో  
ప్రవేశించు నీ యుల్లమందు ॥సంతోషమే॥

### 354

పల్లవి: హే ప్రభుయేసు - హే ప్రభు యేసు - హే ప్రభు దేవసుతా  
సిల్వధరా - పాపహరా - శాంతికరా

1. శాంతి సమాధానధిపతీ స్వాంతములో ప్రశాంత నిధి  
శాంతి స్వరూపా జీవనదీపా - శాంతి సువార్తనిధి ||సిల్వ||
2. తపములు తరచిన నిన్నెగదా - జపములు గొలిచిన నిన్నెగదా  
విఫలులు జేసిన విజ్ఞాపనలకు -సఫలత నీవేగదా ||సిల్వ||
3. మతములు వెదకిన నిన్నెగదా - వ్రతములు గోరిన నిన్నెగదా  
పతితులు దేవుని సుతులని నేర్చిన - హితమతి నీవే గదా ||సిల్వ||
4. పలుకులలో నీ శాంతికథ - తొలకరి వానగ గురిసె గదా  
మలమలమాడిన మానవ హృదయము - కలకలలాడెగదా ||సిల్వ||
5. కానన తుల్య సమాజములో - హీనత జెందెను మానవత  
మానవ మైత్రిని సిల్పవృత్తాకము - దానము జేసెగదా ||సిల్వ||
6. దేవుని బాసిన లోకములో - చావుయె కాపురముండె గదా  
దేవునితో సఖ్యంబును జగతికి-ఈవి నిడితివి గదా ||సిల్వ||
7. పాపము చేసిన స్త్రీనిగని - పాపుల కోపము మండె గదా  
దావున జేరి పాపిని బ్రోచిన - కాపరినీవె గదా ||సిల్వ||
8. ఖాళీ సమాధిలో మరణమును - ఖైదిగ జేసిన నీవే గదా  
ఖలమయుడగు సాతానుని గర్వము-ఖండనమాయె గదా ||సిల్వ||
9. కలువరిలో నీ శాంతిసుధా - సెలయేరుగ ప్రవహించె గదా  
కలుష యెడారిలో కలువలు పూయుట-సిలువ విజయము గదా ||సిల్వ||

### 355

పల్లవి: సిలువ చెంతకురా - సిలువ చెంతకురా

సహోదరా - సిలువ చెంతకురా

సహోదరి - సిలువ చెంతకురా

ఎచ్చటలేని నెమ్మది వుంది

ఎవ్వరు ఇవ్వని శాంతి వుంది

1. యోవన కాల పాపములో - మరణ మార్గాన వెళ్ళెదవా?  
యేసుని పొందని బ్రతుకులో-పాపములో మరణించెదవా? ||సిలువ||
2. సమస్తము నష్టపరచుకొని - హృదయము బ్రద్దలై ఏడ్చెదవా?  
యేసుని పొందని బ్రతుకులో - పాపములో మరణించెదవా? ||సిలువ||
3. పాము జీవించు బిలములో - పక్షి జీవించ వీలగునా?  
దుఃఖముతో నిండిన హృదయములో - నెమ్మది చూడవీలగునా? ||సిలువ||
4. సిలువలో వ్రేలాడు యేసుని - నీవు వీక్షించిన చాలును  
రక్షకుడు చిందించిన రక్తములో -నీ పాపములన్ని కడుగబడున్ ||పల్లవి||

### 356

పల్లవి: వాక్యమే శరీరధారియై వశించెను

జీవమై శరీరులను వెలిగింపను ఆ....ఆ....ఆ....

1. కృపయు సత్యములు హల్లెలూయా -నీతి నిమ్మళము హల్లెలూయా  
కలసి మెలసి-భువిలో దివిలో-ఇలలో సత్యము మొలకై నిలచెను ||వాక్య||
2. ఆశ్చర్యకరుడు - హల్లెలూయా - ఆలోచనకర్త - హల్లెలూయా  
నిత్యుడైన తండ్రి దేవుడు - నీతి సూర్యుడు-భువి నుదయించెను ||వాక్య||
3. పరమ దేవుండే హల్లెలూయా - నరులలో నరుడై - హల్లెలూయా  
కరముచాచి - కనికరించి - మరుజన్మములో-మనుజుల మలచె ||వాక్య||

### 357

పల్లవి: చేయకు పాపము స్నేహితుడా - చెడుగును విడువుము సోదరుడా

1. ఒడిలోన అగ్ని వేసికొన - వస్త్రంబు కాలు చందమున  
జడియక పాపముతో అటాడిన - వడిగా నీవు కాల్చబడెదవు ||చే||
2. ఉరిలోన నూకలు నాశించి - పరుగిడు పక్షి పడురీతిన్  
పరుగిడకోయి పాపము కొరకు - దొరికెదవు సంసోనువలె ||చే||
3. యెరలోని గాలమును కరచి - ఎరిగి చచ్చిన జలచరము వలె  
దురితేచ్చలు నెరవేర్చబోకు - మరణము తప్పదు మళ్ళుమిక ||చే||



4. ఎన్నిసార్లు గద్దించిన ఎదురు - తన్నుచు లోబడనివాడు  
పన్నుగ తిరుగలేక హఠాత్తుగా - పడి పాడై నాశనమగును ||చే||
5. చేసిన పాపము లొప్పుకొని - యేసుని మదిలో చేర్చుకొని  
మోసపు బ్రతుకు మార్పుకొని యిల-యేసుని సేవను చేయమిక||చే||

### 358

పల్లవి: రమ్మనుచున్నాడు - నిన్ను ప్రభుయేసు

వాంఛతో తన కరము చాపి - రమ్మనుచున్నాడు

1. ఎటువంటి శ్రమయైనను-ఆదరణ నీ కిచ్చును  
గ్రహించినీవు-యేసుని చేరిన-హద్దులేని యింపు-నొందెదవు || రమ్మను||
2. కన్నీరంతా తుడుచును - కనుపాపవలె కాపాడున్  
కారుమేఘమువలె-కష్టములు వచ్చినను  
కనికరించి నిన్ను-కాపాడును || రమ్మను||
3. సొమ్మసిల్లు వేళలో - బలమును నీకిచ్చును  
ఆయనే నీవెలుగు - రక్షణ నందున - అలసింపక నీవు -  
త్వరపడి రమ్ము || రమ్మను||
4. సకల వ్యాధులను - స్వస్థపరచుటకు - శక్తిమంతుడగు -  
ప్రభుయేసు ప్రేమతో - అందరికీ తన కృపల నిచ్చున్ || రమ్మను||

### 359

పల్లవి: మార్పులేని మానవుండా - తీర్పు దినం దాగలేవుగ

సోదర - తీర్పు దినం దాగలేవుగ

1. మారుమనస్సు నొందని తీరును జీవ గ్రంథమందులేని  
పేరును అసహించుకొనును - ద్వేషించును  
ఎరుగనంచు యేసు నిన్ను - ఎంచును భాషించును ||మార్పు||
2. ఘోరపాపిగ నీవు కనబడి - నేరస్తుడిగ నీవు నిలబడి  
త్రోయబడి నరకాన - కూలబడి  
కాలబడిపోదువు - కాయము హేయము ||మార్పు||

3. రక్షణ యేసునొద్ద వున్నది - నిర్లక్ష్యము నీయొద్ద ఉన్నది  
యిదే అనుకూలమైన - సమయము  
యిదే రక్షణ దినము - అందుము పొందుము ||మార్కు||
4. సిలువ రక్తము వృధా చేయకు - చేజేతల ఉరి పోసుకు  
చావకు మార్గమైన శ్రీ యేసుని - మరువకు  
మనసున పరలోకం - మరువకు విడువకు ||మార్కు||

### 360

- పల్లవి: రెండే రెండు దారులు - ఏదారి కావాలో మానవా  
ఒకటి పరలోకం - మరియొకటి పాతాళం  
పరలోకం కావాలో-పాతాళం కావాలో తెలుసుకో మానవా (2)
1. పరలోకం గొప్ప వెలుగుతో - ఉన్నది పరిశుద్ధుల కోసం  
రాత్రి ఉండదు - చీకటుండదు సూర్యుడుండదు-చంద్రుడుండదు  
దేవుడైన ప్రభువే-ప్రకాశించుచుండును-యుగ యుగములు పరలోక  
రాజ్యమేలుచుండును-యేసుప్రభుని నమ్ముకో  
పరలోకం చేరుతావు ||రెండే||
  2. పాతాళం అగ్నిగుండము - ఉన్నది ఘోరపాపుల కోసం  
అగ్ని ఆరదు పురుగు చావదు-గప్పుగప్పున రగులు చుండును  
ధనవంతుడు అగ్నిలో భాదపడుచున్నాడు - అబ్రహాము రొమ్మున  
లాజరును చూచాడు-ధనవంతుడు చూచి ఆశ్చర్యపడ్డాడు ||రెండే||
  3. పుడతావు నీవు దిగంబరిగా - వెళతావు నీవు దిగంబరిగా  
గాలిమేడలు ఎన్నో కడతావు - నాకంటే ఎవ్వరు ఉన్నారంటావు  
లోకంలో ఘోరమైన పాపాలు చేస్తావు-ఆపాపాలే నిన్ను అగ్నిపాలుచేస్తాయి  
అగ్నిలో పడకుండ యేసు ప్రభుని నమ్ముకో ||రెండే||

### 361

- పల్లవి: ఒకే ఒక మార్గం - ఒకే ఆధారము  
ఒకే పరిహారము - లేదు వేరే మార్గం  
క్రీస్తేసే మార్గం- విడువుము నీ మార్గం

1. లోకం మాయరా - పాపం వీడరా  
నీ హృదయమెంతో బలహీనమంత  
పెడదారి చూపురా - పరికించి చూడుమా      ||ఒకే||
2. రక్తం చిందెరా - సిలువలో చూడరా  
నీ పాపములకు ప్రభుయేసు రక్తం -  
పరిహారమాయెరా క్షమబిక్ష వేడరా      ||ఒకే||
3. మరణం గెలిచెరా - మార్గం జూపెరా  
మహిలోని మనిషి - మహిమాత్మ నొంద  
యెదలోని నిలుచురా - మదినంత నింపురా      ||ఒకే||
4. సమయం లేదురా - సత్యమే సోదరా  
రారాజు త్వరలో - రాబోవుచుండె  
రక్షణను కోరుమా - రయముగను చేరుమా      ||ఒకే||

### 362

పల్లవి: పాపానికి జీతం మరణం - పాపికి యేసే శరణం  
యేసుని శరణం - కలుషిత హరణం - యేసు జయించె మరణం

1. నిన్నటి దినము రాదు - రేపు నీ సొంతము కాదు  
చేరుము యేసుని నేడు - వీడుము పాపపు జోడు      ||పాపానికి||
2. వినవోయి యేసుని మాట - కనవోయి ప్రగతికి బాట  
వీడుము పాపు బాట - పాడుము యేసుని పాట      ||పాపానికి||
3. అందుకో యేసుని చేయి - పొందుము ఆత్మలో హాయి  
యేసుని చెంతకు చేరి - ఆత్మఫలములు కోయి      ||పాపానికి||

### 363

పల్లవి: సందేహమేల - సంశయమదేల  
ప్రభుడేసు గాయములను - పరికించి చూడు  
గాయాలలో నీ వ్రేలు - తాకించి చూడు

1. అముండ్ల మకుటము నీకై - భరియించెనే  
 నీ పాప శిక్షను యేసు - భరియించెనే  
 ప్రవహించె రక్తధార - నీ కోసమే  
 కడు ఘోర హింసనాందె - నీ కోసమే ॥సందే॥
2. లోకాన ఎవ్వరు నీకై - మరణించరు  
 నీ శిక్షలను భరియింప - సహియింపరు  
 నీ తల్లియైన గాని - నిన్ను మరచునే  
 ఆ ప్రేమ మూర్తి నిన్ను - మరువజాలునా? ॥సందే॥
3. ఎందాక యేసుని నీవు - ఎరుగనందువు?  
 ఎందాక హృదయము బయట - నిలువమందువు?  
 యేసయ్య ప్రేమ నీకు - లోకువాయెనా?  
 యేసయ్య - సిలువ సువార్త చులకనాయెనా? ॥సందే॥
4. ఈ లోక భోగములను - వీడజాలవా?  
 సాతాను బంధకమందు - సంతసింతువా?  
 యేసయ్య సహనము తోడ - చెలగాటమా?  
 ఈనాడే రక్షణ దినము - గ్రహించుమా? ॥సందే॥

## 364

పల్లవి: కలవంటిది నీ జీవితము-కడు స్వల్ప కాలము ప్రియుడా...

అది ఎంత స్వల్పము విలువైనది నీ జీవితం

వ్యర్థము చేయకుమా ప్రియుడా

వ్యర్థము చేయకుమా - బహు విలువైనది నీ జీవితం

1. నిన్ను ఆకర్షించే ఈ లోకము - కాటువేసే విష సర్పము (2)  
 నిజమే అది కాలు జారే స్థలము  
 ఉన్నావు పాపపు పడగ నీడలో - నీ అంతము ఘోర మరణము  
 ప్రియుడా అదియే నిత్య నరకము ॥కల॥
2. నిన్ను ప్రేమించు యేసు నీ జీవితం-నూతనా సృష్టిగా మార్చును(2)  
 పాపం క్షమించి రక్షించును

ఆ మోక్షమందు నీవుందువు-యుగయుగములు జీవింతువు

నీవు నిత్యము అనందింతువు

॥కల॥

### 365

పల్లవి: పైనున్న ఆకాశమందునా - క్రిందున్న భూలోకమందునా

లేదు రక్షణ యే నామమున

లేదు పాప విమోచన ఆ...ఆ... (2)

॥పైనున్న॥

1. అన్ని నామములకు పైని కలదు - ఉన్నతంబగు యేసుని నామం  
యేసునామములో శక్తిగలదు - దోషులకు శాశ్వత ముక్తి గలదు ॥పైనున్న॥
2. యేసు నామములో నిత్యజీవం - శాశ్వతానంద నిత్యశాంతి  
యేసు నామములో పాప శుద్ధి - విశ్వసించినచో సమృద్ధి ॥పైనున్న॥
3. అలసి సొలసిన వారికి విశ్రం - జీవము లేని వారికి జీవం  
నాశనమునకు జోగడివారికి - యేసు నామమే రక్షణమార్గం ॥పైనున్న॥
4. యేసునామము స్మరియించగానే - మనసు మారి నూతన మగును  
బేధమేమియు లేదెవ్వరికిని - నాథుని స్మరియించి-తరింప ॥పైనున్న॥

### 366

పల్లవి: ఏలాంటివాడవైనా - నీవెంత ఘనుడవైనా

కనుమూసే కాలమొక రోజు ఉన్నదని మరువబోకుమన్నా (2)

1. నీకు మేడ మిద్దెలున్న నీవు ప్రభుని చూడలేవు (2)  
మోకాళ్ళ వంచి నీవు-మొరలు పెట్టి ప్రభునడిగి చూడుమన్నా ॥ఏ॥
2. నీకు ధనము బలగమున్నా - నీవు విర్రవీగకన్నా (2)  
ఆ ధనము కాస్తా కరిగిపోతే దరికెవరు రారు సుమ్మా ॥ఏ॥
3. పాపుల కొరకు ప్రభువు కల్వరిగిరిపైన  
ఆసిల్వ వేసి దుర్మార్గులంత పలుబాధ పెట్టిరన్నా ॥ఏ॥
4. నేను పాపి రోగినయ్య - ప్రభు పిలుచుచున్నాడయ్య (2)  
ఆ ప్రభువునే పాదాల సాక్షిగా - నెరిగిచూడు మయ్యా ॥ఏ॥

## 367

పల్లవి: ఓరన్నా - ఓరన్నా - యేసుకు సాటి వేరే లేరన్నా లేరన్నా

యేసే ఆ దైవం చూడన్నా చూడన్నా యేసే ఆ దైవం చూడన్నా

1. చరిత్రలోనికి వచ్చాడన్నా - పవిత్రజీవం తెచ్చాడన్నా  
అద్వితీయుడు - ఆదిదేవుడు - ఆదరించును-ఆదుకొనును ||ఓ||
2. పరమును విడచి వచ్చాడన్నా - నరులలో నరుడై పుట్టాడన్నా  
పరిశుద్ధుడు పావనుడు - ప్రేమించెను ప్రాణమిచ్చెను ||ఓ||
3. సిలువలో ప్రాణం పెట్టాడన్నా - మరణం గెలిచి లేచాడన్నా  
మహిమప్రభూ మృత్యుంజయుడు-క్షమించును జయమిచ్చెను ||ఓ||
4. మహిమలు ఎన్నో చూపాడన్నా - మార్గం తానే అన్నాడన్నా  
మనిషిగ మారిన దేవుడేగా - మరణపు పాపం తొలగించెను ||ఓ||

## 368

పల్లవి: రండీ రండీ వినిపించుదాము - ప్రభు యేసు ప్రేమగీతం

రండీ రండీ చాటించుదాము - శ్రీయేసు శాంతి సమరం

1. శ్రీయేసు మనకు యజమానుడు - ఆయన శాంతికరుడు  
స్తోత్రార్చుడు-స్తుతి పాత్రుడు - మనుజాళి ప్రాణప్రియుడు ||రండీ||
2. మరియు మృ సుతుడై - జనియించినాడు-పరలోకమును వీడినాడు  
మన పాపములకై బలియైనవాడు-చావున్ జయించినాడు ||రండీ||
3. న్యాయాధిపతిగా రానున్నావాడు - రాజాధిరాజు ఘనుడు  
నవజీవప్రాప్తి కలిగించువాడు - క్రీస్తేసు కరుణాలుడు ||రండీ||
4. అపవాది క్రియలు లయపర్చువాడు-అపురూప దైవసుతుడు  
ఆశ్చర్యకరుడు-అసమానుడేను-అసలైన సంఘ వరుడు ||రండీ||

## 369

“యేసు ఎవరోయని చూడగోరెను” (లూకా 19:3)

పల్లవి: ఎవరో తెలుసా యేసయ్యా చెబుతా నేడు వినవయ్యా

పెడచెవి పెట్టక త్వరపడి వచ్చి రక్షణ పొందయ్యా

1. దేవాది దేవుడు యేసయ్యా - మానవ జన్మతో వచ్చాడయ్యా  
మరణించాడు మరిలేచాడు - నీ నా పాప విమోచనకే ||ఎవరో||
2. ధనవంతుడై యుండి యేసయ్యా-దరిద్రుడై ఇలాపుట్టాడయ్యా  
రూపురేఖలు కోల్పోయాడు - నీ నా పాపవిమోచనకే ||ఎవరో||
3. పాపుల రక్షకుడేసయ్యా - కార్చెను రక్తము పాపులకై  
తన దరిజేరిన పాపులనెల్ల - కడుగును తనదు రక్తముతో ||ఎవరో||
4. యేసే దేవుడు ఎరుగవయ్యా రాజుల రాజుగా వస్తాడయ్యా  
నమ్మినవారిని చేర్చును పరమున నమ్మని వారికి నరకమేగా ||ఎవరో||
5. యేసుని తరపున ప్రతినిధియై దేవుని ప్రేమకు ప్రతిరూపమై  
అతివినయముగా బ్రతిమాలుచున్నాను  
నేడే నమ్ముము యేసు ప్రభున్ ||ఎవరో||

**370** “ఒక మనుష్యుడు లోకమంతయు సంపాదించుకొని తన ప్రాణమును

పోగొట్టుకొంటే అతనికేమి ప్రయోజనము?” (మత్తయి 16:26)

పల్లవి: నీ జీవితములో గమ్యంబు ఏదో - ఒకసారి యోచించవా

ఈనాడే నీవు ప్రభుయేసు కొరకు - నీ హృదయమర్పింపవా

1. నీ తల్లి గర్భమున నుండి నపుడే - నిను చూచె ప్రభు కన్నులు (2)  
యోచించినావా ఏ రీతి నిన్ను - నిర్మించె తన చేతులు ||నీ||
2. నీలోన తాను నివసింపగోరి - దినమెల్ల చేజాచెను (2)  
హృదయంపు తలుపు - తెరువంగలేవా యేసు ప్రవేశింపను ||నీ||
3. తన చేతులందు రుధిరంపు ధారల్ - స్రవించె నీ కోసమే(2)  
భరియించె శిక్ష నీ కోసమేగా - ఒకసారి గమనించవా ||నీ||
4. ప్రభుయేసు నిన్ను సంధించినట్టి - సమయంబు ఈనాడేగా (2)  
ఈ చోటనుండి ప్రభుయేసు లేక - పోబోకుమో సోదరా ||నీ||

**371**

పల్లవి: ఆహో ఆనందమే - పరమానందమే

ప్రియ యేసు - నొసగె నాకు

కొలతలేనిది - బుద్ధికందనిది

ప్రేమన్ వివరింప - వీలగునా?

1. నీచ ద్రోహినైన నన్ - ప్రేమతో చేర్చుకొని  
పాప ఊబి నుండి నన్ - పైకి లేవనెత్తెను ||అహో||
2. నిత్యనాశన పురముకు - నే పరుగిడి వెళ్ళుచుండ  
నిత్యజీవమార్గములో - నన్ను నడిపితివి ||అహో||
3. నలిగిన రెల్లవలె - నేను విరిగెడు సమయములో  
నాకై విజ్ఞాపన చేసి - స్థిరపరచితివి ప్రేమతో ||అహో||
4. హెచ్చరిక స్వరమును - త్రోసి వేసిన నన్ను  
ప్రేమ కొరడా దెబ్బతో - ఆదరించి చేర్చుకొంటివి ||అహో||
5. కారు చీకటివేళలో - కలత చెందిన నన్ను  
కాచి ఓదార్చితివే - బలమైన నీ ఆత్మతో ||అహో||
6. నాదు ప్రాణనాధుడా - నిన్నెప్పుడు గాంతునో  
ఆత్మప్రియుడా నిన్ను - చూడ ఆశ నాలో కలిగెను ||అహో||
7. నీ ప్రేమ స్వరమున్ విని - నేను మేలుకొంటిని  
ప్రియుని రొమ్మున చేరను నాలో వాంఛ ఉప్పొంగుచుండె ||అహో||
8. మధ్యాకాశమునందున - ప్రభుని చేరెడు వేళలో  
ఆనందమానందమే - ఎల్లప్పుడు ఆనందమే ||అహో||

**372** “నీ సన్నిధిని సంపూర్ణ సంతోషము కలదు.... నిత్యము

సుఖములు కలవు” (క్రిస్తనలు 16:11)

పల్లవి: శాంతి సంతోషం సమాధానములు

సదా యేసులో దొరుకున్

చేరువారికి కోరువారికి అనుగ్రహింపబడున్

1. కొంత కాలంబే ఈ లోకము  
అంతలో కనబడి మాయమగున్  
చింతలన్నియు వీడి - ప్రభు చెంత చేరిన  
సంతసముగ యిచ్చు - నిత్య సుఖముల్ ||శాంతి||
2. సకల సంపదలు - ఆస్తులుయున్నన్  
సకలంబు ఒకనాడు - సమసిపోవున్



సర్వంబు నీవె - అని మోసపోకుము

సర్వంబు నీకు - ప్రభువే నమ్ము

॥శాంతి॥

3. సంపూర్ణ రక్షణ - ప్రభు యేసు యిచ్చును

సంపూర్ణ తృప్తి - ప్రభులో దొరుకున్

పూర్ణ భాగ్యం - నీకు సిద్ధపరచెను

పూర్ణ మనసుతో పరుగిడి రమ్ము

॥శాంతి॥

### 373

పల్లవి: నమ్మవద్దు నమ్మవద్దు ఈ మాయలోకం నమ్మవద్దు

ఇది ఆశ జూపి మోసంచేయు ఈ మాయలోకం నమ్మవద్దు గనుక

1. నిన్ను గన్న తండ్రియేడి - నిన్ను గన్న తల్లియేది?

పోయినారా పోయినారా - నిన్ను విడచి పోయినారా

॥గనుక॥

2. నీ అక్కలేరి చెల్లెండేరి నీయన్నలేరి తమ్ముండేరి

వారాశతో సంపాదించిన - వారాస్థి పాస్తులన్ని ఏవి ?

॥గనుక॥

3. ధనము సంపాదించేవారు - ఈ ధరణీయందు నిలువబోరు

వారు పామునోటి కప్పవలె - సాగిపోదురు సమాధికి

॥గనుక॥

### 374

పల్లవి: దేవుని ప్రేమ ఇదిగో - జనులారా-భావంబునన్ దెలియరే

కేవలము నమ్ముకొనిన - పరలోక జీవంబు మనకబ్బును

1. మానవుల రక్షింపను - దేవుండు - తన కుమారుని బంపెను

మన శరీరము దాల్చెను-ఆప్రభువు - మన పాపమునకు దూరుడే॥దేవుని॥

2. యేసుక్రీస్తును పేరున - రక్షకుడు వెలసినాడిలలోపల

దోషకారి జనులతో - నెంతో సు-భాషలను బల్కినాడు

॥దేవుని॥

3. పాపభారంబు తోడ - నే ప్రొద్దు - ప్రయాసముల బొందెడి

పాపులందరు నమ్మిన - విశ్రాంతి - పరిపూర్ణమిత్తుననెను

॥దేవుని॥

4. చావునొందిన కొందరిన్ - యేసుండు - చక్కగా బ్రతికించెను

సకల వ్యాధుల రోగులు - ప్రభు నంటి - స్వస్థంబు తా మొందిరి ॥దేవుని॥

5. నమ్మి బాప్తీస్మమొందు - నరులకు - రక్షణ మరి కల్గును  
నమ్మనొల్లకపోయెడు - నరులకు - నరకంబు సిద్ధమనెను

॥దేవుని॥

### 375

పల్లవి: ప్రేమ యేసుని ప్రేమ - అది ఎవ్వరు కొలువలేనిది  
నిజము దీనిని నమ్ము - ఇది భువి అందించలేనిది

అ.ప: ఎన్నడెన్నడు మారనిది - నా యేసుని దివ్య ప్రేమ  
ఎన్నడెన్నడు వీడనిది - నా యేసుని నిత్య ప్రేమ

1. తల్లిదండ్రుల ప్రేమ - నీడవలె గతియించును  
కన్నబిడ్డల ప్రేమ - కలలా కరిగిపోవును ॥ఎన్నడెన్నడు॥
2. భార్యాభర్తల మధ్య - వికసించిన ప్రేమ పుష్పము  
వాడిపోయి రాలును త్వరలో - మోడులా మిగిలిపోవును ॥ఎన్నడెన్నడు॥
3. బంధుమిత్రులయందు - వెలుగుచున్న ప్రేమ దీపము  
నూనె ఉన్నంతకాలమే - వెలుగునిచ్చి ఆరిపోవును ॥ఎన్నడెన్నడు॥
4. ధరలోని ప్రేమలన్నియు - స్థిరముకావు కరిగిపోవును  
క్రీస్తుయేసు కల్వరి ప్రేమ - కడవరకు ఆదరించును ॥ఎన్నడెన్నడు॥

### 376

పల్లవి: వెండి బంగారాలకన్న మిన్నయైనది

యేసు ప్రేమ నా యేసు ప్రేమ

లోక జ్ఞానమునకు మించిన ప్రేమ

లోకస్తులు ఎవరు చూపలేని ప్రేమ

యేసు ప్రేమ శాశ్వత ప్రేమ - హల్లెలూయా మహదానందమే

1. లోకమునకు వెలుగైన ప్రేమ - లోకమును వెలిగించిన ప్రేమ  
లోకులకై కరిగిపోయిన ప్రేమ - లోకాన్ని జయించిన ప్రేమ
2. ఏ స్థితికైనా చాలిన ప్రేమ - నీ పరిస్థితి మార్చగల ప్రేమ  
నీకు బదులు మరణించిన ప్రేమ - చిరజీవము నీ కొనగే ప్రేమ

### 377

పల్లవి: ఉష - సంధ్యలోకటైతే - అయోమయం జీవితం

వెలుతురూ - చీకటి - వేరువేరు - ఇది నిజం

తమసోమా - జ్యోతిర్గమయా

ప్రభు యేసు - కరుణించమయా

॥ఉష॥

1. మంచి చెడ్డ - లోకటైతే - జీవితమే - కలవరం

సత్తు-వ-సత్తురెండు - ఒకటి కావు ఇది నిజం

అసతోమా సద్గమయా - ప్రభుయేసూ కరుణించమయా

॥ఉష॥

2. జీవ - మరణ - మొకటైతే - జీవితమే నిరర్థకం

చావు - బ్రతుకు రెండు వేరు వేరు - ఇది నిజం

మృత్యోర్మా అమృతంగమయా-ప్రభుయేసు కరుణించమయా

తమసోమా జ్యోతిర్గమయా - ప్రభు యేసూ కరుణించమయా

అసతోమా సద్గమయా - ప్రభుయేసూ కరుణించమయా

మృత్యోర్మా అమృతంగమయా-ప్రభు యేసూ కరుణించమయా

ప్రభు యేసూ కరుణించమయా

॥ప్రభు॥

### 378

పల్లవి: ఎంత చెప్పిన వాక్యమినక పోదువా

సాగిపోదువు, చింతతోనె సమాధికి

వాడమాడి-పంతమాడి-అంతలోనె కన్నుమూసిపోదువా

॥ఎంత॥

1. ధనము ధాన్యము కూడబెట్టి - మేడమిద్దెలు కట్టిబెట్టి

అంత విడిచి ఒంటిగానే పోదువా

ఈపూట మెతుకుల కూటివాడను మాట నీవు మరచిపోతువా

॥ఎంత॥

2. రత్న సింహాసనము లెక్కి - రాజ్యమేలిన రాజులెందరో

వదలిపెట్టిరి రమ్యమైన ఆ రాజ్యములను

యేసులేని నీ ప్రయాస ఎంతకలిగిన వ్యర్థమేరా

॥ఎంత॥

## 379

పల్లవి: నీ దేవుడేడంచు నన్నడుగుచున్నారు

ఎక్కడున్నావని చెప్పను - ఎలావున్నావని చూపను ||నీ||

1. ఆకాశముల నడుగరాద - అంతరిక్షము చెప్పలేద  
యేసు రాజే - సృష్టికర్తయని  
యేసునాథుడే - సార్వభౌముడని  
అంతరిక్షము చెప్పలేదా - ఆకాశముల నడుగరాద ||నీ||
2. మానవాత్మను అడుగరాద - అంతరాత్మే చెప్పలేద  
యేసు దేవుడు నిన్ను చేసెనని - యేసు లేనిది ఏది కలుగలేదని  
అంతరాత్మే చెప్పలేదా - మానవాత్మను అడుగలేదా ||నీ||
3. దైవవాక్యము చదువరాద - వాక్యసత్యము చెప్పలేద  
యేసే ప్రజల విమోచకుండని - వాక్య సత్యము చెప్పలేదా  
దైవవాక్యము - చదువరాదా ||నీ||

## 380

పల్లవి: నీ జీవితం - క్షణభంగురం

నీయవ్వనం తృణప్రాయం  
ఎప్పుడు రాలునో - ఎవరు ఎరుగరు  
ఎప్పుడు పోవునో - నీకు తెలియదు  
ప్రభుయేసు ప్రియమార నిన్ను - పిలుచుచుండగా  
పరిహాసమేల ఓ సోదరా పరిహాసేల ఒ సోదరి

1. ఈ రెండు మార్గముల్ నీ ఎదుట నున్నవి విశాల మార్గమొకటి-ఇరుకు  
మార్గమొకటి ఏది నీ మార్గమో, ఈ క్షణమే తేల్చుకో ఏది నీ మార్గమో,  
ఈ క్షణమే తేల్చుకో ||నీ జీవితం||
2. నీ కున్నవన్నియు క్షణిక సుఖములే-ప్రభుయేసుని చేరు, పరలోకమే నీదాసు  
ఈ దినమే, సుదినము - ప్రభుని హృదికి చేర్చుకో (2) ||నీ జీవితం||

**381** “నా యొద్దకు వచ్చు వానిని నేనెంత మాత్రమును బయటికి త్రోసివేయను”

యోహాను 6:37

పల్లవి: ప్రభుయేసు రమ్మనుచుండె - పాపులనెల్లరిని

వచ్చిన వారికి ప్రభుయేసుండే - విశ్రాంతి నిచ్చు

1. లోకములో మానవులెల్ల ఘోర పాపములు జేసి  
దేవుని మహిమకు దూరమై పోయిరి  
మానవుల నీతిక్రియలు - మురికి పేలికలే ॥ప్రభు॥
2. ప్రభుయేసుక్రీస్తునందు ఏ పాప దోషము లేదు  
వ్రూనుపై వ్రేలాడెనుగా మన దోషముల కొరకై  
మరణము గెల్చి విజయమును నిచ్చి - నీతిగా తీర్చె ॥ప్రభు॥
3. ఎందరు విశ్వసించురో ప్రభువైన క్రీస్తుని  
వారె పొందెదరుగా నిత్యమైన రక్షణ  
నేడే మీ కనుకూల సమయము - రక్షణ దినము ॥ప్రభు॥
4. పాపమును క్షమించుటకు - ప్రభుకే అధికారము కలదు  
ఎవరి పాపదోషములు పరిహరింపబడునో  
వారె ధన్యులు పరలోకములో నిశ్చయముగా ॥ప్రభు॥
5. పరలోకపు తండ్రికి పుత్రులు విశ్వసించిన వారెగ  
తీర్పు మరణము లేక జీవము పొందెదరు  
పరిపూర్ణులుగా కడుగబడుడి యేసుని రక్తములో ॥ప్రభు॥

**382** “ఆయన యెరూషలేములోనికి వచ్చినప్పుడు.....” మత్తయి 21:10

పల్లవి: యెరూషలేము గుమ్మములారా రాజును లోనికి రానిమ్ము

చిరునవ్వుతో ప్రభుయేసుని నేడే ఆహ్వానించుము

1. విజయుడై వచ్చుచున్నాడు శత్రు సాతానును ఓడించి  
ఖర్జూర మట్టలు వస్త్రములెందుకు  
మీ హృదయములను పరువుడి ॥యెరూషలేము॥

2. అభ్యంతర పరచకుము పిల్లలు, వృద్ధులు, యౌవనులన్  
ప్రభుని విజయమునందు వారిని  
స్తుతిస్తోత్రములు పాడనిమ్ము ॥యెరూషలేము॥
3. నీ దుష్టక్రియలను బట్టి ప్రభుని దయను త్రోసెదవా  
పరమ రాజును హృదయ మందిరమున  
నేడే రానిమ్ము స్నేహితుడా ॥యెరూషలేము॥
4. నిన్ను దర్శించుటకే ప్రభు నీ చెంతకు వచ్చెనుగా  
గాయపడిన హస్తమును చాచి  
నీ మదిలో చోటిమ్మనెను ॥యెరూషలేము॥
5. పశ్చాత్తాపము నొందుము నేడే నీ పాపము లొప్పుకొనుము  
జీవము రక్షణ శాంతి నొసగును  
ఆయనే ప్రభువు శ్లాఘించుము ॥యెరూషలేము॥

383

“ఇదిగో ఇప్పుడే మిక్కిలి అనుకూలమైన సమయము, ఇదిగో ఇదే రక్షణ దినము”

2 కొరింథీ 6:2

పల్లవి: కృపకాలములో - ప్రభుయేసుని

అంగీకరించుము - ఓ ప్రియుడా

1. సర్వలోకము సంపాదించి నీ ఆత్మను కోల్పోయిన  
మిత్రుడా నీకేమి లాభముండును (2) ఈలాటి జీవముతో  
యేసుని ప్రేమ స్వరము విని - తెరువు నీ హృదయము  
ప్రభుయేసుని చరణముల్ చేరి అనంత ముక్తి పొందు ॥కృప॥
2. ధర్మకర్మ సంస్కారము వలన పరిశుద్ధుడవు కానేరవు  
భక్తి వేషాలు ధరించుకొన్న (2) పరలోకము చేరవు  
కాగా మిత్రుడా నీ పాపములను ఒప్పుకొను యేసునొద్ద  
మహా ప్రభుని చరణముల్ చేరి అర్పించుకో నిన్నే ॥కృప॥
3. ప్రభుయేసుక్రీస్తు నిత్య రక్షణకు ఏకైక మార్గం గ్రహించుకో  
పాపమార్గం వదిలి పశ్చాత్తాపముతో (2) ప్రభు చరణము చేరి

నీ పాపములను ప్రభురక్తమందు కడిగి శుద్ధిచేసుకో

పరలోక ఆశీర్వాదములు నిత్య జీవము పొందు

॥కృప॥

4. క్రీస్తులో పూర్ణ నిత్యజీవం పరలోక ఆశీర్వాదములు

ఓ మరణమా నీ ముల్లెక్కుడ (2) క్రీస్తునందు విజయమే

శిక్ష దండన తొలగింపబడె ప్రభుయేసు క్రీస్తునందే

ప్రభుశక్తిచే పాతాళ ద్వారం సదా ఓడింపబడె

॥కృప॥

**384** “మీరు కొంత సేపు కనబడి అంతలో మాయమైపోవు అవిరి వంటివారే”.

(యాకోబు 4:14)

పల్లవి: శాంతి సంతోషం పాపక్షమాపణ

సదా యేసులో దొరుకున్

చేరువారికి కోరువారికి అనుగ్రహింపబడున్ ఆ....ఆ.... (2)

1. కొంత కాలంబే ఈ లోకము-అంతలో కనబడి మాయమగున్

చింతలన్నియు వీడి - ప్రభు చెంత జేరిన

సంతసముగ యిచ్చు - నిత్య సుఖముల్

॥శాంతి॥

2. సకల సంపదలు - ఆస్తులుయున్నన్

సకలంబు ఒకనాడు - సమసిపోవున్

సర్వంబు నీవె - అని మోసపోకుము

సర్వంబు నీకు - ప్రభువే నమ్ము

॥శాంతి॥

3. సంపూర్ణ రక్షణ - ప్రభు యేసు యిచ్చున్

సంపూర్ణ తృప్తి - ప్రభులో దొరుకున్

పూర్ణ భాగ్యము - నీకు సిద్ధపరచెను

పూర్ణ మనసుతో పరుగిడి రమ్ము

॥శాంతి॥

**385** “ఆయన తన సిలువ మోసికొని కపాల స్థలమును చోటికి వెళ్ళెను”

(యోహాను 19:17)

పల్లవి : ఆ కలువరి మార్గములో - యేసు సిలువను మోసెను

రక్షణ నివ్వను ఓ సోదరా-నెమ్మది నివ్వను ఓ సోదరీ (2)

॥ఆ॥

1. గరుకు రాళ్ళ మార్గములో - బరువు సిలువను మోసెను (2)  
కొరడాలతో కొట్టిరి - దేహమంతా చీలెను (2) ||అ||
2. మేకులు కొట్టిరి కాళ్ళకు - తలకు ముండ్ల కిరీటము  
యేసు రక్తము నదివలె - సిలువపై నుండి ప్రవహించె ||అ||
3. గాయపడిన చేతులు చాచి - ప్రభువు పిలచుచుండెను  
పాపపు స్థితిని మార్చును - నిత్య జీవము నివ్వను ||అ||
4. పాపములోనే ఉందువా - పాపము వలన మరణము  
నీ పాపములను ఒప్పుకో - కడుగును యేసు రక్తము ||అ||
5. హృదయ తలుపు తట్టుచున్నాడు - తెరువుము నీ హృదయము  
చేర్చుకొనుము యేసుని - శాంతి నీకు దొరుకును ||అ||

**386** “అనుకూల సమయమందు నీ మొరనాలకించితిని రక్షణ దినమందు నిన్ను  
ఆదుకొంటిని”. (2 కొరింథి 6:2)

- పల్లవి : యేసుని చెంతకు ఆశతో రమ్మిల - దోషముల్ బాపునయా (2)
- అ.ప: ఇదియే మిక్కిలి అనుకూల సమయము-ఇదే రక్షణ దినము (2)  
ఇప్పుడే యేసుని యెదలో నమ్మిన - ఇదే రక్షణ దినము (2)
1. పాపుల కొరకు మన ప్రభుయేసు ప్రాణము పెట్టెనయా (2)  
మృతుడై లేచెను పరమున కేగెను ధర కేతెంచునయా (2)  
స్థిరమని నమ్మిన వారికి పరమానందము దొరకునయా (2) ||యే||
  2. జపములు తపములు ఉపవాసములు - పాపముల్ బాపవయా  
దానధర్మములు తీర్థయాత్రలు పాపముల్ బాపవయ్యా  
యేసుని రక్తము పాపము శాపము ఇప్పుడే బాపునయా ||యే||
  3. యేసుని నామము పావన నామము పాపముల్ బాపునయా  
ఈ శుభవార్త ఈ జగమంత ఇప్పుడే చాటెదము  
తరుణము దాటిన మరి ఇకరాదు - మరణము తప్పదయా ||యే||

### 387

పల్లవి: అందాల ఆశాకిరణం - దెందాల చీకటి బాపెన్  
ఉదయించె చూడు సదయుండు యేసు-నిజ సంతస క్రీస్తున్ నేడు



1. యువతర భవితవ్యం యేసే - నవతర చైతన్యం యేసే  
ప్రభవించెను దివిరాజ్యం ధరలో - ప్రభువిచ్చెను శుభసందేశం ||అందాల||
2. దరిలేని దూరాలలో - గురిలేని వలయాలలో  
తిరుగాడు మానవులకుతోడై-భరియించున్ పలు భారములన్ ||అందాల||
3. అరుణోదయ దర్శనమిదియే - అసమాన తేజోమయుడే  
అరుదెంచెను ఆశ్చర్యకరుడై - అందించెను అద్భుత ప్రేమన్ ||అందాల||

### 388

పల్లవి: దైవం ప్రేమ స్వరూపం - ప్రేమకు భావ్యం -

శ్రీయేసుడే - అవనిలో (2)

ఆ...ప్రేమే త్యాగ భరితం - సిలువలో దివ్యచరితం (2)

1. ఈ ధరలో ప్రేమ శూన్యం - ఆదరణలేని గమ్యం (2)  
మధురంపు యేసు ప్రేమ - మదినింపు మధురశాంతి  
మధురంపు యేసు ప్రేమ - మదినింపు మధురశాంతి ||దైవం||
2. ప్రేమంటే కామం కాదు - ప్రేమెపుడు ద్వేషం గాదు (2)  
క్షమియించే క్రీస్తు ప్రేమ - భ్రమలన్ని బారద్రోలున్ (2) ||దైవం||
3. కరుణించి క్రీస్తు నీకై - మరణించె సిలువ బలియై (2)  
పరలోక దివ్య ప్రేమన్ - ధరనిచ్చె నిన్ను త్రోవన్ (2) ||దైవం||

### 389

పల్లవి: మహిమకాంతిలో - మధుర శాంతిలో జీవింపరమ్ము

ఉదయించె వెలుగు - తేజరిల్లుము - మహిమ కాంతిలో

1. జీవంపు వెలుగు యేసెగా - జీవింపజేయు క్రీస్తేగా  
పాపాంధకారం బాపెను - సిలువ కాంతిలో- సిలువ శాంతిలో  
లెమ్ము తేజరిల్లుము ||మహిమ||
2. నిజమైన వెలుగు యేసెగా - వెలిగించు వెలుగు క్రీస్తేగా  
అజ్ఞాన తిమిరం బాసెగా - యేసుని మాటలో - యేసుని బాటలో  
లెమ్ము తేజరిల్లుము ||మహిమ||

3. హృదయాంధకారం తొలగించెగా-సదయుండే యెదలో వెలుగాయెగా  
గాఢాంధకార లోయలో-వెలిగించును దీపము-తొలగించును పాపము  
లెమ్ము తేజరిల్లుము ॥మహిమ॥
4. వెలుగైన దేవుడు అరుదెంచెగా-అరుదైన ఆ వెలుగు మనదాయెగా  
భాసుర తేజ బాటలో - మోక్షపు బాటలో - యేసుని సాక్షిగా  
లెమ్ము తేజరిల్లుము ॥మహిమ॥

### 390

పల్లవి: మన ప్రభువైన యేసునందు - ఎన్నో దీవెనలు

1. ముందుగా నిర్ణయించబడి - తనచే ఏర్పరచబడిన  
తనయులుగాను స్వీకరించబడి - ధన్యులయ్యెదరు వారే ॥మన॥
2. అపరాధములు క్షమించబడి - ప్రభు రక్తముచే కొనబడిన  
కృపద్వారా రక్షింపబడెదరు - ధన్యులయ్యెదరు వారే ॥మన॥
3. మనో నేత్రములు వెలిగింపబడి - ఘనముగా ప్రభుచే పిలువబడి తన  
భక్తులతో స్వాస్థ్యము పొంది - ధన్యులయ్యెదరు వారే ॥మన॥
4. నిర్మలము - మరి అక్షయము - విరివగ వాడ బారనిది  
పరలోకములో స్వాస్థ్యము కలిగి - ధన్యులయ్యెదరు వారే ॥మన॥
5. కన్నులకు కనిపించనివి - వినిపించనివి చెవులకును  
మనో గోచరము కానివి పొంది - ధన్యులయ్యెదరు వారే ॥మన॥

### 391

పల్లవి: సువార్త చాటని ఊరు - ఉండకూడదు

సంఘము లేని గ్రామం - ఉండకూడదెక్కడను

ఇదియే...ఇదియే...ఇదియే నా అశ

ఇదియే...ఇదియే...ఇదియే నా గురియు

1. ఆకలితో నే నలమటించినన్ - వదలను నే నాయన సేవన్  
సహించెదన్ నే నిందలన్నియున్ - విడువను నే నాయన ప్రేమన్  
సంతోషముతో నే సాగెదన్ - సువార్తను నే చాటుదను (2) ॥సువార్త॥

2. యేసు నాకు ముందే ముందే - వెళ్ళదన్ నే నెప్పుడైన్  
ఆయనే నా ఆశ్రయము - భయపడను నే నెప్పుడైనన్  
సంతోషముతో నే సాగెదన్ - సువార్తను నే చాటెదను      ||సువార్త||
3. ఈ గురిని నే చేరునట్లు - ప్రియముగా నా ప్రాణము నెంచన్  
మోసెదన్ నే నాదు సిలువన్ - సహించెదన్ నా శ్రమలన్నియును  
సంతోషములతో నే సాగెదన్ - సువార్తను నే చాటెదను      ||సువార్త||
4. ఈ సువార్తను చాటించుటకు మీరు కూడ కలిసిరండి  
మీకై ప్రాణము పెట్టిన ప్రభువును - మీరు కూడా ప్రకటించుడి  
సంతోషముతో సాగెదము - సువార్తను ప్రకటించెదము      ||సువార్త||

## 392

పల్లవి: నిత్యము నిలుచునది - దేవుని వాక్యము

సత్యమై యున్నది - సర్వము చేయునది (2)

అ||ప|| ఆ వాక్యమే యేసు దైవము - ఆదియందు ఉన్నదైవము (2)

అంతమే లేని దైవము

||నిత్యము||

1. అంధకారమును - తొలగించు జ్యోతి అది  
ప్రతి మనిషిని వెలిగించు - మహిమ వెలుగు అది (2)  
వెలిగించును - నడిపించును - త్రోవకు దీపమై (2)

ఆ వెలుగు వాక్యము

||ఆ వాక్యమే||

2. ఎండిన యెడారిలో - నీటి ఊటవంటిది  
వడిగా ప్రవహించు - జీవనదియే అది (2)  
దప్పిగొనిన - ప్రతి జీవి - దప్పిక తీర్చునది (2)

ఆ జీవ జలవాక్యము

||ఆ వాక్యమే||

3. అపవాదిని అణచివేసే - ఆత్మభుద్ధమది  
రెండంచులు వాడిగలదై - వధించును వైరులను (2)  
ఓడించును - విడిపించును - తోడై ఎల్లప్పుడు (2)

ఆ శక్తిగల వాక్యము

||ఆ వాక్యమే||

4. పోరాడుము యేసుకై - మంచి సైనికునిగా  
 శ్రమలను భరించుము - వాక్యములో బలమొంది (2)  
 తన ఐశ్వర్యములో - తీర్పును - నీ ప్రతి అవసరము (2)  
 ఆ దేవాది దేవుడు ॥ఆ వాక్యమే॥
5. నిత్యుడగు దేవుడు - త్వరగా వచ్చుచున్నాడు  
 జయించు వారినెల్ల - తనతో కొనపోవును (2)  
 తన వాక్యమునందు వర్ధిల్లుచు - విజయుడవై యుండుము (2)  
 ప్రభు కొరకై కనిపెట్టుము  
 హల్లెలూయా హల్లెలూయా - హల్లెలూయా హల్లెలూయా (2) ॥నిత్యము॥

### 393

- పల్లవి: ఇదిగో మీ దేవుడని - యూదా పట్టణములకు - ప్రకటించుడి  
 ప్రభువగు మన యేసు తానే - శక్తి సంపన్నుడై త్వరగా వచ్చును  
 అ॥ప॥ బలముగా ప్రకటించుడి - యెరూషలేముతో - నా జనులను -  
 ఓదార్చుడి ఆమె దోష రుణము తీర్చబడెనని  
 రెండింతలు ప్రతిఫలము - పొందెనని ॥బలముగా॥
1. ప్రేమగా మాట్లాడుడి - యెరూషలేముతో - నా జనులను  
 ఓదార్చుడి ఆమె దోష రుణము తీర్చబడెనని  
 రెండింతలు ప్రతిఫలము - పొందెనని ॥బలముగా॥
2. సర్వ శరీరులు గడ్డివంటి వారే - అడవి పువ్వు వంటిదే  
 వారి అందము గడ్డియెండి దాని పువ్వు వాడిపోవును  
 మన దేవుని వాక్యము - నిత్యము నిలుచునని ॥బలముగా॥
3. మన దేవుని మార్గమును సిద్ధపరచుడి - సరాళము చేయుడి  
 రాజమార్గము - మన యేసు మహిమతో బయలుపడును  
 సర్వ శరీరులు దాని చూచెదరు ॥బలముగా॥
4. శ్రమననుభవించుడి - మంచి సైనికులై - చిక్కుకొనకుడి  
 జీవన వ్యాపారములలో నియమ ప్రకారము  
 పోరాడుడి - కిరీటమును పొంది - యేలుట్టకై ॥బలముగా॥

5. దేవుడు మీ ప్రతి అవసరమును తీర్చును - తన ఐశ్వర్యము  
చొప్పున క్రీస్తు యేసులో ప్రీతికరమైన సేవ - చేయుదము  
దేవునికే మహిమ యుగ యుగములకు ॥బలముగా॥
6. సువార్తను ప్రకటించు ఓ సీయోను - ఉన్నత పర్వతమును ఎక్కుము  
సువార్తను ప్రకటించు యెరూషలేమా - నీ యుద్ధకాలము  
సమాప్తమాయెను ॥బలముగా॥
7. ఉపదేశించుము సరిగా సత్యవాక్యము - యోగ్యునిగా సిగ్గుపడని  
పనివానిగాబహుమానముతో వచ్చును యజమానుడు  
అవిధేయత చూపకు దర్శనమునకు ॥బలముగా॥

### 394

1. ఆత్మ విషయమై - దీనులైనవారు - ధన్యులు పరలోక - రాజ్యము వారిది  
దుఃఖపడువారు - ధన్యులు ధన్యులు - వారు ఓదార్చ - బడుదురు
2. సాత్వీకులు - ధన్యులు వారు - భూలోకమును స్వ - తంత్రించుకొందురు  
నీతికొర కాకలి - దప్పులు గలవారు - ధన్యులు వారు తృప్తి -  
పరచబడుదురు
3. కనికరముగల - వారు ధన్యులు - వారు కనికరము - పొందుదురు  
హృదయ శుద్ధిగల - వారు ధన్యులు - వారు దేవుని - చూచెదరు
4. సమాధానపరచు - వారు ధన్యులు వారు - దేవుని కుమారు-లనబడుదురు  
నీతి నిమిత్తము హిం - సింపబడువారు - ధన్యులు  
పరలోక - రాజ్యము వారిది
5. నా నిమిత్తము జనులు - మిమ్మును నిందించి హింసించి మీ మీద -  
అబద్ధముగా చెడ్డ మాటలెల్ల - పలుకునపుడు  
మీరు ధన్యులు - మీరు ధన్యులు
6. సంతోషించి ఆనందించుడి పరలోకమందు - మీ ఫలము అధిరమగును  
ఈ లాగున వారు - మీకు పూర్వమందు  
ఉండిన ప్రవక్తలను - హింసించిరి

## 395

పల్లవి: ఆది ప్రేమను విడచి పెట్టితివా

ఓ నాడు ప్రియుడా మాదిరిగ జీవించ మానితివా (2)

1. నీవే నా రక్షకుడవనియు దేవుని క్రీస్తుండవనియు  
నిశ్చయముగ ఒప్పుకొంటివి స్వంత పనులకు సాగిపోతివి      ||ఆది||
2. సిలువ మోయుచు యేసు ప్రభుకే కాలమెల్ల సేవ చేయుచు  
ఎల్ల ప్రజలకు సాక్ష్యమిచ్చుచు వెళ్ళెదనని పలికితివిగా      ||ఆది||
3. మనుష్య సంగతులను తలంచి మనుష్యేచ్ఛలకు లొంగిపోయి  
యేసు ప్రభుని అనుమానించి ధనమొసంబులో చిక్కుకొంటివి      ||ఆది||
4. ఏమి తిని త్రాగుచుందునో ఏమి ధరించుదునోయని  
నమ్మకత్వము కోల్పోయి అమ్ముకొంటివా నీదు ప్రభుని      ||ఆది||
5. మేడమిద్దెల పొలము ఆస్తుల పుడమి నికనెన్నో ఘనతలకు  
ఇదియే సమయమని తలంచి నీదు ప్రభునెదిరించి పోదువా      ||ఆది||
6. యేసు క్రీస్తుని సేవయందు ఏమి కొదువను చూచి యిట్లు  
మార్చుకొంటివి నీదునడతను నాథేడేసుడు ఏడ్చుచుండె      ||ఆది||
7. నీదు దీపము యింక యిలలో ఆరిపోవక ముందెనెరిగి  
సాధువై ప్రార్థించు యేసుని ఆది ప్రేమతో సేవ జేయుము      ||ఆది||

## 396

పల్లవి: సమాధానము - దేవుని సమాధానము - ఇప్పులైన మనుష్యులకు

సమాధానము - దేవుని కిప్పులైన మనుష్యులకు సమాధానము (2)

1. దయగల దేవుడు - ఈ భువి - కరుదెంచెను - ప్రాణమిచ్చె సిలువలో -  
నిన్ను ప్రేమించి (2)  
ఈ ప్రేమను ఎరిగి - నీవు విరిగిపోతే - సమాధానము (2)      ||సమా||
2. దుష్టులకు నెమ్మది - లేదనెను దేవుడు - శాంతి మార్గమును -  
వారెరుగరనెను మారు మనస్సు పొందితే - వారికి దొరుకు -  
సమాధానము (2)      ||సమా||

3. ఒప్పుకొనుము నీ పాపము - యేసుని యొద్ద - క్షమియించి -  
పరిశుద్ధునిగా చేయును  
అప్పుడు నీ ఆత్మలో పొందెదవు - సమాధానము (2) ||సమా||
4. ఆయన ఉపదేశము - నవలంబించుము - హృదయములో -  
నుంచుకొనుము ఆ మాటలను  
ఆయనతో సహవాసము - చేసిన యెడల - సమాధానము (2) ||సమా||
5. చింతింపవలదు - ఏ - విషయమందును - తెలియజేయుడి - దేవునికి  
విన్నపములతో తలంపు హృదయములకు - కావలియుండును -  
సమాధానము (2) ||సమా||
6. నిన్నాశీర్వదించి కాపాడు - దేవుడు - ప్రకాశింపజేయును - తన  
కృపాసన్నిధి నిన్నాశీర్వదించి - యిచ్చు  
తన నామమున - సమాధానము (2) ||సమా||

### 397

పల్లవి: యేసుక్రీస్తు నిన్ను పిలిచెనుగా

రావేల ఓ యువకా, రావేల ఓ యువతి

1. నీ యవ్వన కాలమందే - ప్రభుకాడిని మోయుటచే  
మేలొందెద నీవిపుడు - జాగేలను యువజనమా  
నీ హృదయము ప్రభుకిమ్ము - ప్రభుజీవము నీదగును ||యేసు||
2. గురిలేని నీ బ్రతుకు - ఎరయాయె విరోధికి  
త్వరపడకుంటే నీకు - మరి తప్పదు నరకాగ్ని ||యేసు||
3. నీ దేహము దేవునిది - శుద్ధాత్మకు నిలయమిది  
ప్రభు కర్పణ చేయనిదే - పడగొట్టును అపవాది ||యేసు||
4. తన వనములో పనిచేయ - పనివారలు కావలెను  
వినలేవా ప్రభు స్వరము - కనలేవా ప్రభు పొలము ||యేసు||

### 398 “యాయన నిజముగా లోకరక్షకుడు” (యోహాను 4:42)

పల్లవి : యేసు ప్రభువే లోకరక్షకుడు

వేరెవ్వరు లేరు - పాపులైన మనల రక్షింప (2)

1. లోక సృష్టికర్త పాపము బాప

నరునిగ భువికి - అరుదెంచె ఆ...ఆ...ఆ... (2)

పాపిని రక్షింప - సిలువలో మరణించే

ప్రేమతో నిన్ను విడిపింప వేరెవ్వరు లేరు

జీవాధిపతి - యేసుడే (2)

॥యేసు॥

2. గ్రుడ్డికి చూపునిచ్చి - కుంటివారిన్

చక్కగ నడువ జేసెను ఆ....ఆ....ఆ....

మూగ వారిని మాట్లాడగ జేసెను (2)

చెవిటి వారి చెవుల వినజేసెన్ వేరెవ్వరుకాదు

సర్వాధికారి - యేసుడే (2)

॥యేసు॥

3. కృష్ణరోగుల నెల్ల - శుద్ధుల జేసి

ఇష్టపడి స్వస్థత నిచ్చెన్ ఆ...ఆ....ఆ...

చనిపోయిన వారిని - సజీవులుగ జేసెన్

కష్టము లేకుండా జేసెన్ - వేరెవ్వరు కాదు

జీవాధిపతి - యేసుడే (2)

॥యేసు॥

4. నేనే మార్గం, సత్యం, జీవం అనెను

వేరొక మార్గం లేదనెన్ ఆ...ఆ...ఆ...

సాతాను తలను చితుక ద్రొక్కెను (2)

మరణించి తిరిగి లేచెను - నిను పరమున చేర్చ

ప్రభు యేసే నీకు మార్గము - వేరెవ్వరు లేరు

ప్రభు యేసే నీకు మార్గము (2)

॥యేసు॥



# 399

పల్లవి: దూరమరిగిన చిన్న తనయా - తండ్రి యింటికి మరలి రా

తండ్రి కడకే కదలిరా - తండ్రి యింటికి మరలి రా

1. స్వేచ్ఛ కోరుకొంటివి - వాంఛ దీర చెడితివి  
స్నేహితులతో తెలివి లేక - త్రాగి తూలెదవా-  
త్రాగి తూలెదవా ||దూర||
2. చాల దూరము పోతివి - మేలు గానక యుంటివి  
కఠిన లేమితో అలమటించే - కలత నిదురేలా (2) ||దూర||
3. తండ్రి సంపద తరుగునా - తండ్రి ప్రేమ మారునా  
పరుగులెత్తే హృదయ వేదన - పిలుపు వినలేవా (2) ||దూర||
4. ప్రాణమిచ్చి ప్రేమ చూపిన - క్రీస్తు నికై లేచెరా  
పాప దాస్యము బాపి - నిత్య జీవమిచ్చునురా (2) ||దూర||

## క్రైస్తవ ప్రార్థన - Christian Prayer

# 400

పల్లవి: ప్రభువా నీ కార్యమును - నూతన పరచుము మాలో

పరిశుద్ధ దేవా నీకు - ప్రజలమై యున్నా మిలలో

1. సంవత్సరములు జరుగుచుండగనే సత్యదేవా  
విలువైన నీదు కార్యమును - తెలియజేయుము మాకు||ప్రభువా||
2. పాపము జేసి నీదు - కోపము రేపితిమయ్యా  
కోపించుచునే నీదు - వాత్సల్యము జూపుమయ్యా ||ప్రభువా||
3. ప్రేమతో మము రక్షించి - క్షేమము నిచ్చితివయ్యా  
ప్రేమించకున్నాము మేము - ప్రేమా మయుడా నిన్ను ||ప్రభువా||
4. వెలిగించితివి మమ్మిలలో - వెలుగైన ఓ మా ప్రభువా  
పలుచోట్ల లోన మేము - వెలుగకున్నామయ్యా ||ప్రభువా||

5. మారుచున్న లోకమున - కారుతొట్లలో త్రాగన్  
జీవపు ఊటపు నిన్ను విడచి - త్రోవ తప్పితిమయ్యా ||ప్రభువా||
6. సోదర ప్రేమను జూపు - మాదిరి విడచితిమయ్యా  
ఓదార్పు పొందిన మేము - ఆదరణియ్యకున్నాము ||ప్రభువా||
7. మేలిమి బంగారుగను - మమ్ముల జేసితివయ్యా  
మాలిన్యమునంటి మేము - మందగిలియున్నాము ||ప్రభువా||
8. మాటతప్పని మాదేవా - కోటగా నున్నావయ్యా  
చాటించెద నీదు ప్రేమన్ - సాటిలేని ప్రియుడా ||ప్రభువా||

## 401

పల్లవి: విలపింతువా నెహెమ్యావలె? - విలపింతువా ఎజ్రావలె?(2)

కూర్చుండి దుఃఖముతో ఉపవాసముతో

పడిపోయిన ప్రభుని యింటిని గూర్చి విలపింతువా? (2)

1. ఆత్మీయ గ్రహింపు లేకయే - ఆత్మ ఐక్యంబు కోల్పోతిమి (2)  
ఎటుచూచిన ప్రభు యిల్లు పడిపోయెను  
ప్రభు ప్రత్యక్షత కోల్పోతిమి (2) ||విలపి||
2. అగ్నిచే కాల్చబడిన గుమ్మంబులన్-పడిపోయినప్రాకారమున్(2)  
పునఃనిర్మించి నిందను తొలగించెదమా?  
ప్రభు హస్తంబు తోడుండగన్ (2) ||విలపి||
3. ఆత్మీయ ప్రేమ సహవాసంబుతో - ఆత్మకలిగించు ఐక్యతతో  
ఒకరినొకరు క్షమించి, సహించుచు - ప్రభు ప్రత్యక్షత పొందెదమా||విలపి||
4. నెహెమ్యావలె హృదయంబుల - చింపుకొని - పశ్చాత్తాపముతో ప్రభుని  
చేరి ఒక చేత ఆయుధము పట్టుకొని - ప్రభుయింటిని కట్టెదమా  
||విలపి||

## 402

పల్లవి: ప్రార్థించుము నీ జీవితములో - నెమ్మది సుఖము లొందెదవు (2)

సంపూర్ణ భక్తిని కలిగించును - క్షేమములెన్నో పొందెదవు (2)

1. యెడతెగక నీవు ప్రార్థించినా - విసుగక నీవు ప్రార్థించినా  
నమస్తమును నీవు పొందెదవు - తప్పక న్యాయము పొందెదవు (2)  
నీ కొరకై ప్రభు వేచియున్నాడు - ప్రార్థనలో కనిపెట్టుము (2) ||ప్రార్థి||
2. కష్టమ నష్టము కలిగినను - శోధన బాధలు వచ్చినను  
సాతాను నీపై విజృంభించి - నిన్ను గాయపరచినను  
భయపడకుము ప్రభువే నీకు - జయము నిచ్చును ||ప్రార్థి||
3. ప్రభువే మనతో సెలవిచ్చెను - మెళకువగా నుండి ప్రార్థించుమని  
విశ్వాసము కోల్పోయే దినములలో - విశ్వాసముతో ప్రార్థించినా సాతాను  
దుర్గములను - పడగొట్టి - బలము పొందెదవు ||ప్రార్థి||
4. ప్రభువొచ్చు వేళాయే గమనించుము - ఆత్మ వలన ప్రతి విషయములో  
ప్రార్థన విజ్ఞాపన చేయుచు - పూర్ణమైన పట్టుదలతో పరిశుద్ధుల కొరకై  
విజ్ఞాపనము చేయుచు - మెళకువగా నుండుడి ||ప్రార్థి||
5. యెరూషలేము క్షేమముకై - అన్యజనుల రక్షణకై  
భారముతో నీవు ప్రార్థించిన - ప్రభువే నీకు ఫలమిచ్చును  
వారి క్షేమమే నీ క్షేమమునకు - ఆధారమగును ||ప్రార్థి||

**403**

“యేసు వైపు చూచుచు.....పందెములో ఓపికతో పరుగెత్తుదము.....”

(హెబ్రీ 12:2)

పల్లవి: ప్రభుయేసు నా రక్షకా - నొసగు కన్నులు నాకు

నిరతము నే నిన్ను చూడ

అల్పయు నీవే - ఓ మేగయు నీవే

1. ప్రియుడైన యోహాను - పత్మాసులో  
ప్రియమైన యేసూ - నీ స్వరూపము  
ప్రియమార జూచి - బహు ధన్యుడయ్యె  
ప్రియ ప్రభు నిన్ను - జూడనిమ్ము ||ప్రభు||
2. లెక్కలేని మార్లు - పడిపోతిని  
దిక్కులేని వాడ - నేనైతిని



1. సొలోమోను దేవాలయములో మేఘము రాగానే  
యాజకులు నీ తేజ మహిమకు నిలువలేక పోయిరి ||ఇశ్రా||
2. నరులయందు నీదు ప్రేమ క్రీస్తు ద్వారా బయలుపరచి  
సిల్వ రక్తము చేత మమ్ము రక్షించియుంటివి ||ఇశ్రా||
3. పూర్వము ప్రవక్తలతో - నరుల రక్షణ ప్రకటించి  
నన్ను వెదకని వారికి - నే దొరికితి నంటివి ||ఇశ్రా||
4. ఆది యపోస్తలులపై నీ యాత్మ వర్షము క్రుమ్మరించి-నట్లు  
మాపై క్రుమ్మరించి మమ్ము నడిపించుము ||ఇశ్రా||

**405** “నీతిమంతులు ఖర్చుర వృక్షమువలె మొవ్వు వేయుదురు” (కీర్తన 92:12)

పల్లవి: నీతిమంతుల ప్రార్థన దేవుడాలకించును

వారు తమాల వృక్షమువలె మొవ్వు వేయుదురు - (2)

1. మొరపెట్టుము గ్రాహ్యము కాని గొప్ప సంగతులు (2)  
మరియు గూఢమైన సంగతుల దేవుడే తెలుపున్ (2) ||నీతి||
2. గత కాలమున క్రీస్తు పేరట అడుగకుంటిరి  
సతతము ఆనందమొంద అడుగుడి దొరుకున్ ||నీతి||
3. యెహోవా కొరకు ఎదురు చూచి పొందుడి బలము  
ఇహము నందు పక్షిరాజువలె పై కెగురుదురు ||నీతి||
4. ఊహించలేనిది శక్యము గానివైనట్టి క్రియలను  
యెహోవా చేయ శక్తిమంతుడు అత్యధికముగా ||నీతి||
5. మిమ్ము విడువనెన్నడు నెడబాయననెగదా  
నమ్ముము నరమాత్రుండెప్పుడే హాని చేయడు ||నీతి||
6. ఆ ప్రభు తన ఐశ్వర్యమందు క్రీస్తు యేసులో  
మీ ప్రతి అవసరము తీర్చి కాచు నిరతమున్ ||నీతి||
7. నిశ్చయముగా నేను నిన్ను ఆశీర్వాదింతును  
నిశ్చయముగా వృద్ధి పొందింతుననె నీ దేవుడు ||నీతి||

406

“.....కృప పొందునట్లు ధైర్యముతో కృపాసనము నొద్దకు చేరుదము”

(హెబ్రీ 4:16)

పల్లవి: నీ పాద సన్నిధికి - కృపామయ యేసయ్యా

నీప్రేమ కనుగొనుచు - దేవా నే వచ్చితిని

1. విశ్రాంతి నిచ్చెడు దేవా - శ్రమలెల్ల తీర్చుమయ్య  
సిలువయెనా ఆశ్రయము - హాయిగానచటుండెదను ||నీ||
2. ప్రార్థించుమంటివి ప్రభువా- సంకట సమయములో  
దయజూపి ననుకరుణించి - ప్రేమతో ఆదరించుమయ్యా ||నీ||
3. నరమాత్రుడవు నీవుకావు - మొఱ నాలకించుము  
మనస్సార ప్రార్థించుచు - యేసు నీ దరి చేరెదను ||నీ||
4. నన్ను చేయివిడువకు నాధా - నిందలెన్నో పొందినను  
నీకై సహించెదనంతా - నీ బలము నాకిమ్ము ||నీ||
5. ఆశతో నీ ముఖమును నేను - ఆసక్తితో చూడ  
సిగ్గుపడనుగా నేను - నీ ప్రకాశము నాపైనుండ ||నీ||
6. శత్రువు నోడించుటకు - నీ శక్తిని చూపు  
నన్నాదరించి నీవు - ఆవరించి కాపాడుము ||నీ||
7. జీవించి ఎదుగునట్లు - జయ జీవితంబిమ్ము  
ఫలించి వర్ధిల్లుటకై - ప్రభువా నీ కృప నిమ్ము ||నీ||
8. సీయోను మూలరాయి - అయ్యున్న ఓ ప్రభువా  
కలతను చెందక నేను - నీకై కనిపెట్టెదను ||నీ||

407

పల్లవి: జీవము గల సంఘము - దేవునిదీ సంఘము

పావనుడగు యేసు ప్రభువు పాలించు సంఘము

1. పరలోక రాజ్య మర్చుపు ప్రత్యక్షత సంఘము  
పాపిని పరిశుద్ధుని చేసే ప్రభుయేసు కృపాలయం ||జీవము||

2. దేవుడు తన స్వరక్తమిచ్చి కొన్నట్టి సంఘము  
దేవుడే మనుషుల మధ్యన నివసించే కాపురం ||జీవము||
3. లోకముతో వేరుపడిన వారే యీ సంఘము  
లోకానికి రక్షణ మార్గం చూపు దీపస్థంభము ||జీవము||
4. యేసే తమ నీతిగా గల క్రొత్త సృష్టి సంఘము  
పరమ తండ్రి పిల్లలైన పరిశుద్ధుల కుటుంబము ||జీవము||
5. ఆత్మచేత శరీర క్రియలు చంపిన వారిందులో  
ఆత్మీయ వరములు పొంది ఆత్మలు వెలిగింతురు ||జీవము||
6. యేసు కొరకు శ్రమలు నిందలు ఓర్చుకొన్న సంఘము  
బలురక్తాని చెట్లలో కన్నదు వల్లి పద్మ పుష్పము ||జీవము||

**408** “యేసు - నేను లోకమునకు వెలుగైయున్నాను; నన్ను వెంబడించువాడు చీకటిలో

నడువక జీవపు వెలుగు గలవాడై యుండను” (యోహాను 8:12)

పల్లవి: ఆత్మదీపమును - ఆత్మ దీపమును వెలిగించు -

యేసు ప్రభో - ఆత్మ దీపమును

1. మార్గంబంతయు చీకటిమయము (2)  
స్వర్గనగరికి మార్గంబెటులో (2)  
సదయా నీవే నను పట్టుకొని (2)  
సరిగా నడుపుము - ప్రేమ పథమున (2) ||ఆత్మ||
2. వసియించుము నా హృదయమునందు (2)  
వసియించు నా నయనములందు (2)  
అన్నియు నిర్వహించు చున్నావు (2)  
నన్నును నిర్వహించుము ప్రభువా (2) ||ఆత్మ||
3. కలుషాత్ములకై ప్రాణముబెట్టి (2)  
కష్టములంతరింపజేసి (2)  
కల్వరి సిలువలో కార్చిన రక్త (2)  
కాలువయందు కడుగుము నన్ను (2) ||ఆత్మ||

## 409

పల్లవి: ప్రభువా కృపనిమ్మ - జీవితయాత్రలో

నమ్మకముగ నిన్ను - సేవింపన్ ఇలలో (2)

1. ఇరుకులో విశాలత - కలుగజేయు దేవుడవు (2)  
నా బలహీనతలందు - నీ శక్తితో నింపుము (2) ||ప్రభువా||
2. లాభముగా నున్నవన్ని - నష్టముగా నీ కొరకు  
పెంటతో సమముగా - ఎంచుకొనుటకు ||ప్రభువా||
3. వెనుకటివన్నియు మరచి - ముందున్న వాటిని తలచి  
వేగిరపడుచు - గురియొద్దకు పరుగెత్తుటకు ||ప్రభువా||
4. క్షయమైనవన్ని విడిచిపెట్టి - అక్షయమగు కిరీటమును  
దీక్షతో పొందుటకు - రక్షక తోడ్పడుము ||ప్రభువా||
5. రాజాధిరాజుగను - భువికి రానున్న ఓ దేవా  
మధ్యాకాశములో - నిన్ను కలుసుకొనన్ ||ప్రభువా||

## 410

పల్లవి: నన్ను దిద్దుము చిన్న ప్రాయము - సన్నుతుండగు నాయనా

నీవు-కన్న తండ్రివనుచు నేను-నిన్ను జేరితి నాయనా ||నన్ను||

1. దూరమునకు బోయి నీ దరిజేర నైతిని నాయనా - నేను  
కారు మూర్ఖపు పిల్లనై కా-రడవి దిరిగితి నాయనా ||నన్ను||
2. మంచి మార్గము లేదు నాలో మరణపాత్రుడ నాయనా - నేను  
వంచితుండనైతి నీ ప్ర-పంచమందున నాయనా ||నన్ను||
3. చాల మారులు తప్పిపోతిని-మేలు గానక నాయనా - నా  
చాల మొరల నాలకించుము జాలి గల నాయనా ||నన్ను||
4. జ్ఞానమంతయు బాడు చేసి-కాననైతిని నాయనా - నీవు  
జ్ఞానము గల తండ్రివంచు - జ్ఞప్తి వచ్చెను నాయనా ||నన్ను||
5. కొద్ది నరుడను దిద్ది నన్ను నీ యొద్ద జేర్చుము నాయనా నీ -  
యొద్ద జేరి బుద్ధి చెప్పుము-మొద్దు నైతిని నాయనా ||నన్ను||



6. ఎక్కడను నీ వంటి మార్గము నెరుగనైతిని నాయనా నీ -  
రెక్క చాటున నన్ను జేర్చి - చక్కపరచుము నాయనా ||నన్ను||
7. శత్రువగు సాతాను నన్ను - మిత్రు జేయను నాయనా యెన్నో  
సూత్రములు కల్పించెను నా-నేత్రములకో నాయనా ||నన్ను||
8. వాసిగా నే పాపలోకపు - వాసుడనో నాయనా - నీ దాసులలో  
ఒకనిగా నన్ను - జేసి కావుము నాయనా ||నన్ను||

## 411

- పల్లవి: నిన్ను నేను విడువను దేవ - నీవు నను దీవించు వరకు - నిన్ను  
నమ్మిన వారలనెల్ల - నీవు చక్కగ దీవించెదవు ||నిన్ను||
1. నేను శత్రువునై యుండగ-నీవు నాపై నెసరు జూపి-దానమిచ్చితివి నా కొరకు  
- దారుడో నీ ప్రియపుత్రుని ||నిన్ను||
  2. త్రోవ దప్పి తిరుగుచుండి-దుడుకునైన నన్నుగాంచి-బ్రోవ  
కోరి మదిని నీవు-త్రోవను బెట్టితివి నన్ను ||నిన్ను||
  3. నాటనుండి నేటివరకు - నాకుగల్గిన శోధనములలో-నేటుగా  
నను గాచినవాడవు-నీవు గావా యోనా తండ్రి ||నిన్ను||
  4. ఇంతకాలము నన్ను గాచి - యికను నన్ను విడువననుచు....  
సంతసించి మదిని నేను-జక్కగ నీ దరిని జేరితి ||నిన్ను||
  5. నీవుగాక యెవరున్నారు-నేలపైన ననుగాపాడ చేవలేని  
నాకు నీవు - చేవ గలుగజేయగలవు ||నిన్ను||
  6. అడుగువారికిచ్చెదనంచు-నానతిచ్చినావు గాననడిగెద నిను  
సహాయంబు-నాత్మవైయున్నటి తండ్రి ||నిన్ను||
  7. నాదు ప్రార్థనలన్నియు నీవు-నీదు కృపచే నాలకించి - నీదు  
శరణిని నిల్చి నన్ను-నేర్పుదనరగ రక్షించితివి ||నిన్ను||

## 412

పల్లవి: యెహోవా నీ నామము - ఎంతో బలమైనది

1. మోషే ప్రార్థించగా - మన్నాను కురిపించితివి  
యెహోషువ ప్రార్థించగా సూర్యచంద్రుల నాపితివి      ||యెహోవా||
2. నీ ప్రజల పక్షంబుగా - యుద్ధములు చేసిన దేవా  
అగ్నిలో పడవేసిన - భయమేమి లేకుండిరి      ||యెహోవా||
3. సింహాం బోనయిననూ - సంతోషముగ వెళ్ళిరి  
ప్రార్థించిన వెంటనే - రక్షించె నీ హస్తము      ||యెహోవా||
4. చెరసాలలో వేసినా - సంకెళ్ళు బిగించినా  
సంఘము ప్రార్థింపగా - బంధాలు విడిపోయెను      ||యెహోవా||
5. పౌలు సీలను బంధించి - చెరసాలలో వేసిన  
పాటలతో ప్రార్థింపగా - చెరసాల బ్రద్దలాయె      ||యెహోవా||
6. మానవుల రక్షణకై నీ ప్రియ కుమారుని  
లోకమునకు పంపగా - ప్రకటించె నీ వాక్యము      ||యెహోవా||

## 413

పల్లవి: కరుణించుము మము పరమపితా - శరణం నీవే ప్రభుయేసా

హల్లెలూయా -హల్లెలూయా -హల్లెలూయా -హల్లెలూయా

1. యెరూషలేము చుట్టూను - పర్వతములు ఉంచిన దేవా  
పరిశుద్ధుల చుట్టును నీవే - నిరతము నుందును నంటివిగా      ||హ||
2. రాత్రిలో కలుగు భయమేమి-రాకుండ జేయుచుండెదవు  
రాత్రిలో నీ హస్తముతో - రయముగ కప్పుము ప్రియతండ్రి      ||హ||
3. రథమును గుఱ్ఱము రౌతులను - రాత్రిలో చుట్టిరి సిరియనులు  
రథములు అగ్ని గుఱ్ఱములన్-రక్షణగాయుంచిన దేవా      ||హ||
4. అర్ధరాత్రిలో యాకోబు - అడవిలో నిద్రించిన గాని  
ప్రార్థనజేయుట నేర్పితివి-పరలోక ద్వారము చూపితివి      ||హ||

## 414

పల్లవి: కరుణించి తిరిగి - సమకూర్చు ప్రభువా

క్షమాపణ నిన్ను - వేడుచున్నాను

1. దావీదు రాజు - దీనుడై వేడ  
అవనిలో బొందిన నష్టములన్నియు  
దేవా నీవు - సమకూర్చితివే ॥కరుణించి॥
2. శత్రుసమూహపు - కుతంత్రములతో  
బొత్తిగ నేను - నష్టపడితిని  
మిత్రుడేసులో - సమకూర్చుము తండ్రి ॥కరుణించి॥
3. పసరు గొంగళి - చీడపురుగులు  
నాశనము చేసిన - పంటను కూర్చుమా  
యేసుప్రభూ - నిన్ను వేడుచున్నాను ॥కరుణించి॥
4. ప్రేమ సంతోషా-నందములను  
ప్రధాన యాజకా - పోగొట్టుకొంటిని  
ప్రేమతో నీవు - సమకూర్చుమా ॥కరుణించి॥
5. పాపపు విషముతో - నా పాత్ర నిండెను  
ప్రభు యేసుండను - పిండిని కలుపుము  
పాప మరణమును - తొలగించుమా ॥కరుణించి॥
6. ఆత్మీయ సోమరి - తనములో నుండి  
ఆత్మ నష్టముల - నెన్నియో బొందితి  
ఆత్మ దేవా నీవు - సమకూర్చుమా ॥కరుణించి॥
7. పాపము చేసి - పడియున్న చోటున్  
ప్రాపుగ నీవు - జూపుమో ప్రభువా  
కోపగించక నాపై - కృపజూపుమా ॥కరుణించి॥
8. చేసిన పాపము - కప్పకొనక  
విశ్వాసముతో - ఒప్పుకొందున్  
సిలువ రక్తముతో - శుద్ధి చేయుమా ॥కరుణించి॥

## 415

పల్లవి: నా దేశమును నా భారతదేశమును రక్షింపవా నా యేసయ్య

1. విగ్రహారాధనతో నిండియున్నది-పాపపు వ్యభిచారముతో మునిగివున్నది  
త్రాగుడు జూదాలతో తహతహమంటున్నది  
ఎక్కడ చూచిన గాని మోసమే యున్నది ||నా దేశము||
2. మనిషిని మనిషి కాల్చిచంపుచున్నారు  
మానవత్వమునే మంటగలుపుచున్నారు  
మరణాయుదాలతో మగ్గిపోవుచున్నారు  
మరణాందకారములో పడిపోవుచున్నారు ||నా దేశము||
3. రాజకీయాలకై రంకెలు వేయుచున్నారు-రంగులు పూసుకొని  
రాజ్యమేలుచున్నారు బీద ప్రజలగుండెల్లో మంటరేపుచున్నారు  
నాప్రజల నోళ్ళలో మట్టిగొట్టుచున్నారు ||నా||
4. దైవజనులలో ఐక్యతలేక-సంఘములలో సమాధానము లేక  
విభేదాలతో విడిపోవుచున్నారు-సాతానువలలో పడిపోవుచున్నారు ||నా||

## 416

పల్లవి: ప్రార్థన వినెడి పావనుడా - ప్రార్థన మాకు నేర్పుమయా

1. శ్రేష్ఠమైన భావమును గూర్చి - శిష్య బృందమునకు నేర్పితివి  
పరముడ నిను - ప్రణవించెద-ప్రియముగ ఆత్మీయ  
ప్రార్థన నేర్పుమయా ||ప్రార్థన||
2. పరమ దేవుడవని తెలసి-కరములెత్తి జంటగా మోడ్చి  
శిరమును వంచి-సరిగను వేడిన-సుంకరి ప్రార్థన నేర్పుమయా ||ప్రార్థన||
3. దినములోని చేసిన సేవ - దైవచిత్తమునకు సరిపోవ  
దీనుడవయ్యు ఒంటిగ కొండపై - చేసిన ప్రార్థన నేర్పుమయా ||ప్రార్థన||
4. శ్రమలు యేసువా చుట్టుకొని-శత్రుమూక నిను బట్టగను  
శాంతముతో-శరణని వేడిన గెత్తెమనే ప్రార్థన నేర్పుమయా ||ప్రార్థన||

## 417

1. ఆశీర్వాదంబుల్నామీద - వర్షింప జేయు మీశ  
యాశతో నమ్మియున్నాము - నీ సత్య వాగ్దాతము !

పల్లవి: ఇమ్మహి మీద గ్రుమ్మరించుము దేవ

క్రమ్మర ప్రేమ వర్షంబున్ గ్రుమ్మరించుము దేవా

॥ఇమ్మహి॥

2. ఓ దేవ పంపింపవయ్య - నీ దీవెన ధారలన్

మా దాహమెల్లను బాపు-మాధుర్యమౌ వర్షమున్

॥ఇమ్మహి॥

3. మా మీద గురిపించు మీశ-ప్రేమ ప్రవాహంబులన్

సమస్త దేశంబు మీద - క్షామంబు పోనట్లుగన్

॥ఇమ్మహి॥

4. ఈనాడె వర్షింపు మీశ-నీ నిండు దీవెనలన్

నీ నామమందున వేడి సన్నుతించి ప్రార్థింతుము

॥ఇమ్మహి॥

## 418

పల్లవి: నడిపించు నా నావ - నడి సంద్రమున దేవా

నవ జీవన మార్గమున - నా జన్మ తరియింప

॥నడి॥

1. నా జీవిత తీరమున - నా యపజయ భారమున

నలిగిన నా హృదయమును - నడిపించుము లోతునకు

నా ఆత్మ విరబూయ - నా దీక్ష ఫలియింప

నా నావలో కాళిడుము - నా సేవ జేకొనుము

॥నడి॥

2. రాత్రంతయు శ్రమపడినా - రాలేదు ప్రభూ జయము

రహదారులు వెదకినను - రాదాయెను ప్రతి ఫలము

రక్షించు నీ సిలువ - రమణీయ లోతులలో

రతనాలను వెదకుటలో - రాజిల్లు నా పడవ

॥నడి॥

3. ఆత్మార్పణ చేయకయే - ఆశించితి నీ చెలిమి

అహమును ప్రేమించుచునే - అరసితి ప్రభు నీ కలిమి

ఆశనిరాశయే - ఆవేద నెదురాయే

ఆధ్యాత్మిక లేమి గని - అల్లాడె నా వలలు

॥నడి॥

4. ప్రభు మార్గము విడచితిని - ప్రార్థించుట మానితిని  
 ప్రభు వాక్యము వదలితిని - పరమార్థము మరచితిని  
 ప్రపంచ నటనలలో - ప్రావీణ్యమును బొంది  
 ఫలహీనుడనై యిప్పుడు - పాటింతు నీ మాట ॥నడి॥
5. లోతైన జలములలో - లోతున వినబడు స్వరమా  
 లోబడుటను నేర్పించి - లోపంబులు సవరించి  
 లోనున్న ఈవులలో - లోతైన నా బ్రతుకు  
 లోపింపని యర్పణగా - లోకేశ జేయుమయ ॥నడి॥
6. ప్రభుయేసుని శిష్యుడనై - ప్రభుప్రేమలో పాదుకొని  
 ప్రకటింతును లోకములో - పరిశుద్ధుని ప్రేమ కథ  
 పరమాత్మ ప్రోక్షణతో - పరిపూర్ణ సమర్పణతో  
 ప్రాణంబును ప్రభు - కొరకు పానార్పణము చేతు ॥నడి॥

## 419

- పల్లవి: నా ప్రియ యేసురాజా - ఆదుకో నన్నెప్పుడు  
 శోధనలో వేదనలో - నిను వీడి పోనియ్యకు
1. కలుషితమగు ఈ లోకం - కదిలెను నా కన్నులలో  
 మరణ శరీరపు మరులే - మెదిలెను నా హృదయములో  
 కల్వరిలో ఆదరించు - ఆదరించు - ఆదరించు ॥నా ప్రియ॥
  2. మరచితి నీ వాగ్దానం - సడలెను నా విశ్వాసం  
 శ్రమల ప్రవాహపు సుడులే - వడిగా నను పెనుగొనగా  
 కల్వరిలో ఆదరించు - ఆదరించు - ఆదరించు ॥నా ప్రియ॥
  3. నేరములెన్నో నాపై - మోపెను ఆ అపవాది  
 తీరని పోరాటములో - దూరముగా పరుగిడితి  
 కల్వరిలో ఆదరించు - ఆదరించు - ఆదరించు ॥నా ప్రియ॥

4. చాలిన నిన్ను విడిచి - కోరితి దీవెనలెన్నో  
భావనలేమో అరసి - వడలితి వాక్యాధారం  
కల్వరిలో ఆదరించు - ఆదరించు - ఆదరించు

॥నా ప్రియ॥

## 420

పల్లవి: జీవనదిని నా హృదయములో ప్రవహింప జేయుమయా  
ప్రేమనదిని నా హృదయములో ప్రవహింప జేయుమయా

1. శరీర క్రియలన్నియూ... నాలో సశియింప జేయుమయా (2) ॥జీ॥
2. బలహీన సమయములో నీ బలము ప్రసాదించుమా (2) ॥జీ॥
3. ఎండిన ఎముకలన్నియూ... తిరిగి జీవింప జేయుమయా (2) ॥జీ॥
4. ఆత్మీయ వరములతో... నన్ను అభిషేకం చేయుమయా (2) ॥జీ॥

## 421

పల్లవి: పరలోక ద్వారము తెరచి - ఆత్మాభిషేకము నిమ్ము

పరలోక తండ్రి కనికరించుము

ప్రభు యేసుక్రీస్తు అందరికి ప్రభువని-ప్రకటింప భారంబు నిమ్ము

1. శ్రమలందున కన్నీటి లోయలలో - నా బ్రతుకే సాగినా  
అంధకార బంధురమే నన్నావరించి-వేదనలే నను కూల్చినా  
మెండైన నీ కృపతో నన్నాదరించి - ఈ యాత్రలో నన్ను  
నడిపించుము నీ సువార్తమానము ప్రకటించుచు వెళ్ళగ  
నీ ఆత్మతో నన్ను నింపుము ప్రభు యేసుక్రీస్తే అందరికి  
ప్రభువని - ప్రకటింప భారంబు నిమ్ము ॥పర॥
2. నాదు మోకాళ్ళే సడలియుండగా - బలపరచుము  
ప్రార్థింపను లోకాశలతో హృదయం నిండి యుండగా  
నీ కరములతో తాకుము నాదు విశ్వాసం సన్నగిల్లెను  
నీ వాక్కుతో నన్ను నింపుము నాదు పాదములే లేడి  
పాదములై - నీ కొరకై పరుగిడనిమ్ము ప్రభు యేసుక్రీస్తే  
అందరికి ప్రభువని - ప్రకటింప భారంబు నిమ్ము ॥పర॥

3. సీయోసులో సమాధానము - నీ ప్రభువు యేలుచున్నాడని  
ప్రకటించుచు సాగిపోవు పాదముల్ - నీ సన్నిధిలో  
మనోహరములు రాజ వంశములో యాజకుడనుగా  
నా గుణాతిశయములను ప్రచురింపను పరిశుద్ధునిగా  
నన్ను తీర్చియుంటివి - నీ స్వాస్థ్యముగా నన్ను చేసికొంటివి  
ప్రభు యేసుక్రీస్తు అందరికి ప్రభువని-ప్రకటింపగా నన్నుపిలిచితివి ||పర||

## 422

పల్లవి: మాటాడు నా ప్రభువా... నాతో మాటాడు నా ప్రభువా  
నీ మాటలే జీవపు ఊటలు... నీ పలుకులే ప్రాణాధారములు

1. సమరయస్త్రీతో మాటాడావు సకల పాపములు హరియించావు  
జీవజలములు-త్రాగనిచ్చావు జీవితమునే-మార్చివేసావు ||మా||
2. పొట్టి జక్కయ్యను దర్శించావు కట్టిన త్రాళ్ళను తప్పించావు  
రక్షణ భాగ్యము దయచేసావు అక్షయ మార్గమును నడిపించావు ||మా||
3. చచ్చిన లాజరును చక్కగ పిలిచావు బయటకు రమ్మని ఆదేశించావు  
కుళ్ళిన శవముకు జీవము నిచ్చావు మళ్ళీ బ్రతుకునుదయచేసావు ||మా||
4. నీకోదెముతో మాటాడావు నీ మార్గమును చూపించావు  
నూతన జన్మను దయచేసావు నూతన సృష్టిగా మార్చినావు ||మా||

## 423

పల్లవి: దేవుని జీవాత్మ-నామీదకి రమ్ము వంచు విరచు-మలచు-నింపు

## 424

- పల్లవి: యెహోవ - మహా దేవా - సహాయము కావయ్యా  
నిన్ను నమ్మిన దీనులను దయతో-దరి జేర్చుము దేవా ||యెహో||
1. మనిషే - మనిషిని - మరచి - మనసు - మనసును కలసి  
జగమేతమదని తలచే-జనులుండే ఈ భువిలో ||యెహో||



2. బ్రతుకే తీరని తిమిరం - బ్రతకాలని ఈ సమరం  
బ్రతికేందుకు మేమెవరం బ్రతికించుట నీకు ప్రియం ||యెహో||
3. కలిమీ - లేములు కలిసి - సుఖము దుఃఖము తెలిసి  
పగలు రేయి - తపించే - బలహీనుల బ్రోవుమయా ||యెహో||

## 425

- పల్లవి: యేసయ్యా - యేసయ్యా - రావేమయా రక్షించవేమయ్యా ||యేసు||
1. గెరాసేనులు గోరీలలో - ఘోరమైనది నా వాసం  
గడిచేను బ్రతుకు - గాయాలు సంకేళ్ళతో ||యేసయ్యా||
  2. అపవిత్రాత్మలు అనేకమై - ఆవరించాయి సేనగా  
ఆదరించవా అరుదెంచవా యేసయ్యా ||యేసయ్యా||
  3. నువ్వు వస్తావని - నేనున్నానులే - నీ రాక ఎప్పుడో ఏమో  
నే నీ ధరలోన నివసించ - లేనయ్యా ||యేసయ్యా||

## 426

“నా అంతరంగములో స్థిరమైన మనస్సును నూతనముగా పుట్టించుము”

కీర్తనలు 51:10

- పల్లవి: జీవపు దాత నా హృదయములోనికి రా  
నూతన వెలుగు నూతన యనుభవమందరికి నిమ్ము
1. నూతన జన్మమును మా కొసగి - నూతనముగ మముచేయన్  
నూతన ఆత్మ హృదయమునిమ్ము - నిను నే స్తుతియింపన్ ||జీ||
  2. నూతన వ్యక్తిగ చేయుము ప్రభువా - లోకము చూచునట్లు  
నూతన వస్త్రాహారము లిచ్చి - సుందరునిగ చేయుము ||జీ||
  3. నూతన వాక్కులను మా కొసగి - నూతన గీతము నేర్పు  
నూతన రాగమును మా కొసగి - నిత్యము స్తుతి పొందుము ||జీ||
  4. నూతన శక్తిని అందరికొసగి - నూతన మార్గము జూపు  
నీదు మహిమ కొరకై నాకు - నూతన నడకను నేర్పు ||జీ||
  5. నూతన పాత్రగను నను జేసి - నీదు మహిమతో నింపు  
నూతన ఆయుధముగ మము జేసి - శత్రువును ఓడించు ||జీ||

427

“దేవుడు తాను ఏర్పరచుకొనినవారు దివారాత్రులు తన్ను గూర్చి

మొట్టపెట్టుకొనుచుండగా న్యాయము తీర్చడా” (లూకా 18:7)

పల్లవి: కరుణించుము నా యేసువా - కనికరమందైశ్వర్యుడా

రేయింబగళ్ళు నే నెలుగెత్తి మొరబెట్టు-ప్రార్థనకు చెవి యొగ్గమా

1. నిత్యము మాకై విజ్ఞాపన చేయు - నిశీదరాత్రిన్ ప్రియుడా  
ప్రేమాపితా నేడు మీ ఎదుట ప్రార్థించే-ప్రియుల ప్రార్థన వినుమా ||కరు||
2. మా బంధు జనులు మా తలిదండ్రులు-మా ప్రియులు నశియించుట  
చూచి సహింపక కన్నీటితో చేయు - మా ప్రార్థన వినుమా ||కరు||
3. నీనెవె పట్టణ దుర్గతిని జూచి - కరుణించి కాపాడితివే  
యోనా మొరకొసగిన ఆలోచన నా కొసగ-నా బీదమనవి వినుమా ||కరు||
4. శ్రమలెన్నో సహించి రక్షించితివే - ఇవియన్నియు వ్యర్థంబౌనా?  
అంజూరపు చెట్టుకై ప్రార్థించినా యట్టి-ఆ ప్రార్థన వినుమా ||కరు||
5. శోధన నుండి రక్షించితివే - సొదొమలో భక్తుని  
అబ్రాహాం ఆనాడు విన్నవించినట్టి - ఆది ప్రార్థన వినుమా ||కరు||

428

“మనము కనికరింపబడి సమయోచితమైన సహాయము కొరకు.....

కృపాసనము నొద్దకు చేరుదము” (హెబ్రీ 4:16)

పల్లవి: వెళ్ళెదము మరి ధైర్యముతో కృపాసనము చేరను

తన కనికరము కృపలను పొంద తానే సహాయకుడు

1. మన ప్రార్థన ప్రభువాలకించి - అత్యధికముగా మనకిచ్చును  
మేల్కొని మనము ప్రార్థించిన - ఆశీర్వాదించునుగా ||వెళ్ళెదము||
2. ఆత్మలనెల్ల ప్రభు రక్షించి - తన మందిరమునకు తెచ్చి  
తన ఆలయములో మేలుపొంద-వేడెదము మనము ||వెళ్ళెదము||
3. అందరికి రక్షణ కలుగ - రాజులకు అధికారులలో  
సర్వలోకుల ఉజ్జీవముకై - వేడెదము ప్రభునే ||వెళ్ళెదము||
4. వాక్యము వర్ధిల్లి వ్యాపింపను - శత్రుని రాజ్యము కూలునట్లు  
సేవకులాత్మతో నింపబడ - వేడెదము మనము ||వెళ్ళెదము||

5. ఆత్మతో ప్రభుయింటిని కట్టి - దాని యందు ప్రభు మహిమనిండి  
తన ఘనత వర్ధిల్లునట్లు - వేడెదమాయనను ||వెళ్ళెదము||
6. సజీవ రాళ్ళతో యిల్లుకట్టి - నీ అధికారము నిలుచునట్లు  
దేవా నీ హృదయానుసారులను - లేపమని వేడెదం ||వెళ్ళెదము||

**429**

“సింహాసనమందు ఆసీనుడై యుండువాని కుడిచేతిలో

నుండి ఆ గ్రంథమును తీసికొనెను” (ప్రకటన 5:7)

పల్లవి: ఓ కరుణానిధీ, మహా ప్రభుయేసు-నీవే సింహాసనాసీనుడవైతివి

1. సత్యస్వరూపివి పరిశుద్ధుడవు - దావీదు తాళము కల్గియున్నావు  
నీవు తెరచినది మూయగలేరు  
బంధించినది తెరువగలేరెవ్వరు - నీ మహాత్మ్యమదే ||ఓ కరుణా||
2. ఏడు నక్షత్రములు నీచేత కలవు - దీప స్తంభముల మధ్య  
సంచరించెదవు - జీవించువాడవు ఆది అంతములు - రెండంచుల  
ఖడ్గం కలిగిన ప్రభువా - అదియే నీ ఘనత ||ఓ కరుణా||
3. అగ్నివంటి నేత్రములు కల్గి - అపరంజివంటి పాదములు కలిగి  
దేవుని ఏడు ఆత్మలు కలిగి - గ్రంథము తెరచే యోగ్యుడవీవే  
ధన్యుడవు నీవే ||ఓ కరుణా||
4. నమ్మకమైన సత్యసాక్షియు - సర్వసృష్టికి కర్తయైయుండి  
నీతిమంతుడు బహుజ్ఞానామయుడు ధీర్ఘశాంతుడు  
శక్తిమంతుడు - ఆమెన్ అనువాడు ||ఓ కరుణా||
5. ఎల్లరు ప్రభుని స్తుతించెదరు - సాగిల పడెదరు కృతజ్ఞులై  
ఆశ్చర్యక్రియలు చేసితివంచు - ప్రభువా నీవే అగమ్యుడవంచు  
నినుకొనియాడెదము ||ఓ కరుణా||

**430**

“నాదేవా, మేలుకై, నన్ను జ్ఞాపకముంచు కొనుము” నెహెమ్యా 13:31

పల్లవి: దేవా నీ సన్నిధిలో నిలచి

దీనులమై మొఱపెట్టుచున్నాము

1. అపరాధులగు నీదు ప్రజల నెపములన్నియు బాపి  
కృపాకుండగు యేసు ప్రభువాకృపను జూపి రక్షించుమయా ||దే||

2. చేసి యున్నాము నేరములెన్నో చేసిన మేలులను మరచి  
మోసములలోబడియున్నాము యేసుప్రభు జయమునిమ్ము ॥దే॥
3. లోకపు మర్యాదలకు లొంగి లోకుల మాటలను వినియు  
నీ కట్టడలను మరచితిమి కట్టుము మమ్ము నీ వాక్యముచే ॥దే॥
4. నిస్వార్థులగు నీ దాసులను విశ్వాస ప్రమాణికులన్  
శాశ్వతమైన ప్రేమతోనింపు విశ్వాసులు స్థిరపడి నడువ ॥దే॥
5. సహవాసములో మమ్ము నిలిపి సహనము మాకు నేర్పించి  
మహిమాపూర్ణుడ యేసు నిన్ను ఈ మహిలో చాటించుటకు ॥దే॥

## 431

“యెడతెగక ప్రార్థన చేయుడి”. 1 థెస్స 5:17

పల్లవి : యెడతెగక ప్రార్థించుము - మెలకువతో కొనసాగుము

1. క్రీస్తుని ఉపదేశమును పొంది - ఆయన మాదిరి మదియందుంచి  
ప్రార్థించుము-కృతజ్ఞతతో-ఆనంద గీతము పాడుచును ॥యెడ॥
2. ఆయన రాకడ సమీపము - అర్థరాత్రో కూడి కూయునపుడో  
గమనిక లేనివానివలె నుండిన-యజమానుని శిక్షకు గురి యగుదువు ॥యెడ॥
3. ఉగ్రతనుండి తప్పించు యేసు - ప్రత్యక్షమౌను పరమందుండి  
ఉపద్రవమందు పొందిన రక్షణ-కాపాడుకొనన్ నీ ఆత్మయందు ॥యెడ॥
4. మీరేగదా మాదు నిరీక్షణ - ఆనందమును అతిశయమని  
ప్రేమతో ప్రయాసమొందునట్టి - దైవజనుల పోలి నడువంగను ॥యెడ॥
5. విశ్వాసమందున్న లోపములను - సరిదిద్దుటకు కృపను పొంద  
ప్రార్థించు సేవకుల ప్రేమను చూచి- వేదనతో వేడు శక్తిని పొంద ॥యెడ॥
6. ప్రధానదూత శబ్దమును - దేవుని బూర ధ్వనిని వినగా  
క్రీస్తునందుండి మృతులైనవారు-లేతురు మొదట మనకన్న ముందు ॥యెడ॥
7. నిద్రపోక భద్రముగా నుండ - భారముతో వేడుము ప్రభు శక్తిని  
ఎత్తబడరు మత్తులైనవారు-మెలకువతో వేడు ఉజ్జీవాత్మకై ॥యెడ॥
8. మీ ఆత్మజీవమును రాకడయందు - నిందారహిత సంపూర్ణతతో  
సమాధానకర్తన్ ప్రార్థించుము - కాపాడబడను పరిశుద్ధతలో

**432** “ఆయన హెచ్చవలసియున్నది నేను తగ్గవలసి యున్నది”. యోహాను 3:30

పల్లవి : నేను తగ్గాలి యేసు - నీవే హెచ్చాలి (2)

నేను పూర్తిగా మరుగై - నీవే కనబడాలి (2)

ఇదియే నా ప్రార్థన - నీ చిత్తము (2)

1. నేను యేసుతో కూడ - సిలువ వేయబడాలి (2)

నా స్వార్థ జీవితమంతా - లయమైపోవాలి (2)

యేసుని స్వభావము నాలో - అధికమౌతు ఉండాలి (2)

పరలోక జీవము నాలో అభివృద్ధి చెందాలి (2)

॥ఇదియే॥

2. ఆదాము పాపము నాలో - వశించియుండగా

యేసుని రక్తమేదాని - నశింపజేయును

ఆటంకమేమియులేక - జీవధారలుండాలి

యేసుని జీవము నాలో - నింపబడుతుపోవాలి

॥ఇదియే॥

3. ప్రాచీన స్వభావమంత - సిలువ చేయబడాలి

దానిప్రభావమంతా - లయమైపోవాలి

అన్నిటిలో పాత స్వభావం - తొంగి తొంగి చూస్తుంది

ప్రతి దినము యేసుప్రభువే - నాలో వృద్ధి చెందాలి

॥ఇదియే॥

4. ఇహలోక కోరికలన్ని - సిలువవేయబడాలి

ప్రభువైన యేసుకు నాలో - ప్రథమ స్థానముండాలి

శరీరేచ్ఛలన్ని మృతమై - ఆత్మీయత రావాలి

ఆత్మీయ జీవము నాలో - అభివృద్ధి చెందాలి

॥ఇదియే॥

5. లోకమంతయు నాలో - సిలువ వేయబడాలి

లోకముకై నేను కూడ - మృతమై పోవాలి

కాదు లోకం యేసే నాలో - ఘనపరచబడాలి

ఆశలన్ని నావి యేసులో - దాగిపోయి ఉండాలి

॥ఇదియే॥

6. నా శేష జీవితమంతా - యేసుకే సమర్పితమై

ఆయన మహిమా స్వరూపం - పొంది మార్పుచెందాలి

ఒకదినాన యేసుని రూపం - నాలో కనబడాలి

మెట్టు మెట్టుకు ఆయన పోలిక - నాలో ఏర్పడాలి

॥ఇదియే॥

**433** “ఆకాశమును మహాకాశమును నిన్ను పట్టజాలవే” 2 దినవృ 6:18

పల్లవి: ఆకాశ మహా - కాశంబులు పట్టని ఆశ్చర్యకరుడా

1. కృపాచూపి నిబంధనను - నెరవేర్చిన ఉపకారి  
కాపాడితివి నడిపితివి - నీ యింటికి మమ్ములను ॥ఆకాశ॥
2. నీ దాసునికి నీ ప్రజలకు - నీ క్షమను కనుపరచు  
నీదు కల్వరి రక్తమున - నీవే కడుగు కరుణామయా ॥ఆకాశ॥
3. నీతి న్యాయముల కర్త - ప్రీతితోడ నీ ప్రజలకు  
నీతి న్యాయముల నిమ్ము - స్తుతియింప నిరతంబు ॥ఆకాశ॥
4. రాజులనుగా యాజకులనుగా - మమ్ము చేసిన మా రాజు  
విజయమిమ్ము మా విజయుండా - నిజమైన నీ ప్రజలకు ॥ఆకాశ॥
5. కరువు తెగులు కష్టనష్టముల్ - వర్షలేమి పురుగు బాధల్  
కరుణ జూపి విడిపించి - మురిపించుము మమ్ములను ॥ఆకాశ॥
6. సమాధాన సంతోషము - ఆదరణ ఆలోచన  
అనుభవింప అనుగ్రహించు - మనిశంబు మాకిచట ॥ఆకాశ॥
7. బలపరచు నీ భక్తులను - బలముతోడ ప్రవేశించి  
విలువైన నీ రక్షణను - ధరింపజేయు మల్లెలూయ ॥ఆకాశ॥

**434** “యెహోవా కొరకు ఎదురు చూచువారు నూతన బలము

పొందుదురు” యెషయా 40:31

పల్లవి: పరమతండ్రి కరములెత్తి - స్తుతుల నర్పింతుము

శిరములెత్తి స్వామి నీకై చూచుచుంటిమి

ఉజ్జీవ నాత్మ నొసగు నిలువ సజీవ సాక్షిగ

1. పాప శాపములందు మేము - పడి చెడి యుండగా  
దేవ మాదు దరికి జేరి - లేవ నెత్తితివి  
ఎంత జాలి ఎంత ప్రేమ - స్తుతుల నర్పింతుము ॥పరమ॥

2. దినదినము నిను శోధించి - దుఃఖ పెట్టితిమి  
కేవలము శరీరులమని - కనికరించితివి  
క్షమించి మమ్ము కడిగితివి - స్తుతుల నర్పింతుము ॥పరమ॥
3. నింద వేదన శ్రమలు బహు - నిట్టార్పులయందు  
విసుగకుండ సేవచేయ - నొసగు నోర్పును  
నింపు నీ శుద్ధాత్మతోను - స్తుతుల నర్పింతుము ॥పరమ॥
4. సూర్యచంద్ర తారలందు - వింత సూచనలు  
జరుగ జనులు ధైర్యము చెడి - కూలి చూచెదరు  
అయితే నీకై చూచు మేము - బలము నొందెదము ॥పరమ॥
5. సమాజముగ కూర్చి నీదు - సన్నిధియందు  
ప్రార్థన సహవాసములలో - స్థిరులజేయుము  
తేరి చూస్తూ నీ రాకడకై - స్తుతుల నర్పింతుము ॥పరమ॥
6. శత్రుటురులు త్రుంచివేసి - జీవమిచ్చితివి  
ఆహా! యేమర్పింతుము - నీ ఉపకారములకై  
చేతబట్టి రక్షణపాత్ర - స్తుతులనర్పింతుము ॥పరమ॥
7. గతబ్రతుకులో వాత్సల్యమున - గాచి యీ క్షితిన్  
నడిపె నవ్యవత్సరముకై - కృపాక్షేమములతో  
సత్యుడ సిల్వశక్తి నొసగు - సాగముందుకు ॥పరమ॥

**435**

“నీ ప్రజలు నీ యందు సంతోషించునట్లు నీవు మరల మమ్మును

బ్రతికింపవా?” (కీర్తన 85:6)

పల్లవి: ఓ ప్రభువా ఉజ్జీవము నిమ్ము-విరిగిన మనస్సుతో నే వేడెదను

1. కోల్పోయితిని మొదటి ప్రేమను-చల్లారిపోయె నీ ప్రేమ నాలో  
నాలో నిలుపుము నీదు ప్రేమ ॥ఓ ప్రభువా॥
2. పడినవారి ఆశ్రయమా-విడువ బడిన వారి సహాయుండా  
గాయపు చేతితో లేపుమా ॥ఓ ప్రభువా॥

3. శత్రుని యురిలో చిక్కియున్నాను-నాదు బంధకమును తెంపుము నీవు  
ఆనందము నిమ్ము మరల నాకు ||ఓ ప్రభువా||
4. దోషిని నేను నీకు సఖులకు-అడుగుచుంటిని మన్నన మిమ్ము  
కడుగుము నీదు రక్తములోన ||ఓ ప్రభువా||
5. ఐక్యతయే నా యభిలాష-నాదు చేదును తొలగించుము  
శత్రుని శక్తిని ఓడించుము ||ఓ ప్రభువా||
6. పడిన సాక్ష్యము లేపెడి ప్రభువా-వడిగా నీదు ఉజ్జీవము నిమ్ము  
బూడిద చేయుము నాలోని మప్పున్ ||ఓ ప్రభువా||
7. ఆత్మ ఉజ్జీవ జ్వాలలు జగమున-కదలింపగ వ్యాపింప జేయుము  
హృదయమును ఫలియింప చేయుము ||ఓ ప్రభువా||
8. పడిన సాక్ష్యము లేపెడి ప్రభువా - వడిగ నీదు ఉజ్జీవము నిమ్ము  
బూడిద చేయుము నాలోని మప్పున్ ||ఓ ప్రభువా||
9. ఆత్మ ఉజ్జీవ జ్వాలలు జగమున - కదలింపగ వ్యాపింప జేయుము  
హృదయమును ఫలియింప చేయుము ||ఓ ప్రభువా||

## 436

పల్లవి: ఓ సంఘమా - సర్వాంగమా - పరలోకరాజ్యము ప్రతిబింబమా  
మెస్సయ్యను - ఎదుర్కొనగ - నీతినలంకరించి సిద్ధపడుమా  
ఓ సంఘమా - వినుమా

1. రాణీ ఓ ఫేరు అపరంజితో - స్వర్ణవివర్ణ వస్త్రఆరణితో  
వీణావాద్యతరంగాలలో - ప్రాణేశ్వరుని ప్రసన్నతతో  
ఆనందతైలాసుగంధాభిషేకము - నొందితివే సువాసనుండా ||ఓ||
2. క్రీస్తే నిను ప్రేమించెనని - తన ప్రాణాలర్పించెనని  
స్వస్థపరచె నిర్దోషముగా ముడత కళంకము - లేనిదిగా -  
మమిమ యుక్తంబుగా - నిలువగోరె యేసువా  
సహించుతావా తీర్పునాడూ ||ఓ||



3. చీకటిలో నుండి వెలుగునకు - లోకములోనుండి వెలుపలకు  
శ్రీకర్త గుణాతిశయములను - ప్రకటించుటకే పిలవెనని  
గుర్తించుచుంటివా - క్రియలను గంటివా - సజీవముగా నున్నావా || ఓ||
4. వ్యభిచారులు నరహంతకులు - పోకిరి చేష్టలు డాంబికులు  
అబద్ధజనకుని యాసనము - యెజెబెలు నీమధ్య నివసించెనా -  
కృపావరములు - ఆత్మల భారములు ఉజ్జీవదాహముకలదా || ఓ||
5. చల్లగనైనా వెచ్చగనూ ఉండిన నీకది మేలగును  
నులివెచ్చని స్థితి నీకుంటే - బయటకు ఉమ్మబడెదవేమో  
నీ మనస్సు మార్చుకో - తొలిప్రేమ కూర్చుకో  
ఆసక్తితోడ రక్షణ నొందు || ఓ||
6. కడపటి బూర మ్రోగగనే - కనురెప్పపాటున మారుదువా  
వడిగా మేఘాసీనుడవై - నడియాకాశము పోగలవా  
గొఱ్ఱపిల్ల సంఘమా క్రీస్తు రాజు సంఘమా - రారాజు  
నెదుర్కొనగలవా || ఓ||

## 437

1. స్తోత్రము యేసునాథా నీకు సదా - స్తోత్రము యేసునాథా  
స్తోత్రము చెల్లెంతుము నీదు దాసులము - పిత్రపుత్రాత్మలకు
2. నేడు నీదు నామమందున - మేము - చేరి స్తుతించునట్లు  
చేసిన కృపకై నీకే నిరతము - స్తోత్రము చేసెదము
3. నీదు రక్తధారచే కలిగిన - సజీవ నవమార్గము  
దాసులము తండ్రి సన్నిధిచేరను - నిత్యము స్వాతంత్ర్యము
4. ఇట్టి ప్రభావమైన పదవిని - పురుగులమగు మాకు  
ఇంత దయతోడ నిచ్చిన కృపమా - కెంతయు నాశ్చర్యము
5. దూతల సైన్యములు శృంగార - గీతముల నెప్పుడు  
రాజాధిరాజా నీ స్తుతులు పాడుచు - నార్భటించుచుందురు
6. నీవు తప్ప మాకు పరమందున - వేరెవరు గలరు?  
ఇద్దరయందు నీవు తప్ప మాకు ఆరదణ ఎవ్వరు?

## క్రైస్తవ సేవ - Christian Service

**438**

“నీకు వెలుగు వచ్చియున్నది లెమ్ము తేజరిల్లుము” యెషయా 60:1

పల్లవి: లెమ్ము తేజరిల్లుము నీకు - వెలుగు వచ్చియున్నది

అ||ప|| యెహోవా మహిమ నీపై - ప్రకాశముగా నుదయించె

1. జనములు నీదు వెలుగునకు - పరుగెత్తి వచ్చెదరు  
రాజులు నీదు ఉదయ - కాంతికి వచ్చెదరు ||లెమ్ము||
2. సముద్ర వ్యాపారము - నీ వైపు త్రిప్పబడును  
జనముల ఐశ్వర్యము - నీ యొద్దకు వచ్చును ||లెమ్ము||
3. దేవదారు సరళగొంజి - చెట్లు నా ఆలయమునకు  
తేబడును నాదు పాద - స్థలము మహిమ పరచెదను ||లెమ్ము||
4. నిన్ను శాశ్వతమైన - శోభాతిశయముగా జేతున్  
బహు తరములకు సంతోష - కారణముగ జేసెదను ||లెమ్ము||
5. వారిలో ఒంటిరియైన - వాడు పది వందలగును  
ఎన్నిక లేనివాడు - బలమైనట్టి జనమగును ||లెమ్ము||

**439**

“....సమయమును...ఎఫెస్సి 5:16

పల్లవి: సిలువను మోసి ఈ లోకమును

తలక్రిందులు చేయు తరుణమిదే

1. లే లెమ్ము సోదరుడా నిద్రనుండి-ప్రకటించను యేసు నామమును  
సోమరి యేల నిద్రించెదవు-ఈ ధరను లేపెడు సమయమిదే ||సిలువను||
2. పరిశుద్ధాత్మ కవచము తొడిగి-నీ నడుము కట్టి తయ్యారగుమా  
సోదరుడా ప్రతి వీధికి వెళ్ళి-సువార్తను చాటెడు సమయమిదే ||సిలువను||
3. లోక రక్షణకై ప్రభుయేసు-వీకతో నరుదెంచెను ఈ ధరకు  
వెలుగును మనకు నిచ్చెను యేసు  
తన స్తుతులను పాడెడు సమయమిదే ||సిలువను||

4. పాతాళమునకు కొనిపోయెడి నీ-పాప నిద్రను విడనాడు మిక  
సిలువ మర్మము నెరుగు మిపుడే  
కునికెడు సమయము కాదిది ప్రియుడా ||సిలువను||
5. రక్షింపబడుట కాశించినచో-పశ్చాత్తాప పడు మీ దినమే  
కలుషాత్ముండా తడవేల నికన్-కనుమా నీ తీర్పు సమయమిదే ||సిలువను||

**440** “రాత్రి వచ్చుచున్నది అప్పుడెవడును పనిచేయడు” యోహాను 9:4

పల్లవి: తలుపులు తెరచియుండగనే-విరిగిన మనస్సుతో సాగెదవా?

కాలమపాయముగా నుండె-సమయము సద్వినియోగించు

1. చీకటి కాలము వచ్చుచుండె - కృపకాలమునుపయోగించు  
తలుపులు తెరచియుండగనే విరిగిన మనస్సుతో సాగెదవా? ||తలుపులు||
2. బీడుభూములధికముగా - చూచిన నీవు సాగిరా  
యేసుని వారికి చూపించు - ప్రేమ వార్తను చాటించు ||తలుపులు||
3. ఎన్నో రాజ్యములీనాడు - దేవుని పనికి మూయబడెన్  
తెరచిన తలుపులు యెదురుండన్ - ప్రవేశింతురు జ్ఞానులు ||తలుపులు||
4. విశ్వాసుల సహవాసమున - ప్రేమా ఐక్యత గలదు  
అని చెప్పెడి దినములు - మన మధ్యకు రావలెను ||తలుపులు||
5. రానైయున్న బాధ్యతలు - మనకధికము ప్రియులారా  
మనకు జయము కలుగుటకై - వినయమున పోరాడెదము ||తలుపులు||
6. మాదు హృదయముల నింపు - నీదు ప్రేమతో మా ప్రభువా  
హిందూ దేశపు వీధులలో - నాధా నిన్నే చాటెదము ||తలుపులు||

**441** “సహోదరులారా దేవునికి.....సజీవ యాగముగా.....సమర్పించుకొనుడి”

రోమా 12:1

పల్లవి: నీ ప్రియ ప్రభుని సేవకై అర్పించుకో నీవే

పవిత్ర ప్రజలైన మీరు సేవించుదాయననె

1. అంధకార జీవితమునకు వెలుగు తెచ్చెను తానే  
ఆ వెలుగు ద్వారానే నూతన మార్గము కలిగె  
సజీవ బలిగా నర్పించు నీ జీవితమాయనకే ||నీ||

2. తప్పిపోతివి గతమందు తప్పుదారిని నడిచితివి  
తన ప్రేమాహస్తమే నిన్ను కాపాడి తెచ్చెను  
యెంతైన స్మరియించు నీవు వింతైన తన ప్రేమన్ ॥నీ॥
3. ఓ ప్రియుడా తలచితివా నీ జన్మమే పాపమని  
ప్రభువే తన రక్తముతో నీ పాపము క్షమియించె  
నీ యుల్లము ఆయన కాలయమే జ్ఞాపకముంచుకొనుము ॥నీ॥
4. యెవరతని సేవించెదరో ఫలమొందెదరంతమందు  
ఇతరులకు లేనట్టి ఆ ఘనతను నీ కిచ్చె  
కృతజ్ఞుడవై కొనియాడు ప్రభుపాద సన్నిధిని ॥నీ॥

## 442

“ఈ దొడ్డివి కాని వేరే గొట్టెలును నాకు కలవు” యోహాను 10:16

పల్లవి: మందలో చేరని గొట్టెలెన్నో - కోట్ల కొలదిగా కలవు యిల  
ఆత్మలకొరకై వేదనతో - వెదకెదము రమ్ము ఓ సంఘమా  
మందలో చేరని గొట్టెలెన్నో  
రమ్మనె యేసు - ప్రార్థించుము - నడిపించును

1. అడవులలో పలుస్థలములలో  
నా ప్రజలెందుకు చావవలెన్  
వారి నిమిత్తమే శ్రమపడితిన్  
మరి వారిని వెదకెడి వారెవరు ॥మందలో॥
2. ప్రకటించని స్థలములు కలవు  
నన్ను చాటించువారు కలరిచ్చట  
పిలువబడిన వారందరును  
మన ప్రభువాఙ్మకు లోబడిరండి ॥మందలో॥
3. నాకై పలికెడి నాలుకలు  
నావలె నడిచెడి పాదములు  
నన్ను ప్రేమించెడి హృదయులును  
కావలె నాకివి నీవిచ్చెదవా? ॥మందలో॥

## 443

పల్లవి: దేవునితో జత పనివారము - రయమున సాగెదము

సిలువను మోసి శ్రమలు సహించి - జయమని పాడెదము

హల్లెలూయ హల్లెలూయ - హల్లెలూయ హల్లెలూయా

హల్లెలూయ హల్లెలూయ

1. క్రీస్తే మనకు నాయకుడు - ప్రేమే మన మార్గము  
యేసుని చాటుచు ఆత్మలు వెదకుచు - ముందుకు సాగెదము ||దే||
2. మహిమ కిరీటమె బహుమానము-ఆశింపమిలనేదియు  
నిందలు భరియించి వాక్యము వెదజల్లి-యేసులో ఫలింతుము ||దే||
3. చీకటి పొలమెంతో విస్తారము - పోరాట మధికము  
యేసుని ధరియించి వాక్యము చేబూని-సాతాను నోడింతుము ||దే||

## 444

పల్లవి: దైవ దర్శనం కోరుము - దైవ మహిమను వెదకుము

దైవదర్శనం పొందుము - ఆ త్మలను రక్షించుము

1. మండుచున్న పొదను - మోషే చూచెను  
దేశ చరిత్ర మారిపోయెను - జాతి చరిత్ర గతిమారెను (2)  
ఓ సోదరా, ఓ సోదరీ - జాతి చరిత్ర మార్చరావా (2) ||దైవ||
2. దేవుని మహిమను యెషయా - చూచెను సేవ స్వరూపం  
మారిపోయెను - దైవ సేవ స్వరూపం మారెను (2)  
ఓ సోదరా, ఓ సోదరీ - దైవ పిలుపుకు లోబడుమా (2) ||దైవ||

## 445

పల్లవి: ఇది కోతకు సమయం - పనివారి తరుణం

ప్రార్థన చేయుదమా - పైరును చూచెదమా - పంటను కోయుదుమా

1. కోతెంతో విస్తారమాయెనే - కోతకు పనివారు కొడువాయెనే (2)  
ప్రభుయేసు నిధులన్నీ నిలువాయెనే ||ఇది||

2. సంఘమా మౌనము దాల్చకుమా  
కోసేటి పనిలోన పాల్పొందుమా (2)  
యజమాని నిధులన్నీ నీకే గదా ||ఇది||
3. శ్రమలేని ఫలితంబు నీకియ్యగా  
వలదంచు వెనుదీసి విడిపోదువా (2)  
జీవార్థ ఫలములను భుజియింపవా  
నిత్య జీవార్థ ఫలములను భుజియింపవా ||ఇది||

## 446

- పల్లవి: యేసుని ప్రేమ - యేసువార్త వాసిగ చాటగ వెళ్ళుదము  
ఆశతో యేసు సజీవ సాక్షులై దిశలన్నిటను వ్యాపించెదము  
వినుము ప్రభుని స్వరము (2)  
ప్రభు యేసుని సన్నిధి తోడు రాగా -కడు దూర తీరాలు చేరెదము
1. మరణచ్ఛాయ లోయలలో - నాశన కూపపు లోతులలో (2)  
చితికెను బ్రతుకులెన్నో (2)  
ప్రేమ తోడను చేరి వారిని-ప్రభు యేసు కొరకై గెలిచెదము ||యే||
2. కాపరి లేని గొఱ్ఱలుగా - వేసారెనుగా సమూహ ములే (2)  
ప్రజలను చూచెదమా (2)  
ప్రేమతోడను చేరి వారిని-ప్రభుయేసు కొరకై గెలిచెదము ||యే||
3. లేలెమ్ము రారమ్ము-మాసిదోనియుని పిలుపదిగో (2)  
వేగమే వెళ్ళుదము (2)  
ప్రేమ తోడను చేరి వారిని - ప్రభు యేసు కొరకై గెలిచెదము ||యే||
4. తెలియని వారు చూచెదరు - వినలేనివారు గ్రహించెదరు (2)  
వాగ్దాన మూలముగా (2) క్రీస్తు నామము యెరుగని వారికి  
ప్రభు యేసు ప్రేమను చాటెదము ||యే||

## 447

పల్లవి: నశించు ఆత్మలెన్నో - నా చెంతనే యుండుగ

నా ప్రభువా నాకిమ్మయా - నీ హృదయ భారంబును

1. పాపంబుతో పెనగిన - భారంబుతో ఓడిన  
శాపంబుతో మునిగిన - ఆత్మలన్ జేరగా  
నా ప్రభువా! నీ కొరకే-ప్రేమించి వారిని నడిపింతును ||నశించు||
2. నీ ఆత్మ నను నింపగా - నీ కృపలో బలమొందగ  
నీ వశమై నేనుండగా - నాయందే నీవుండగా  
నా ప్రభువా! నీ కొరకే - ప్రార్థించి వారిన్ నడిపింతును ||నశించు||
3. కోతెంతో విస్తారము - పనివారు బహు కొంచెము  
నీ పంటన్ కోసెడివారిన్ - పంపుము మా యజమానుడా  
భారంబుతో పనిచేయన్-నింపుమా దేవా నీ దాసులన్ ||నశించు||

## 448

పల్లవి: సువార్త గూర్చి సిగ్గుపడను - శ్రీ యేసు నామం ప్రకటించును

చాటించును-బోధించును-ప్రేమించును-స్తుతించెదను ||సువార్త||

1. సువార్తలో దేవుని శక్తి యున్నది-సువార్తలో దేవుని నీతి వున్నది(2)  
సిలువలో ప్రాణంపెట్టెను ప్రభువు-మరణం గెలిచి లేచెను ప్రభువు  
వేగమే చాటెదము ||సువార్త||
2. సువార్త భారము నాపై మోపబడెను సువార్త ఋణము నాకై వేచియున్నది  
నశించు వారికి వెర్రితనము-నమ్మిన వారికి దైవశక్తి (2)  
సిలువలో గెలిచెదను ||సువార్త||
3. వెళ్ళెద నీకై పంపుము నన్ను దేవా-ప్రకటించెదను ప్రభు కీస్తుని మాట  
వినగలవారు-విశ్వసించెదరు-ప్రార్థించెదరు-కృప నొందెదరు(2)  
ప్రేమతో వెళ్ళెదరు (2) ||సువార్త||

## 449

పల్లవి: నా పేరే తెలియని ప్రజలు ఎందరో వున్నారు

నా ప్రేమను వారికి ప్రకటింపన్ కొందరే వున్నారు

ఎవరైనా.... మీలో ఎవరైనా (2)

వెళతారా, ... నా ప్రేమను చెబుతారా

॥నా పేరే॥

1. నేను నమ్మిన వారిలో కొందరు మోసం చేశారు వెళతామని

చెప్పి వెనుకకు తిరిగారు ఎవరైనా - మీలో ఒకరైనా (2)

వెళతారా నా ప్రేమను చెబుతారా

॥నా పేరే॥

2. వెళ్ళగలిగితే మీరు తప్పక వెళ్ళండి... వెళ్ళలేకపోతే

వెళ్ళేవారిని పంపండి ఎవరైనా... మీలో ఒకరైనా (2)

వెళ్ళతారా నా ప్రేమను చెబుతారా

॥నా పేరే॥

3. రక్షణ పొందని ప్రజలు లక్షల కొలదిగా వున్నారు

మారుమూల గ్రామంలో ఊరి లోపల వీధుల్లో

ఎవరైనా మీలో ఎవరైనా (2)

వెళతారా నా ప్రేమను చెబుతారా

॥నా పేరే॥

## 450

పల్లవి: ప్రభుని దర్శనమొంది - సేవ చేయుము దేవునికి

1. ఇండియా దేశపు రక్షణకై - నిన్నిదిగో రమ్మనెను

పాప సముద్ర అగాధములో - ఆత్మలు మునిగెను

॥ప్రభుని॥

2. సిలువలో తన ప్రాణము నిచ్చెను - కలుషాత్ములకై తన

హృదయములో - తన హృదయములో

ఇండియా దేశము - నకు స్థల మిచ్చెను

॥ప్రభుని॥

3. యౌవనజీవితమునంతటిని - వ్యర్థము చేసితివి

రక్షకుడేనుని-రక్షకుడేనుని-తక్షణమే లేచి సేవించుమా

॥ప్రభుని॥

4. ఆత్మల రక్షణకై సోదరుడా - ఆశతో లేచిరా

విస్తారముగా విస్తారముగా కోతయున్నది- నూతన బలమునురా ॥ప్రభుని॥



## 451

పల్లవి: నీ రాకడకై నన్ను సిద్ధపరచు - నీ రాజ్యములో నేనుండునట్లు

అ||ప||: ఆయత్తపరచుము బలపరచుము

బుద్ధిగల కన్యవలె సిద్ధపడుటకు

1. లోకభోగాలను ఆశింపక - నిత్యము నీతో గడుపుటకు  
నీ వాక్యముతో నన్ను సరిచేసి  
నిందారహితునిగా తీర్పుము తండ్రీ ||ఆయత్త||
2. కడవరి దినములు ఆనన్నమాయె - అందరి ప్రేమలు చల్లారెగా  
నీ ప్రేమతో నన్ను నింపుము తండ్రీ  
నీ రూపములో నన్ను మార్చుము దేవా ||ఆయత్త||
3. అంజూరపు చెట్టు పూయకుండినను-ద్రాక్షా ఫలియింపక పోయినను  
ఒలీవ చెట్టు కాపులేక పోయినన్  
నీయందు నేను - ఆనందింపను ||ఆయత్త||
4. మంచి నమ్మకమైన దాసునిగా - నా తలాంతును నీ సేవలో  
ఆత్మల కొరకైన భారము కల్గి  
బహుమానములను పొందుటకు ||ఆయత్త||

## 452

పల్లవి: ప్రియయేసు రాజును నే చూచిన చాలు

మహిమలో నేనాయనతో నుంటే చాలు

నిత్యమైన మోక్ష గృహమునందు చేరి

భక్తుల గుంపులో హర్షించిన చాలు

1. యేసుని రక్తమందు కడుగబడి  
వాక్యముచే నిత్యం భద్రపరచబడి  
నిష్కళంక పరిశుద్ధులతో పేదన్ నేను  
బంగారు వీధులలో తిరిగెదను ||ప్రియ||



3. రక్షకుని చెంతకు - యెప్పుడేగెదన్  
 వీక్షించెద నెప్పుడు - నాడు ప్రియుని  
 కాంక్షించెద నా మదిలో - ఆయన చెంతనుండ      ||పర||
4. అద్దరికి ఎప్పుడు నేను వెళ్ళెదన్  
 అగపడు చున్నది గమ్యస్థానము  
 అచ్చటనే చూచెదను - పరిశుద్ధులెల్లరిన్      ||పర||
5. నిత్యానంద ముందును - పరమందున  
 నీతి సమాధానము - ఉండునచ్చట  
 పొందెదను విశ్రాంతిని - శ్రమలన్నియు వీడి      ||పర||

## 454

1. చాటించుడి మనుష్యజాతి కేసునామము  
 చాటించుడి యవశ్య మేసు ప్రేమ సారము  
 జనాదులు విశేష రక్షణ సునాదము విను పర్యంతము  
 “చాటుదము చాటుదము - చాటుదము చాటుదము  
 చాటుదము చాటుదము - శ్రీ యేసునామము
2. కన్నీళ్లతో విత్తెడు వార - లానందబుతో  
 నన్నెడు గోయుదు - రనెడి వాగ్దతంబుతో  
 మన్నన గోరు భక్తులారా-నిండు మైత్రితో మానవ ప్రేమతో  
 “చాటుదము చాటుదము - చాటుదము చాటుదము  
 చాటుదము చాటుదము - చక్కని మార్గము
3. సమిపమందు నుండు - నేమో చావుకాలము  
 సదా నశించిపోవు వారి - కీ సుభాగ్యము  
 విధంబుజూపగోరి - యాశతోడ నిత్యము విన్పించుచుండము  
 “చాటుదము చాటుదము - చాటుదము చాటుదము  
 చాటుదము చాటుదము - సత్య సువార్తను

## 455

పల్లవి: దాసులారా ధరణిని యేసుకు - ప్రేమతో స్వంతము చేసెదము

ప్రేమతో యేసుని చాటెదం - ప్రభుని చూపింతుం

చీకటి పోగొట్టి - వెల్లు ప్రకాశింప

1. ప్రయాసపడి భారము మోయువారిని  
అతి ప్రేమతో ఆహ్వానించుము పాప భారమెల్ల  
ప్రభువు-మనోదుఃఖముల-సర్వాధికారముతో-మోసి తీర్చెను      ||దాసు||
2. ఆకలి వ్యాధులు గలవారికి - ప్రేమతో సాయము చేసెదము ఉచితముగా  
మేళ్ళతో నిండి-తనను తానే-మరచి యేసు ఓర్పుతో తిరిగెన్      ||దాసు||
3. ఇరుకులు ఇబ్బందులు గలవారిని-నీచుల ఘనులుగ మార్చెదము  
సహింపలేని కష్టములలో-నిష్ఠూరములలో-అగాధ గోతిలో  
పడిన వారిని      ||దాసు||
4. హిందూదేశ స్త్రీ, పురుషులను-వింత వెలుగునకు పిలిచెదము -  
సుందర సుగుణశీలుండై - అధిక జ్ఞానుండై  
బంధముల్ దెంచి - ప్రవర్థమానుండై      ||దాసు||
5. మార్గము తప్పి నడుచువారిని - సత్యమార్గములో చేర్చెదము  
పట్టుతో ప్రార్థన జేతుము - ఆరాధింతుము - సేవను జేతుము  
జయమొందెదము      ||దాసు||

## 456

పల్లవి: కలసి జీవించుదం కలసి పనిచెసెదం

కలసి ప్రార్థించెదం - మాదేవా ఎంతో గొప్పమేలు

ఎంతో మనోహరము ఎంతో ఆశీర్వాదం -

ఏకత్వం ఆరాధించి ఆనందింతుము

కృపా సత్య సంపూర్ణుడా కలసి మెలసి సేవింతుము

అలసిపోము నీదు కృపతో

1. సహవాస ప్రేమ - దైవ ప్రేమ  
అక్కరలు తీర్చి - ఆదరించును  
లోపంబు మన్నించి - సవరించి  
వెలుగులో నడిచి - వెలిగించును  
॥ఆరాధించి॥
2. నీ ద్రాక్షతోటలో - పనిచేసి  
నీ ప్రేమ బాటలో - వెంబడించి  
నీ వార్త చాటుచు - పరిగెత్తి  
నీ స్తుతి పాటతో - జయించెదం  
॥ఆరాధించి॥
3. ప్రార్థించి పోరాడి - గెలిచెదము  
విజ్ఞాపనాత్మతో - విమలాత్మతో  
నీదు సంకల్పం - నెరవేర  
నీ హస్తం కదిలి - పనిచేయగా  
॥ఆరాధించి॥

## 457

పల్లవి: ఎన్నో రోజులగునో - యేసుని సువార్త

అన్ని దేశములకు అందించ - ఎన్ని రోజులగునో? (2)

1. గొర్రెలు ఎన్నెన్నో - దారి తప్పుచుండ  
వెదికెడి వారలకు - నా బలం ధారళం  
॥ఎన్ని॥
2. సాతాను తంత్రములు - పెరిగెడి రోజులలో  
దేవుని పిల్లలందు - ఐక్యత కనిపించునా?  
॥ఎన్ని॥
3. అక్కర పెరుగుచుండ - అవకాశము చేజార  
దీనులై సేవకులు - కలిసెడి రోజెపుడు?  
॥ఎన్ని॥
4. కోపము క్రోధములు - విసుకు విభజనలు  
దేవుని సంఘమును - ఎన్నడు విడనాడున్?  
॥ఎన్ని॥
5. గోధుమ గింజవలె - మంటిలో మరుగుపడి  
సజీవ క్రైస్తవులు - లేచెడి రోజెపుడు  
॥ఎన్ని॥

## 458 “అయితే తమ దేవుని ఎరుగువారు బలము గలిగి గొప్ప కార్యములు చేసెదరు”

(దానియేలు 11:32)

పల్లవి: తమ దేవునెరుగువారు చేసెదరు - శక్తితో గొప్ప కార్యములు

1. ఇచ్చకపు మాటలవలన - అక్షయుని విడువరు  
తప్పుబోధల నెప్పుడు తృణీకరించెదరు ||తమ||
2. సత్యమును విడువరు - ఉత్తములుగ నడచెదరు  
అతల్యాను హతము చేసెదరు శుద్ధులై యుండెదరు ||తమ||
3. మనుజు భయము జెందరు - మాన్యులై యుండెదరు  
మంచి సాక్ష్యమును విడువరు ఏకాంతులు కారు ||తమ||
4. ద్వేషించెదరు విగ్రహముల్ - శిరములు ఖండించినను  
పర్వతమువలె కదలక వారు స్థిరముగ నుండెదరు ||తమ||
5. అగ్నిలో వేయబడినను - విఘ్నంబులు కలిగినను  
సింహపు గుహలో వేసినను సిగ్గునొందరు ||తమ||
6. శోధనలను జయించెదరు - బాధలను సహించెదరు  
నాధుడేనుని సదా వెదకి సాధించి ప్రకటింతురు ||తమ||
7. అధిక జ్ఞానమును పొంది - తగ్గించుకొనెదరు తామే  
యేసుప్రభువును హెచ్చించెదరు హల్లెలూయ పాడెదరు ||తమ||

## 459 “కావలివాడా, రాత్రి యెంత వేళైనది” యెషయా 21:11

పల్లవి: మేల్కొమ్ము ఓ కావలి యేసుని యోధుడవు

పోరాడవలె నీవె - ప్రభు శక్తితో పోవలెన్

1. శత్రువు లెందరో నీ చుట్టు చేరియున్నారు  
తప్పించుకొందువెట్లు? ప్రభువాఙ్మను పాలించు ||మేల్కొమ్ము||
2. ఆయుధములు తీసుకో పొందుము ప్రభు శక్తిని  
స్థిరుడవై నిలువవలె - శత్రువులందరి యెదుట ||మేల్కొమ్ము||
3. సిద్ధపడు మిప్పుడే ఆయుధము పట్టుకో  
అత్యీయ యుద్ధం నీది - భయపడ కెవ్వరికిన్ ||మేల్కొమ్ము||

4. సత్యము నీ నడికట్టు తొలగు అబద్ధమునుండి  
తొడుగుకో మైమరుపును - ఆత్మరక్షణ పొందను ||మేల్కొమ్ము||
5. పాదరక్షలు ధరించు అందించు సువార్తను  
విశ్వాసమును డాలుతో - దుష్టుని అగ్నినార్పు ||మేల్కొమ్ము||
6. శిరస్రాణము ధరించు కనుపరచు నీ రక్షణ  
ఆత్మ ఖడ్గము తీసికో - వాక్యమే ఆ ఖడ్గము ||మేల్కొమ్ము||
7. ప్రార్థించు మెల్లప్పుడు శ్రేష్ఠాయుధమదియే  
గురి యెన్నడు తప్పవు - మెలకువగా నుండిన ||మేల్కొమ్ము||

## 460

పల్లవి: కన్నులెత్తి పైరుల చూడు - కోయగ లేరెవ్వరు

ఓ యువకుడా ఓ యువతీ - తినుచు త్రాగుచు సుఖింతువా?

1. పట్టణము ప్రాకారములు - కాల్చబడి కూల్చబడెన్  
పరరాజు పాలనలో - పరిచర్య పావనమా? ||ఓ యువకుడా||
2. మందిరము పడియుండ - మందుడవై నీవుండి  
సరంబీ గృహములలో - సంతోష సమయమిదా ||ఓ యువకుడా||
3. యుద్ధమున ప్రజలంతా - పెద్దగను సిద్ధపడెన్  
ప్రొద్దు గ్రుంకిన వేళ - మిద్దెపయిన్ తిరగెదవా? ||ఓ యువకుడా||
4. ద్రవ్యమును వస్త్రములు - తోటలకు సమయమిదా?  
సర్వమును ప్రభుకిచ్చి-సాగెడి ఈ సమయమున ||ఓ యువకుడా||

## 461

పల్లవి: దేవుని ప్రియమగు జనాంగమా - సువార్త సేవలో సాగుదుమా

జీవం మార్గం జ్యోతియగు - ప్రభుతో సహవాసం చేయుదమా

1. జననముతో వచ్చే పాపఫలం - జీవించి చచ్చిన భూప్రజలం  
ఉచితముగా వచ్చు జీవజలం - రుచిచూచి తరింతము చిరకాలం ||దేవుని||
2. సకల పాపముల పరిహారం - ఆకలిని తీర్చు జీవాహారం  
మనసున శోభిల్లు మణిహారం-మన యేసు ఒసంగేటి దివ్యవరం ||దేవుని||

3. వాక్య ఖడ్గమును చేబూని - విశ్వాసకవచమును తొడుగుకొని  
సతతము పోరాడు యోధులుగా-సాతానుని ఓడించి నిలిచెదమా ||దేవుని||
4. వృధివిని వాక్యము విత్తెదమా-ప్రభు తట్టు హృదయము ఎత్తెదమా  
నిరంతరం కృషి చేసెదమా-నూరంతలుగా పంట కోసెదమా ||దేవుని||

## 462

- పల్లవి: ప్రభు పనిలో నిలచియుండి - స్థిరముగ కొనసాగెదమా  
ప్రభు మనసును కలిగి యుండి - ఆసక్తితో వెళ్ళెదమా  
హల్లెలూయా జయస్తోత్రం - జయశాలి జయమిచ్చును  
హల్లెలూయా జయస్తోత్రం - ప్రయాసకు ఫలమిచ్చును
1. తన తోటలో పనిచేయన్ - తన పిలుపును మనకిచ్చెను  
వినయముతో లోబడెదం - విడువక పని చేయుదుము ||హల్లె||
  2. తన పనికై మీనాలన్ - విరివిగను వాడెదమా  
కొంచెములో నమ్మకము - కొంతైనా చూపెదము ||హల్లె||
  3. సిగ్గుపడ నక్కరలేని - యోగ్యులముగ కనబడుదాం  
జతపనివారము మనము - ప్రభువుతో సమకూర్చెదము ||హల్లె||
  4. స్వార్థముకై ప్రభుపనిని - పాడుచేయక భయపడుదాం  
మన కక్ష విపక్షములన్ - దహించును దైవాగ్ని ||హల్లె||
  5. ప్రభు రాకడ సామీప్యం - ప్రభుపనికై త్వరపడుదాం  
మన భేదములను మరచి - ఐక్యతతో సాగెదము ||హల్లె||

## 463

- పల్లవి: ప్రియయేసు నాథ - పనిచేయ నేర్పు  
నీదు పొలములో - కూలివానిగా  
కావాలి నేను - నీదు తోటకు కావలివానిగా  
అంకితం ఈ జీవితం - నా యేసు నీ కోసమే  
అంకితం ఈ జీవితం - నశియించు లోకానికే



1. ఏక భావము - సేవ భారము  
యేసు మనసుతో - సాగిపోదును  
విసుగక విడువక - కష్టించి పనిచేసెదన్ ||ప్రియ||
2. త్యాగభరితము - యేసు చరితము  
త్యాగసహితమే - ప్రాణాత్మదేహముల్  
అందుకే ఈ జీవితం - నా యేసు నాకిచ్చెను ||ప్రియ||
3. స్వచ్ఛమైన ప్రేమను - మచ్చలేని సేవను  
మెచ్చు నేను మహిమతో - వచ్చువేళ  
మరువకు నా ప్రాణమా - నీ -  
ప్రయాస వ్యర్థము కాదు ||ప్రియ||
4. సొంత పనులతో - సంతసించక  
ఆశతో ఆత్మలన్ ఆవని వెదకుచూ  
అలయక - కృంగక - కష్టించి పనిచేసెదన్ ||ప్రియ||

## 464

- పల్లవి: నిను పిలిచిన వాడగు యేసు నాథుడు పరిశుద్ధుడు  
బలపరచిన వాడగు యేసు నాథుడు పావనుడు  
కొనసాగెదవా? - ప్రభు యేసునిలో  
పరిశుద్ధునిగా - జీవించెదవా? ||నిను||
1. నేర్పరి యేసుడెగా - నిను రూపించెనుగా  
పాపపు పంకిల తావుల నుండి - నిను విడిపించెనుగా ||కొన||
  2. యేసుని సాక్షిగను - నిన్నే కోరెనుగా  
ఏ స్థితికైన చాలినవాడు - నీ ప్రియుడేసుడెగా ||కొన||
  3. లోకము నందునను - నశించు ఆత్మలకు  
పాప పంకిల జీవితాలకు - యేసును చాటెదవా? ||కొన||
  4. సజీవ యాగముగా - అర్పణ చేసెదవా  
ఉత్తమము అనుకూలమును - ప్రభు చిత్తము చేసెదవా ||కొన||

## 465

పల్లవి: ప్రభువా పంపుము - ప్రభువా నింపుము

మారిపోయె లోకంలో - మారిపోని నీ వార్త

కలసి చాటెదం - మా దేవా

కలసి వెళ్ళెదం - మారిపోని నీ ప్రేమన్ - మహిలో చాటెదం

1. చెలరేగె పాపం - మరణాంధకారం

అపవాది మోసం - ఆశించె లోకం (2)

కన్నులెత్తి చూచి - కన్నీళ్ళతో విత్తి

కలసి కోసెదము - కలసి పాడెదము

॥ప్రభువా॥

2. చల్లారిపోయె - తొలినాటి ప్రేమ

నులివెచ్చనాయె - అలనాటి సేవ (2)

॥కన్ను॥

3. ఆత్మలకై భారం - అణగారిపోయె

లోకాశలన్నీ - పెనవేసి లాగె (2)

॥కన్ను॥

## 466

పల్లవి: భావితరానికి బాటగా లేవాలి నీ సాక్ష్యం

నవతరానికే నాందిగా రావాలి నా సాక్ష్యం

దేవుని గొప్ప కార్యములన్ని యువతరమంత గ్రహించాలి

దేవుని హస్తబల ప్రభావముల్ సమాజమును కదిలించాలి

1. ఎర్ర సాంద్రమును చీల్చెను - మరణ నదిని దాటించెదను

పునరుత్థాన బలమిచ్చె చూడు-ఎంతో గొప్ప దేవుడు నేడు

॥భావి॥

2. తరముల సంతానము - వివరంబు నిను కోరగా

తనరారు నీ సాక్ష్యమేగా - వివరించి బలపరచుగాదా

॥భావి॥

3. జ్ఞాపకాలు స్థాపించుము - ఆనవాళ్లు అందించుము

మౌలికాలు స్థిరపరచుము - మాదిరి బలపరచుము

॥భావి॥

4. ఉప్పువలె జీవించుము - తప్పులన్ని సవరించుకో

వెలుగువలె వ్యాపించుము - విశ్వనేతన్ చూపించుము

॥భావి॥

5. సాక్ష్యజీవం కాపాడుకో - యేసు ప్రేమకై వేడుకో  
అక్షయుడు శ్రీయేసుడే - రక్షణని ప్రకటించుము

॥భావి॥

## 467

పల్లవి: నమ్మదగిన దేవా - నిన్ను నేడు నిరతము

ఏకరీతిగా నున్న - నిన్ను నేను ఆరాధింతున్

స్తుతికి పాత్రుడా - స్తోత్రం నీకే ప్రభువా

॥నమ్మ॥

1. వ్యాధి బాధలు కలిగిన - విడువవు నన్నెన్నడు  
శ్రమయు శోధన వచ్చిన - విడవవే నన్నెన్నడు  
ఆపదకాలములో నన్ను - ఆదరించి కాచెదవు  
ఎన్నడు విడువవు (2)

॥నమ్మ॥

2. నా తల్లిదండ్రులు విడచిన - విడువవు నన్నెన్నడు  
బంధుమిత్రులు ద్వేషించిన - విడువవు నన్నెన్నడు  
శాశ్వతమైన ప్రేమతో - నన్ను ప్రేమించి నా ప్రభు  
విడువక కృప చూపెదవు (2)

॥నమ్మ॥

3. నా కొరకై తిరిగి వచ్చెదవు - అనాథగా నన్ను విడువవు  
నేను నీతో నుండుటకై - మహిమ రాజ్యములో చేర్చెదవు  
రాజుగా చేసెదవు (2)

॥నమ్మ॥

## 468

పల్లవి: మరలా కట్టుదము రండి - యువతీ యువకులారా (2)

పడద్రోయబడిన ప్రాకారములను

కాల్చబడిన ఈ గుమ్మములను (2)

॥మరలా॥

1. ఆత్మల రక్షణకై - భారమును కలిగి (2)  
కన్నీటి ప్రార్థనతో (2)  
దైవవాక్య ఖడ్గముతో

॥మరలా॥

2. దైవ శక్తిని తెలుసుకొని

శత్రు తంత్రములను ఎరిగి (2)

త్యాగముతో పవిత్రతో (2)

కలసి పోదము రారండి

॥మరలా॥

3. కష్టము వచ్చినా - నిందలు వచ్చినా (2)

విసుగకను వెనుదీయకనే (2)

పనిని పూర్తి చేయుదము

॥మరలా॥

## క్రైస్తవ విజయము - Christian Victory

469

పల్లవి: ఓహో క్రైస్తవుడా! జయజీవితమేది?

జల్లించెను సాతాను నిన్ను - జారితివే! మరి వేసారితివే

1. విజయముగ బ్రతుకను పదిలముగ నిజదైవము నిను సృజించెనుగా

జారితివే వేసారితివే-వెనుకాడియును వేషము విడవా ॥ఓహో॥

2. సాతానుని ఒడిలో నిదురించి-సర్వేశుని బోధలు ఎదిరించి

మానసము మసిబారినను-మలినమును మలపగలలేవా ॥ఓహో॥

3. గద్దించెడు మనస్సాక్షిని ద్రోసి-ఘనదేవుని మార్గములను రోసి

ధ్యానమును ధన మోహమును-దాహముతో త్రాగెదవేమి ॥ఓహో॥

4. ఆత్మలో ఆనందము అణగారి-ఆవేశము లేకను దిగజారి

అన్నిటిలో అధికుడు ననుచు-ఆర్భాటము చేసెదవేమి? ॥ఓహో॥

5. ఎన్నో మేలులు తరుణములు - యేసుడు నీకిచ్చెను కరుణించి

తామసము మరి చేయుదువా-తండ్రి కౌగిలి చేరుమిక ॥ఓహో॥

470

“నీ మందిరము యొక్క సమృద్ధివలన వారు సంతృప్తి నొందుచున్నారు.

నీ ఆనంద ప్రవాహములోనిది నీవు వారికి త్రాగించుచున్నావు” కీర్తనలు 36:8

పల్లవి: యెహోవా నీ కృపాతిశయమును - నిత్యము కీర్తింతున్ (2)

1. తరతరములకు నీ విశ్వాస్యత - తెలియపరచెదను  
కలువరి సిలువ రక్తముతో నిబంధన స్థిరపరచి  
పాపము క్షమియించె (2) ॥యెహోవా॥
2. ప్రతిశోధనపై నీవు నాకు - విజయము నిచ్చెదవు  
నన్ను విడిపించుటకు నీవు - నమ్మదగిన వాడవు (2) ॥యెహోవా॥
3. నీదు వాత్సల్యము నాపై - నూతనముగా నుండున్  
నీదు విశ్వాస్యత గొప్పదై - మారనిదై యుండున్ (2) ॥యెహోవా॥
4. నీదు రాకడ వరకు నన్ను నిందా రహితునిగా  
నమ్మకమైయున్న నా ప్రభువా - నన్ను కాచెదవు (2) ॥యెహోవా॥
5. మంచి పోరాటము పోరాడి - జయమును పొందెదను  
మహిమ మకుటము నిచ్చెడు ప్రభునకు-హల్లెలూయ పాడెదన్ (2)

**471** “యేసుక్రీస్తు నిన్ను నేడు.....యుగయుగములకును ఒక్కటే రీతిగా ఉండును” పేట్రీ 13:8

పల్లవి: యేసుక్రీస్తు నిన్ను నేడు ఏకరీతిగనే యున్నాడు

యుగయుగముల వరకు తానే ఒక్కటే రీతిగా నుండును

1. అన్నిటికంటె ముందుగ నున్న - అల్పాగ తానై యుండి  
తనయందు మనల పూర్ణులజేసె - ఓమెగ తానైయుండి ॥యేసు॥
2. లోకము పుట్టక మునుపే తాను - మహిమలో తండ్రితో నుండె  
ప్రేమను పొందిన తానే మనకై - శాశ్వత ప్రేమను జూపె ॥యేసు॥
3. అనేకులైన కుమారులను - మహిమకు తెచ్చుటకై  
రక్షణ కర్తను శ్రమల ద్వారా - సంపూర్ణుని జేసె తండ్రి ॥యేసు॥
4. జగదుత్పత్తి మొదలుకొని - వధియింప బడియున్న  
దేవుని గొర్రెపిల్లగ తానై - పరమందారాధన నొందు ॥యేసు॥
5. నిత్యము నిలచు తన నామంబు - నూతన సృష్టియందు  
తన సేవకుల సంతతి తనతో- తరతరముల వరకుండున్ ॥యేసు॥
6. అధికంబైన కృప మహిమన్ - యుగయుగములయందు జూపన్  
మనలను లేపి కూర్చుండబెట్టె - క్రీస్తుతో మన తండ్రి ॥యేసు॥

7. ఇట్టి మహిమన్ పొందుటకై - మనమంత తనతో గూడ  
శిఖరము వెలుపట నిందల నోర్చి - వెళ్ళుద మాయనతో      ||యేసు||

## 472

పల్లవి: యేసుక్రీస్తు నాకు బలమాయె - నాకెంతో ఆనందం

1. ఎటు తోచని పరిస్థితిలో - గతి లేదని తలచాను  
నా స్థితి గమనించాడు - తన శక్తితో నింపాడు  
నా హృదయము ప్రభుదాయె - ప్రభు జీవము నాదాయె      ||యే||
2. దరిలేని లోకములో - నా గురియై నిలిచావు  
పరుగెత్తను గురివైపు - స్మరించుచు ఆ నామం  
నా హృదయము ప్రభుదాయె - ప్రభు జీవము నాదాయె      ||యే||
3. నా యవ్వన కాలమంత - నా జీవిత కాలమంత  
ప్రభు నామమె పాడెదను - ప్రభు వాక్యమె చాటెదను  
నా హృదయము ప్రభుదాయె-ప్రభు జీవము నాదాయె      ||యే||

## 473

“భూమియొక్క ఉన్నత స్థలములమీద వాని నెక్కించెను” ద్వితీ 32:7-14

పల్లవి: ఉన్నత స్థలములపై నెక్కించి చూపించు ప్రభు

ఎన్నతగిన మహారక్షణ శిఖరము సుందర మొందు సదా

1. మరణము మ్రింగబడె - ఘన విజయము ప్రాప్తమాయె  
మరణపు ముల్లును విరచి జయంబును యేసు అనుగ్రహించెన్      ||ఉన్నత||
2. ఎవరు మనస్సు ప్రభుపై - నిశ్చలముగ నిల్పెదరో  
దైవశాంతి నొంది క్రీస్తుతో నిలచి - సంతస మొందెదరు      ||ఉన్నత||
3. ఆశ్చర్యకరుడాయనే - ఆలోచన కర్తయును  
నిశ్చయముగా బహుబుద్ధి వివేకము-లిచ్చి నడుపు సదా      ||ఉన్నత||
4. చంచల హృదయులును - ముప్పురులగు పాపులును  
వంచనలేక వాక్యమునకు తల వంచి విధేయులౌదురు      ||ఉన్నత||
5. కుడికి తిరిగినను - మరి యెడమకు తిరిగినను  
నడువుడి త్రోవయిదేయను శబ్దము-చెవులకు వినబడును      ||ఉన్నత||

6. పక్షిరాజు తనదు - పిల్లల కాచెడు రీతి  
రక్షణ కర్త యెహోవా నిన్ను-కాచి రక్షించు సదా ||ఉన్నత||
7. సుందరమగు రాజున్ - నీ కనులతో చూచెదవు  
అందమైన యా పరలోక రాజ్యము ప్రబలుట చూచెదవు ||ఉన్నత||

**474** “నేను గొఱ్ఱలకు మంచి కాపరిని” యోహాను 10:11

పల్లవి: క్రీస్తే ఈ జీవితములో ఎంతైన మంచికాపరి

దుఃఖ సుఖంబులలో ఆయనే సహాయకుడు మనకు

1. కష్టబాధలలో మన ప్రభువు - సమీపముగా నుండెనెంతో  
గాలితుఫానులను గద్దించుచు - మనతో నుండు యాత్రలో ||క్రీస్తే||
2. ఇహలోక సాగరము దాటునప్పుడు - అలలెంతో మనలను కదిలింపగా  
మునుగునప్పుడు మొరపెట్టిన - మనల రక్షించు తానే ||క్రీస్తే||
3. జీవితనావపై దాడిచేసే - సాతాను క్రియలకు భయపడక  
ధైర్యము కొరకై ప్రార్థించిన - ప్రభువే మనల నడుపున్ ||క్రీస్తే||
4. జీవితములో నిరాశచే - కృంగిపోయి మనమున్నప్పుడు  
విజయము నిచ్చి బలపరచి జీవకీరీటమిచ్చును ||క్రీస్తే||
5. యేసు ప్రభువే మన దుర్గము - ఆయనయందే నిలచినచో  
నిశ్చయముగ జయింతుము - ఓడిపోవును శత్రువు ||క్రీస్తే||

## సిలువ - శ్రమలు - Cross Sufferings

**475**

పల్లవి: చూడు మదే నీ కొరకే - సిలువపై వ్రేలాడు-శ్రీ యేసు రక్షకున్ ||చూడు||

1. నలుగ గొట్టబడె నీకై - పలుకకుండె మారుగా  
శిరస్సున రక్తధారలు విరచె రెక్కలను గ్రుచ్చు  
నీ పాపమే, పాదములను - చీల్చును, బలైమై ప్రక్కన్ బొడిచె ||చూడు||
2. రక్తసిక్తమై మోము - ఎఱ్ఱనయ్యె కొయ్యపై  
చూడు వీపున దున్నెను - దీనునిగా జేసే నీ పాపమే  
ప్రభు రక్తము ఏరులై - పారెను, నీ కొరకే సిలువపై ||చూడు||

3. గాయమైన చేతులన్ - దినమెల్ల చాపెనో పాపీ  
చూచుచుండె ప్రేమతో - నీకై కన్నీటిని కార్చును  
తన కృపతో, సంధించును - పాపి నిను, చేరుచెంతన్ నీక్షణమే ||చూడు||
4. ఎంతకాల మేడ్చించి - వెలుపలనుంతు వతనిని  
తెరువు హృదయ ద్వారమున్ - పొందు మారుమనస్సును  
ఈ దినమే, నీ పాపముల్ క్షమియించును - నీకిచ్చు సురక్షణను ||చూడు||

## 476

పల్లవి: ఎటువంటి యాగంబు జేసితివి యేసు

నీ వలె నేనుండ నా కొరకై

1. పరమ తండ్రి సన్నిధిన్ బరలోక ప్రణతింపు విడచితివి  
పశువుల తొట్టిలో పరుండియు - పరమ ప్రేమన్ జూపెను ||ఎటు||
2. జన్మదినము నుండియు జనులకై ప్రాణంబు నిచ్చువరకు  
మాకై సిలువ బాధ నొందితివి - మమ్మును విమోచించన్ ||ఎటు||
3. తల వాల్చుటకైనను స్థలమిలలో లేనే లేకుండె నీకు  
నీ యడుగు జాడలలో నేనుండన్ - నా ముందు వెళ్లితివి ||ఎటు||
4. తమ తల్లిదండ్రులను తమ స్వంతవాటిని విడిచిపెట్టి  
నీ సిలువ మోయు వారెల్లరును - నీ మహిమ జూచెదరు ||ఎటు||
5. నీ శ్రమలు బాధలేగా నీ మహిమ లోనికి దెచ్చె నిన్ను  
నీకై నా జీవమెల్ల నియ్యను - నీ శ్రమలే నే కోరెదన్ ||ఎటు||
6. నా యానంద మీవేగా నా ప్రభువా నాకిలలో వేరే వలదు  
నీ వెంట వెళ్ళను నే వెరువను - నీ ప్రేమ నాలో నుండ ||ఎటు||

## 477

పల్లవి: పూజనీయుడేను ప్రభు పలునిందల నొందితివా నాకై

పూజనీయుడేను ప్రభు

1. నీ స్వకీయులే నిందించిన - నిన్నంగీకరించక పోయిన  
ఎన్నో బాధ లొందితివా నాకై - సన్నుతింతును నీ ప్రేమకై ||పూజ||



2. సత్యము మార్గము మరి జీవమై - నిత్యజీవమియ్యను వచ్చితివి  
వంచకుడవని నిన్ను నిందించిర - ఓ దయామయ నజరేయుడ ||పూజ||
3. యూదా గోత్రపు ఓ సింహమా - ఆద్యంతరహిత దైవమా  
అథములు నిన్ను సమరయు డనిర  
నాథుడా నిన్ను బహు దూషించిరా ||పూజ||
4. దూషించు శత్రుసమూహములన్ - దీవించి ఎంతో క్షమింతివి  
దూషకుడవని నిన్ను దూషించిర - దోషరహితుడా నా యేసు ప్రభ ||పూజ||
5. దయ్యములు నినుజూచి వణికినను - దయ్యముల  
పారద్రోలిననుదయ్యములు పట్టిన వాడనిర  
ఓ దయామయ నా యేసు ప్రభ ||పూజ||
6. మధురం నీ నామం అతి మధురం - మధుర గీతముతో నినన్నా  
రాధింతును వధియించబడితివ యీ పాపికై  
వందితా ప్రభు నిన్ను పూజింతును ||పూజ||

## 478

పల్లవి: నా యేసుని ప్రేమకన్న - మిన్న యేమున్నది  
ఆ ప్రేమ కల్వరి గిరిలో సార్థకంబైనది (2)

1. నీదు ప్రేమే నాకు జీవం - నా సమస్తమును  
వర్ణింపగలనా నీదు ప్రేమ - ప్రాణప్రియుడా ||నా యేసు||
2. నీవు పొందిన శ్రమలన్నియు - నాదు డెందములో  
సాక్ష్యమిచ్చు చుండనేను - నిన్ను విడతునా ||నా యేసు||
3. నీవు కార్చిన రక్తమేనా - ముక్తిమార్గమై  
సిల్వలో స్రవించుచు - నన్ శుద్ధి చేయును ||నా యేసు||
4. అర్పింతునే నా సమస్తము - నాదు హృదయమును  
నీదు ప్రేమ నన్ను తొందర - చేయుచున్నది ||నా యేసు||

## 479

పల్లవి: ఉన్నపాటున వచ్చు-చున్నాను నీ పాద - సన్నిధికో రక్షకా=

యెన్నశక్యముగాని పాపము-లన్ని మోపుగ వీపు పైబడి-

యున్నవిదె నడలేక తొట్రిలుచున్న వాడను నన్నుదయగను ||ఉన్న||

1. కారుణ్య నిధి యేసు - నా రక్షకా నీ-శరీర రక్తము చిందుట భూరి దయతో నన్ను నీదరి - జేర రమ్మని పిలుచుటయు నిష్కారణపు నీ ప్రేమ యిది మరి వేరే హేతువు లేదు నాయెడ ||ఉన్న||
2. మసి-బొగ్గువలె నా-మా - నసమెల్ల గప్పె-దో-ష-సమూహములు మచ్చలై=అనితమగు ప్రతిడాగు తుడువను గసటుగడిగి పవిత్ర-పరపను - ననువులిడు నీ రక్తమేయని మసలకిప్పుడు నిలువ నిదెగని ||ఉన్న||
3. వెలుపట బహుయుద్ధ-ములు లోపటను భయము - కలిగె నెమ్మది తొలగెను-పలువిధములగు సంధియంబుల-వలన బోరాటములచే నే-నలసి యిటునటు గొట్టబడి దుర్బలుడనై గాయములతో నిదె ||ఉన్న||
4. కడు-బీదవాడ నం-ధుడను ధౌర్భాగ్యుడను జెడిపోయి పడియున్నాను = సుడివడిన నా మదికి స్వస్థత-చెడిన కనులకు దృష్టిభాగ్యము బడయవలసినవన్ని నీచే - బడయుటకు నా యొడ యడాయెదె ||ఉన్న||
5. నీ వాగ్దాతము నమ్మి - నీపైభారము పెట్టి - జీవమార్గము గంటిని కేవలంబగు ప్రేమ-చేతను - నీవు నన్ను క్షమించి చేకొని-భావశుద్ధి నొనర్చి సంతోషావసరముల నిడుదవనిచయెదె ||ఉన్న||
6. దరిలేని యానంద-కరమైన నీ ప్రేమ - తరమే వర్ణనజేయను తెరవు కడ్డంబైన యన్నిటి - విరుగగొట్టెను గాన నేనిపుడరుదుగా నీవాడ నగుటకు-మరి నిజము నీవాడ నగుటకే ||ఉన్న||

## 480

పల్లవి: మనకై యేసు మరణించె మన పాపముల కొరకే

నిత్య జీవము నిచ్చుటకే సత్కుండు సజీవుడాయె

1. తృణీకరింపబడె - విసర్జింపబడెను  
దుఃఖా క్రాంతుడాయె వ్యసనముల భరించెను ||మనకై||
2. మన వ్యసనముల వహించెన్ - మన దుఃఖముల భరించెన్  
మన మెన్నికచేయకయే - మన ముఖముల ద్రిప్పితిమి ||మనకై||
3. మన యతిక్రమముల కొరకు - మన దోషములకొరకు  
మన నాధుడు శిక్షనొందె - మనకు స్వస్థత కలిగె ||మనకై||
4. గొర్రెలవలె తప్పితిమి - పరుగిడితిమి మన దారిన్  
అరుదెంచె కాపరియై - అర్పించి ప్రాణమును ||మనకై||
5. దౌర్జన్యము నొందెను - బాధింపబడెను  
తన నోరు తెరువలేదు - మనకై క్రయధనమీయన్ ||మనకై||
6. ఎదిరింపలే దెవరిన్ - లేదే కపటము నోట  
యెహోవా నలుగగొట్టెన్ - మహావ్యాధిని కలిగించెన్ ||మనకై||
7. సిలువలో వ్రేలాడెన్ - సమాధిలో నుండెను  
సజీవుండై లేచెన్ - స్తోత్రము హల్లెలూయ ||మనకై||

## 481

“దేవుని కుమారుడైన యేసు రక్తము ప్రతి పాపము నుండి

మనలను పవిత్రులనుగా చేయును” 1 యోహాను 1:7

పల్లవి: నీరక్తమే - నీరక్తమే నన్ శుద్ధీకరించున్

నీరక్తమే నా బలము

1. నీరక్త ధారలే యిల - పాపికాశ్రయంబిచ్చును  
పరిశుద్ధ తండ్రి పాపిని - కడిగి పవిత్ర పరచుము ||నీ రక్త||
2. నశించువారికి నీ సిలువ - వెగ్రితనముగా నున్నది  
రక్షింపబడుచున్న పాపికి - దేవుని శక్తియైయున్నది ||నీ రక్త||

3. నీ సిల్వలో కార్చినట్టి - విలువైన రక్తముచే  
పాప విముక్తి జేసితివి - పరిశుద్ధ దేవ తనయుడ      ||నీ రక్త||
4. పందివలె పొర్లిన నన్ను - కుక్కవలె తిరిగిన నన్ను  
ప్రేమతో జేర్చుకొంటివి - ప్రభువా నీకే స్తోత్రము      ||నీ రక్త||
5. నన్ను వెంబడించు సైతానున్ - నన్ను బెదరించు సైతానున్  
దునుమాడేది నీ రక్తమే - దహించేది నీ రక్తమే      ||నీ రక్త||
6. స్తుతి మహిమ ఘనతయు - యుగయుగంబులకును  
స్తుతిపాత్ర నీకే చెల్లును - స్తోత్రార్హుడ నీకే తగును      ||నీ రక్త||

## 482

“మన యతిక్రమములను బట్టి అతడు గాయపరచబడెను” యెషయా 53:5

పల్లవి: సిలువలో బలియైన దేవుని గొఱ్ఱెపిల్ల  
విలువైన నీ ప్రేమన్ వివరింతు శ్రీ యేసు

1. ఆనాటి యూదులే - నిన్ను జంపిరనుకొంటి  
కాదు కాదయ్యయ్యో - నాపాప ఋణమునకే      ||సిలువలో||
2. నాయతిక్రమములకై - నలుగగొట్టబడి  
నా దోషముల నీవు - ప్రియముగను మోసితివా      ||సిలువలో||
3. మృదువైన నీ నుదురు - ముండ్లపోట్ల చేత  
సురూపము లేక - సోలిపోతివా ప్రియుడా      ||సిలువలో||
4. నా రోగముల నీపై - నప్రతతో భరియించి  
తృణీకరింపబడి - ప్రాణమర్పించితివి      ||సిలువలో||
5. వ్యసనాక్రాంతుడవుగా - వ్యాధిననుభవించి  
మౌనము ధరియించి - మరణమైతివా ప్రభువా      ||సిలువలో||
6. నా పాప దోషముచే - నేచచ్చి యుండగనే  
మరణమై నా కొరకు - మరి తిరిగి లేచితివా      ||సిలువలో||
7. పరమున కెత్తబడిన - ప్రియయేసు రాకడకై  
పదిలముగ కనిపెట్టి - పాడెదను హల్లెలూయ      ||సిలువలో||

**483**

“అయన మన నిమిత్తము తన ప్రాణము పెట్టెను గనుక దీనివలన

ప్రేమ యెట్టిదని తెలిసికొనుచున్నాము” 1 యోహాను 3:16

పల్లవి: దైవతనయా క్రీస్తు నాధుండా - అయ్యా

పాపులకై ప్రాణమిచ్చితివా - దేవుడే నిను పంపినాడా

1. పాపులకై వచ్చినావా పాపులను కరుణించినావా

ప్రాణదానము చేసినావా - దేవా

పరలోక ద్వారము తెరచినావా

॥దైవ॥

2. కల్వరిలో కార్చినట్టిదివ్యరక్తముచే మమ్ము

కడిగి పావన పరచినావా - దేవా

కడకు బూరతో రానై యున్నావా

॥దైవ॥

3. మరణముజయించినావా మరణ ముల్లు విరచినావా

మహిమతోడ లేచినావా - దేవా

మాదు చింతలు దీర్చినావా

॥దైవ॥

4. ధరణిలో అతి దుష్టులముగాదారి తెలియక దూరమైతిమి

ధరణికే ఏతెంచినావా - దేవా

ధన్యులనుగా జేసినావా

॥దైవ॥

5. ఆదియంతము లేనివాడఅందరికిని దేవుడవు

అల్పయు ఓమేగయు నీవేగా - యేసు

ఆర్భటించుచు రానైయున్నావా

॥దైవ॥

**484**

“అయన తానే తన శరీరమందు మన పాపములను వ్రాసుమీద మోసికొనెను”

1పేతురు 2:24

పల్లవి: యేసు చావొందె సిలువపై నీకొరకే నాకొరకే

ఎంత గొప్ప శ్రమ నోర్చెను నీకొరకే నాకొరకే

1. నదివలె యేసు రక్తము - సిలువలో నుండి ప్రవహించె

పాపము కడిగె మలినంబు తుడిచె ఆప్రశస్త రక్తమే

॥యేసు॥

2. నేడే నీ పాపము లొప్పుకో - నీ పాపడాగులు తుడుచుకో  
నీ ఆత్మ తనువుల శుద్ధి పరచుకో క్రీస్తుయేసు రక్తములో ||యేసు||
3. పాపశిక్షపొంద తగియుంటిమి - మన శిక్ష ప్రభువే సహించెను  
నలుగ-గొట్టబడె పొడువబడె నీకై అంగీకరించు యేసుని ||యేసు||

## 485

- పల్లవి: సిల్వలో నాకై కార్చెను యేసు రక్తము  
శిలనైన నన్ను మార్చెను యేసు రక్తము  
యేసు రక్తము ప్రభుయేసు రక్తము (2)  
అమూల్యమైన రక్తము యేసు రక్తము(2)
1. సమకూర్చు నన్ను తండ్రితో యేసు రక్తము  
సంధిచేసి చేర్చును యేసు రక్తము యేసు రక్తము  
ప్రభు యేసు రక్తము (2)  
ఐక్య పరచును తండ్రితో యేసు రక్తము(2) ||సిల్వలో||
2. సమాధానపరచును యేసు రక్తము  
సమస్యలన్ని తీర్చును యేసు రక్తము యేసు రక్తము  
ప్రభుయేసు రక్తము (2)  
సంపూర్ణ శాంతి నిచ్చును యేసు రక్తము (2) ||సిల్వలో||
3. నీతి మంతులుగా చేయును యేసు రక్తము  
దుర్మీతిసంత బాపును యేసు రక్తము యేసు రక్తము  
ప్రభు యేసు రక్తము (2)  
నిబంధన నిలుపు రక్తము యేసు రక్తము (2) ||సిల్వలో||
4. రోగములను బాపును యేసు రక్తము  
దురాత్మల పారద్రోలును యేసు రక్తము యేసు రక్తము  
ప్రభు యేసు రక్తము (2)  
శక్తి బలము నిచ్చును యేసు రక్తము (2)  
సిల్వలో నాకై కార్చెను యేసు రక్తము ||సిల్వలో||

## 486

॥పల్లవి॥ సిలువమోసినావా - శ్రమల కోర్చినావా - యేసునాథా

సత్య జీవం స్వర్గమునకు సుదారి ॥సిలువ॥

అ.ప ఆహా నా దోషములే మహా వేధన బెట్టెనా

మోక్షరాజు సర్వ సత్య సంపూర్ణ ప్రదీప ॥సిలువ॥

1. రాతిరియందంతను రోదనముచే - గెత్తెమనే వనమందు గడిపి

గొప్ప వేదనతో - ప్రార్థింపగ తండ్రిని - ప్రాణనాథా

రక్తధారల్ - నాకై రాల్చినావా ॥సిలువ॥

2. కత్తుల్ గుదియలతో వచ్చినారా - కట్టికొట్టుచు నిను

దిట్టినారా కండ్లగంతలే గట్టి కొరడాలతోను గొట్టి -కరినులంతా

ముండ్లమకుటం-మౌదుల మొత్తినారా ॥సిలువ॥

3. కొయ్యనెత్తి కల్వరిగిరి వరకు - మొయ్యమనుచు నిన్-మరి

మొత్తినారా - మూర్ఖులందరు నీదు మోముపై సుమియు

చున్ - మోక్షరాజు యెరూషలేము-పురవీధుల త్రిప్పినారా ॥సిలువ॥

4. జీవజలముల్ - జీవమునిచ్చేదేవా - దాహమయ్యె ధరయందు

నీకు చేదు కలిపినట్టి ద్రాక్షారసమునిచ్చి - ద్రాగమనిరా

దాహము తీరెనా - నీకు తండ్రి ॥సిలువ॥

5. పంచఖండంబు-ప్రజలన్ రక్షింప-పంచగాయంబులను పొంది

తుదకు - అప్పగింతున్ తండ్రి-అత్యనిదిగోయనుచు-జెప్పి నాధ

అత్యకై అర్పణనిచ్చినావా ॥సిలువ॥

6. మరణమైనీవు మరిలేచినావా - మరణపుముల్లుకి -

మరివిరిచినావా-మాకు విజయమిచ్చి - మోక్షపురికి మరలనరిగినావా

హల్లెలూయ హల్లెలూయ మళ్ళివచ్చెదవా ॥సిలువ॥

## 487

పల్లవి: కల్వరి ప్రేమను తలంచునపుడు కలుగు చున్నది దుఃఖం

ప్రభువా నీ శ్రమలను ధ్యానించునపుడు పగులుచున్నది హృదయం (2)

1. గెత్తేమనే అను తోటలో విలపించుచు ప్రార్థించు ధ్వని  
నలువైపుల వినబడుచున్నది పగులు చున్నది మా హృదయములు -  
కలుగుచున్నది దుఃఖం ॥కల్వరి॥
2. సిలువపై నలుగగొట్టినను అనేక నిందలు మోపినను  
ప్రేమతో వారి మన్నింపునకై ప్రార్థించిన ప్రియయేసు రాజా  
నీ ప్రేమ పొగడెద ॥కల్వరి॥
3. మమ్మును నీ వలె మార్చుటకై నీ జీవమును ఇచ్చితివే  
నేల మట్టుకు తగ్గించుకొని సమర్పించితివి నీ  
కరములలో - మమ్మును నడిపించుము ॥కల్వరి॥

## 488

- పల్లవి: ఏ పాపమెఱుగని - యోపావనమూర్తి - పాప విమోచకుండ  
నా పాలిదైవమా - నా పాపముల కొర-కీ పాట్లు నొందినావా ॥ఏ॥
1. ముళ్లతో కిరీట - మల్లి నీ శిరముపై - జల్లాటమున మొత్తిరా  
ముల్లపోట్లకు శిరము - తల్లడిల్లగ సొమ్మ - సిల్లిపోతివ రక్షకా ॥ఏ॥
  2. కలువరిగిరి దనుక - సిలువ మోయలేక-కలవరమునొందినావా  
సిలువ నీతో మోయ-తులువలు వేతొకని - తోడుగా నిచ్చినారా ॥ఏ॥
  3. చెడుగు యూదులు బెట్టు-పడరాని పాట్లకు-సుడివడి నడచినావా  
కడకు కల్వరిగిరి-కడకేగి సిల్వను-గ్రక్కున దించినావా ॥ఏ॥
  4. ఆ కాలకర్ములు - భీకరంబుగ నిన్ను ఆ కొయ్యపై నుంచిరా =  
నీ కాలు సేతులు - ఆ కొయ్యకేసూది - మేకులతో గ్రుచ్చినారా ॥ఏ॥
  5. పలువిధంబుల శ్రమలు-చెలరేగ తండ్రికి-నెలుగెత్తి మొఱలిడితివా  
సిలువవై పలుమారులు - కలుగుచుండెడి బాధ-వలన దాహము  
నాయెనా ॥ఏ॥
  6. బల్లి దుండగు బంటు-బల్లెమున నీ ప్రక్క-జిల్లి బడ బొడిచి  
నాఁడా = ఉల్లోలములవలె - నల్ల నీరుబుకంగ- జల్లారెంగద  
కోపము ॥ఏ॥



7. కటకటా పాప సం-కటముఁ బాపుట కింత - నటుబాద నొంది  
నావా=ఎటువంటిదీ ప్రేమ - యెటువంటిదీ శాంత - మెటుల  
వర్ణింతు స్వామి

॥వి॥

## 489

పల్లవి: అపరాధిని యేసయ్యా - కృపజూపి బ్రోవుమయ్యా  
నెపమెంచకయే నీ కృపలో - నపరాధములను క్షమించు

1. సిలువకు నిను నేగొట్టితిని - తులువలతో జేరితిని  
కలుషంబులను మోపితిని - దోషుండ నేను ప్రభువా ॥అప॥
2. ప్రక్కలో బల్లెపు పోటు - గ్రక్కన పొడిచితి నేనే  
మిక్కిలి బాధించితిని - మక్కువ జూపితివయ్యా ॥అప॥
3. ముల్లతో కిరీటంబు - నల్లి నీ శిరమున నిడితి  
నావల్ల నేరమాయె - చల్లని దయగల తండ్రి ॥అప॥
4. దాహంబు గొనగా చేదు - చిరకను ద్రావనిడితి  
ద్రోహుండనై జేసితిని - దేహంబు గాయంబులను ॥అప॥
5. ఘోరంబుగా దూరితిని - నేరంబులను జేసితిని  
క్రూరుండనై గొట్టితిని - ఘోరంపు పాపిని దేవా ॥అప॥
6. చిందితిరక్తము నాకై - పొందిన దెబ్బలచేత  
నిందలు పెట్టితివయ్యా - సందేహ మేలనయ్యా ॥అప॥
7. శిక్షకు పాత్రుడనయ్యా - రక్షణ దెచ్చితివయ్యా  
అక్షయభాగ్యమునియ్య - మోక్షంబు జూపితివయ్యా ॥అప॥

## 490

పల్లవి: సిలువ చెంత చేరిన నాడు కలుషములను కడిగివేయున్  
పొలువలెను సీలవలెను సిద్ధపడిన భక్తులజూచి

॥సిలువ॥

1. కొండలాంటి బండలాంటి - మొండి హృదయము మండించు  
పండియున్న పాపులనైన - పిలచుచుండె పరముజేర ॥సిలువ॥

2. వందగొట్టెల మందలోనుండి ఒకటితప్పి ఒంటరియాయె  
తొంబది తొమ్మిది గొట్టెల విడచి-ఒంటరియైన గొట్టెను వెదకెన్ ||సిలువ||
3. తప్పిపోయిన కుమారుండు - తండ్రిని విడిచి తరలిపోయె  
తప్పు-తెలిసి తిరిగిరాగా - తండ్రియతని జేర్చుకొనెను ||సిలువ||
4. పాపిరావ పాపమువిడచి పరిశుద్ధుల విందులో జేర - పాపుల  
గతిని పరికించితివా - పాతాళంబె వారియంతము ||సిలువ||

## 491

పల్లవి: ఎంతో వింత ఎంతో చింత - యేసునాథు మరణమంత

సంతముతో జేసిరంత - సొంత ప్రజలు స్వామినంత

1. పట్టికట్టి నెట్టికొట్టి - తిట్టిరేసునాథు నకటా  
అట్టి శ్రమలనొంది పలుక-డాయె యేసు స్వామి నాడు ||ఎంతో||
2. మొయ్యలేని మ్రానునొకటి - మోసిరేసు వీపుపైని  
మొయ్యలేక మ్రానితోడ - మూర్ఖబోయె నేను తండ్రి ||ఎంతో||
3. కొయ్యపైనే సయ్యన్ బెట్టి - కాలుసేతులలో జీలల్  
కరినులంత గూడికొట్టిరి - ఘోరముగ క్రీస్తేసున్ బట్టి ||ఎంతో||
4. దాహముగొన జేదు చిరక - ద్రావనిడిరి ద్రోహుల కటా  
రాత్రి ప్రజల బాధకోర్చి - ధన్యుడాదివి కేగె నహాహా ||ఎంతో||
5. బల్లెముతో బ్రక్కన్ బొడవన్-పారె నీరు రక్త మహాహా  
ఏరై పారె యేసురక్త మెల్లప్రజల కెలమి నొసగు ||ఎంతో||

## 492

పల్లవి: ప్రభుయేసు నాకై నీ సర్వము నిచ్చితివి

ప్రేమను బట్టి అర్పించుకొంటివి నాకై

1. శిరస్సు నిచ్చితివి ముండ్ల మకుటముకై-స్వామి నా పాపముల కొరకే  
సహింపజాలని వేదన బహుగా సహించితివి ప్రేమతోడ ||ప్రభు||
2. కన్నుల నిచ్చితివి కన్నీరు కార్చ-కరుణించి నా స్థితిని జూచి  
కరిగె నీ హృదయం దుఃఖంబు తోడ కడు వేదనతో ఏడ్చితివి ||ప్రభు||

3. కొరడా దెబ్బలచే నీదేహమంత-చారలుగ దున్నబడెను  
శరీరమంత రక్తమయమాయే - పరదా గాయము లొందితివా ||ప్రభు||
4. కాళ్ళు చేతులలో మేకులు గొట్టిరి-బలైముతో ప్రక్కన్ బొడిచిరి  
ఏలాగు వివరింతు నీ బాధ నేను - ఓర్చితివా మౌనము వహించి ||ప్రభు||
5. ప్రాయశ్చిత్తంబై పోతివా నాకై-పాపము నుండి విడిపించుటకు  
పొందితి నెంతో గొప్ప రక్షణను పశ్చాత్తాపము ద్వారా నేను ||ప్రభు||
6. ఎంత అద్భుతము ప్రభువా నీ ప్రేమ-ఎందుకింతగా ప్రేమించితివి  
వందన మర్పింతు నీ పాదములకే-పొందుగ నీ వాడనైతి ||ప్రభు||
7. నా యెడల నీదు సంకల్పమేగా - నీ స్వాస్థ్య మనుభవించుటకు  
నీ తోడ నిరతం నేనుండునట్లు-నీ యధికారంబిచ్చితివి ||ప్రభు||

## 493

పల్లవి: భాసిల్లెను సిలువలో పాపక్షమా - యేసుప్రభో నీ దివ్యక్షమా

1. కలువరిలో నా పాపము పొంచి - సిలువకు నిన్ను  
యాహుతి జేసె - కలుషహరా కరుణించితివి ||భాసిల్లెను||
2. దోషము చేసినది నేనే కదా - మోసములో బ్రతికిన  
నేనే కదా - మోసితివా నా శాప భారం ||భాసిల్లెను||
3. పాపముచేసి గడించితి మరణం - శాపమేగా  
నే నార్జించినది - కాపరివై నను బ్రోచితివి ||భాసిల్లెను||
4. ఎందులకో నాపై ఈ ప్రేమ - అంత దయాస్వామి  
నా మదికి - అందులకే భయమొందితిని ||భాసిల్లెను||
5. నీ మరణపు వేదన వృధా కాదు - నా మది నీ వేదనలో  
మునిగె - క్షేమము కలిగెను - హృదయములో ||భాసిల్లెను||
6. నమ్మిన వారిని కాదనవనియు - నెమ్మది నొసగెడు  
నా ప్రభుడవని - నమ్మితి నీ పాదములను ||భాసిల్లెను||

## 494

పల్లవి: ఎంత దూరము మోయించెదరు యేసు స్వామి

కింత సిలువనెత్తి నుంతైన దయలేక

1. ఒంటగాప్తార్థించి యుపవాసములు జేసి  
కంటినిదురలేక - కలతజెందిన ప్రభుని
2. సొమ్మునాశించి గురున్ అమ్ముకున్న యూద  
నమ్మించి మీ కిచ్చే ఇమ్మానుయేలును
3. కరముల జోడించి కడకు గెత్తెమనెలో  
పరమ తండ్రిని వేడు - నిరపరాధుని బట్టి
4. పిరికి పిలాతుని బెదరించి యదలించి  
యెరుషాలేం వీధుల యేసుని ద్రిప్పుచు
5. ఒడలలసి నా ప్రభువు - తడబడుచుండగా  
గడియ గడియకు తిట్టి - గట్టిగ గొట్టుచు
6. కలువరిగిరి వరకు సిలువ మోయలేక  
అలసిన ప్రభుజంప - నాలస్యమును జేసి
7. యేసు నీ కొరకైనే - నేడ్చుట కంటెను  
దోషినని గ్రహించి - దోసిలోగ్గుట మేలు

## 495

పల్లవి: మరువలేను - మరువలేను - మరువలేనయ్యా

నీ ప్రేమ చరితం ఆ ఘోర మరణం (2)

యేసయ్యా - యేసయ్యా - యేసయ్యా

దయామయా ఓ...ఓ....ఓ....

॥మరువ॥

1. వధపశువుగా నా పాపము కొరకై-బలియై పోతివయ్య-నోరు తెరువుక  
భారపు సిలువను - భరియించి మోసితివా -  
నాకై భారము మోసితివి

॥యేసయ్యా॥

2. పంచగాయములలో-కారుచున్న రుధిరం-నిన్ను ముంచి వేసెనయ్యా  
దోషరహితుడా హేతువు లేక - నిన్ను ద్వేషించి రయ్యా పగబట్టి  
చంపిరయ్యా ॥యేసయ్యా॥
3. ఏ దరిగానక - తిరిగిన నన్ను - నీ దరి చేర్చితివే-మార్గము నీవై  
సత్యము నీవై-జీవమునీవైతివి-నా ప్రాణము నీవైతివే ॥యేసయ్యా॥

## 496

పల్లవి: సిలువతో సాగింది యాత్ర - కరుణామయుని దయగల పాత్ర

ఇది ఎవరికోసమో - ఈ జగతి కోసమే - ఈ జనుల కోసమే

1. పాలుకారే దేహముపైన - పాపాత్ముల కొరడాలెన్నో (2)  
నాట్యమాడినాయి-నడివీధిలో నడిపాయి-నోరు తెరువలేదాయె  
ప్రేమా-బదులు పలుకలేదాయె-ప్రేమా (2) ॥ఇది॥
2. చెళ్లుమని కొట్టింది ఒకరు తన మోముపై ఊసింది మరియొకరు  
బంతులాడినారు-బాధలను పెట్టినారు - నోరు తెరువలేదాయె  
ప్రేమా- బదులు పలుకలేదాయె-ప్రేమా(2) ॥ఇది॥
3. వెనుక నుండి తన్నింది ఒకరు - తన ముందు నిలచి నవ్వింది  
మరియొకరు - గేలిచేసినారు - పరిహాసమాడినారు  
నోరు తెరువలేదాయె-ప్రేమా-బదులు పలుకలేదాయె-ప్రేమా ॥ఇది॥
4. తలనుముండ్లు గుచ్చింది ఒకరు-తన వీపునంత దున్నింది మరియొకరు  
గాయపరచినార-పలుభాదలు పెట్టినారా  
నోరు తెరువలేదాయె-ప్రేమా-బదులు పలుకలేదాయె-ప్రేమా ॥ఇది॥
5. దాహమని అడిగింది ప్రేమ-చేదు దాహమిచ్చింది లోకం  
చిరకనిచ్చినారా- మరి బరిశ గృచ్చినారా  
నోరు తెరువలేదాయె-ప్రేమా-బదులు పలుకలేదాయె-ప్రేమా ॥ఇది॥

## 497

“నిశ్చయముగా అతడు మన రోగములను భరించెను మన వ్యసనములను

వహించెను” యెషయా 53:4

పల్లవి: అర్పింతు స్తుతుల్ నీ సిలువలోన జూపిన నీ ప్రేమకై  
మరణమొంది సమాధినుండి మరల లేచితివి

1. తలను ముండ్ల కిరీటము బొంది కాళ్ళచేతులు గ్రుచ్చబడి  
బలియైతివి గొట్టెపిల్ల వలె నా కొరకే ఓ ప్రభువా ||అర్పింతు||
2. నీ చింత వలన నాకు శాంతి కల్గె నీ సిలువ వలన కిరీటం  
నీ మరణమే నా జీవమాయె నీ ప్రేమ గొప్పదెంతో ||అర్పింతు||
3. నేను జూచెడి మహిమ స్వర్గము నా వలన కలుగదు  
ఆనందభాష్పములతోనే స్తుతింతు - ఈ ధనము నా కొరకే ||అర్పింతు||
4. నీ సిలువలో తొలగె నా నీచపాపము నే ద్వేషింతునన్నియున్  
నీ సింహాసనము నాలోన యుంచుము నిన్ను నే స్తుతింతును ||అర్పింతు||

## 498

- పల్లవి: యేసునాథ నీదు ప్రేమ ఎన్నతరము కాదయ్యా  
పాపినైన నన్ను బ్రోవ నీదు ప్రాణ మిడితివా ||పాపి||
1. కరినులైన యూదులు నిను సిలువపైన చేర్చిరా (2)  
నీదు కాలు-చేతులందు - చీలలను బిగించిరా (2) ||యేసు||
  2. ముండ్లతో కిరీటమల్లి - శిరముపైన మోపిరా (2)  
శాంతమైన మోము మీద - ఉమ్మివేసి నవ్విరా (2) ||యేసు||

## పునరుత్థానము - Resurrection

## 499

“అయినను మన ప్రభువైన యేసుక్రీస్తు మూలముగా మనకు జయము  
అనుగ్రహించుచున్న దేవునికి స్తోత్రము కలుగును గాక” (1కొరింథీ 15:57)

- పల్లవి: ప్రభుకే స్తోత్రము మృతిని గెల్చెను  
ప్రభుయేసు యెల్లవేళ విజయమిచ్చును  
ఘన విజయమిచ్చును
1. ఓ సమాధి విజయమేది మరణమా ముల్లెక్కడ  
మ్రింగె జయము మరణమున్ ఫలించె సత్య వాక్యము  
జై ప్రభు జై ప్రభు విజయులం విజయులం ||ప్రభు||

2. దైవజన్మమొందువారే లోకమున్ జయింతురు  
లోకమున్ జయించు విజయమే మన విశ్వాసము  
జై ప్రభు జై ప్రభు విజయులం విజయులం      ||ప్రభు||
3. శ్రమయు బాధ హింసలైన కరువు వస్త్రహీనతల్  
క్రీస్తు ప్రేమనుండి మనల నేదియు నెడబాపదు  
జై ప్రభు జై ప్రభు విజయులం విజయులం      ||ప్రభు||
4. అన్నిటిలో పొందెదము ఆయనతో విజయము  
అధిక విజయమొందెదం ప్రేమించు క్రీస్తు ద్వారానే  
జై ప్రభు జై ప్రభు విజయులం విజయులం      ||ప్రభు||
5. జయము పొందువారెల్లరు తన రాజ్యవారసుల్  
దేవుడే వారికి తండ్రి వారాయన పుత్రులు  
జై ప్రభు జై ప్రభు విజయులం విజయులం      ||ప్రభు||

## 500

“క్రీస్తు...భక్తిహీనుల కొరకు చనిపోయెను” (రోమా 5:6)

1. పరమ జీవము నాకునివ్వ తిరిగి లేచెను నాతోనుండ  
నిరంతరము నన్ను నడిపించును మరల వచ్చి యేసు కొనిపోవును  
పల్లవి: యేసు చాలును - యేసు చాలును యే సమయమైన  
యే స్థితికైనా నా జీవితములో యేసు చాలును
2. సాతాను శోధనలధికమైన - సొమ్మసిల్లక సాగి వెళ్ళెదను  
లోకము శరీరము లాగినను - లోబడక నేను వెళ్ళెదను      ||యేసు||
3. పచ్చిక బయలులో పరుండజేయున్  
శాంతి జలముచెంత నడిపించును  
అనిశము ప్రాణము తృప్తిపరచున్  
మరణలోయలో నన్ను కాపాడును      ||యేసు||
4. నరులెల్లరు నన్ను విడిచినను - శరీరము కుళ్ళి కృశించినను  
హరించినన్ నా ఐశ్వర్యము - విరోధవలె నన్ను విడిచినను      ||యేసు||

501

“గుమ్మములారా మీ తలుపు పైకెత్తుకొనుడి, మహిమగల రాజు ప్రవేశించునట్లు

పురాతన తలుపులారా మిమ్మును లేవనెత్తుకొనుడి” (కీర్తనలు 24:9)

పల్లవి: గీతం గీతం జయ జయ గీతం చేయితట్టి పాడెదము

యేసు రాజు లేచెన్ హల్లెలూయ జయమార్చబించెదము

1. చూడుసమాధిని మూసిన రాయి దొరలింపబడెను

అందు వేసిన ముద్ర, కావలి నిల్చెనా

దైవ సుతుని ముందు

॥గీతం॥

2. వలదు వలదు ఏడువ వలదు వెళ్ళుడి గలిలయకు

తాను చెప్పిన విధమున తిరిగి లేచెను

పరుగిడి ప్రకటించుడి

॥గీతం॥

3. అన్న కయపవారల సభయు అదరుచు పరుగిడిరి

ఇంక దూతగణముల ధ్వనిని వినుచు

వణకుచు భయపడిరి

॥గీతం॥

4. గుమ్మముల్ తెరచి చక్కగ నడువుడి జయవీరుడు రాగా

మీ మేళ తాళ వాద్యముల్ బూర లెత్తి ధ్వనించుడి

॥గీతం॥

502

“మన ప్రభువైన యేసుక్రీస్తు మూలముగా మనకు జయము అనుగ్రహించుచున్న

దేవునికి స్తోత్రము కలుగును గాక” (1కొరింథీ 15:57)

పల్లవి: విజయుండు క్రీస్తు ప్రభావముతో

ఘన విజయుండాయెను

సాతానుని తలను చితుక ద్రొక్కెను - సదా రాజ్యమేలును

1. ఓ మరణమా నీ ముల్లు యెక్కడ?

ఓ సమాధి నీ విజయమెక్కడ?

సిలువ శక్తితో విరుగగొట్టెను

విజయుండు సర్వంబులో

॥విజయుండు॥

2. యూదా గోత్రంపు సింహమాయానే

గ్రంథమును విప్పు యోగ్యుండు తానే



ఏడు ముద్రలను విప్పెడివాడు

యోగ్యుండు సర్వమందు

॥విజయుండు॥

3. ఆయనే శిరస్సు తన సంఘమునకు

మృతులలోనుండి ప్రథముడై లేచె

మన ప్రభుయేసే మరణమును గెల్చె

సర్వములో ప్రధానుడై

॥విజయుండు॥

4. సింహాసనమందు వున్న మన ప్రభువే

పద్మరాగముల మరకతముల బోలి

సూర్యకాంతివలె ప్రకాశించెను

జయమని పాడెదము

॥విజయుండు॥

5. ఆయన యెదుట సాగిలపడిరి

నాలుగు జీవులు పెద్దలందరును

సర్వసృష్టికి దేవుండవని ఆరాధించి మ్రొక్కిరి

॥విజయుండు॥

6. క్రీస్తుయేసు ద్వారా దేవునికే స్తుతులు

విజయమునిచ్చె తన ద్వారా మనకు

అధిక విజయము మనకిచ్చు ప్రభువే

అందరిలో అతి శ్రేష్ఠుండు

॥విజయుండు॥

## 503

పల్లవి: జయ జయ యేసు - జయ యేసు

జయ జయ క్రీస్తు - జయ క్రీస్తు

జయ జయ రాజా - జయ రాజా

జయ జయ స్తోత్రం - జయ స్తోత్రం

1. మరణము గెల్చిన జయ యేసు

మరణము ఓడెను జయ యేసు

పరమ బలమొసగు జయ యేసు

॥జయ॥

2. సమాధి గెల్చిన జయ యేసు  
సమాధి ఓడెను జయ యేసు  
క్షమించుము నను జయయేసు  
అమరమూర్తివి జయ యేసు ॥జయ॥
3. బండను గెల్చిన జయ యేసు  
బండయు ఓడెను జయ యేసు  
బండలు దీయుము జయయేసు  
అండకు జేర్చుము జయ యేసు ॥జయ॥
4. ముద్రను గెల్చిన జయ యేసు  
ముద్రయు ఓడెను జయ యేసు  
ముద్రలు జీల్చుము జయ యేసు  
ముద్రించుము నను జయ యేసు ॥జయ॥
5. కావలి గెల్చిన జయ యేసు  
కావలి ఓడెను జయ యేసు  
సేవలో బలమును జయ యేసు  
జీవము నీవే జయ యేసు ॥జయ॥
6. సాతాను గెల్చిన జయ యేసు  
సాతాను ఓడెను జయ యేసు  
పాతవి గతించె జయ యేసు  
దాతవు నీవే జయ యేసు ॥జయ॥

## రెండవ రాకడ - Second Coming

**504**

“మీ దేవుని సన్నిధిని కనబడుటకై సిద్ధపడుడి” (ఆమోసు 4:12)

పల్లవి: ప్రభుని రాకడ ఈ దినమే పరుగులిడి రండి సుదినమే

అ||ప|| పరమునందుండి మన ప్రభువు - ధరకు నరుగును

పాలనకై - బూరశబ్దముతో - జనులారా

1. సిద్ధులగువారిన్ - మన యేసు - శుద్ధి జేయునిలన్ - పరమునకై  
బుద్ధిహీనులను - శ్రమలచేత - బద్ధులుగ జేయున్ - వేదనతో  
బాధ కలిగించున్ సాతాను ||ప్రభుని||
2. స్వరముతో వచ్చున్ - అధికారి - మహిమతో మరలున్  
తన దూత - సూర్యచంద్రునిలన్ తారలతో జీకటుల్ క్రమ్మన్  
ప్రభురాక - పగలు రాత్రియగున్ - త్వరపడుము ||ప్రభుని||
3. మొదట లేతురు సజీవులై - ప్రభునియందుండు - ఆ వృతులు  
మరల అందరము ఆ ధ్వనితో - పరము జేరుదుము - ధరనుండి  
ధన్యులగుదుము - పరికించు ||ప్రభుని||
4. వెయ్యియేండ్లు పాలించెదరు ప్రియుని - రాజ్యమున  
ప్రియుల సాయం సమయమున - చేరి నెమలి కోకిలలు  
రాజున్ - పాడి స్తుతించును - ఆ దినము ||ప్రభుని||
5. గొట్టె మేకలును - ఆ చిటుత సింహజాతులును ఒకచోట  
భేదము లేక బరుండి గరిక మేయును - ఆ వేళ  
కలసి మెలగును - భయపడక ||ప్రభుని||
6. న్యాయ నీతులన్ - మన ప్రభువు ఖాయముగ దెల్పున్ -  
ఆనాడు సాక్షులుగ నిలుతుం అందరము - స్వామియేసునకు  
ధ్వజమెత్తి చాటి యేసునకు - ఓ ప్రియుడా ||ప్రభుని||

505

“నేను మీతో చెప్పుచున్నది అందరితోను చెప్పుచున్నాను,

మెళుకువగా నుండుడి అని యేసు చెప్పెను” (మార్కు 13:37)

||పల్లవి||: యేసు శీఘ్రముగా వచ్చున్ ఆశతో కనిపెట్టుడి

1. గురుతులెల్ల లోకమంతా - సరిగజూడ కాననగున్  
పరిశుద్ధమైన ప్రవర్తనతో - ప్రభుకై కనిపెట్టుడి ||యేసు||
2. ప్రొద్దు గ్రుంకి వచ్చునేమో - అర్ధరాత్రి యందేమో  
ఉదయంబు కోడికూతలప్పుడు - వచ్చునేమో కనిపెట్టుడి ||యేసు||

3. సిద్ధపడుడి మీరిలలో - మీరు దేవుని సంధింప  
సిద్ధపడుడి తీర్పునకై - ప్రభువుకై కనిపెట్టుడి ॥యేసు॥
4. పరిశుద్ధులై జీవించుడి - ప్రభుని చిత్తము చేయుడి  
మరణమె యేసునందు సుమ్మా- మేలుకొని కనిపెట్టుడి ॥యేసు॥
5. యేసువలె జీవించుడి - తీసివేయుడి మలినములన్  
మోసంపుటాశల నన్ని విడిచి - ఆశతో కనిపెట్టుడి ॥యేసు॥
6. వేషధారణ విడిచి మీరు - యేసు ముద్రల ధరియించి  
పెండ్లి కుమారుని సంధింప - అందరు కనిపెట్టుడి ॥యేసు॥
7. మేఘములపై వెళ్ళిన ప్రభు - వేగముగ వచ్చునిల  
నకల శ్రమలను భరించి - హల్లెలూయ పాడుడి ॥యేసు॥

### 506 “ప్రభువు పేరట వచ్చువాడు స్తుతింపబడునుగాక” (మత్తయి 21:9)

పల్లవి: జయమని పాడు ప్రభుయేసునకే హోసన్నాజై

ప్రభు వచ్చుచుండె యెంతో సంతసము

మధ్యాకాశమందు సంధించెదము

1. మనము మారెదము మర్మమిది గొప్పదే  
బూరధ్వని మ్రోగగానే మన మెత్తబడెదము  
ప్రియయేసుని సంధింప, మనమాయనవారమే ॥జయ॥
2. ప్రభుని పోలియుందుము ప్రభుని సంతతిగా  
ప్రభువు ప్రత్యక్షమైనప్పుడు అమర్త్యత ధరింతుము  
పొందెదము ప్రభువునే, మనమాయనవారమే ॥జయ॥
3. మన నిరీక్షణయే ప్రభుని చూతుమని  
తృప్తిచెంది నింపబడెదం వాంఛలు తీరును  
ప్రభుని రుచించెదము, మనమాయనవారమే ॥జయ॥
4. దైవ సంకల్పమే ప్రభువుతో నుండుటే  
దేవుని గృహమానంద మహిమతో నిండియుండును  
ప్రభువు మనవాడు, మనమాయనవారమే ॥జయ॥

507

“ఇక కాలము బహుకొంచెముగా ఉన్నది

వచ్చుచున్నవాడు ఆలస్యము చేయకవచ్చును”(హెబ్రీ 10:37)

పల్లవి: కొంత సమయమే మిగిలినది క్రీస్తేసు ప్రభువు తిరిగివచ్చున్

లేశమైనను జాగుచేయడు

1. ప్రభు వచ్చువరకు కనిపెట్టుము -

నిశ్చయముగా ఆయన వచ్చును

ప్రభురాక నెవరు ప్రేమింతురో -

వారిని ప్రభువు కొనిపోవును

॥కొంత॥

2. ఆయన రాకడ సమీపము -

సహవాసములో నిలిచియుండి

ప్రభు వాక్యమునకు లోబడియు -

ఆయన కొరకై కనిపెట్టెదం

॥కొంత॥

3. అడుగంటుచున్నది ఆత్మీయత -

అందరి ప్రేమలు చల్లారెగ

కన్నులు తెరచి మేల్కొనుడి -

విడువబడిన మీ గతి యేమగున్

॥కొంత॥

4. తమ స్వంత పనులలో విశ్వాసులు -

కొందరు నిద్రించు చున్నారుగా

మేల్కొను వారెత్తబడెదరు -

విడువబడిన వారి గతియేమగున్

॥కొంత॥

5. నోవహు కాలమున్ స్మరియింతుము -

సమస్తమును దిద్దుకొని

విడుదల దిన మాసన్నమాయె -

విమోచనా విశ్రాంతి నిచ్చు

॥కొంత॥

## 508

పల్లవి: జయించువారిని కొనిపోవ ప్రభుయేసు వచ్చును

స్వతంత్రించు కొనెదరుగ వారె సమస్తమున్

1. ఎవరు యెదురుచూతురో సంసిద్ధులౌదురు  
ప్రభురాక నెవరాశింతురో కొనిపోవ క్రీస్తు వచ్చును      ||జయిం||
2. యేసు శిష్యులతో పల్కె తిరిగివత్తునని  
సిద్ధపరతు స్థలమును నేనున్నచోట మీరుండ      ||జయిం||
3. యెవరేసునితో నడతురో ప్రత్యేకమవుదురు  
మేల్కొనియున్న వారిని ప్రభుక్రీస్తు కొనిపోవును      ||జయిం||
4. క్షణములోనె మార్పుచెంది ఎత్తబడెదము  
మమ్మును సిద్ధపరచిన శ్రీయేసును సంధింతుము      ||జయిం||
5. తన సన్నిధిలో మనల నిలుపు నిర్దోషులనుగా  
బహుమానముల్ పొందెదము ప్రభుని కోరిక యిదే      ||జయిం||
6. సదా ప్రభుని తోడనుండి స్తుతిచెల్లింతుము  
అద్భుతము ఆ దినమును ఎవరు వర్ణింపలేరుగా      ||జయిం||

## 509

పల్లవి: రాజులకు రాజైన యేసుప్రభు రానైయున్నాడు

ఎత్తబడెదవా లేక విడువబడెదవా

1. తెలుసుకొంటివా నీవెంత ఘోరపాపివో  
సిలువపై తీర్చెగా నీ పాప ఋణమున్  
ఒప్పుకొనిన పాపమున్ క్షమించును యేసు  
లేనియెడల విడువబడెదవు సిద్ధపడుమా      ||రాజులకు||
2. బుద్ధిలేని కన్యలవలె మోసపోతివా  
చేయలేవు ప్రభుసేవ నీ శక్తితో  
నూనె లేక భ్రమతో బ్రతికెదవా  
లేనియెడల విడువబడెదవా సిద్ధపడుమా      ||రాజులకు||

3. వాక్యముకై జీవితం అప్పగింపక  
దాచితివా తలాంతులను లెక్కచేయక  
మొదటి ప్రేమను తిరిగిపొందుమా  
లేనియెడల నష్టపోదుమా సిద్ధపడుమా      ||రాజులకు||
4. ప్రాణమిచ్చి విమోచించి నీ ప్రేమతో  
కృపను బట్టి నడిపితివి నాడు యాత్రలో  
ముగియు వరకు సిద్ధపరచు నీ రాకకై  
హల్లెలూయా హల్లెలూయా హల్లెలూయా      ||రాజులకు||

## 510

- పల్లవి: నూతన ఆకాశమును భూమి నేను జూచితి  
అందుండె శాంతి ఆనందజ్యోతి మహిమ తేజముల్  
ముందున్న భూమి యాకాశము లదృశ్యమాయెను  
సముద్రమికను లేదు అందున్న వెల్లను
1. పరిశుద్ధ యెరూషలేము పరలోకమునుండి  
దేవుని యొద్దనుండి దిగుట నేను చూచితి  
భర్తకొరకు అలంకరింపబడియున్న  
పెండ్లికుమార్తెవలనే సిద్ధమై యుండెను      ||నూతన||
2. సింహాసనము నుండి యొక స్వరము వింటిని  
దేవుని నివాసము మనుజులలో నున్నది  
ఆయన వారితోడనే ఎల్లప్పుడుండును  
ఆయన వారి దేవుడు వారాయన ప్రజలు      ||నూతన||
3. దేవుడు వారి కండ్ల నీళ్ళు తుడిచివేయును  
దుఃఖంబు మరణములు యింకెన్నడుండవు  
ఎప్పు బాధ శాపము లిక నెన్నడుండవు  
రాత్రి లేదిక గొట్టెపిల్ల దీపంబాయెగా      ||నూతన||

4. జయించువారు ధన్యులు యేలుదురెన్నడు  
 ధరించి తెల్ల వస్త్రములు సంతసించురు  
 ప్రభువు వారి - దేవుడై యుండు నిరంతము  
 వారసులై సర్వము స్వతంత్రించుకొందురు ॥నూతన॥
5. ప్రభుని భక్తులారా మీరు సిద్ధపడుడి  
 అద్భుత రాజ్యమందు నుండ యాశపడుడి  
 గొఱ్ఱపిల్ల గ్రంథమున పేరున్న వారలు  
 ఘనంబుగ పరంబున ప్రవేశించెదరు ॥నూతన॥

## 511

- పల్లవి: అదే అదే ఆ రోజు - యేసయ్య ఉగ్రత రోజు  
 ఏదేండ్ల శ్రమల రోజు - పాపులంతా ఏడ్చే రోజు
1. వడగండ్లు కురిసేరోజు - భూమి సగం కాలే రోజు  
 నక్షత్రముల్ రాలే రోజు - నీరు రక్తమయ్యే రోజు  
 ఆ రోజు శ్రమనుండి - తప్పించేనాథుడు లేడు ॥అదే॥
2. సూర్యుడు నలుపయ్యేరోజు - చంద్రుడు ఎరుపయ్యే రోజు  
 భూకంపం కలిగే రోజు - దిక్కులేక అరిచే రోజు  
 ఆ రోజు శ్రమనుండి - తప్పించే నాథుడు లేడు ॥అదే॥
3. వ్యభిచారులు ఏడ్చేరోజు - మోసగాళ్ళు మసలే రోజు  
 అబద్ధికులు అరిచేరోజు - దొంగలంతా దొర్లేరోజు  
 ఆ రోజు శ్రమనుండి తప్పించే నాథుడు లేడు ॥అదే॥
4. పిల్లజాడ తల్లికిలేక - తల్లిజాడ పిల్లకు రాక  
 చెట్టుకొకరు పుట్టకొక్కరై-అనాథలై అరచే రోజు  
 ఆ రోజు శ్రమనుండి తప్పించే నాథుడు లేడు ॥అదే॥
5. ఓ మనిషి యోచించవా - నీ బ్రతుకు ఎలాఉన్నదో  
 బలము చూచి భంగపడకుమా-ధనము చూచి దగాపడకుమా  
 ఆ రోజు శ్రమనుండి తప్పించే నాథుడు లేడు ॥అదే॥



## 512

1. బూర శబ్దంబు నింగిన్ ధ్వనింప గాంచెదమేసున్ మా ఎదుట  
ఓర్పుతో మేము వేచియుంటిమి నిద్రించే వారు నిలతురిలన్

పల్లవి: ప్రాణప్రియుడా - ప్రాణప్రియుడా

రమ్ము మా యేసు - పాడెదము

హల్లెలూయా - ఎంతో సంతోషం

ఎగిరి పోయెదం - పాటలతో

2. భక్తులకై వచ్చు తస్కరివలె - శుద్ధులు మాత్రమే మారెదరు  
దూతలు నింగిన్ ఏకమైకూడి - పాటతో బూర ధ్వనింతురు
3. వేకువ చుక్క కాంతిని బోలి - సౌందర్యమైన మాధుర్యుడు  
పరలోకమందు హెచ్చయినవాడు నా కొరకై శ్రమ సహించెను
4. రెప్పపాటుతో శుద్ధులు లేచి మరుగైపోదు రాయనతోనుండన్  
మధురగుంపు మేఘము చేరి - సంధించెద మే - సునచ్చట
5. పరమందు శుద్ధుల్ మకుటముల్ బొంద  
దూతలు కాచి నిల్చుదినం - సంఘవధువు ధవళవస్త్రంబు  
ధరించి ఘనత నొందె దినం
6. హల్లెలూయా - ఆనందించెదం హల్లెలూయా - ఆర్భాటింతుం  
హల్లెలూయా - ధన్యులైతిమి - హల్లెలూయా ఆమెన్ ఆమెన్

## 513

పల్లవి: గగనము చీల్చుకొని యేసు - ఘనులను తీసుకొని

వేలాది దూతలతో భువికివేగమె రానుండె

1. పరలోక పెద్దలతో - పరివారముతో కదలి  
ధరసంఘ వధువునకై - తరలెను వరుడదిగో ॥గగనము॥
2. మొదటగను గొట్టెగను - ముదమారగ వచ్చెను  
కొదమ సింహపురీతి - కదలెను గర్జనతో ॥గగనము॥

3. కనిపెట్టు భక్తాళి - కనురెప్పలు మారెదరు

ప్రథమమున లేచెదరు - పరిశుద్ధులు మృతులు

॥గగనము॥

## 514

పల్లవి: నేడే రేపో - యేసుని రాకడ పాడుము హల్లెలూయ

పాడుము హల్లెలూయా

1. చీకటి నిండిన పాపపు బ్రతుకుల - శోకపు సందెలలో

లోకమునంత సువార్తతో నింపు - రాకకై సిద్ధపరచు

॥నేడే॥

2. యేసునియందు విశ్వాసముంచిన - బాసుర క్రైస్తవ జనమా

జాగృతితో నిరీక్షణ కలిగి నీ హృదయము నందు

॥నేడే॥

3. అరుణోదయమున కరుణామయుడు - కరముల వరములతో

వరమును వీడి ధర కరుదెంచగ - వరముల నొందెదవా

॥నేడే॥

4. రారాజు యేసు రాజ్యము చేయ - నీ రాజనంబులతో

ఆరాధనతో ఆనందముతో - ఆరాధించెదము

॥నేడే॥

## 515

“నీ రాజు.... నీ యొద్దకు వచ్చుచున్నాడు” జెకర్యా 9:9

పల్లవి: ఇదిగో నీ రాజు వచ్చుచుండె

సీయోను కుమారి సంతోషించు

యెరూషలేం కుమారి ఉల్లసించు

1. నీదు రాజు నీతితో - దోషమేమియు లేకయె

పాప రహితుడు ప్రభు - వచ్చుచుండె

॥ఇదిగో॥

2. రక్షణ గలవాడుగ - అక్షయుండగు యేసుడు

దీక్షతోడ యెరూషలేం - వచ్చుచుండె

॥ఇదిగో॥

3. సాత్వికుండు యీ భువిన్ - అత్యంతమగు ప్రేమతో

నిత్యరాజు నరులకై - వచ్చుచుండె

॥ఇదిగో॥

4. దీనపరుడు నీ ప్రభు - ఘనత కలిగిన దేవుడు

ప్రాణమీయ పాపులకై - వచ్చుచుండె

॥ఇదిగో॥

5. ఇలను గాడిద నెక్కియే - బాలుర స్తోత్రములతో  
బలుడగు నీ ప్రభు - వచ్చుచుండె                      ||ఇదిగో||
6. దావీదు కుమారుడు - దేవుడు పాపులకు  
జయ గీతములతో - వచ్చుచుండె                      ||ఇదిగో||
7. యేసుని ప్రేమించుచు - హోసన్నా పాడెదము  
యేసుడిల వచ్చుచుండె - హల్లెలూయ                      ||ఇదిగో||

## 516

పల్లవి: పరలోక పట్టణము - పండ్రెండు గుమ్మములు

పండ్రెండు ముత్యములతో - పదిలముగా గట్టబడె                      ||పరలోక||

1. మండితంబగు పునాది - సూర్యకాంతపురాయి  
రెండవది నీలము - మూడవది యమునారాయి      ||పరలోక||
2. పచ్చ వైడూర్యము - కెంపు సువర్ణము  
అచ్చ గోమేధికము - పుష్కరాగముతోడ      ||పరలోక||
3. పదియవది సూనీయము - పదకొండు పద్మరాగము  
పండ్రెండు సుగంధము - పండ్రెండు ముత్యములు      ||పరలోక||
4. శుద్ధ సువర్ణ వీధుల్ - స్వచ్ఛమైన స్పటికము  
సుందరముగ నుండు - సిద్ధపడి రండి      ||పరలోక||
5. గొర్రెపిల్ల దీపం - సూర్యుడక్కరలేదు  
భూరాజుల్ తమ మహిమన్ - తీసుకొని వచ్చెదరు      ||పరలోక||
6. జీవ జలము నది - ప్రవహించుచుండెను  
జీవంబు గల్గును - జీవించుచుదురు ప్రజలు      ||పరలోక||
7. ఇరు ప్రక్కల నదికి - జీవ వృక్షముండె  
పండ్రెండె నెలలకు - పండ్రెండు కాపులు కాయున్      ||పరలోక||

## క్రైస్తవ ప్రతిష్ఠత - Christian Consecration

**517**

పల్లవి: సమర్పణ చేయుము - ప్రభువునకు

నీ దేహము - ధనము - సమయమును

1. అబ్రాహామును అడిగెను ప్రభువపుడు - ఇస్సాకును అర్పణ  
యిమ్మనెను నీబిడ్డల సేవకు - నిచ్చెదవా? నీ విచ్చెదవా ||సమ||
2. ప్రియము దేవునికి హేబెలు బలి హేయము కయీనుని  
అర్పణము కళంకము కల్మష-మంటనివి-నీ వచ్చెదవా? ||సమ||
3. అయిదు రొట్టెలు చేపలు రెండు - అయిదు వేలకు  
ఆహారముగా అర్పించెనా బాలు-డొకటివేళ-అట్లిచ్చెదవా ||సమ||
4. ప్రభుని ప్రేమించిన పేదరాలు-కాసులు రెండిచ్చెను కానుకగా  
జీవనమంతయు - దేవునికిచ్చెన్ - నీ విచ్చెదవా? ||సమ||
5. నీ దేహము దేవుని ఆలయము - నీ దేవుడు మలచిన  
మందిరము సజీవ యాగముగా - నిచ్చెదవా-నీవిచ్చెదవా ||సమ||

**518**

పల్లవి: సర్వచిత్తంబు నీదేనయ్యా - స్వరూపమిచ్చు కుమ్మరివే

సారెపై నున్న మంటినయ్యా - సరియైన పాత్రన్ చేయుమయ్యా

సర్వ ప్రభూ నేరిక్తుండను-సర్వదా నిన్నే సేవింతును ||సర్వ||

1. ప్రభు సిద్ధించు నీ చిత్తమే - ప్రార్థించుచుంటిని నీ సన్నిధిన్  
పరికించు నన్నీ దివసంబున-పరిశుభ్రమైన హిమము కన్న  
పరిశుద్ధున్ చేసి పాలింపుమా పాపంబు పోవ ననుకడుగుమా ||సర్వ||
2. ప్రభు! సిద్ధించు నీ చిత్తమే - నిన్నే ప్రార్థింతు నా రక్షకా  
నీచమౌ గాయముల చేతను - నిత్యంబు కృంగి అలసియుండ  
నిజమైన సర్వ శక్తుండవే-నీ చేత బట్టినన్ రక్షించుమీ ||సర్వ||

3. ఆత్మస్వరూప నీ చిత్తమే-అనిశంబు చెల్లు ఇహపరమున  
అధికంబుగా నన్నీ ఆత్మతో-ఆవరించుమో నా రక్షకా  
అందరు నాలో క్రీస్తునిచూడ -ఆత్మతో నన్ను నడుపుము దేవా ||సర్వు||

**519** “క్రీస్తే సర్వమును అందరిలో నున్నవాడై యున్నాడు”. కొలస్స 3:11

- పల్లవి: నా నాథుడా నాయుల్లమిచ్చితి నీకు  
అన్నియు నీకై వీడి - నిన్నే వెంబడించితి  
పెన్నుగ నాలో నాటుమా - ప్రేమన్ ||నా నాథుడా||
1. దేవాలయ విగ్రహముల్ - దేవతలు వేయిలక్షల్  
యావత్తు పెంటయనుచు - నిదిగో ||నా నాథుడా||
2. ఆదియంత రహితుడ - ఆత్మల నాయకుడా  
ఆశ కల్గించు నాలోన - నీవే ||నా నాథుడా||
3. పరిశుద్ధ యవతారుడా - మరియు తేనె అమృతుడా  
కరుణతో నన్ను గావుమా - యిప్పుడు ||నా నాథుడా||
4. భూతల - మునకు వేం చేసి - పాతకుల ప్రేమించితివి  
పాతకుడ నేనైతిని - మహా ||నా నాథుడా||
5. హల్లెలూయ గీతమును - ఎల్లడల చాటించెదను  
ఉల్లమందానంద ధ్వని - యిదియే ||నా నాథుడా||

**520** “నేను నా ప్రియుని దానను...” (పరమగీము 7:10)

1. నే నీవాడనై యుండగోరెదన్ - యేసు ప్రియరక్షకా  
నీవు చూపు ప్రేమను గాంచితిన్ - నన్ను జేర్చు నీదరిన్
- పల్లవి: నన్ను జేర్చు చేర్చుచేర్చు రక్షకా - నీవుపడ్డ సిల్వకున్  
నన్ను జేర్చు చేర్చుచేర్చు రక్షకా - గాయపడ్డ ప్రక్కకున్
2. నన్ను బ్రతిష్ఠబర్చుమీ నాథా - నీదు కృపపల్లనే  
నాదు ఆత్మ నిన్ను నిరీక్షించున్ - నీ చిత్తంబు నాకగున్ ||నన్ను||

3. నీదు సన్నిధిలో నికనుండి - నెంత తుష్టి నాకగున్  
 స్నేహితునిగ మాటలాడుదున్ - సర్వశక్తి ప్రభుతో ||నన్ను||
4. నీదు దివ్య ప్రేమాతిశయము - ఇహబుద్ధికందదు  
 పరమందున దాని శ్రేష్ఠత - నే - ననుభవించెదన్ ||నన్ను||

## 521

- పల్లవి: తనువు నా దిదిగో గై - కొనుమీ యో ప్రభువా నీ - పనికిఁ  
 ప్రతిష్ఠించుమీ=దినములు క్షణములు - దీసికొని యవి నీదు -  
 వినతిన్ బ్రవహింపఁ జే-యను శక్తి నీయుమీ ||తనువు||
1. ఘనమైన నీ ప్రేమ - కారణంబున నీకై - పనిచేయఁ జేతులివిగో  
 =యనయంబు నీ విషయ -మై సొగసుగాఁ జూరుకు-దనముతో  
 బరుగెత్త - వినయ పాదము లివిగో ||తనువు||
2. స్వర మిదిగో కొనుమీ-వరరాజ నిను గూర్చి-నిరతమ్ము పాడనిమ్ము  
 =మరియు పెదవు లివిగో-మహనీయమైన నీ-పరిశుద్ధ వార్తతో  
 మరి పూర్ణముగ నింపు ||తనువు||
3. వెండి పసిఁడి యివిగో-వీస మైనను నాకై-యుండవలె నని  
 కోరను=నిండైన నీ యిష్ట - నియమంబు చొప్పున - మెండుగ  
 వాడఁ బరి - మితియో జ్ఞానం బిదిగో ||తనువు||
4. నా యిష్ట మిదిగో యిది - నీ యిష్టముగ జేయ-నా యిష్ట మి  
 కఁ గాదది=నా యిచ్చ యున్నట్టి - నా హృదయ మిదిగో - నీ-  
 కే యియ్యది రాజ - కీయ సింహాసనమౌ ||తనువు||
5. ఉన్న నా ప్రేమ నీ - సన్నిధానమున నే-న్నెడు ధార వోయన్ =  
 నన్ను నీ వానిగ - నాథా గైకొను మపుడు - చెన్నుగ నీ వశమై -  
 స్థిరముగ నుండెదఁ ||తనువు||

## 522

- పల్లవి: ఇదిగో దేవా నా జీవితం - అపాదమస్తకం నీ కంకితం  
 శరణం - నీ చరణం, శరణం - నీ చరణం (2)

1. పలుమార్లు వైదొలగినాను - పరలోక దర్శనము నుండి  
విలువైన నీ దివ్య పిలుపుకు - తగినట్టు జీవించనైతి  
అయినా నీ ప్రేమతో - నన్ను దరిజేర్చినావు  
అందుకే గైకొనుమో దేవా - ఈ నా శేష జీవితం      ||ఇదిగో||
2. నీ పాదముల చెంత చేరి - నీ చిత్తంబు నేనెరుగ నేర్పు  
నీ హృదయ భారంబు నొసగి - ప్రార్థించి పని చేయ నేర్పు  
ఆగిపోక సాగిపోవు - ప్రేషితునిగ పని చేయనిమ్ము  
ప్రతిచోట నీ సాక్షిగా - ప్రభువా నన్నుండనిమ్ము      ||ఇదిగో||
3. విస్తార పంట పొలము నుండి - కష్టించి పని చేయ నేర్పు  
కన్నీటితో విత్తు మనసు - కలకాలం మరి నాకు నొసగు  
నశియించు విద్యార్థులను - నీ దరిచేర్చ కృప నిమ్మయా  
క్షేమ క్షామ కాలమైనా - నిన్ను ఘనపరచు బ్రతుకునిమ్మయా      ||ఇదిగో||

## 523

- పల్లవి: నా సర్వమైన ప్రభూ - అర్పించుకొందు నీకై  
అంగీకరించు నేడే - నీ సేవ చేయుటకై
1. ఆత్మప్రాణ దేహము - తలంపులు క్రియలు  
అన్నియు నీ కొరకే - గైకొనుము ఓ యేసువా  
జీవించగోరితి నీ కొరకే - నీకే మహిమ ఘనత      ||నా సర్వ||
  2. వెలిగించు నా జీవము - నింపుము నీ ప్రేమతో  
నీ కృపతో నడిచెదను - మెండైన నీ శక్తితో  
ఘనపరచ గోరితిని నీ నామమును నీకే మహిమ ఘనత      ||నా సర్వ||
  3. నా కాళ్ళు చేతులెల్ల - నీ సేవ కర్పింతును  
నా నాలుక నిత్యము నిన్ను - స్తుతింపనిమ్ము  
మనస్సార ప్రేమింతు నిను ప్రభువా-నీకే మహిమ ఘనత      ||నా సర్వ||

## 524

పల్లవి: వందనమేసయ్యా నీకు వందనమేసయ్యా

నిండైన నీ మేలులకు వందనమేసయ్యా

1. పాపిని నను ప్రేమించితివి ప్రేమతో నన్ను రక్షించితివి  
నీ కర్తముతో నా పాపము కడిగి పరిశుద్ధ పరచితివి ||వంద||
2. గడచిన కాలము నీ కృపతో కాచితివి ఓ ప్రభువా  
నా కాపరివై తోడైయుండి నన్ను బలపరచితివి ||వంద||
3. శోధనలో వేదనలో బాధలలో నా కన్నీటిలో  
బలహీనతలో బలవంతుడవై నన్ను బలపరచితివి ||వంద||
4. నీవు చేసిన మేలులన్నిటికి ఏమివ్వగలను యేసయ్యా  
నా జీవిత కాలమంతయును నిన్ను స్తుతియించెదను ||వంద||

## 525

“క్రీస్తు సిలువయందు అతిశయించుదును” గలతీ 6:14

పల్లవి: నీ సిలువే నాకు శరణు యేసుప్రభో!

1. దురితదూరుడా - నీ దరి జేరగ నాదు పాప  
శాపము దీర్చి దరిజేర్చితివి కృపతో ||నీ సిలువే||
2. శాశ్వతముగ నన్ను ప్రేమించితివి  
నీదు ప్రేమకు - నేనే సాక్షిని బలమగు నీదు-కృపతో ||నీ సిలువే||
3. నా హృదయములో - భారములెల్లను  
సిలువను జూడగ-సమసిపోయెను శక్తిగల నీ కృపతో ||నీ సిలువే||
4. రక్తముకార్చి - మరణము గెల్చి శత్రు సైతానును  
ఓడించితివి - విజయమిచ్చితివి - కృపతో ||నీ సిలువే||
5. నీవు పొందిన - బాధల వలన నిత్యసుఖంబులు  
సంపూర్ణముగ - పొందితి నీదు కృపతో ||నీ సిలువే||



6. యేసు నా సిలువను - నే మోసి ఇలలో నిన్ను  
వెంబడించుటకు - ధైర్యమిచ్చితివి - కృపతో ||నీ సిలువే||
7. నీ రాకడకై నిరీక్షించు నిత్య కృపను నే  
పొందితి నంచు పాడెదను హల్లెలూయ ||నీ సిలువే||

**526** “విశ్వాసమునకు కర్తయు కొనసాగించువాడనైన యేసువైపు

చూచుచు.....పరుగెత్తెదము” (హెబ్రీ 12:12)

పల్లవి : ఆత్మ నియమము ద్వారా - సాగి పోవుదము

విశ్వాసమునకు కర్తయు దానిని  
కొనసాగించెడి యేసుని జూచుచు  
ఓపికతో మనము సాగి పోవుదము

1. భక్తిహీనులకు నీతిని జాటుచు - జలప్రళయమున  
ఓడలో జేరిన - నోవాహువలె మనము సాగి పోవుదము ||ఆత్మ||
2. సిద్ధపరచిన పురమును - జేర వాగ్దానములను  
నమ్మి నడిచిన అబ్రహామువలె - సాగి పోవుదము ||ఆత్మ||
3. ఘోరమైనయా జారత్వమునకు - దూరముగాను  
పారిపోయిన - యోసేపును బోలి సాగిపోవుదము ||ఆత్మ||
4. దేవుని ప్రజలతో శ్రమయే మేలని - ఐగుప్తు పాపపు  
భోగము విడచిన మోషేవలె మనము సాగిపోవుదము ||ఆత్మ||
5. పరిశుద్ధాత్మతో నిండినవాడై - ధైర్యముగా వాక్యమును  
బోధించిన - పేతురు వలె మనము సాగిపోవుదము ||ఆత్మ||
6. పోరు సహించి సువార్త పక్షమున - పరుగు ముగించి  
పానార్పణమైన - భక్త పౌలు వలె సాగిపోవుదము ||ఆత్మ||
7. తేటగ దైవ సంకల్పము దెల్పుచు - రాళ్ళను రువ్వగ  
ప్రాణము విడచిన - సైఫనువలె మనము సాగిపోవుదము ||ఆత్మ||

## 527

పల్లవి: ప్రభు గొప్ప కార్యములు చేసెనని మనముత్సహించెదము

ప్రభు గొప్ప మేలుల వర్షము మనపై కురిపించె నహా

అ॥ప॥ ఆహా స్తోత్రములు స్తోత్రములు - ఇంతవరకు కాచె

పాత్రులముగా సేవించుము

1. దైవ కార్యములు జనముల మధ్య - ప్రసిద్ధి చేయుదము  
దేవుని ఆశ్చర్యకార్యము మనలో - ధ్యానించి పాడెదము      ॥ఆహా॥
2. సంగీత గానములతోను - సన్నుతించుచు ప్రభుని  
సితార స్వర మండలములతో - మన మార్పాటించెదము      ॥ఆహా॥
3. మన భారములన్నియు తొలగించి - ఘనకార్యములను జేసె  
దినమెల్ల పాడుచు ఘనపరచెదము చాటించెద మిలలో      ॥ఆహా॥
4. నూతన కార్యములు చేయువాడు ప్రభు వాశ్చర్యకరుడు  
బలమగు కార్యములు చేయువాడాయనే ధైర్యముగా పాడెదం      ॥ఆహా॥
5. ప్రేమా సౌందర్యములు గలవాడు క్షేమము నిచ్చువాడు  
మహిమైశ్వర్యములు గలవాడాయనే మహిని బోగడెదము      ॥ఆహా॥
6. మనకెన్నో వాగ్దానములిచ్చె మన మనుభవించితిమి  
ఘనతా మహిమ ప్రభావము ప్రభునకే హల్లెలూయా ఆమెన్      ॥ఆహా॥

## 528

పల్లవి: పూర్ణ హృదయ స్తోత్రముల్ - చెల్లించెద ప్రభునకే (2)

1. ఏర్పరచుకోలేదు నేను - ప్రభువే నన్నేర్పరచుకొనెన్ (2)  
పాపినైన నాకు - ఆయనే రక్షణ నిచ్చెన్ (2)  
పరలోక రాజ్యములో - భాగమునిచ్చెన్ (2)      ॥పూర్ణ॥

2. నా హృదయ పాపములను - తన రక్తములో కడిగెన్  
మృతమైన నా ఆత్మను - జీవింపజేసె ప్రభు  
ఉచితంబుగానే పొందితి - నిత్యజీవం ॥పూర్ణ॥
3. నే పాప బంధములో నుండ - హృదయమశాంతితో నిండె  
నా పాప మొప్పుకొనగా - కడిగెను రక్తములో  
శాంతి ఆనందముతో - నిన్ను నింపెన్ ॥పూర్ణ॥
4. వర్ణింపజాలను నేను - ప్రభు యొక్క గొప్ప ప్రేమన్  
పాపిని నను ప్రేమించెన్ - మరువలేనా ప్రేమను  
ప్రశంసలను పాడెద - ప్రభునకే ॥పూర్ణ॥
5. నిత్య రాజ్యము నన్ను చేర్చ - నిత్య నిబంధన చేసె  
సుఖదుఃఖములందైన - ముగింతు నాదు పరుగున్  
స్థిరముగ నుండు పరమును చేరువరకు ॥పూర్ణ॥

## యవ్వనస్థుల పాటలు - Youth Songs

**529**

- పల్లవి: మారుచున్న సమాజములోన - మారని యువకులు లేవాలి  
మారని యేసు మార్గములోన - మరలక నడవాలి ॥మారు॥
1. చదువులలో - పదవులలో - పెదవులలో - హృదయములో  
మాటలలోన - పాటలలోన - పరిశుద్ధతయే కావాలి  
పరివర్తనయే రావాలి ॥మారు॥
  2. చూపులలో-రూపులలో - కోరికలో - తీరికలో - అందములోన  
బంధములోన పరిశుద్ధతయే కావాలి  
పరివర్తనయే రావాలి ॥మారు॥

3. సేవలలో - త్రోవలలో - వేడుకలో - కూడికలో కవళికలోన  
గమనిక లోన పరిశుద్ధతయే కావాలి  
పరివర్తనయే రావాలి ॥మారు॥
4. జ్ఞానములో - ధ్యానములో - గానములో - దానములో  
బోనములోన పానములోన - పరిశుద్ధతయే  
కావాలిపరివర్తనయే రావాలి ॥మారు॥
5. మోదములో - బేధములో - శోధనలో - రోధనలో - సాధనలోన  
వాదనలోన పరిశుద్ధతయే కావాలి-పరివర్తనయే కావాలి ॥మారు॥

## 530

పల్లవి: యౌవనుడా సంతోషపడుమా - యౌవన కాలమున

1. లేతవయసు నడి ప్రాయమును - గతించిపోవునవి గనుక  
నీదు హృదయములో - వ్యాకులమును తొలగించుకొనుము  
యౌవనుడా వినుము - యౌవ్వనుడా వినుము ॥యౌ॥
2. దుర్దినములు రాబోకముందే - నీటియందిపుడు సంతోషము  
లేదనియెడు - సంవత్సరములు రాబోకముందే చెడుగును  
వీడుమా - చెడుగును విడుమా ॥యౌ॥
3. పశ్చాత్తాపమున పాపమునకు - ఒప్పుకొనుము నేడే  
రక్షణార్థము రక్షకుడేనును - రయమున క్షమాపణ వేడిన  
రక్షణ నేడే - రక్షణ నేడే ॥యౌ॥
4. మన్నయినది వెనుకటివలెనే - మంటిలో కలియున్ ఆత్మదాని  
దయచేసిన దేవుని సన్నిధికి మరల వెళ్ళును యౌవ్వనుడా  
వెళ్ళుము యవ్వనుడా ॥యౌ॥

## 531

పల్లవి: క్రీస్తుని వెంబడింప గోరిన యువకుడా!

క్రీస్తుని వెంబడింప గోరిన ఓ యువతి!

నిన్ను నీవు ఉపేక్షించుకొని - ప్రతిదినము నీ సిలువ నెత్తుకొని (2)

వెంబడింపవలెను - వెంబడింపవలెను (2)

1. నిను పిలచిన వాడు - నమ్మదగినవాడు

తొట్టిల్లకుండజేసి - బలపరచువాడు ఆయనే (2)

సడిపించువాడాయనే - విడిపించువాడాయనే (2)

॥క్రీస్తుని॥

2. నీవు వెంబడించేవాడు - ఎంతో పరిశుద్ధుడు

పరాశుద్ధ జీవితమున్ - జీవించుచు సాగుమా (2)

అర్పించు నీ సర్వం - సజీవయాగముగా (2)

॥క్రీస్తుని॥

3. శోధన భాదలలో - వెనుదిరడకు ఎన్నడూ

శ్రమలో నిందలలో - నిరీక్షణతో సాగుమా (2)

నశించు ఆత్మలకు - సువార్త ప్రకటించు (2)

॥క్రీస్తుని॥

## 532

పల్లవి: అద్వితీయ సత్యదేవుడు - క్రీస్తేనే నిత్యజీవము

వెలుగైన జీవము - వెలిగించుచున్నాడు

1. పాపమునకు జీతం - మరణం, నిత్య మరణం

యేసులో కృపాదానం - జీవం, నిత్యజీవం

హల్లెలూయా హల్లెలూయా (2)

॥హల్లెలూయా॥

2. సిలువలో మరణించి - లేచెను, తిరిగి లేచెను

పాపము, శాపమును, మోసెను, బాపివేసెను

॥హల్లెలూయా॥

3. మరణపు మార్గమును - వీడుము వేగవీడుము

యేసులో జీవమును-కోరుము, నీవు కోరుము

॥హల్లెలూయా॥

## 533

పల్లవి: నిన్ను వెంబడించెద - నీ కాడి మోయుదున్  
 నీదు పాదముల చెంత - నే నేర్పు కొందును  
 మాదిరి నీవే నెమ్మది నీవే - దీనుడవు యేసయ్యా

1. పాపాంధకారంలో నుండి - రక్షించి వెలిగించితివి  
 పరిశుద్ధమైన పిలుపుతో - నీ వెంబడి రమ్మంటివి ॥నిన్ను॥
2. లోకాశలన్ని నీ కోసం - నేనింక ఆశించను  
 లోపంబు లేని ప్రేమతో - నీ కోసం జీవింతును ॥నిన్ను॥
3. పవిత్ర పరచు కొందును - అర్పించు కొందును  
 కష్టాలు శ్రమలు రేగినా - నిను వీడిపోనయ్యా ॥నిన్ను॥
4. ప్రేమ సువార్త ప్రకటింప - భారంబు మోపితివి  
 సత్య మార్గంబు చాటగ - పంపుము నా ప్రభువా ॥నిన్ను॥

## 534

పల్లవి: ఆనంద గీతములు పాడి - ఆశీర్వాదం ఆదరణ పొంది  
 ఆహా నా రక్షకుడు యేసే నా నాయకుడు  
 ఆసక్తితో వెంబడింతును ఆ...ఆ...

1. ప్రభు యేసు మొదట నన్ను ప్రేమించి ఏర్పరచుకొని  
 తండ్రివలె జాలితోడ - అంగీకరించె సుతునిగా  
 ఆశ్చర్యప్రేమా - శాశ్వతమౌ ప్రేమ  
 నేననుభవించుచున్నాను ఆ....ఆ.... (2) ॥ఆనంద॥
2. నమ్మిన హితులే నన్ను - శ్రమపరచి విడువజాలిన  
 సాతాను క్రూరమైన - హింసలకు నన్ను గురిచేసిన  
 ఎడబాయలేదు - యేసయ్య మాత్రమే  
 విడిపించి విజయము నిచ్చెను ఆ...ఆ... (2) ॥ఆనంద॥

3. ఏది ఏమైనా గాని - దేవా నిన్నే ప్రేమింతును  
 లోకాశలకు లొంగిపోక - లోకానికే ప్రకటింతును  
 సజీవుడు నా విమోచకుడని  
 సిలువ విధానం కోరుదు.... ఆ...ఆ... (2)

॥ఆనంద॥

## 535

పల్లవి: నా జీవిత వ్యధలందు - యేసే జవాబు  
 యేసే జవాబు - ప్రభు యేసే జవాబు

1. తీరని మమతలతో - ఆరని మంటలతో  
 ఆశ నిరాశలతో - తూలెను నా బ్రతుకే  
 నను గని వచ్చెను - తన కృప నిచ్చెను  
 కరుణతో ప్రేమించి - కలుషము బాపెను  
 ॥నను గని॥
2. చీకటి వీధులలో - నీటుగ నడిచితిని  
 లోకపుచ్చులలో - శోకము చూచితిని  
 ॥నను గని॥
3. ద్రోహుల నమ్ముకొని - స్నేహము చేసితిని  
 యిడుముల పాల్జేసి - ఎడబాసిరి నన్ను  
 ॥నను గని॥
4. హంగుల వేషముతో - రంగుల వలయుములో  
 నింగిని నేనెరిగి - నేలను రాలితిని  
 ॥నను గని॥

## 536

“మనకు జీవమైయున్న క్రీస్తు” (కొలస్స 3:4)

పల్లవి: మనకు జీవమైయున్న రక్షకుడు ప్రభుయేసే

1. దేవుని దీవెనలు పొంద - యౌవనులారా యేసుని  
 సన్నిధికి రారండి దైవకుమారుడు పావన క్రీస్తుని  
 జీవము పొంది నడువుడి  
 ॥మనకు॥

2. యేసు నంగీకరించెడి వారి - పేరులు  
జీవగ్రంథమునందు - వ్రాయబడున్  
నమ్మకమైయున్న పావనక్రీస్తుని-జీవముపొంది నడువుడి      ||మనకు||
3. దేవుని స్వరూపము కల్గిన యేసుప్రభు  
మనుజరూపంబున జన్మించెను  
చావును గెల్చిన పావనక్రీస్తుని-జీవము పొంది నడువుడి      ||మనకు||
4. యేసు రక్తములో కడుగబడిన  
తెల్లని వస్త్రముల్ ధరియించి రారండి  
గొప్ప కృపానిధి పావన క్రీస్తుని-జీవము పొంది నడువుడి      ||మనకు||
5. క్రీస్తుయేసుని యౌవన జనమా  
ఆయనకు ప్రాణము లర్పించను నిలువుడి  
సత్యరూపియగు పావన క్రీస్తుని-జీవముపొంది నడువుడి      ||మనకు||
6. రాజుల రాజు ప్రభుల ప్రభువు  
అనుపేరు ఆయన వస్త్రముపై వ్రాయబడెన్  
సర్వశక్తిగల పావన క్రీస్తుని-జీవముపొంది నడువుడి      ||మనకు||
7. ప్రభుని పిలుపు పొందియున్న  
యౌవనులార విశ్వసించి విజయము పొందుడి  
శత్రువు నోడించి యేసు నామమున  
హల్లెలూయ పాట పాడుడి      ||మనకు||

## 537

పల్లవి: మేలుకో విశ్వాసి మేలుకో - చూచుకో నీ స్థితిని కాచుకో  
మేలుకో విశ్వాసి మేలుకో  
ఇది అంత్యకాలం-భ్రష్టత్వకాలం - ఇహలోక మాలిన్యం - దూరపరచుకో  
మదిలోని మురికి సంత కడిగివేసికో



1. నిన్ను గూర్చి సేవ గూర్చి జాగ్రత్త - మంద యొక్క సాక్ష్యమెంతో జాగ్రత్త  
విశ్వాసములేపి దుష్ట మృదయము - చేదువేరు నీవేనేమో చూడు జాగ్రత్త
2. గొట్టె ఎప్పుడు తోడేలు కాదురా - గొట్టె చర్మంలోనిదే మృగమురా  
అంతరంగ మార్పు లేని పోదరా - ఆత్మలో విమర్శను చేసికొనుమిక
3. స్థానంలో పరిశుద్ధత చాలునా - స్థితియందలి పరిశుద్ధత కోరువా  
వృత్తిగత పరిశుద్ధత వీడితే - వృద్ధిలేక వ్యర్థుడవై వ్యవసపడెదవు 20

## క్రైస్తవ వివాహము - Christian Marriage

538

పల్లవి: దేవర నీ - దీవెనలు - ధారళముగను వీరలపై

బాగుగ వేగమె దిగనిమ్ము - పావన యేసుని ద్వారగను ||దేవర||

1. దంపతులు దండిగ నీ-ధాత్రిలో వెలయుచు సంపదలన్=సొంపుగ  
నింపుగ పెంపగుచు స-హింపున వీరు సుఖించుటకై ||దేవర||
2. ఈ కవను నీ కరుణన్ - ఆకరు వరకును లోకములో  
శోకము లేకయె యేకముగా-బ్రాకటముగను జేకొనుము ||దేవర||
3. ఇప్పుగిది నెప్పుడును-గొప్పుగు ప్రేమతో నొప్పుచు దా మొప్పిన  
చొప్పునఁ దప్పకను - మొప్పుగ బ్రతుకగఁ బంపు కృపన్
4. తాపములు పాపములు - మోపుగ వీరిపై రాకుండగా గాపుగ  
బ్రాపుగ దాపునుండి - యాపదలన్నియు బాపుచును ||దేవర||
5. సాధులుగన్ జేయుటకై - శోధనలచే నీవు శోధింపగా కదలక  
వదలక ముదమున నీ - పాదము దాపున బాగుకొనన్ ||దేవర||
6. మెండుగ భూమండలపు - గండములలో వీరుండగను  
తండ్రిగ దండిగ నండనుండి-వెండియు వానిని ఖండించవే

7. ఇద్దర వీరిద్దరును - శుద్ధులై నిన్ను సేవించుటకై = శ్రద్ధతో బుద్ధిగ  
సిద్ధపడన్ - దిద్దుము నీ ప్రియ బిడ్డలుగాన్ ||దేవర||
8. వాసిగ నీ దాసులము - చేసిన యీ మొఱల్ దీసికొని  
మా సకలేశ్వర నీ సుతుండౌ-యేసుని పేరిట బ్రోవు మామేన్

### 539

పల్లవి: మానవుల మేలు కొరకు - జ్ఞానియైన దేవుడు

మానుగ కళ్యాణ పద్ధతి - మహిని నిర్ణయించెగా ||మానవుల||

1. కానా యను నూరిలో మన కర్త చూచె బెండ్లిని  
పానముగను ద్రాక్షరసము దాసమొసగె బ్రీతిని ||మానవుల||
2. యేసూ వీరిద్దరిని - ఏకముగా చేయుమీ  
దాసులుగను జేసి వీరి దోసము లెడబాపుమీ ||మానవుల||
3. కర్తా వీరలకు భార్య భర్తల ప్రేమంబును  
బూర్తిగా నీ విచ్చి వీరి పొందుగాను నడుపుమీ ||మానవుల||
4. భక్తియు విశ్వాస ప్రేమలు భావమందు వ్రాయుమీ  
ముక్తి సరళిన వెదక వీరి భక్తి మిగుల చేయుమీ ||మానవుల||

### 540

పల్లవి: ఇది దేవుడు చేసిన కార్యము

విలువైన వివాహ సమయము (2)

అన్నిట ఎంతో ఘనమైనది (2)

అందుకె మనకు - ప్రియమైనది (2) ||ఇది||

1. ఆయనయందు - భయభక్తులుగల  
వారిని వీడక వుంటాడు  
మేలగు వాటిని దయచేసి  
క్షేమకరుడుగా - వుంటాడు ||ఇది||

2. ప్రభుయేసే - మీ నాయకుడై  
 ఆయన ప్రేమే - మీ బలమై  
 సంసారమున సాగాలి  
 చల్లగ ఎప్పుడు - వర్ధిల్లాలి

॥ఇది॥

## క్రిస్మస్ - Christmas

### 541

1. ఓ సద్భుక్తులారా లోక రక్షకుండు - బెత్తెహేమందు నేడు జన్మించెన్  
 రాజాధిరాజు ప్రభువైన యేసు  
 నమస్కరింప రండి నమస్కరింప రండి - నమస్కరింప రండి  
 యుత్సాహముతో
2. సర్వేశ్వరుండు నరరూపమెత్తి - కన్యకుబుట్టి నేడు వేంచేసెన్  
 మానవజన్మ మెత్తిన శ్రీ యేసు - నీకు నమస్కరించి నీకు నస్కరించి  
 నీకు నమస్కరించి పూజింతుము
3. ఓ దూతలారా యుత్సహించి పాడి - రక్షకుండైన యేసున్ స్తుతించుడి  
 సరాత్పరుండ నీకు స్తోత్రమంచు - నమస్కరింప రండి నమస్కరింప రండి  
 నమస్కరింప రండి యుత్సాహముతో
4. యేసు ధ్యానించి నీ పవిత్రజన్మ - మీ వేళ స్తోత్రము నర్పింతుము  
 అనాది వాక్యమాయె నరరూపు - నమస్కరింప రండి నమస్కరింప రండి  
 నమస్కరింప రండి యుత్సాహముతో

### 542

- పల్లవి: లోకాలనేలే రక్షకుడు జన్మించె ఈనాడే  
 భువిపైన పాపుల భ్రోచుటకై మనుజావతారుండై  
 మనలను కావను దైవసుతుడే యేసుడై

We Wish you a Merry Christmas

Happy Christmas Merry Christmas

1. గొల్లలు ఆ జ్ఞానుల్ విలువైన కాన్కలనొసగి  
భక్తితో ప్రణమిల్లిరి ప్రభుయేసు పాదములన్  
కాన్కగా నీ హృదయమున్ మన ప్రభునకే అర్పించవా

We Wish you a Merry Christmas

Happy Christmas Merry Christmas

॥లోకాలనేలే॥

2. లోకమునకు వెలుగై పాపాంధకారము బాపి  
పాపి హృదయములోన వెలుగు నింపిన ప్రభుని  
ప్రేమతోడ హృదయమున్ మన ప్రభునకే అర్పించనా

We Wish you a Merry Christmas

Happy Christmas Merry Christmas

॥లోకాలనేలే॥

## 543

పల్లవి: చింత లేదిక యేసు పుట్టెను - వింతగను బేత్లెహేమందున

చెంత జేరను రండి సర్వజనాంగమా-సంతస మొందుమా ॥చింత॥

1. దూత తెల్పెను గొల్లలకు శుభ-వార్త నా దివసంబు వింతగా -  
ఖ్యాతి మీరంగ వారు యేసుని గాంచిరి - స్తుతు లొనరించిరి ॥చింత॥
2. చుక్క గనుగొని జ్ఞాను లెంతో - మక్కువతో నా ప్రభుని గను గొన  
చక్కగా బెత్తెముపురమున జొచ్చిరి-కానుక లిచ్చిరి ॥చింత॥
3. కన్యగర్భమునందు బుట్టెను - కరుణగల రక్షకుండు క్రీస్తుడు  
ధన్యులగుటకు రండి వేగమే దీనులై - సర్వమాన్యులై ॥చింత॥
4. పాప మెల్లను పరిహరింపను - పరమ రక్షకుండు దవతరించెను =  
దాపుం జేరిన వారి కిడుం గడు భాగ్యము-మోక్షభాగ్యము ॥చింత॥

## 544

1. దూత పాట పాడుడీ రక్షకున్ స్తుతించుడీ  
ఆ ప్రభుండు పుట్టెను బేత్లేహేము నందునన్  
భూజనంబు కెల్లను సౌఖ్యసంభ్రమాయెను  
ఆకసంబునందున మ్రోగు పాట చాటుడీ  
దూత పాట పాడుడీ రక్షకున్ స్తుతించుడీ.
2. ఊర్ధ్వలోకమందున గొల్వగాను శుద్ధులు  
అంత్యకాలమందున కన్య గర్భమందున  
బుట్టినట్టి రక్షకా ఓ ఇమ్మానుయేల్ ప్రభో  
ఓ నరావతారుడా నిన్ను నెన్న శక్యమా?  
దూతపాట పాడుడి రక్షకున్ స్తుతించుడి
3. రావె నీతి సూర్యుడా రావె దేవ పుత్రుడా  
నీదు రాక వల్లను లోక సౌఖ్య మాయెను  
భూనివాసులందరు మృత్యుభీతి గెల్తురు  
నిన్ను నమ్మువారికి ఆత్మశుద్ధి కల్గును  
దూతపాట పాడుడీ రక్షకున్ స్తుతించుడీ.

## 545

1. చేరి కొల్వడీ - స్తుతియించుడీ - శ్రీయేసుని  
కోరిచేరుడి - అర్పించుడి - కృతజ్ఞతల్  
సర్వ భూ ప్రజలారా - సర్వ సృష్టి జీవులారా (2)
1. ఆశ్చర్యకరుడని - ఆలోచన కర్తని  
నిత్యుడైన తండ్రిని - సమాధానకర్త ప్రభువని
2. పాపశాపహరుడని - పాపికాశ్రయంబని  
పరమదైవ నరుడని - పావనాత్మ పూర్ణ ప్రియుడని

॥చేరి॥

॥చేరి॥

3. ఎన్నడైన మారని - యేసు నామధారుని

ఎన్నడు ఎడబాయని - ఇమ్మానుయేలు దేవుని

॥చేరి॥

**546**

“దావీదు పట్టణమందు నేడు రక్షకుడు మీ కొరకు పుట్టియున్నాడు;

ఈయన ప్రభువైన క్రీస్తు” (లూకా 2: 11)

పల్లవి: ఉదయించె దివ్య రక్షకుడు ఘోరాంధకార లోకమున

మహిమ క్రీస్తు ఉదయించెను రక్షణ వెలుగునియ్యను - 2

1. ఘోరాంధకారమున దీపంబులేక - పలుమారు పడుచుండగా

దుఃఖ నిరాశ యాత్రికులంతా - దారితప్పియుండగా

మార్గదర్శియై నడిపించువారిన్ - ప్రభుపాద సన్నిధికి

దివ్యరక్షకుడు ప్రకాశ వెలుగు - ఉదయించె ఈ ధరలో

॥ఉద॥

2. చింతవిచారముతో నిండియున్న - లోకరోదనవిని

పాపంబునుండి నశించిపోగా - ఆత్మ విమోచకుడు

మానవాళికై మరణంబునొంది - నిత్య జీవము నివ్వన్

దివ్య రక్షకుడు ప్రకాశతార - ఉదయించె రక్షింపను

॥ఉద॥

3. పరలోక తండ్రి కరుణించి మనల - పంపెను క్రీస్తుప్రభున్

లోకంధులకు దృష్టి నివ్వ - అరుదెంచె క్రీస్తు ప్రభువు

చీకటినుండి దైవ వెలుగునకు - తెచ్చె క్రీస్తు ప్రభువు

సాతాను శృంఖలములను తెంప - ఉదయించె రక్షకుడు

॥ఉద॥

## క్రొత్త సంవత్సరము - New Year

**547**

పల్లవి: శిలువే నాకు శరణము - నాకు రక్షణము (2)

ఆ చోటను ప్రభు - చావొందెను

పారెను రక్తము - ధారలాయెను

॥శిలువే॥

1. మరణము ఓడెను - సాతాను శిరము చితికెను  
జీవము గెలిచెను - తెరయు చీలెను  
నా భారము తెగిపోయెను - దొర్లిపోయెను (2) ॥శిలువే॥
2. పాపపు గోడలు - పాతాళమందు కూలెను  
పరలోకము భూలోకము - ఏకమాయెను  
పాపికి ప్రభునకు - సంధి కుదిరెను (2) ॥శిలువే॥
3. నేను నా వాడను - కాను క్రీస్తు వాడను  
విలువతో నా ప్రభువు - కొన్నవాడను  
సజీవ యాగము - యైనవాడను (2) ॥శిలువే॥

## 548

పల్లవి: స్తుతులు నీకర్పింతుము - సతతము మా ప్రభువా సన్నుతించెదం

1. గడచినట్టి కాలము - కరుణతో నన్ గాచితివి  
వెల లేనట్టి నీ కృప - చూపినట్టి మా ప్రభు ॥స్తుతి॥
2. నాదు దినములన్నిటిన్ - నీదు క్షేమ మేలును  
నీదు జాడలన్నియున్ - సారంబు నిచ్చును ॥స్తుతి॥
3. నీదు మందిరంబులో - మేలుచేత మమ్మును  
తృప్తిపరచిన ప్రభు - స్తుతులు నీకే చెల్లును ॥స్తుతి॥
4. నీదు నామ ఘనతను - నీదు ప్రేమ పనులను  
నాథుడా నే పాడెద - నాదు ప్రియ ప్రభువా ॥స్తుతి॥
5. సత్యరూపి నీవెగా - సకల సృష్టికర్తవు  
సతతము మమ్మేలుము హల్లెలూయ పాడెదం ॥స్తుతి॥

## 549

పల్లవి: వందనం బొనర్తుమో ప్రభో ప్రభో-వందనం బొనర్తుమో ప్రభో ప్రభో  
 వందనంబు తండ్రి, తనయ, శుద్ధాత్ముడా-  
 వందనంబు లందుకో ప్రభో ॥2॥

1. ఇన్నినాళ్ళు ధరను మమ్ము బ్రోచియు-కన్నతండ్రి మించి యెప్పుడు గాచియు  
 ఎన్నలేని దీవెన లిడుదునన్న యేసువా  
 యన్ని రెట్లు స్తోత్రము లివిగో ॥వంద॥
2. ప్రాత వత్సరం బాపమంతయు-భ్రీతిని మన్నించి మమ్ము గావుమా  
 నూతనాబ్ధమునను నీదు-నీతి నొసగు మా ధాత క్రీస్తునాథ రక్షకా ॥వంద॥
3. దేవమాదు కాలుచేతులెల్లను-సేవకాళి తనువు దినములన్నియు  
 నీవొసంగు వెండి, పసిడి-జ్ఞానమంత నీ సేవకై యంగీకరించుమా ॥వంద॥
4. కోతకొరకు దాసజనము సంపుము-ఈతరి మా లోటుపాట్లు దీర్చుము  
 పాతకంబు లెల్లమాపి-భీతిబాపుము ఖ్యాతినొందు నీతిసూర్యుడా ॥వంద॥
5. మా సభలను పెద్దజేసి పెంచుము-నీ సువార్తజెప్ప శక్తినియుము  
 మోసపుచ్చు సంధికార-మంతద్రోయుము  
 యేసు కృపన్ గుమ్మరించుము ॥వంద॥

## 550

పల్లవి: సీయోను వాసులారా - సకల వాగ్దానములు మనవాయెను  
 సాగిలపడి యేసుని ఆరాధించెదము

1. దేనికి దేవుడు శిల్పియు నిర్మాణకుడో  
 దాని నివాసులుగా మనలను చేసెన్ ॥సీయోను॥
2. సంతోషించుము - దేశమ భయపడవలదు  
 గంతులు వేయుము ఘనకార్యములను జేసెన్ ॥సీయోను॥



3. పచ్చిక మొలచును - ఫలించును మరి తరులు  
ఫలించును ద్రాక్ష - అంజూరపు చెట్లు ॥సీయోను॥
4. కొట్లు ధాన్యముతో నిండి పొర్లును  
క్రొత్త తైలము - ద్రాక్షరసము పారును ॥సీయోను॥
5. పసరు గొంగళి - చీడపురుగులు మిడుతల్  
నాశనం చేసిన పంటను - మీ కొసగున్ ॥సీయోను॥
6. సర్వశరీరులపై నా ఆత్మను పోసి  
స్వప్నముల దర్శనముల మీకొసగును ॥సీయోను॥
7. సీయోను వాసులు సిగ్గునొందరు  
శేషము నిలిచి ని-వాసము చేతురు ప్రభువులో ॥సీయోను॥
8. ఆ దినమున యెహోవా నామమునందు  
ప్రార్థించువారు - రక్షణ నొందెదరు ॥సీయోను॥

## 551

పల్లవి: యెహోవా నా ప్రభువా భూమి ఆకాశములో

మహిమ గల నీ నామము గొప్పది

1. పగతీర్చుకొను శత్రువును మాన్పివేయ  
బాలుర స్తుతి స్తోత్రములతో  
స్థాపించితివి నీవొక దుర్గము  
నే దాగునట్లు ఆశ్రయదుర్గము ॥యెహో॥
2. నీ చేతి పనియైన ఆకాశమును  
చంద్ర నక్షత్రముల నే చూడగా  
వాని దర్శించి జ్ఞాపకము చేయ  
మానవుండు ఏ పాటివాడు ॥యెహో॥

3. నీకంటే మానవుని కొంచెముగా

తక్కువ వానిగా చేసితివి

మహిమ ప్రభావ కిరీటమును

వానికి ధరింపజేసితివి

॥యెహో॥

4. అడవి మృగములు ఆకాశ పక్షులు

సముద్ర మత్స్యములు పశువులు

వాని పాదముల క్రిందనుంచి

అధికారము వానికిచ్చితివి

॥యెహో॥

5. నీ నామము మా ప్రభువా యెహోవా

ఎంతో ఘనత ప్రభావము గలది

ఆ నామమును బట్టి మాకిచ్చితివి

నీ రూపమును మాకు హల్లెలూయ

॥యెహో॥

## 552

(కీర్తనలు 43:3-5)

పల్లవి: నీ వెలుగు నీ సత్యము బయలు దేరనిమ్ము

దేవా..... నా ..... దేవా

॥నీ వెలుగు॥

1. నాకు త్రోవచూపునూ - ఇది నీ నివాస స్థలముకు.... (2)

నన్ను తోడుకొని వచ్చును - దేవా నా దేవా

॥నీ వెలుగు॥

2. అప్పుడు నీకు సితారతో - స్తుతి గీతము చెల్లెంతును

ఓ..... హోసన్నా ..... హోసన్నా - దేవా నా దేవా

॥నీ వెలుగు॥

3. ఏల క్రుంగిపోతివి - భీతిన్ విడు నా ప్రాణమా

ప్రీతిన్ ప్రభుని గనుమా - దేవా నా దేవా

॥నీ వెలుగు॥

## 553

(కీర్తనలు 76:1-12)

పల్లవి: యూదాలో దేవుడు ప్రసిద్ధుడు

ఇశ్రాయేలులో తన నామము గొప్పది

అ॥ప॥ షాలేములో తన గుడారమున్నది

సీయోనులో తన ఆలయమున్నది

॥యూదా॥

1. అక్కడ వింటి యగ్ని బాణములను  
తాను అక్కడ కేడెముల కత్తులను  
అక్కడ యుద్ధ ఆయుధములను  
తాను అక్కడి వాటిని విరుగగొట్టెను  
దుష్ట మృగములను పర్వతముల యందము  
కన్నను నీవెంతో తేజోమయుడవు

॥యూదా॥

2. కరిన హృదయులు దోచుకొనబడి  
వారు గాఢంబుగా నిద్రనొంది యున్నారు  
పరాక్రమశాలు లందరిని - వారి  
బహుబలమును హరించెను  
యాకోబు దేవా నీదు గడ్డింపునకు  
రథసారథుల కశ్వములకు నిద్రకల్గెను

॥యూదా॥

3. నీవే భయంకరుడవు దేవా  
నీవు కోపపడు వేళ నిల్చువాడెవడు?  
ఆకాశము నుండి తీర్పు వినబడెను  
నీవు దేశంబులో శ్రమనొందువారిని  
రక్షించి న్యాయము తీర్చును లేచునాడు  
భూమి భయమునొంది ఊరకయుండును

॥యూదా॥

4. నరుల కోపము నిన్ను స్తుతించును  
వారి ఆగ్రహ శేషమును ధరించుకొందువు  
మీ దేవుని మ్రొక్కుబళ్ళు చెల్లించుడి  
తన చుట్టు కానుకలు అర్పించవలెను

అధికారుల గర్వమణచివేయువాడు

భూ రాజులకు ఆయన భీకరుడు

॥యూదా॥

**554**

(క్రీస్తునలు 149)

పల్లవి: యెహోవాకు స్తుతులు పాడండి - మీరు

సమాజములో ప్రభు ప్రశంస పాడి

సభలో పాడండి మీరు యెహోవాకు

1. ఇశ్రాయేలు తమ సృష్టికర్తను - సీయోను వాసులు తమ రాజును

స్మరించుకొని సంతోషింతురు

నాట్యమాడి తన స్తుతి పాడండి - మీరు

॥యెహోవాకు॥

2. తంబురతోను సితారతోను - తనను గూర్చి గానము చేసి

దేవుని ప్రేమరసమును గ్రోలి

పావనాలంకారమును బొంది - మీరు

॥యెహోవాకు॥

3. భక్తులు ఘనులై హర్షింతురు - ఉత్సాహమున ఉప్పొంగెదరు

పడకల మీద ప్రభువును కోరి

పాడి పాడి ప్రభువును దలచెదరు - మీరు

॥యెహోవాకు॥

4. అన్య జనులను శిక్షించుటకు - రాజులగొలుసుతో బంధించుటకు

రెండంచుల ఖడ్గమును ధరించిరి

దైవ భక్తులకు ఘనత యునిదే - మీరు

॥యెహోవాకు॥

**555**

॥పల్లవి॥: క్రియలు లేని విశ్వాసము - మృతము సోదరా

క్రియములేని విశ్వాసము - మృతము ఓ సోదరి

1. యేసే నిన్ను రక్షించెను ఆయన సేవకై నిను పిలచెను

ఏమి చేయుచున్నావు నీవు - క్రీస్తు కొరకేమి చేశావు

॥క్రీయలు॥

2. నశించు ఆత్మలను చూడుము - బీడు స్థలములను చూడుము  
సువార్త కొరకెదురు చూస్తున్నవి అవి - క్రీస్తు కొరకే నిలచున్నవి ||క్రీయలు||
3. ప్రార్థన చేయుము ఓ సోదరా - సువార్త ప్రకటింప భారంతో  
రక్షణ మార్గము ప్రకటింపను నేడే-మోకరించుము ప్రభుముందు||క్రీయలు||
4. లేచి నడుపుము వేవేగమే - ఆయన నడిపించు ప్రతి స్థలముకు  
ఆత్మల రక్షింప ప్రభుకొరకు నీవు - సాగిపొమ్ము ప్రతిదినము ||క్రీయలు||

## 556

కీర్తన 148,150

- పల్లవి: దేవుని ప్రియమగు జనాంగమా - సువార్త సేవలో సాగుదుమా  
జీవం మార్గం జ్యోతియగు - ప్రభుతో సహవాసం చేయుదమా
1. జననముతో వచ్చే పాపఫలం - జీవించి చచ్చిన భూప్రజలం  
ఉచితముగా వచ్చు జీవజలం - రుచి చూచి తరింతము చిరకాలం||దేవుని||
  2. సకల పాపముల పరిహారం - ఆకలిని తీర్చు జీవాహారం  
మనసున శోభిల్లు మణిహారం-మన యేసు ఒసంగేటి దివ్యవరం ||దేవుని||
  3. వాక్య ఖడ్గమును చేబూని విశ్వాసకవచమును తొడుగుకొని  
సతతము పోరాడు యోధులుగా-సాతానుని ఓడించి నిలిచెదమా ||దేవుని||
  4. పృథివిని వాక్యము విత్తెదమా - ప్రభు తట్టు హృదయము ఎత్తెదమా  
నిరంతరం కృషి చేసెదమా-నూరంతలుగా పంట కోసెదమా ||దేవుని||

## 557

“నా ప్రాణము మౌనముగా నుండక నిన్ను కీర్తించునట్లు .... మార్చి యున్నావు”

కీర్తన 30:11.

- పల్లవి: ఓ నా హృదయమా పాడుమా క్రొత్త గీతం ప్రభునకే  
యెంతో ఆనందం వర్ణింపజాల యెంతో ప్రభుప్రేమ  
హృదయమా పాడుమా

1. క్రీస్తునందు స్వాస్థ్యము చేసె - తన సంకల్పం అద్భుతమది  
భూమి పునాది వేయక మునుపే - ఏర్పరచుకొనెను  
హృదయమా పాడుమా ॥ఓ నా॥
2. క్రీస్తునందు నన్ను క్షమించి - రక్తము కార్చి కడిగెను నన్ను  
విడిపించి నన్ను నీతిగా తీర్చి - పవిత్ర పరచెను  
హృదయమా పాడుమా ॥ఓ నా॥
3. క్రీస్తులో నన్ను దరికి పిల్చి - చేర్చి వ్యక్తిగ జేయ  
కూల్చెను ప్రభు ఆ మధ్యపు గోడ - కోరి చేరియుండెను  
హృదయమా పాడుమా ॥ఓ నా॥
4. క్రీస్తులో యున్న యేశిక్ష లేదు - స్వాతంత్ర్యము క్రీస్తు నందే  
క్రీస్తే పరమున కూర్చుండబెట్టి - క్రొత్త సృష్టిగ జేసె  
హృదయమా పాడుమా ॥ఓ నా॥
5. క్రీస్తులో దొరికే ఆశీర్వాదం - శాంతి ఆనందం దొరికెను మనకు  
క్రీస్తు మహిమ జయమునకై పిలిచె - హల్లెలూయ పాటను  
హృదయమా పాడుమా ॥ఓ నా॥

## 558

- పల్లవి: దేవా - సంవత్సరమును - దయాకిరీటముగా నిచ్చియున్నావు  
దువా నీదు జాడలు - సారమును వెదజల్లుచున్నవి
1. నీ మీద నా - దృష్టి నిలిపి - నీకీలోచన - నే చెప్పెదను  
అనిన మహోన్నతుడా
  2. సతతము మీతో - కూడ నేను - ఉన్నాననిన - మాప్రభు  
యేసు అభయంబొసగిన మా
  3. తలవెండ్రుకలు - నెరయు వరకును - నేనే నిన్ను  
ఎత్తికొనుచును రక్షించెద - ననిన

4. నీవే నాడు - సొత్తని పిలచి - శాశ్వతముగ నిను  
ప్రేమించితిని - అనిన ప్రేమామయుడ

**559**

కీర్తనలు 45:10-17

పల్లవి: ప్రభువా పాడెద నొక స్తుతిగీతం - ప్రేమించి రక్షించితివి

1. గతవత్సరంబులోన - కాపాడి నడిపినావు  
నూతన వత్సరమున - స్తుతియింప చేసినావు ||ప్రభువా||
2. యేసయ్యా పలికితివి - ఆసముద్రపొంగులలో  
నిశ్శబ్దముగా యూర - కుండము నిమ్మళముగా ||ప్రభువా||
3. భయపడిన శిష్యులతో - రయమున పలికితివి  
భయపడకుడి నేనే - ధైర్యము తెచ్చుకొనుడి ||ప్రభువా||
4. తుఫాను రేగే త్వరలో - తరంగములు లేచె  
ఆపితివయ్యా దేవా - అపద బాపితివి ||ప్రభువా||
5. ముండ్లకు బదులు గొంజి - దేవ దారులు మెలచు  
ఉండును సూచనలుగా - నిత్యంపు ఖ్యాతిగాను ||ప్రభువా||

**560**

కీర్తనలు 145

పల్లవి: భయము లేదుగా మనకు భయము లేదుగా

దయగల మన దేవుడుండ భయము లేదుగా

1. క్షామ మరణ యుద్ధ ఖడ్గబలము నుండియు  
ధరణి గిరులు అదరి సముద్రములు పొంగిన  
పరిశుద్ధుడు యేసుడే - నిత్యము కాపాడుగనుక ||భయ||
2. అపవాది తంత్రములపై విజయమిచ్చును  
అభయమిచ్చి క్షేమమముగ ఆదరించును  
అక్షయుడగు యేసుడే - నాత్యము కాపాడు గనుక ||భయ||

3. దివారాత్రులు దేవుడు ధైర్యపరచును  
 ఈ కాలపు శ్రమలే మనల మార్పు మహిమకు  
 నిర్మలుడగు యేసుడే - నిత్యము కాపాడుగనుక      ||భయ
4. శ్రమలు దుఃఖ బాదలెన్నో మనకు సోకిన  
 ఏకీడు తగులకుండ కాయుశక్తితో  
 శక్తిమంతుడు యేసుడే - నిత్యము కాపాడుగనుక      ||భయ
5. పాడెదము మన ప్రభునకే హృదయగీతము  
 మహిమ రాజు మనకొరకై తిరిగి వచ్చును  
 మన ప్రభువగు యేసుడే - నిత్యము కాపాడుగనుక      ||భయ

## 561

- పల్లవి: నాకై చీల్చబడిన - ఓ అనంత నగమా  
 నీలో దాగెన్ - నీరుధిర ధారలలో  
 పాపం కడుగుమా - బలమును త్రుంచుమా
1. నీఆజ్ఞమీరి నేను - దోషుండ నైతి దేవా  
 చెడిపోయె నాదు పనులు - కన్నీరు యింకిపోయే  
 నాదేవా - నాదేవా  
 నీవేగ నాదు మార్గం - నీ సిలువే నాదు శరణం      ||నాకై||
2. ఏమియ్యలేని వాడన్ - నీ సిలువ నాశ్రయింతున్  
 నే దీన దిగంబరుడన్ - నీ నీతి నిమ్ము దేవా  
 నాదేవా - నాదేవా  
 కలవరము నిండె నాలో - కలుషంబు బాపు దేవా  
 కనికరము జూపుము - కృప చేత బ్రోవుమా      ||నాకై||
3. కడబూర మ్రోగగానే - నిను జూడ వేగలేవన్  
 పరలోక మహిమ జేరన్ - కరుణించి పిలువు దేవా  
 నా దేవా - నాదేవా



మహిమాసనంబు పైన - నిను నేను జూడగానే  
నీలో దాగున్ - నీ నీడ చేరెదన్

॥నాకై॥

## 562

పల్లవి: వెంబడింతును సదా యేసుని

వందితుండు యేసుబోలి జీవింతును  
యేసునాథుడే నాదు జీవము  
సేవజేతు నేను మనసుతోడ నెల్లదన్  
సిలువే విలువైన జీవమార్గము  
మోయుదన్ చేరుదున్ మోక్షరాజ్యము

1. విడిచి వచ్చెను దివ్య మహిమను - దాసుని పోలియుండెను  
సిలువ మరణము పొందునంతగా - వినయముతో నిండెను  
యేసు మాదిరి అనుసరింతును - యేసు ప్రేమనే అనుకరింతును ॥వెంబి॥
2. ప్రియయేసు ప్రేమించెను - మహిమ సువాసనాయెను  
అర్పణముగా బలియాగమై - అప్పగించుకొనె నా ప్రభు  
యేసుబోలిన పౌలరీతినే - స్వప్రయోజనం విస్మరింతును ॥వెంబి॥
3. తండ్రి చిత్తము నెరవేర్చెను - తండ్రిని ఘనపరచెను  
నిత్యరాజ్యము మనకిచ్చెను - నిత్యము ప్రేమించును ఆత్మబాటలో  
ఆలకించెదన్ వెలుగు బాటలో - వెంబడించెదన్ ॥వెంబి॥

## 563

పల్లవి: స్తుతింతుము నిరతం - నీ చరితం

భజియింతుము కరముల్ - జోడింతుము  
సదాకాలం నిన్నే - పూజింతుము  
స్తుతి పాత్రుడవు - యేసురాజు  
హల్లెలూయ - హల్లెలూయ

1. సంపూర్ణ ప్రేమకు మూలమైన దేవా  
 సంపూర్ణలగుటకు బలమిచ్చు దేవా  
 నిత్య సంకల్పం నెరవేర్చు దేవా  
 నిత్యము మమ్మిల నడిపించు దేవా

॥హల్లె॥

2. అనాథలందరి నాదరించువాడ  
 అన్నార్తుల నిల పోషించువాడ  
 బంధింతులను యిల విడిపించువాడ  
 బాధిలకు నీ న్యాయమిచ్చువాడ  
 బాధితులకు నీ న్యాయమిచ్చువాడ

॥హల్లె॥

3. దయాకిరీటం ధరనిచ్చితివి  
 దోషపు ఫలమును తొలగించితివి  
 నూతన యవ్వన మలమొసగితివి  
 నూతన సంతస మేలొసగితివి

॥హల్లె॥





